

# مسلم ممالک میں اسلامیتِ اسی مغربیت کی کش مکش

یعنے

وقت کے سب سے بڑے چیلنج مغربی تہذیب کی کامل پیروی، زندگی کی شرط اور ترقی و طاقت کی واحد راہ ہے، کو دنیا سے اسلام نے کس طرح قبول کیا، اور مختلف اسلامی ممالک نے کیا کیا موقف اختیار کئے اور عالم اسلام کے لئے اس بارہ میں صحیح راہ عمل کیا ہے؟

○ مشورہ

○ محاسبہ

○ جائزہ

تالیف

مولانا سید ابوالحسن علی ندوی

جملہ حقوق بحق ناشر محفوظ

طبع پنجم

۱۳۲۲ھ ————— ۲۰۰۳ء

طہیر احمد کاکوری  
کاکوری آفسٹ پریس لکھنؤ  
۳۲۲  
-۱۰۰۷ روپے

کتابت  
طباعت  
صفحات  
قیمت

-: طابع و ناشر :-

مجلس تحقیقات و نشریات اسلام پوسٹ بکس ۱۱۹ ندوۃ العلماء لکھنؤ

# فہرست عناوین

## ”مسلم ممالک میں اسلامیت و مغربیت کی کشمکش“

۲۱	تعلیم کی پسندی اور کنارہ کشی کا نتیجہ ! محض معاشرتی روایات اور کلی دم و ذہن مغرب	مقدمہ طبع سوم ۸-۶
۲۸	کی تازہ دم تہذیب کا مقابلہ نہیں کر سکتے تہذیبی و تعلیمی منصوبہ بندی اور دانشمندانہ اقدام	مقدمہ طبع دوم ۱۰-۹
۲۹	کی ضرورت	حرف آغاز ۱۲-۱۱
۴۸	عالم اسلام میں انقلاباً اور بنیادوں کا اصل سبب !	مغربی تہذیب کے بارے میں بعض ممالک کا منفی یا غیر جانبدارانہ رویہ ۵۲-۱۵
۵۱	اس صورت حال کا علاج	
۵۲	واحد راہ	عالم اسلام مغربی تہذیب کی زد میں لی جلی تہذیب منفی رویہ اس موقف کی طبعی اور شرعی حیثیت اور اس کے نتائج !
عالم اسلام میں تجدید و مغربیت کی تحریک اس کے حامی اور اس کے ناقد ۱۳۰-۵۳		
۵۲	دوسرا موقف	۱۷
	ترکی کو مغرب بنانے کی کوشش اور اس کے	۱۸
۵۲	اسباب !	۱۸

۱۱۸	مشرق میں تجدد کے علمبرداروں پر ان کی تنقید	۵۵	دشوار اور نازک مرحلے
۱۱۹	تہذیب اسلامی اور اس کی حیات انگیزی پرفیقین	۵۷	قدیم و جدید گروہ
۱۲۰	جدید اسلامی تحریک کا گاہ	۵۹	ضیاء گوگ الپ اور ان کا نظریہ
۱۲۲	نازک امتحان	۶۶	ترکی کا تقلیدی کردار
۱۲۷	دینی رہنمائی کا نازک کام	۶۸	نامت کمال
۱۲۸	پاکستان کی جماعت اسلامی		کمال نازک کا فکری نشوونما، ذہنی مزاج، اور طبی

### عالم اسلام میں مصر کے کردار کی اہمیت ۱۳۱ - ۲۴۰

		۷۲	خصوصیات
		۸۰	کمال نازک کی اصلاحات اور اس کے انقلابی اقدامات
۱۳۲	ایک نئی نہر سوئز کی ضرورت	۸۵	عالم اسلام میں آنازک کی غیر معمولی مقبولیت
۱۳۳	مصر کا کمزور تقلیدی پہلو	۸۷	ہندوستان میں مغرب و مشرق کی کشمکش
۱۳۴	سید جمال الدین افغانی	۸۷	دینی قیادت اور دارالعلوم دیوبند
۱۳۵	مفتی محمد عبدہ	۹۰	تحریک ندوۃ العلماء
	سید جمال الدین افغانی کی تحریک کے اثرات اور	۹۵	سر سید احمد خاں کی قیادت اور ان کا کتب خیاں
۱۳۹	ان کا کتب فکر!	۱۰۰	سر سید کے نقطہ نظر کے کمزور پہلو
۱۴۰	عالم عربی میں مغربی فکر کے اولین نقیب	۱۰۴	اس تحریک کے نتائج اور اس کی خدمات!
۱۴۴	مصر میں آزادی نسوان کی تحریک اور اس کے اثرات	۱۰۶	اکبر الہ آبادی
۱۴۷	مصر میں مشرقین کی صدائے بازگشت	۱۰۷	قومی جدوجہد اور غیر ملکی سامان کا مقاطعہ
	تالیف و ترجمہ کی تحریک کا رخ ادبیات کی طرف	۱۱۰	ڈاکٹر اقبال اور مغربی تہذیب پر ان کی تنقید
۱۴۹	اور طبع زاد کام کی کمی	۱۱۷	مغربی تہذیب اور اسلامی ممالک



۱۹۶	انڈونیشیا	۱۵۱	مغربی زندگی کی ایک تصویر
۱۹۸	غیر واضح رد عمل	۱۵۲	مصر کو یورپ کا ایک ٹکڑا سمجھنے کی دعوت!
	نئے آزاد اسلامی ممالک مغرب زدگی کے	۱۵۶	پست ذہنی سطح
۱۹۹	راستہ پر	۱۵۷	انخوان کی تحریک
۲۰۱	تونس	۱۶۰	۲۳ جولائی کا انقلاب مصر اور اس کے اثرات
۲۰۹	انجرائٹ	۱۶۲	مصری اور عربی سوسائٹی کو سرج کرنے کی کوشش
۲۱۶	اشتراکیت اور اس کے حلیف	۱۶۵	مصری انقلاب اور قیادت کا عالم عربی پڑلاٹر
۲۱۸	لیبیا	۱۶۷	فکری ارتداد کا پیش خیمہ
۲۲۵	اسلامی تقویم (کیلنڈر) پر اعتراض		تفلیک کی سرگرم ہم اور عرب ممالک کا ذہنی
۲۳۵	لیبیا اور مراکش	۱۶۷	انتشار
۲۲۷	ٹوڑ پھوڑ کا عمل اور قدیم بلکہ کا ازالہ	۱۷۰	گھائے کا سودا
۲۲۷	ترقی پسندوں کی رجعت پسندی	۱۷۲	مصر اور اسادات کے عہد میں
۲۳۸	تجدد کے داعیوں کی نقالی	۱۷۸	شام و عراق
	نا مذہبیت اسحاق کی تبلیغ کرنے والوں کی	۱۸۲	شام کی بے بسی اور بحث پارٹی کی ناکامی
۲۳۰	دورخی پالیسی	۱۸۵	معاشی بد حالی اور بے اعتمادی
۲۳۵	غیر مسلم ممالک کی شاہ خرچی	۱۸۶	ایران
۲۳۷	حکومت اور عوام کی کشمکش	۱۸۹	روشن پہلو
۲۳۹	مخفی طاقتوں اور خزانوں کی ناقدری	۱۹۰	ایران کا اسلامی انقلاب
۲۳۹	مغربی تہذیب کی پیروی کے نتائج	۱۹۳	آیت اللہ خمینی کے نظریات

۲۸۰	طاقتور باخبر، صالح اور صلح مسلمان	مغربیت کے عالمگیر رجحان کے اسباب	
۲۸۱	زندگی، آخرت کے لئے ایک مجموعی مرحلہ	اور ان کا علاج ۲۷۶-۲۸۱	
۲۸۸	دینی و روحانی قدروں سے باغی تہذیب	۲۸۲	تجدد و مغرب زدگی کے اسباب اور ان کا علاج
۲۸۹	مشرق اسلامی کے پندرہ ہزاروں پرمارت کا نغمہ	۲۸۳	مغربی نظام تعلیم
۲۹۱	ذہانت اور قوت ارادی کا امتحان	۲۵۲	زہر کا تریاق
۲۹۱	فولاد کی سختی اور ریشم کی نرمی	۲۵۵	مغربی مستشرقین اور ان کی تحقیقات انکار کا اثر
۲۹۲	مغربی استفادہ کا حقیقی میدان اور اس کے حدود	۲۶۹	علوم اسلام کا زوال اور علماء کا فکری انحلال
۲۹۴	مالک اسلام میں اسلامی تمدن کی اہمیت	۲۷۰	قانون اسلامی کی تدوین جدید
۲۹۸	عالم اسلام کا سب سے بڑا خطا	۲۷۵	امید کی روشنی
۲۹۸	عالم اسلام کا مردگان مسلم مالک کا کردار اور تاریخ جدید کا سب سے	عالم اسلام کا مستقل و مجتہدانہ کردار ۳۰۳-۲۷۷	
۳۰۲	بڑا کارنامہ	۲۷۸	تیسرا موقت
۳۱۶-۳۰۴	حرف آخر	۲۷۸	امت اسلامیہ کا مقام اور اس کی دعوت
۳۱۲-۳۱۷	انڈیکس - از محمد عیاض الدین ندوی		

بِسْمِ اللّٰهِ الرَّحْمٰنِ الرَّحِیْمِ

## مقدمہ طبع سوم

محمد شہر مصنف کی کتاب "مسلم ممالک میں اسلامیت اور مغربیت کی کشمکش" کے طبع سوم کی نوبت آگئی، ہر مصنف کی طرح اس کتاب کے مصنف کا دل بھی کتاب کی اشاعت و مقبولیت سے قدرتی طور پر مسرور اور مالک حقیقی کے شکر کے جذبہ سے معمور و معمور ہے، ہر مصنف کو شاعر کی طرح (جس کو اپنی ہر غزل عزیز ہوتی ہے) اپنی ہر تصنیف اہم اور مفید معلوم ہوتی ہے، لیکن اس کے کہنے میں کوئی باک نہیں کہ اس کی نظر میں یہ کتاب بہت اہم، فکر انگیز اور توجہ طلب ہے، اس لئے کہ وہ ایک ایسے مسئلہ پر لکھی گئی ہے، جو وقت کا اہم ترین اور نازک ترین مسئلہ ہے، طبع اول کے "حروف آغاز" میں لکھا گیا تھا کہ :-

"میرے نزدیک یہی اس وقت مسلم ممالک کا سب سے بڑا اور حقیقی مسئلہ ہے اور اسی سوال کے جواب پر (کہ مغربی تہذیب کے بارے میں یہ ممالک کیا رویہ اختیار کرتے ہیں اور اپنے معاشرے کو موجودہ زندگی سے ہم آہنگ بنانے اور زمانے کے قاہر تقاضوں سے عہدہ برآ ہونے کے لئے کون سی راہ اختیار کرتے ہیں) اور اس میں کس حد تک ذہانت، جرأت، کاثوت دیتے ہیں) اس بات کا انحصار ہے کہ دنیا کے نقشے میں ان قوموں کی نوعیت کیا قرار پاتی ہے اور ان ملکوں میں اسلام کا کیا مستقبل ہے؟"

مصنف کی دوسری تصانیف کی طرح جن میں سے بعض بعض کے دس اور دس سے زیادہ ایڈیشن بھی نکل چکے ہیں اس عرصہ میں اس کتاب کے بھی تین سے زیادہ ایڈیشن نکل سکتے تھے، لیکن مصنف کی کتابوں میں اس کتاب کو یہ امتیاز حاصل ہے کہ ہر ایڈیشن کے وقت اس پر نظر ثانی اور ان ممالک کی تبدیلیوں کا جائزہ لینے کی ضرورت ہے، جن کا اس کتاب میں ذکر آیا ہے، اس لئے کہ یہ ممالک بھی سفر میں ہیں، تبدیلی و ارتقاء کا عمل

ان میں جاری ہے، نئی تحریریں اور کوششیں اور طاقتور فکری اور سیاسی عوامل (FACTORS) کام کرتے رہتے ہیں اور مصنف کے لئے اپنی بڑھی ہوئی مصروفیتوں اور مستقل روز افزوں ذمہ داریوں کی بنا پر ان تبدیلیوں کا جائزہ لینا آسان نہیں تھا، اس عرصہ میں مصر، یمن، یبوتیا، الجوزا، افغانستان، میں دور رس تبدیلیاں وقوع میں آئیں اور پاکستان، ایران میں بھی بنیادی تبدیلیاں اور انقلاباً رونما ہوئے ان تبدیلیوں کے تذکرے کے بغیر اگر یہ کتاب شائع ہو جاتی تو وہ آؤٹ آف ڈیٹ (OUT OF DATE) معلوم ہوتی اور باخبر پڑھنے والے تشنگی اور خلل محسوس کرتے، مصنف ان تبدیلیوں اور انقلابات کا سنجیدہ اور حقیقت پسندانہ جائزہ لینے کے لئے فرصت کا منظر تھا اور اسی میں اس کے نئے ایڈیشن کی اشاعت میں غیر معمولی تاخیر ہوئی، بالآخر اس کو یہ کام اپنے ان عزیزوں اور سعادت مند رفقاء کے کار کے سپرد کرنا پڑا، جن کا مطالعہ تنازعہ اور جن کی واقفیت ان ممالک سے قریبی اور براہ راست معلومات کے ذریعہ ہے، چنانچہ ان عزیز نیر ممالک پر اس کے ان عزیزوں نے نوٹ لکھے اور مصنف نے ان پر نظر ڈال کر ان کو کتاب میں شامل کیا، یہ کام اس کے ان تین عزیزوں نے انجام دیا جو اس علمی اور تصنیفی کاموں میں معاون رہا کرتے ہیں، یعنی برادر زادہ عزیز سید محمد کشتی مدیر رسالہ البعث الاسلامی (عسری) اور خواہر زادگان عزیز مولوی سید محمد رابع حسنی ندوی اور مولوی سید محمد واضح حسنی ندوی (مدیران الرائد سلمہا اللہ تعالیٰ) مصنف ان عزیزوں کا شکر گزار اور ان کے حق میں دعا گو ہے اور اس کو یہ اطمینان ہو گیا ہے کہ یہ کتاب ان ممالک کے پائے میں اپڈیٹ (UPTO DATE) ہے و لعل اللہ محمد دست بعد ذلك أمراً

اس عرصہ میں اس کتاب کے عربی اور انگریزی کے بھی متعدد ایڈیشن نکلے، امید ہے کہ یہ کتاب سی شوق و دلچسپی سے پڑھی جائیگی جیسے کہ بیترود میں پڑھی گئی، اور اپنے اس مقصد کو پورا کرے گی جس کے لئے یہ لکھی گئی۔

ابوالحسن علی

۱۶ صفر ۱۴۱۰ھ - ۱۵ دسمبر ۱۹۹۰ء

دارالعلوم ہندوۃ العلماء لکھنؤ

لے انوس ہے کہ ہر جون ۱۹۹۰ء کو اس نابینہ جوان نے ۴۴ سال کی عمر میں چند گھنٹوں کی محنت و محنت کے بعد انتقال کیا۔  
رحمہ اللہ تعالیٰ وغفرلہ۔

بِسْمِ اللّٰهِ الرَّحْمٰنِ الرَّحِیْمِ

# مقدمہ

## طبع دوم

الحمد لله والصلوة والسلام على رسول الله

مصنف کتاب اللہ تعالیٰ کی حمد میں رطب اللسان نے کتاب ”سلم مالک علیہ السلامیت و مغزیت کی کشمکش“ میں اس کو ضروری اور مفید اضافے کرنے کی توفیق ملی اور اس کے دوسرے اڈیشن کی نوبت آگئی، یہ کتاب عربی میں ”الصراع بین الفکرۃ الاسلامیۃ و الفکرۃ الغربیۃ فی الأقطار الاسلامیۃ“ کے نام سے پہلی مرتبہ ۱۹۶۵ء (۱۳۸۵ھ) ”دار الفکر“ بیروت کی طرف سے اور دوسری مرتبہ ”الدار الکویتیۃ“ کویت کی طرف سے جس کا نام اب ”دار القلم“ ہے ۱۹۶۷ء میں شائع ہوئی، محقر سب اس کا تیسرا اڈیشن مؤخر الذکر ادارہ کی طرف سے شائع ہونے والا ہے، طباعت کی دشواریوں اور اشاعت کی سست رفتاری کی وجہ سے (کم سے کم ناچیز مصنف کی تصنیفات کے سلسلہ میں) اردو زبان، عربی سے ہمیشہ پیچھے رہتی ہے ورنہ اس عرصہ میں اردو کے بھی متعدد اڈیشن شائع ہو جانے چاہئے تھے، آخری عربی اڈیشن میں جو اضافے کئے گئے تھے، وہ بعض جدید اضافوں کے ساتھ اب اس نئے اردو اڈیشن میں شامل کئے جا رہے ہیں، اس طرح یہ اڈیشن پہلے اردو اڈیشن کے مقابلہ میں جو ۱۹۶۵ء میں شائع ہوا تھا، زیادہ مفید و وسیع اور نازہ (upto date) ہے، کتاب کے آخر میں ”حرف آخر“ کے عنوان سے

ایک مضمون کا اضافہ کیا گیا ہے جس میں کتاب کی پوری روح اور خلاصہ آگیا ہے۔

اسی عرصہ میں کتاب کا انگریزی ترجمہ بھی (WESTERN CIVILIZATION ISLAM AND MUSLIMS) کے نام سے شایع ہو گیا اور اعلیٰ انگریزی دان حلقہ میں ذوق و شوق اور قدر کے ساتھ پڑھا گیا، بہت سے اہل ذوق و اہل نظر کا احساس ہے کہ فکر و نظر اور مسلمانوں میں احساس خودی پیدا کرنے اور ان کی شخصیت کو ابھارنے کے جس سلسلہ کا آغاز عربی میں "ماذا خسر العالم باخطاط المسلمین" اور اردو میں "انسانی دنیا پر مسلمانوں کے عروج و زوال کا اثر" سے کیا گیا تھا، اس کی اس کتاب کے ذریعہ تکمیل کی گئی، اس طرح وہ اس سلسلہ کی پہلی اور پراسنا دوسری کڑی ہے، پہلی کتاب کا اختتام اقبال کے اس مصرعہ پر کیا گیا تھا۔

معار حرم باز یہ تعمیر جہاں خیز

اب اس کتاب میں بتایا گیا ہے کہ عالم کی تعمیر نو میں اب کن حقائق و واقعات کا لحاظ اور کن پہلوؤں کی رعایت کرنی ہوگی اور یہ کام خود اپنے ملکوں میں جو حرم کی دیوار کے زیر سایہ ہیں، کتنا پیچیدہ اور کتنا ضروری ہو گیا ہے؟ اگر اہل حرم کو اس کام کی عظمت و ضرورت کا کسی درجہ میں احساس ہو گیا تو مصنف کی آرزو برآئی اور اس کی کوشش رائیگاں نہ گئی۔ ورنہ ع

یک حرف "کاشکے" است کہ صد جانوشہ ایم

ابوالحسن علی ندوی

دائرہ شاہ علم الشریعہ بریلی

۱۹ رجب الثانی ۱۳۹۰ھ

۲۳ جون ۱۹۷۰ء

## حرفِ آغاز

- اس وقت تقریباً تمام مسلمان ممالک میں ایک ذہنی کشمکش اور شاید زیادہ صحیح الفاظ میں ایک ذہنی معرکہ برپا ہے، جس کو ہم اسلامی افکار و اقدار اور مغربی افکار و اقدار کی کشمکش یا معرکہ سے تعبیر کر سکتے ہیں، ان ملکوں کی قدیم تاریخ، مسلم اقوام کی اسلام سے گہری وابستگی اور محبت اور جس نام پر جنگ آزادی لڑی اور جیتی گئی یا جس طاقت کے سہارے ان ملکوں کی آزادی کی حفاظت کی گئی، سب کا دعویٰ ہے کہ اس سرزمین پر صرف اسلامی افکار و اقدار کا حق ہے اور یہاں صرف اس مسلک زندگی کی پیروی جائز ہے جس کی اسلام نے دعوت دی ہے، لیکن اس کے برعکس جس طبقہ کے ہاتھ میں اس وقت ان ممالک کی زمام کار ہے، اس کی ذہنی ساخت اس کی تعلیم و تربیت اور اس کی ذاتی و سیاسی مصالح کا تقاضا ہے کہ ان ممالک میں مغربی افکار و اقدار کو فروغ دیا جائے اور ان ممالک کو مغربی ممالک کے نقش قدم پر چلایا جائے اور جو ذہنی تصورات، قومی عادات، ضوابط حیات اور قوانین و روایات اس مقصد میں مزاحم ہوں ان میں ترمیم و تفسیح کی جائے اور بالاختصار یہ کہ ملک معاشرہ کو تدریجی طور پر (لیکن عزم و فیصلہ کے ساتھ) "مغربیت" کے سانچے میں ڈھال لیا جائے۔۔۔

اس سلسلہ میں بعض ممالک اس سفر کی مستعد منزلیں طے کر چکے ہیں اور اپنی منزل مقصود پر

یا تو پہنچ گئے ہیں یا اس کے قریب ہیں اور بعض ممالک ابھی دور ہے، پر ہیں، لیکن آثار و شواہد صاف بتا رہے ہیں کہ۔

### دل کا جانا ٹھہر رہا ہے صبح گیا یا شام گیا

میرے نزدیک یہی اس وقت مسلم ممالک کا سب سے بڑا اور حقیقی مسئلہ ہے، یہ مسئلہ نہ فرضی ہے نہ خیالی، مسلم ممالک کی اندرونی کمزوریوں اور مغربی تہذیب کے نفوذ و استیلاء کی کیفیت نے (جن کی نظیر تہذیب انسانی کی تاریخ میں مشکل سے ملے گی) ممالک کے مادی و سیاسی اتزان کے سارے مسلم ممالک کے سامنے اس مسئلہ کو نہایت روشن سوالیہ نشان بنا کر رکھ کر دیا ہے، جس کا جواب سب کو دینا ہے، اور اس سگنل کے بغیر کسی ملک کی گاڑی آگے نہیں بڑھ سکتی، مغربی تہذیب کے بائے میں یہ ممالک کیا رویہ اختیار کرتے ہیں اور اپنے معاشرہ کو موجودہ زندگی سے ہم آہنگ بنانے اور زمانہ کے قاہر تقاضوں سے عہدہ برآ ہونے کے لئے کون سی راہ اختیار کرتے ہیں، اور اس میں کس حد تک ذہانت و جرأت کا ثبوت دیتے ہیں؟ اسی سوال کے جواب پر اس بات کا انحصار ہے کہ دنیا کے نقشہ میں ان قوموں کی نوعیت کیا قرار پاتی ہے، ان ملکوں میں اسلام کا کیا مستقبل ہے، اور وہ اس زمانہ میں اسلام کے عالمگیر و ابدی پیغام کے لئے کہاں تک مفید ہو سکتے ہیں۔؟

اس بات کی عرصہ سے ضرورت محسوس کی جا رہی تھی کہ اس مسئلہ کا علمی و تاریخی جائزہ لیا جائے، اس سلسلے میں جتنا کام ہوا ہے، اس پر ایک بے لاگ مورخ اور ایک حقیقت پسند مفکر کی حیثیت سے نظر ڈالی جائے، اور افراط و تفریط سے بچ کر اس کا تجزیہ کیا جائے، اسی کے ساتھ یہ بتایا جائے کہ اسلامی معاشرہ کے لئے (جس کے لئے نہ صرف اسلام کے عقائد و اخلاق اور نظریہ حیات کی پابندی ضروری ہے بلکہ اپنے منصب کے لحاظ سے دعوت و امامت اور احتساب کا کائنات بھی اس کا فریضہ ہے) ترقی کرنے اور زندگی کے رواں دواں قافلہ



کے ساتھ جانے کے لئے صحیح اور معتدل راہ کیا ہے؟ آج تمام مسلم ممالک کو بالخصوص نئے آزاد ہونے والے اسلامی ممالک کو سب سے زیادہ اسی مخلصانہ مشورہ کی ضرورت ہے اس سلسلہ میں ذرا سی غلطی اور تھوڑی سی بے اعتدالی ان کو ہمیں سے کہیں لے جاسکتی ہے۔

یک محظہ غافل بودم و صد سالہ راہم دور شد

راقم سطور نے اسی جذبے کے ماتحت گذشتہ سال عربی میں ایک بسیط مقالہ کا آغاز کیا جس نے جلد ایک کتاب کی شکل اختیار کر لی، یہ کتاب شعبان ۱۳۸۲ھ (فروری ۱۹۶۳ء) میں "موقف العالم الاسلامی - تجاه الحضارة الغریبية" (مغربی تہذیب کے بارے میں عالم اسلام کا رویہ) کے نام سے شائع ہو گئی اور ممالک عربیہ کے علمی و دینی حلقوں میں توجہ اور دلچسپی سے پڑھی گئی، متعدد اہل فکر و نظر نے ناچیز مصنف کی ہمت افزائی کی، مصنف کی خواہش و فرمائش پر عزیز مولوی محمد کھنسی مدیر البعث الاسلامی نے (جن کو اللہ نے ترجمہ و تحریر کا اچھا سلیقہ عطا فرمایا ہے اور مصنف کتاب کے اسلوب تحریر و طرز فکر سے ان کو خاص مناسبت ہے) اردو میں اس کا ترجمہ کیا، میں نے جب اس ترجمہ پر نظر ثانی شروع کی تو اس میں متعدد جگہ اضافہ و تفصیل کی ضرورت محسوس ہوئی، اس عرصہ میں مسئلہ کے کچھ نئے پہلو سامنے آئے اور کچھ جدید مواد و معلومات بہیا ہوئے، اسے جا بجا اضافے کئے گئے اور کہیں کہیں تبدیلی و ترمیم بھی، اس کا نتیجہ یہ ہوا کہ کتاب ترجمہ کے بعد تقریباً دو چندان ہو گئی اور اس کی علمی قیمت و افادیت میں بھی اسی تناسب سے اضافہ ہوا۔

اس عرصہ میں یورپ کا سفر پیش آ گیا اور اس تہذیب کو اس کے اصل مرکزوں میں دیکھنے کا موقع ملا جس پر اس کتاب میں بہت کچھ اظہار خیال کیا گیا ہے، نیز ان جدید علمی مرکزوں میں بعض نئی مطبوعات و مآخذ دستیاب ہوئے جن سے استفادہ کیا گیا، اب ان تمام اضافات و اصلاحات کے ساتھ یہ کتاب "مسلم ممالک میں اسلامیت و مغربیت کی کشمکش" کے نام سے

شائع کی جا رہی ہے امید ہے کہ جس طرح عربی ایڈیشن عرب ممالک میں توجہ و دلچسپی سے پڑھا گیا  
یہ کتاب ان ممالک میں جہاں اردو سمجھی اور بولی جاتی ہے توجہ اور دلچسپی کے ساتھ پڑھی جائے گی  
انشاء اللہ اس کا انگریزی ایڈیشن بھی شائع ہوگا۔

اللہ تعالیٰ سے دعا ہے کہ وہ ہمارے اسلامی ممالک کے قائدین اور ارباب اختیار کو اپنی  
نازک و عظیم ذمہ داری کو سمجھنے کی توفیق عطا فرمائے اور وہ اس سے صحیح طور پر عہدہ برآ ہوں۔  
آخر میں ڈاکٹر محمد آصف قدوائی اور حکیم عبدالقوی صاحب کا شکریہ ادا کرنا ضروری  
سمجھتا ہوں جن سے بعض طویل اقتباسات کے ترجمہ میں بیش قیمت مدد ملی۔

ابوالحسن علی ندوی

عناؤنس وے لندن

۲۴ اکتوبر ۱۹۶۳ء

مغربی تہذیب کے بارے میں بعض

ممالک کا

منفی یا غیر جانبدارانہ رویہ

## عالم اسلام مغربی تہذیب کی زد میں

انیسویں صدی عیسوی کے وسط میں عالم اسلام کو ایک بہت ہی نازک پچھیدہ اور اہم مسئلہ کا سامنا کرنا پڑا، اس مسئلہ کے بارے میں اس کے صحیح رویہ اور نقطہ نظر ہی پر ایک مستقل اور آزاد دنیا کی حیثیت سے اس کی شخصیت اور وجود کا انحصار تھا۔

یہ تازہ دم، زندگی اور نشاط، حوصلہ و عزم اور ترقی و وسعت کی صلاحیت سے بھرپور مغربی تہذیب کا مسئلہ تھا، جس کا شمار تاریخ انسانی کی طاقت و ترقی اور وسیع ترین تہذیبوں میں کیا جانا چاہئے، اور جو درحقیقت (اگر غائر نظر سے دیکھا جائے) ان اسباب و عوامل کا ایک قدرتی نتیجہ ہے جو عرصہ سے تاریخ میں اپنا کام کر رہے تھے، اور مناسب وقت پر اس نئی شکل میں ظاہر ہونے کے منتظر تھے۔

عالم اسلام سب سے زیادہ اس خطرہ کی زد میں تھا، اس لئے کہ کارگاہ حیات سے قدیم مذہب کی کنارہ کشی کے بعد اسلام دینی و اخلاقی دعوت کا تنہا علمبردار اور معاشرہ انسانی کا واحد بگراں اور محاسب رہ گیا تھا، بہت سے وسیع، سیر حاصل اور زرخیز ممالک اسی رقبہ میں واقع تھے، چنانچہ اس مادی اور میکانیکی تہذیب کے چیلنج کا رخ بہ نسبت کسی دوسری قوم اور معاشرہ کے زیادہ تر عالم اسلام ہی کی طرف رہا۔

## مذہبی تہذیب

یہ تہذیب اپنی وسیع شکل میں عقائد و خیالات، فکری نظاموں، سیاسی و اقتصادی فلسفوں، اجتماعی، طبعی اور عمرانی علوم نیز ان مخصوص تجربوں کا عجیب و غریب مجموعہ تھی جو مغربی اقوام کو اپنے ارتقا کے طویل سفر کے مختلف مراحل میں پیش آئے تھے، یہ تہذیب عام طور پر علم انسانی اور خاص طور پر طبیعیات، میکاکی اور ریاضی علوم کی ترقی کا ایک ناگزیر مرحلہ اور مفکرین اور ماہرین طبیعیات کی مسلسل کوششوں اور تجربات کا نچوڑ اور خلاصہ تھا، اس اعتبار سے وہ مختلف اجزاء و عناصر کا ایک ایسا مجموعہ تھا، جن کے متعلق کوئی یکساں رائے قائم نہیں کی جاسکتی تھی۔

اس تہذیبی مجموعہ میں ناقص اجزاء بھی تھے اور مکمل بھی، مضرب بھی اور مفید بھی، صحیح بھی اور غلط بھی، اس میں علم کے ان بدیہیات کے ساتھ جو ہر شہرہ سے بالاتر ہیں ایسے غلط قیاسات، خیالات و افکار اور بزم خود ایسے فیصلے بھی شامل تھے، جن میں بحث و مباحثہ اور غور و خوض کی پوری گنجائش موجود ہے، ان میں ایسے علمی نتائج بھی تھے، جو بڑے غور و خوض اور مطالعہ و تجربہ کا نچوڑ تھے اور ایسے بھی تھے، جن کے متعلق کچھ کہنا قبل از وقت تھا، وہ اجزاء اور عناصر بھی تھے، جو کسی خاص ملک و قوم کے ساتھ مخصوص نہیں، مثلاً تجربی علوم اور وہ بھی جن میں مغربی تہذیب کی مقامی روح پوری طرح نمایاں تھی، اور مغربی ماحول اور معاشرہ کا ان پر گہرا اثر تھا، اور وہ ان تاریخی انقلابات اور حوادث کا نتیجہ تھے، جن سے مغربی اقوام کو اپنے دائرہ عمل اور مرکز میں گزرنے پڑا، وہ بھی تھے، جن کا دین عقائد سے گہرا تعلق تھا، اور وہ اجزاء بھی تھے، جن کو سرے سے مذہب سے کوئی سروکار نہ تھا۔

اس تہذیبی مرکز نے اس مسئلہ کی سچیدگی اور اہمیت کو بہت بڑھا دیا ہے اور عالم اسلام کو ایک نازک و دردناک پوزیشن میں لاکھڑا کیا ہے، اور اس کے رہنماؤں اور مفکرین کی ذہانت کے لئے ایک

امتحان بن گیا ہے۔

## منفی روئے

اس نئی اور سچیدہ صورتِ حال سے نپٹنے کے لئے قدرتی طور پر تین بوقت (رویتے) ہو سکتے ہیں۔ پہلا موقف یا روئے منفی اور سلبی (NEGATIVE) ہے، اس کا مطلب یہ ہے کہ عالم اسلام اس تہذیب کے سامنے نتائج اور فوائد کا یکسر انکار کرے اور اس کی کوئی اچھی بری بات سننے کا روادار نہ ہو یا غیر جانبداری اختیار کر کے کنارہ کش ہو جائے، نہ اس سے کسی قسم کا فائدہ اٹھائے، نہ ان علوم کو ہاتھ لگانے پر تیار ہو جن میں اہل مغرب کو تفوق و امتیاز حاصل ہے، طبیعیات، ریاضیات اور تکنالوجی جیسے علوم میں بھی وہ مغرب کے استفادہ علمی کو حرام اور اپنے لئے "شجرہ ممنوعہ" سمجھے اور جدید آلات، مشینیں، ساز و سامان اور ضروریاتِ زندگی کے قبول کرنے سے بھی گریز کرے۔

## اس موقف کی طبعی اور شرعی حیثیت اور اس کے نتائج!

اس موقف کا قدرتی نتیجہ عالم اسلام کی سپہاندگی اور زندگی کے رواں دواں قافلہ سے بچھڑنے کے سوا کچھ نہیں ہو سکتا، اس سے عالم اسلام کا رشتہ باقی دنیا سے منقطع ہو جائے گا اور وہ ایک محدود و حقیر جزیرہ بن کر رہ جائے گا، جس کا گرد و پیش کی دنیا سے کوئی پیوند نہیں ہوگا۔ سنہ ۱۹۷۱ء میں ایسے بے شمار جزیرے ہو سکتے ہیں، لیکن خشکی میں اس طرح کے جزیروں کی گنجائش نہیں اور فطرتِ انسانی سے (جو اپنے ماحول سے کم و بیش متاثر و مستفید ہوتی ہے) جنگ کبھی کامیاب نہیں ہوتی۔ ان سب حقائق کے علاوہ یہ رویہ کوتاہ نظری پر بھی مبنی ہے، اس سے فطری قوتوں اور مسائل میں تعطل پیدا ہوتا ہے اور یہ اس دینِ فطرت کی صحیح ترجمانی اور تعبیر نہیں ہے، جس نے کائنات میں

عقل و تدبیر کے استعمال پر بڑا زور دیا ہے اور مفید علوم میں استفادہ کی ترغیب دی ہے جس نے دین کی حفاظت و دفاع کے لئے اور بداندیشیوں اور حریفوں کو اپنے اوپر حکم کرنے سے محتاط رکھنے کے لئے اپنے پیروں کو ہر ممکن تیاری کا حکم دیا ہے، قرآن مجید میں اللہ تعالیٰ فرماتا ہے :-

إِن فِي خَلْقِ السَّمٰوٰتِ وَالْاَرْضِ مِنْ  
وَاجْتِهَادِ الْاَيْلِ وَالنَّهَارِ لَا يَت  
لَا وِلِ الْاَبَابِ الَّذِيْنَ يَذْكُرُوْنَ  
اِنَّهٗ فِيمَا وَقَعُوْا عَلٰى جُنُوْبِهِمْ  
وَيَتَفَكَّرُوْنَ فِيْ خَلْقِ السَّمٰوٰتِ  
وَالْاَرْضِ مِنْ رَبِّمَا مَا خَلَقْتَ هٰذَا  
بَاِطْلَاجٍ مُّبِيْنًا لَكَ فَعِنَا عَذَابِ  
النَّارِ ۝ (سورہ آل عمران ۱۹۰-۱۹۱)

روازہ کھل جاتا ہے، وہ بچارٹھے ہیں، لے ہمارے پروردگار! یہ سب کچھ جو تو نے پیدا کیا ہے سو بلاشبہ بیکار و عبث نہیں پیدا کیا ہے، یقیناً تیری ذات اس سے پاک ہے کہ ایک فعلِ عبث اس سے صاوری ہو خدا یا ہیں عذابِ آتش سے (جو دوسری زندگی میں پیش آنے والا ہے) بچا لیں جو!

دوسری جگہ قرآن شریف میں ہے :-

وَاعْبُدُوْا اِلٰهَهُمْ مَا اسْتَطَعْتُمْ مِنْ  
قُوَّتٍ وَ مِنْ رِّبَاطٍ الْخَيْلِ تُرْهِبُوْنَ  
بِهٖ عَدُوَّ اللّٰهِ وَعَدُوَّكُمْ

اور (مسلمانو!) جہاں تک تمہارے بس قوت پیدا کر کے اور گھوڑے تیار رکھ کر دشمنوں کے مقابلے کے لئے اپنا ساز و سامان ہیسا لئے رکھو کہ اس طرح مستعد رہ کر تم اللہ کے اور اپنے دشمنوں پر دھاک بٹھانے رکھو گے (سورہ انفال ۶۰)

حدیث شریف میں آتا ہے:-

الکلمۃ الحکمۃ ضالۃ المؤمن فحیث  
وجدھا فهو لحقی بہا (ترمذی: ابواب العلم)

حکمت کی بات مؤمن کا گم شدہ مال ہے جہاں  
بھی وہ اس کو لے وہ اسی کا حق ہے!

اسلام نے انسان کو اس سرزمین پر اللہ تعالیٰ کا خلیفہ قرار دیا ہے، جس کے لئے بحر و شمس و قمر اور یل و نہار کو مسخر کر دیا ہے انسان نے زبان قال یا زبان حال سے جس ضرورت کا بھی اظہار کیا، وہ اس کو عطا کی گئی ہے، خدا نے اپنے بندوں پر اپنا یہ احسان جتایا ہے کہ اس نے ان کے لئے فولاد پیدا کیا جس میں بڑی مضبوطی ہے اور انسانوں کے لئے بہت سے فوائد ہیں، جنگی تیاری اور سامان جنگ کی طرف توجہ کے سلسلہ میں امت مسلمہ کے لئے اس کے رسول (صلی اللہ علیہ وسلم) نے خود اپنی عملی مثال پیش کی، غزوہ احزاب میں اہل ایران کے طریقہ پر آپ نے خندق کھودی آپ کے بعد اسی مثال پر اہل علم اور فقہاء کا رنبد ہے، وہ ان معاملات میں زمانہ کے ساتھ چلتے تھے اور جنگی تیاریوں، آلات حرب کے استعمال، اپنے استحکام اور مفید علوم کے حصول کے لئے وہ دوسری اقوام کے شانہ بہ شانہ بلکہ ان سے بڑھ چڑھ کر حصہ لیتے تھے اور بعض اوقات انھوں نے ان میدانوں میں اپنے تفوق اور امامت کا نقش قائم کر دیا۔

اگر دنیا کا کوئی ملک چین و گویش بند کے تہذیب جدید کے زبردست چیلنج کو نظر انداز کرنے کی کوشش کرتا ہے یا اس کو یک طرفہ مسلم متروک کے چین کی مینڈر سونا چاہتا ہے اور اپنی محدود دنیا سے باہر نکلنے پر کسی طرح آمادہ نہیں ہوتا تو وہ ملک زیادہ دنوں تک متحمل و پرسکون حالت پر قائم نہیں رہ سکتا اس کو مسلسل بنیادوں اور انقلابات کا سامنا کرنا ہوگا، اس کے مختلف گوشوں میں نافرمانی اور مخالفت

لَهُ اِنَّیْ جَاعِلٌ فِی الْاَرْضِ خَلِیْفَۃً (البقرۃ: ۳۰) اَللّٰهُ الَّذِیْ خَلَقَ السَّمٰوٰتِ وَالْاَرْضَ

وَ اَنْزَلَ اِنَّا (ابراہیم: ۳۲، ۳۳، ۳۴)

لَعَلَّہٗ وَ اَنْزَلْنَا الْحَدِیْدَ فِیْہِۤ یَا سِیِّدُ وَّمَنْ اَفْعٰلٌ لِّلنَّاسِ (الحمدید: ۲۵)



کی شدید تحریکیں اٹھ کھڑی ہوں گی، اس لئے کہ یہ رویہ اور موقف اس فطرتِ انسانی کے بالکل خلاف ہے جو ہمیشہ آگے کی طرف دیکھتی ہے، جو ہر نئی چیز کی طلبگار ہوتی ہے، اور کسی حال میں بھی اس کی سیری نہیں ہوتی، عزت و سربلندی، قوت و طاقت اور تجدید و احیاء کی محبت اس کی رگ و پے میں ہے، وہ ہر لحظہ ایک نئی منزل کی تلاش میں اور نئی ترقی کی تمنا میں نظر آتی ہے ایک نہ تھکنے والی آرزو اور یاس ناآشنا امید و موصولہ مندی۔

اسی کے ساتھ یہ موقف قانونِ تکوینی اور اس کائنات کے مزاج کے بھی سراسر خلاف ہے اگر کوئی ملک زبردستی اس خلافِ فطرت موقف کو اختیار کرنا چاہے گا تو یہ تہذیب اس گھروں میں اور اس کے خاندانوں میں اس طرح داخل ہو جائے گی جس طرح سیلاب گھرے ہوئے کسی گاؤں یا شہر میں پانی بغیر کسی اطلاع اور آگاہی کے داخل ہو جاتا ہے اور ہر طرف سے اس کو گھیر لیتا ہے۔

## علیحدگی پسندی اور کنارہ کشی کا نتیجہ!

اگر کبھی عالمِ اسلام کا کوئی ملک (اپنی زندگی کے کسی دور میں) تہذیبِ جدید سے محفوظ رہا اور اس کا دامن اس کے خیر و شر کسی سے آلودہ نہ ہو سکا اور وہ اس تہذیب کے مفید علوم اور وسائل تک سے دست کش ہو کر اپنی محدود دنیا میں محصور رہا تو یہ وقفہ زیادہ طویل عرصہ تک کبھی قائم نہ رہ سکا اور اس تہذیب نے تمدن کی لہر میں (جو دلوں کی گہرائیوں اور معاشرہ کی جڑوں تک میں سرایت کر جاتی ہے) اور سارے اخلاقی اصول اور قدریں اپنے ساتھ بہا لے جاتی ہیں) برابر اس سے ٹکراتی رہیں اور اس کے سکون اور خوابِ راحت کو برہم کرتی رہیں۔

ہر ذی عقل شخص جو اس مغربی تہذیب کی تاثیر و تسخیر اور قوت و وسعت سے واقف ہے، اسی کے ساتھ وہ یہ بھی جانتا ہے کہ مشرقی ممالک روحانی اور مادی حیثیت سے کتنے کمزور ہو چکے ہیں

اور اس قوتِ ایمانی اور خود اعتمادی میں کتنا انحطاط رونما ہو چکا ہے جس سے اس تہذیب کا میاں بانی کے ساتھ مقابلہ کیا جاسکتا تھا، وہ اس اندیشہ میں حتیٰ بجانب ہو گا کہ ان ممالک کا یہ تہذیبی معاشرتی اور تمدنی حصار زیادہ دنوں تک قائم اور اس کا یہ دورِ عزتِ طویل عرصہ تک برقرار نہیں رہ سکتا، اس کے بے اعتمادی احساسِ ہنزی اور روحانی کمزوری کے ساتھ کوئی قوم زیادہ دنوں تک اپنی انفرادیت باقی رکھ نہیں سکتی اور ایسی طاقتور تہذیب کا مقابلہ نہیں کر سکتی جس کے ساتھ زمانہ کا جحان شامل ہو چکا ہے مشہور مغربی فاضل محمد اسد نے (جنھوں نے یورپ میں زندگی گزاری اور عالمِ اسلام کا ایک طویل دورہ کیا) ۱۹۳۷ء میں اس پر سکون جزیرۃ العرب کا سفر کیا تھا جو اس وقت تک اپنی قدیم عربی اور اسلامی روایات پر قائم تھا، مغربی تہذیب بھی اس میں داخل نہ ہو سکی تھی، اور وسائل اور جدید مصنوعات نے ابھی اس کی رتیلی دیوار کے حصار کو عبور نہ کیا تھا، انھوں نے یہ سب دیکھ کر اپنے اس شک کا اظہار کرتے ہوئے کہ آیا یہ علیحدگی اور مغربی تہذیب کے اثرات سے بجا اور کتنا رکشی زیادہ دنوں تک قائم رہ سکے گی؟ حسب ذیل الفاظ لکھے تھے :-

”جب میں غور کرتا ہوں اس حد تک پہنچا تو میں نے اپنے دل میں سوچا کہ زید اور زید کی قوم (عرب) اپنے آپ کو اس خطرہ سے کتنا محفوظ رکھ سکے گی جو ہزاروں سالوں سے ان کے ساتھ ان کا محاصرہ کر رہا ہے اور بغیر کسی مروت و رعایت کے عنقریب ان پر مسلط ہونے والا ہے، ہم ایک ایسے زمانہ میں مانس رہے ہیں جس میں مشرق بڑھتے ہوئے مغرب کے مقابلہ میں جو ہر طرف سے اس کو بے بس کر رہا ہے، خاموشی اور غیر جانب دار نشانیوں کی باقی نہیں رہ سکتا، ہزاروں سیاسی، اجتماعی اور اقتصادی قوتوں اس وقت عالمِ اسلام کے دروازے پر دستک دے رہی ہیں، کیا عالمِ اسلام مغربی تہذیب کے سامنے ہتھیار ڈال کر اس اجتلاط و مقابلہ کے نتیجے میں نہ صرف یہ کہ اپنی روایاتی شکل کھو دے گا بلکہ اپنی

لے محمد اسد کے عرب رہبر اور رفیق سفر کا نام جو ان کے صحرائی سفر میں ان کے ساتھ تھا۔

روحانی جڑوں اور سرزشتوں سے بھی ہاتھ دھو بیٹھے گا؟

محمد اسد صاحب کا اندیشہ صحیح ثابت ہوا، یہ وقفہ یقیناً طویل نہ ہو سکا کچھ ہی دنوں میں عالم اسلام کے اس مقدس مرکز میں مغربی تہذیب فاتحانہ داخل ہو گئی، جدید مصنوعات اور مغربی مال سیلاب کی طرح امنڈ پڑا، سامانِ تعیش اور غیر ضروری اشیاء (LUXURIES) سے بازار پٹ گئے اور گھر بھر گئے، زندگی کی وہ سادگی و جفاکشی، مردانگی و شہ سوار ی بلند عہتی اور حوصلہ بازی کی وہ ناری صفات ناپید ہو گئیں جو قدیم زمانہ سے عربوں کی خصوصیات تھیں۔

جزیرۃ العرب اور مغرب کا یہ نیا تعلق اور رشتہ تمدن و ثقافت، سیاست اور پٹرول کے راستہ سے ہوا، یہ استفادہ یا خوشہ چینی (جس کا آغاز تہذیبی ثقافت اور تجارت کے میدان میں ہوا) بالکل عاجلانہ اور غیر دانشمندانہ طریقہ پر ہوئی، ان کی پشت پر کوئی متوازن فکر یا کوئی سوچ یا سمجھا منصوبہ نہ تھا، چنانچہ مغرب کے مقابل میں وہ سپراگندگی جس کا اسد صاحب کو خوف تھا ایک امر واقعہ بن کر سامنے آگئی اور روایات و عادات اور ظاہری شکلوں کے بعد اب اس ملک کی روحانی جڑیں بھی اس طوفان کی زد میں آچکی ہیں۔

اس تغیر و انقلاب، جزیرۃ العرب کے پرسکون و خاموش صحرا میں مغربی مصنوعات، مسائلِ راحت اور سامانِ تعیش کی فراوانی، معیارِ زندگی کے اچانک بلند ہوجانے اور صدیوں کی سادہ و عملی زندگی کے پیچیدہ ہوجانے کو خود اہل مغرب محسوس کرتے ہیں اور اس پر تعجب کا اظہار کرتے ہیں امریکہ کا ایک مصنف (DON PERETZ) اپنی کتاب (THE MIDDLE EAST TODAY) میں لکھتا ہے :-

”دوسری جنگ عظیم کے بعد سے بہت سے روایتی اثرات تیل کے ذریعہ حاصل ہونے والی

دولت (جس کے ساتھ مغربی طاقتوں کے اثرات بھی شامل ہیں) کی وجہ سے ضعیف ہو گئے ہیں،

قدیم مشترک تہذیبی ورثہ جس نے مختلف طبقات کو مربوط کر رکھا تھا، اب ختم ہوتا جا رہا ہے، اس لئے کہ شیوخ کے اعلیٰ خاندانوں کے افراد جو تیل کی دولت کے باعث مالامال ہو چکے ہیں وہ مغربی مصنوعات، الوکھی چیزوں، رسم و رواج اور مغربی مذاق سے متاثر ہونے لگے ہیں، اور اس تبدیلی کے علم نے نچلے طبقوں میں بے چینی پیدا کر دی ہے، کیونکہ وہ اس طرح کی ظاہری شان و شوکت کی زندگی بسر کرنے کی قدرت نہیں رکھتے، مثلاً بدوی قبائل اب جانوروں کے چرانے اور نگہداشت کرنے کے مشغول سے بے دخل ہو کر شہروں کے ارد گرد اکٹھے ہو گئے ہیں، اور وہ روز بروز ان شہروں کے بے چین و غیر مطمئن نچلے طبقہ اعوام کے ہمدرد ہوتے جا رہے ہیں۔  
دوسری جگہ لکھنا ہے:-

”دوسری طرف دولت کی ناگہاں ریل پیل نے جو انتہائی طاقت و جبروت رکھنے والے سعودی خاندان کے خزانہ میں مجتمع و مرکز ہو گئی تھی، ساتھ ہی ساتھ ان میں رشوت ستانی، اقربانوازی اور انتہا درجے کی مالی غیر ذمہ داری بھی پیدا کر دی، تیل سے حاصل ہونے والی دولت کثیر کا بڑا حصہ انتہائی فضول خرچی کے ساتھ برباد کر دیا گیا، اور اس سے اصل نفع شاہی خاندان ہی نے اٹھایا اس بڑے اور پھیلے ہوئے گروہ میں صرف شاہ اور ان کی اولاد ہی شامل نہیں، بلکہ ان کی بیویاں اور دوسری رشتہ دار جرن کی میزان صد ہانگ پہنچتی ہے، سب ہی شامل ہیں، ان سب کو اسی دولت کی رقمیں براہ راست ملتی رہی ہیں، اور اب سعودی حکمران خاندان پہلے زمانہ کے صحرائیں حکومت کرنے والے وہابی شیخ کی حیثیت نہیں رکھنا بلکہ وہ مشرقی شان و شوکت کے ساتھ ہر قسم کے سامان عیش و راحت کے ساتھ زندگی گزارتا ہے، بیسوں شہزادوں نے فردا فردا بڑی ہی بیش قیمت موٹر کاریں خرید لی ہیں، اور ایک سے ایک عالی شان محل تعمیر کرا رہے ہیں، جو

سید طرز کے سامانِ راحت و تعیش (مثلاً یہ کہ وہ ایرکنڈریشٹڈ ہیں اور ان میں غسل کے لئے جدید کم کے تالاب بنے ہیں) سے آراستہ و پیراستہ ہیں۔  
آگے چل کر وہ مزید لکھتا ہے :-

”جس جوش و خروش کے ساتھ کسی زمانہ میں وہابی قبائل نے اسلام کے بنیادی اصول کا دفاع کیا تھا، اور اس سلسلہ میں انھوں نے جس ساواگی پر زور دیا تھا، وہ اب بالکل غائب ہے اب غیر ملکی سامانِ تعیش کے خلاف تہدید آمیز احتجاج نہیں ہوتے، آج ان سب کو نہ صرف تسلیم کر لیا گیا ہے، بلکہ سوسائٹی کے سب ہی طبقے ان کو حاصل کرنے میں کوشاں نظر آتے ہیں وہ قبیلے جو پہلے وہابی طرز کی سادہ اور خشک زندگی گزارتے تھے اب وہ صحرا کا قیام ترک کر کے نیل کے نئے مراکز کے پاس آئے ہیں، جہاں سکونت اختیار کرنے کے بعد وہ ان مغربی نو ایجاد ایشیا کے خوب عادی اور خوش گوئے ہیں، جنھیں وہ آرکو (ARMCO) میں کانکنے کے صلہ میں ملنے والی بڑی تنخواہوں سے خریدتے رہتے ہیں۔“

اس میں کوئی شبہ نہیں کہ اگر جزیرۃ العرب کو خود کفیل بنانے کی سنجیدہ کوشش کی جاتی منصوبہ بندی، تنظیم اور ملک کو تعمیری لائنوں پر ترقی دینے اور مستحکم کرنے کی مخلصانہ سعی کی جاتی تو ملک اس بری طرح مغرب کا دست نگر نہ بنتا، اسی طرح اگر مغربی تہذیب پر ناقدرانہ و محققانہ نظر ڈالی جاتی اور حذم و ماصفا و مدح و ماکدس کے قدیم اسلامی و عربی اصول پر عمل کیا جاتا تو اس طرح وہ ایک سیلاب کی طرح مرکز اسلام پر نہ امنڈ آتی، اور صرف اس کا سطحی اور نمائشی پہلو اس کے حصے میں نہ آتا لیکن اس کے لئے جس دور بینی، صبر و تحمل اور غور و فکر کی ضرورت ہے اس کی اس طبقہ میں کمی تھی، جس کو یہ نازک فرض انجام دینا تھا۔

ہم کو مرکز اسلام اور دعوت اسلام کے اولین گہوارے میں تمدنی یا ثقافتی منصوبہ بندی کی بات کرتے ہوئے یہ نہ بھولنا چاہیے کہ اس کی ایکلہ بدی اور ممتاز حیثیت و شخصیت بھی ہے جسے اولین مقام ملنا چاہیے، اور تمام پروگراموں اور منصوبوں، اصلاح و ترقی کی ساری کوششوں اور زمان و مکان کی تمام رعایتوں کو اس کے تاج اور ماتحت ہونا چاہیے، اور رد و قبول اول مغربی تہذیب اور عصری سہولتوں سے اخذ و استفادہ کے ہر موقع پر اس کی اصلیت ہی کو اساس و اصول بنانا چاہیے، اور اس ثقافتی و تربیتی، تعلیمی و تہذیبی منصوبہ سازی کا ایسا مناسب لباس تیار کرنا چاہیے جو اس کی قامت موزوں پر راست آئے اور اس کی معنوی قدر و قیمت اور اس کے اس پیغام سے مطابقت و مناسبت رکھتا ہو جسے وہ ساری انسانیت تک ہر زمانے میں پہنچانے کا ذمہ دار ہے۔

اسی طرح یہ بات اصول موضوعہ کی طرح طے شدہ رہنی چاہیے کہ جزیرۃ العرب محمد رسول اللہ صلی اللہ علیہ وسلم کا لگایا ہوا باغ اور آپ کی دعوت و محنت کا ثمرہ ہے اس لئے اس پر صرف ان کا، ان کے اصحاب اور ان کی دعوت پر ایمان رکھنے والوں ہی کا حق ہے اس بنا پر اس جزیرے میں جو اصول اور طرز عمل، پروگرام اور منصوبہ اختیار کیا جائے اس کو اس حقیقت کا آئینہ دار اور اس کے مطابق ہونا چاہیے، اس سرزمین کے لئے ضروری ہے کہ وہ ہر ایسی چیز سے بالکل دور ہو جو اس کی فکری و ایمانی سالمیت کی مخالفت ہو اور اس کی شخصیت کو کمزور کرتی ہو، رسول اللہ صلی اللہ علیہ وسلم کی دور میں نگاہوں نے مستقبل کے اس خطرے کو دیکھتے ہوئے، جزیرۃ العرب کے یہود و نصاریٰ کو باہر کر دینے کی وصیت فرمائی تھی، اور اس سے منع فرمایا تھا کہ وہاں اسلام کے سوا کسی دوسرے دین و مذہب کا وجود ہو، اس میں کوئی شک نہیں کہ آپ کی یہ پیمبرانہ لہے ملاحظہ ہو صحیح مسلم اور حدیث کی کتابیں۔

حکیمانہ وصیت صرف جسمانی طور پر ہی غیر مسلموں کے اخراج پر اکتفا نہیں کرتی بلکہ وہ ان کے ہر قسم کے اثر و رسوخ اور ان کی دعوت و ثقافت کے اخراج پر متل ہے، جسے ہر ذی شعور سمجھ سکتا ہے۔

اس کے علاوہ اس جزیرے میں حرمین شریفین واقع ہیں، یہیں وہ بلدا میں ہے، جہاں رسول اکرم صلی اللہ علیہ وسلم پیدا اور رسالت سے سرفراز ہوئے اور جہاں حج کا فریضہ اور اس کے مناسک ادا کئے جاتے ہیں اسی سرزمین میں وہ محبوب شہر (مدینہ) ہے، جہاں رسول اللہ صلی اللہ علیہ وسلم نے ہجرت فرمائی، جہاں آپ کی مسجد درس گاہ بنی اور پہلا مثالی اسلامی معاشرہ برپا ہوا اور جہاں سے اسلامی دعوت اور اس کی فتوحات کا آغاز ہوا، یہ ایک عظیم اور ابدی ذمہ داری ہے، اس لئے اس ماحول کو اسلامی زندگی کا صحیح گہوارہ اور اس کا ثقافت آئینہ ہونا چاہئے جہاں پہنچ کر ہر شخص کو محسوس ہونا چاہئے کہ وہ اسلام کے گہوارہ میں ہے، جہاں اس کے اصل مذاق و مزاج کی جھلک دیکھی جاسکتی ہے، کیونکہ اللہ تعالیٰ نے اس سرزمین کو ہمیشہ کے لئے مرکز حج اور مسلمانوں کا سالانہ مرجع و ماویٰ بنا دیا ہے، اس لئے انھیں یقین رکھنے کا پورا حق ہے کہ وہ ایک ایسے شہر کا قصد کر رہے ہیں جو پاکیزگی کا معدن، دین کا گہوارہ اور اسلام کا اخلاقی و روحانی دار السلطنت ہے اور قدرتی طور پر اسلام دشمن رجحانات اور اس کی تعلیم کے مخالف اثرات سے اتنا دور ہے، جس کا عہد حاضر میں تصور کیا جاسکتا ہے، اور اس نے مغربی تہذیب کے آگے عالم اسلام سے دور افتادہ کسی ملک کی طرح ہتھیار نہیں ڈالے جو اس اتنا زاؤ ذمہ داری کا حامل نہیں۔

اس منصوبہ بندی میں سادگی، اصلیت اور کسی قدر زہد و تقشف کی رعایت بھی رہتی چاہئے، جس سے دور دراز مقامات سے آنے والے اس ماحول اور فضا کو محسوس کر سکیں جس میں اگلے مسلمان اپنا حج ادا کرتے تھے، اور ان میں ان جیسا شعور بیدار ہے، ایسا نہ ہو کہ حرم شریف ہی

عبادت و سکینت کا ایک مخصوص جزیرہ بن کر رہ جائے، جس کے ارد گرد ماوی تہذیب کا سمندر موجیں مار رہا ہو، اور اس کی سرکش لہریں ان کی دیواروں تک ٹکرا رہی ہوں اور بڑھتی چلی آتی ہوں۔

## محض معاشرتی ڈیبا اور ملکی رسم و رواج کسی تازہ دم تہذیب کا مقابلہ نہیں کر سکتے

یہی دور یا وقت درحقیقت کسی مشرقی ملک میں زیادہ دنوں تک قائم نہیں رہ سکتا اس لئے کہ وہ روایات اور رسم و رواج یا وہ معاشرتی اور تنظیمی ڈھانچے جس کے پیچھے فہم و بصیرت پڑی کوئی طاقتور عقیدہ نہ ہو نیز اس کے ساتھ ذہانت اور ذکاوت اور اس بدلتی ہوئی دنیا کے حقائق پر اسما کے ابدی اصولوں کے منطبق کرنے کی قابلیت اور تہذیب جدید کے صالح اور مفید اجزاء اور غیر صالح اور غیر مفید اجزاء میں تمیز کی مکمل صلاحیت نہ ہو، اس تند و تیز تہذیب کے مقابلہ میں زیادہ دیر تک ٹھہر نہیں سکتا، اور اس سے قوم کی حفاظت نہیں ہو سکتی، ہر وہ ملک جو اپنی قدیم روایات کو عزیز رکھتا ہے لیکن ان کو برقرار رکھنے اور ان کی توسیع کی صلاحیت سے محروم اور طاقتور ایمان اور پختہ کار عقل سے عاری ہے اس کی قسمت میں یریا سویر زوال و انحطاط کے سوا کچھ نہیں۔

اسی طرح اگر مغربی تہذیب اور اس کے وسائل و ثمرات سے استفادہ باقاعدہ سوچی سمجھی اسکیم بصیرت و تدبیر اور خیر و شر میں تمیز کی بنیاد پر نہ ہو تو یہ تہذیب ملک کے رہنماؤں اور اربابِ عمل و عقائد و علماء دین کی مرضی اور خواہش کے خلاف اس ملک یا سو سائٹی پر جبراً قابض ہو جائے گی، عوام اگر چہ جوئی کے ساتھ اس کا خیر مقدم کریں گے، ادباً اور اہل فکر اس کے لئے راستہ صاف کریں گے اور خیر و شر اور مفید و مضر میں تمیز کے بغیر اس ملک کے باشندے فاقہ زدوں کی طرح اس پر لوٹ پڑیں گے، ساری اخلاقی و دینی قدریں اس کے ساتھ فنا ہو جائیں گی، ملک کے رہنما اور ذمہ دار و سیاست دان اس صورت حال کے سامنے



بے دست و پا اور مخلوج نظر آئیں گے اور ان کے ہاتھ سے زمام قیادت ہمیشہ کے لئے نکل چکی ہوگی۔

## تہذیبی و تعلیمی منصوبہ بندی اور دانشمندانہ اقدام کی ضرورت

بغیر کسی استثناء کے تقریباً سارے مشرقی ممالک اس دورِ آخر میں ایک ایک کر کے مغربی تہذیب کا لقمہ تر ہو چکے ہیں اور بغیر کسی مزاحمت کے یہ سیلاب بلاخیزان کو بہا لے گیا ہے اس کی وجہ یہی تھی کہ ان کی قیادت غیر معمولی اور متوازن عقل اور انتخاب و تمیز کی ضروری صلاحیت سے محروم تھی اور تصویر کے دونوں رخ اس کی نظر کے سامنے پوری طرح نہیں آسکے تھے، نظامِ تعلیم اور ملک کی تنظیم نو کی بنیاد حکیمانہ منصوبہ بندی (PLANNING) اور جدید تجربوں پر نہیں تھی۔

اس کے علاوہ (اور سب سے بڑھ کر) صحیح اسلامی تعلیمات سے انحراف کی وجہ سے ملک میں ایسے حالات اور ایسی فضا پیدا ہو گئی تھی جس کو عقل اور انصاف کسی لحاظ سے بھی جائز نہیں سمجھا جاسکتا اور ان میں کسی زمانہ میں بھی باقی رہنے کی صلاحیت نہیں تھی، نہ کہ اس بے چلین تغیر پذیر اور تغیر پسند! افغانستان کے ساتھ (جو پورے مشرق میں اپنے رسم و رواج کی پابندی اور قدیم افغانی روایات پر اصرار میں مشہور ہے) یہی ٹریجڈی پیش آئی، ایک عرصہ تک وہ مغربی تہذیب کے اثرات اور قہر کم کی اچھی بری تبدیلیوں سے محفوظ رہا، قدیم تہذیبی و معاشرتی روایات و رسوم کو دانتوں سے پکڑے رہا، وہ جدید تہذیب کے صالح اور مفید اجزاء بھی قبول کرنے کا روادار نہ تھا۔

روس اور ہندوستان (جو اس وقت سلطنتِ برطانیہ کا ایک اہم جز تھا) کے درمیان واقع ہونے اور ان عظیم ذمہ داریوں، نزاکتوں اور خطرات کے باوجود جو اس کے اہم جامے وقوع اور وقت کی نزاکت کی وجہ سے اس کو درپیش تھے، وہ تعلیمی، صنعتی اور فوجی نقطہ نظر سے ایک نہایت پس ماندہ ملک تھا، بیسویں صدی کی ابتدا میں پہلی جنگ عظیم شروع ہو جانے کے بعد تک وہ علوم جدید اور نئی تعلیمات

اور ضروری تمدنی ترقیات سے بھی محروم تھا، اس پس ماندگی کا اندازہ ایک ایسے ذی علم مسلمان سیاح کے بیانات سے کیا جاسکتا ہے جنہوں نے ۱۹۱۵ء میں افغانستان کا سفر کیا تھا، اور اٹھ برسوں کی زندگی اور سیاسیات میں ذخیل رہ کر ایک ہم وطن کی طرح اس ملک کے حالات کا مطالعہ کیا تھا، ظفر حسن صاحب نے ایک افغانستان کی تعلیمی حالت بیان کرتے ہوئے اپنی آپ بیتی میں لکھتے ہیں:-

”اس زمانہ میں افغانستان تعلیم میں بہت پس ماندہ تھا، شاید کل آبادی میں سے صرف ایک فی صدی یا زیادہ سے زیادہ دو فی صدی لوگ لکھنا پڑھنا جانتے تھے اور وہ بھی صرف پرنے پڑنے کے پڑھے ہوئے تھے، پرنے پڑنے کا شاہ غالباً اپنی رعایا کو تعلیم دینے سے ڈرتے تھے کہ کہیں ان کی آنکھیں نہ کھل جائیں اور وہ ان کی مطلق العنانی کے برخلاف بغاوت نہ کریں اور میر حیدر شاہ خاں (سراج الملئہ والدین) کے زمانہ میں سارے ملک میں ایک سولہ کتب (مکتبہ حبیبیہ کے نام سے) (HABIBYA HIGH SCHOOL) اور ایک فوجی اسکول (مکتبہ تربیہ کے نام سے) موجود تھا، افغانستان میں نئی تعلیم اور موجودہ ترقی کی داغ بیل (میر حیدر شاہ خاں ہی کے زمانہ میں ڈالی گئی، اور اگر وہ میر عبدالرحمن خاں (ضیاء الملئہ والدین) کے بعد افغانستان

لے ظفر حسن صاحب کرمال (مشرقی پنجاب) کے رہنے والے ہیں وہ گورنمنٹ کالج لاہور میں بی۔ اے کے آخری سال میں تھے، جوش بہادر انگریز دشمنی اور ہندوستان کی آزادی کے جذبہ سے سرشار ہو کر انہوں نے تعلیم اور ہندوستان کو نصیرا دکھا، اور ہجرت کی نیت سے ۱۹۱۵ء میں کابل گئے وہاں مولانا عبید اللہ صاحب ہندوستان دھڑی کے ایک شاگرد و معاون اور جنرل نادر خاں کے معتمد علیہ اور دست راست بن کر گئے، یہیں تک ہندوستان کی آزادی اور افغانستان کی تیز ترقی کے لئے جدوجہد کرتے رہے، انہوں نے فوجی اور سیاسی میدان میں نمایاں خدمات انجام دیں، ۱۹۲۲ء میں دائرہ عمل کے تنگ ہونے اور آزادی کے ساتھ کام نہ کر سکنے کی وجہ سے انہوں نے مولانا ہندوستان دھڑی کے ساتھ کابل سے ترکی کا رخ کیا، ترکی میں آڈلٹری کمیشن کے عہدہ تک ترقی کی اور اس سے باکدوش ہوئے ان کی نہایت دلچسپی آٹو آپریم کش آپ بیتی کا پہلا حصہ ضرور بکٹ پولا پورا کی طرف سے ۱۹۶۷ء میں شائع ہوا ہے۔

کے بادشاہ نہ ہوتے تو شاید اس ملک میں کوئی نئی تہذیب اور جدید طریقہ تعلیم کا نام بھی نہ جانتا؛  
 • کابل کے سوا کسی اور شہر میں نئے اصول کے مدرسے موجود نہ تھے، لوگ پرانے اصولوں پر  
 مسجدوں میں قرآن شریف پڑھنا سیکھ لیتے تھے، دفاتروں میں کام کرنے والے کلرک جن کو  
 افغانستان میں (مزرگانہ جاتا ہے) پراسیوٹ طور پر تعلیم یافتہ تھے، جن کی عمومی معلومات بہت  
 محدود تھیں، نئی طرز کی تعلیم امیر حبیب الشرفاں کی سیاحت ہندوستان کے بعد جو انھوں نے  
 ۱۹۰۵ء میں کی تھی، شروع ہوئی تھی؛

”ہم نے (جلال آباد میں) خط لکھنے کے لئے کاغذ اور لفافے تلاش کئے تو معلوم ہوا کہ کوئی  
 ایسی دکان ہی نہیں جہاں قلم دوات یا پنسل کبھی ہو، ہمیں کہا گیا کہ کاغذ قصاب کی دکان پر کبتے  
 ہیں، مگر قلم دوات بیچنے والا کوئی نہیں؛“

افغانستان میں اس وقت صنعت و حرفت اور تجارت کی جو کیفیت تھی، اس کا اندازہ  
 مندرجہ ذیل اقتباس سے ہوگا۔

ظفر حسن صاحب لکھتے ہیں :-

”کابل میں اس زمانہ میں ایک بوٹ فیکٹری تھی جو زیادہ تر فوجی ضروریات کو پورا کرتی تھی  
 اہالی کے لئے اس میں بوٹ بہت کم بنتے تھے، عام طور پر کابل کے بازاروں میں ہندستان اور  
 انگلستان کے ساخت کے جوتے ملتے تھے، ہاتھ سے کرگا ہوں میں بنا ہوا سوئی کپڑا، اور ونی کپڑا بھی  
 گاؤں میں زیادہ استعمال ہوا کرتا تھا، ہر اس میں اونٹ کی ادنگ اچھا پشمینہ بنتا تھا، قالین بافی کافی  
 زیادہ تھی، افغانی قالین جن کے ڈیزائن (DESIGN) کو فیل پاپیہ کہتے ہیں، برآمد کئے جاتے تھے؛“

وسائل آمد و رفت اور رسل و رسائل کا جو حال تھا، اس کا اندازہ اس بیان سے ہوگا :-

لے آپ بیتی حصہ اول ص ۵۳-۵۵ ۵۵ ایضاً ص ۶۸-۶۷ ۶۸ ایضاً ص ۵۵

”افغانستان میں نہ اس وقت اور نہ اب ریل کی سڑک تو بالکل ہی نہیں ہے، اس کے علاوہ اس زمانہ میں سڑکیں بھی کم اور کچی تھیں، پختہ سڑکیں کابل شہر کے اندر اور اس کے گرد و پیش اور کابل، جلال آباد، ڈاکر، کابل، لغمان، کابل، جبل السراج، کابرتی کاغزانہ، جلال آباد، پغمان، کاشنائیہ (سڑکیوں میں درباریوں کی سرپرستکاری جگہ) کے درمیان تھیں، ان سڑکیوں پر چولہے تھے، وہ بھی چند دن مضبوط تھے، اور بارش کے دنوں میں سیلاب سے خراب ہو جایا کرتے تھے، کابل، قندھار، ہرات، مزار شریف اور گردیز، غزنی جیسے شہروں اور قصبوں کے درمیان ہوسڑکیں تھیں، وہ بالکل خراب حالت میں تھیں، اگر کبھی کسی بڑے شہر نے یا گورنر کو اس طرف دورہ کرنے کا اتفاق ہوتا تو ان کی ذمہ داری کر دی جاتی تھی، نہیں تو بغیر سواری اور بار برداری کے لئے عام طور پر گھوڑے، خچر، ٹٹو اور اونٹ کام میں لائے جاتے تھے، گاڑی اور ٹانگے کا رواج صرف کابل یا جلال آباد میں تھا، موٹر کاریں تو صرف حبیب اللہ خان کی سواری کے لئے تھیں، ڈاک اہلکار اور وزیرا، عام طور پر گھوڑے کی سواری کرتے تھے، اس لئے ان کے اصطبلوں میں اچھے اچھے گھوڑے موجود تھے۔

ڈاک کا انتظام بہت ابتدائی حالت میں تھا، اور زیادہ تر مرکزی حکومت کے احکام کو گورنروں اور حکام ضلع تک پہنچانے کے لئے تھا، لوگ عام طور پر ایک جگہ سے دوسری جگہ جاتے ہوئے خط، پتر لے جاتے تھے، اور اس بائے میں ڈاک کے صینے سے چنداں فائدہ نہ اٹھاتے تھے، ہندوستان سے ڈاک عام طور پر ہفتہ میں دو مرتبہ اور بعض اوقات خاص کر سردی میں صرف ایک دفعہ آتی تھی، جس میں اخبارات بھی آیا کرتے تھے، کابل اور جلال آباد کے درمیان ایک ٹیلیفون لائن بھی تھی، جو صرف امیر صاحب کے سردیوں میں جلال آباد جانے پر ذرا اچھی طرح کام دیتی تھی، ورنہ سرکاری خبر رسانی کے سوا، اس سے کوئی نفع کا کام نہیں لیا جاتا تھا،

حکمر تار تو بالکل موجود ہی نہ تھا!

عین جنگِ عظیم کے زمانہ میں جب افغانستان دو طاقتوں کے درمیان گھرا ہوا تھا، فوجی قوت، جنگی تیاری اور جدید اسلحہ کے لحاظ سے اس کا کیا درجہ تھا؟ اس کا اندازہ ایک حساب کے اس بیان سے ہوگا، وہ لکھتے ہیں:-

”اس زمانہ میں افغانی فوج کے ہتھیار بہت ابتدائی تھے، صرف کابل کے فوجی دستوں کے ہاتھ میں نئی قسم کی بندوقیں تھیں، جن سے کچھ ماژر (MAUSER) ساخت جوڑی تھیں، ان کو افغان (فونگ جانوردار) کہا کرتے تھے اور کچھ انگریزی ماٹینی (MARTINI) بندوقیں تھیں، چند ایک مشین گنیں (MACHINE GUNS) اور دو بڑی سریع آتش لینی (QUICK FIRING) پہاڑی ہوسر تو نہیں موجود تھیں، باقی توپیں پرانی اور قلیل تھیں، جن کا دنیا میں غالباً کسی جگہ بھی رواج باقی نہ رہا تھا، فوجی سپاہیوں کو سرکاری طور پر کسرٹ سے کھانا نہیں ملتا تھا، بلکہ ماہو از خواہ دی جاتی تھی، جوان کے بال بچوں کے گرائے کے لئے شکل کافی ہوتی تھی، وہ خود آٹا مول لے کر روٹی پکاتے تھے، اور اپنا سالن بھی خود ہی تیار کیا کرتے تھے، پوٹھے کے لئے لکڑی بھی وہ خود ہی ادھر ادھر سے اور پاس کے درختوں سے جمع کر کے لاتے اور جلاتے تھے، اس کا وقت فوجی پریڈ کے لئے بہت کم رہ جاتا تھا، اس لئے میں نے چند ان فوجی ڈیپن موجود تھا، اور نہ وہ خود کچھ تو ناظر آتے تھے!

حکمر، حفظانِ صحت اور علاج و معالجہ کے بارے میں بھی افغانستان کی بے بضاحتی اور بے سروسامانی کا اندازہ اس سے ہوگا کہ:-

• سارے ملک میں صرف کابل میں ایک ہسپتال اور ایک میڈیسی اہسپتال موجود تھا، ہسپتال کے میڈیجر جنرل کی ڈاکٹر منیر بیگ اور امراض داخلہ کے ماہر ڈاکٹر فیض بیگ تھے، یہاں ہنزستانی

لے آپ بیتی ص ۷۵-۷۶

کیونکہ کام کرتے تھے، فوجی اسپتال کے انچارج (INCHARGE) لاہور کے ڈاکٹر اشرفیائے تھے جو ہمارے ساتھیوں میں سے شجاع الدولہ کے رشتہ دار ہوتے تھے۔

محکمہ جات کے افسروں اور ذمہ دار عہدیداروں کی قابلیت کا میاں بھی بہت پست تھا اور عام حالات میں معمولی نوشتہ و خواندہ سے معاملہ آگے نہیں بڑھتا تھا، اس وقت افغانستان کا امین الاطلاعات یعنی (C.I.D.) کا ہیڈ فارسی کے صرف و نحو سے واقف نہیں تھا، وہ ابتدائی انگریزی کے سبق ظفر حسن ایک سے لیتا تھا، ظفر حسن صاحب لکھتے ہیں:-

”اندھوں میں کاناراہ“ اس زمانہ میں افغانستان کے باشندے اور ان کا حکمران طبقہ اس ضرب الشل کا مصداق تھا، لوگ ان پڑھ اور سپانہ تھے، اس وقت جس کو ذرا لکھنا پڑھنا آتا تھا وہی برسر کار ہو جاتا تھا، حکومت میں نالائق آدمی بھی داخل تھے، اور کوئی نہ پوچھتا تھا کہ اس قابلیت کی بنیاد پر وہ بڑے بڑے عہدوں پر پہنچ گئے ہیں، موجودہ افغانستان میں بھی گریجویٹ (GRADUATE) اور ڈگری (DEGREE) یافتہ اعلیٰ افسر ابھی تک بہت کم ہیں۔

لیکن آخر میں یہ حجاب اٹھا اور اس نے بھی مغربی تہذیب اور طرز زندگی کو اپنی کمزوریوں اور سارے معائب کے ساتھ قبول کرنے کا تہیہ کر لیا، اور اس وقت وہ آنکھ بند کر کے تیزی کے ساتھ مغربی تہذیب و معاشرت کو اپنارہا ہے، اس ۳۲ سال کے عرصے میں وہاں ایسا انقلاب ہو گیا ہے کہ جن طریقوں کو افغانی معاشرہ برداشت نہیں کر سکا تھا، اور اس کی پادشاہی میں میران الشرفا کو اپنے موروثی تخت و تاج سے دست بردار ہونا پڑا تھا، آج افغانستان ان کو شوق و قدر کے ہاتھوں سے قبول کر رہا ہے، اس انقلاب عظیم کا اندازہ ایک عینی شاہد کی روایت سے ہو سکتا ہے۔

ٹائمز آف انڈیا (TIMES OF INDIA) کا یورپین نامہ نگار (RITCHIE COLDER) جس نے

۱۹۶۳ء کے افغانی جشن استقلال میں شرکت کی تھی، اس اخبار کی ۲۸ جولائی ۱۹۶۳ء کی اشاعت میں لکھتا ہے:

”وہ وسیع بیانیے پر پھوٹنے والی آتش بازی (جو اس سے قبل میں نے افغانستان میں نہیں دیکھی تھی) کے ہر تماشکے ساتھ آفریں و تحسین کی آوازیں پانچ لاکھ تاشائیوں کے حلق سے نکل رہی تھیں، اس طرح افغانستان اپنے جشن استقلال کا ہفتہ منارہا تھا، مجھ سے افغانستان کے وزیر خارجہ نے (جو ہمارے ساتھ جھیل کے کنارے شاہی نشستوں پر بیٹھے تھے اور جہاں مسلسل آتش بازی چھوٹ رہی تھی) کہا کہ آپ غلط موقع پر آئے ہم اس وقت جشن تفریح منانے ہیں اور اس وقت اپنے بیچ سالہ ترقیاتی منصوبہ کی تفصیلات پر گفتگو نہیں کر سکتے۔“

میں نے جواب دیا ”جی نہیں! یہی بہترین موقع ہے کسی ملک کے کارناموں کو اس وقت بہتر طور سے جانچا جاسکتا ہے، جبکہ وہاں کے باشندے تفریح میں مشغول ہوں، میں تو افغان عورتوں کو مسکراتے دیکھنا چاہتا ہوں“ عین اس وقت ایک خوبصورت عورت ہالے گروہ میں شامل ہوئی اور مسکرائی۔

یہ چیز اس ساری روشنی سے جو بجلی کی اسکیموں کی بدولت کابل کو منور کر رہی ہے، اور وہاں کی ساری عمارتوں، نئی نئی صنعتوں اور ساری ادبی ترقیوں بھی زیادہ افغانستان میں ہونے والی تبدیلیوں کو ظاہر کرتی ہے۔ تین سال قبل یہاں کی عورتیں پردہ میں تھیں، اس وقت اگر ایسے مواقع پر اسے باہر نکلنے کی اجازت ملتی بھی تو اسے چادر میں لفوفت ہو کر آنا پڑتا، جو اسے سر سے پیر تک ڈھکے رہتی اور نقاب اس کے چہرہ کو ڈھانپنے ہوئی ہوتی جس میں دیکھنے کے لئے سوراخ بنے ہوتے۔

اب یہ سب نذر انقلاب ہو چکا ہے، اب بھی جشن کے محج میں ایسی عورتیں خاصی نظر آتی ہیں، جو اب بھی الگ تھلگ رہنے والا برقع پہنتی ہیں اور وہ ابھی اس کی شوگر نہیں ہوتی ہیں کہ ان کو اپنا چہرہ کھلا رکھنے کی آزادی نصیب ہو چکی ہے، لیکن اب عورتوں کی عظیم اکثریت بے نقاب ہو چکی ہے۔

افغانستان سے باہر رہنے والوں کے لئے یہ اندازہ بہت دشوار ہے کہ اس انقلاب نے افغان

عورتوں پر کتنا زیادہ اثر ڈالا ہے، ۳۲ سال قبل شاہ امان الشرفاں کو ملاؤں (ذہبی عالموں) نے اس لئے تختِ شاہی سے نکال باہر کیا تھا کہ انھوں نے اپنی ملکہ کو بغیر نقاب کے باہر نکلنے کی اجازت دے دی تھی۔

یہ دعویٰ تقریباً صحیح ہو گا کہ افغان عورتوں کی پردہ سے "نجات" کا آغاز زچہ و بچہ کے طبی مراکز سے ہوا جبکہ ڈاکٹر اینا میریا گیڈ (ANNA MARIA GADE) (جو اس وقت عالمی ادارہ صحت کے علاقائی ہیڈ کوارٹر دہلی کی صدر ہیں) آج سے دس سال قبل ڈنمارک سے افغانستان وارد ہوئی تھیں اس وقت وہاں بچہ جانے والی ریڈی ڈاکٹر ایک بھی موجود نہ تھی، پورے افغانستان میں اس وقت ایک سو بیس ڈاکٹر تھے اور وہ سب کے سب مرد ہی تھے، کسی مرد ڈاکٹر کو عورتوں کے مسائل کی اجازت نہ تھی، مقامی قابلہ عورتیں جدید طریق علاج سے بالکل نا آشنا تھیں۔

ڈاکٹر گیڈ نے قابلہ (مڈوائف) عورتوں کی تربیت شروع کی اور ان میں شاہی خاندان کی عورتیں بھی شامل تھیں، زچہ و بچہ کی صحت کے مراکز قائم کئے گئے اور برقعہ پوش عورتیں وہاں بکثرت آنے لگیں، وہاں انھوں نے صرف جسمانی فائدے ہی حاصل نہیں کئے جن کے نتیجے میں ان کے نقطہ نظر میں انقلابی تبدیلی ہوئی، بلکہ ریڈی ڈاکٹروں اور نرسوں سے ملنے کے بعد انھیں یہ بھی علم ہوا کہ عورتیں بھی (اس پیشہ میں) مردوں کی طرح روزی کما سکتی ہیں اور اس سے اہم چیز یہ کہ ان مریض عورتوں نے ان طبی مراکز میں اپنے باپوں میں یہ محسوس کیا کہ ان کی حیثیت کتنی اہم ہے اور اب ان کا شمار چھپائے جانے والے خاندان کی داری کے سامان میں نہیں ہو سکتا۔

آج ان عورتوں کے لئے اعلیٰ قسم کے اسپتال موجود ہیں جن کی انچارج اعلیٰ ڈگری یافتہ عورتیں ہی جو انتہائی صاف ستھری اور حفظانِ صحت کے اصول و ضوابط پر عمل ہیں اور اس باپوں میں ان روایات کو قائم کئے ہوئے ہیں جو ڈاکٹر گیڈ نے قائم کی تھیں۔



افغانستان میں عورتوں نے اگست ۱۹۵۹ء سے بے نقابانہ شروع کی ہے، ایک شاہی فرمان کی رو سے عورتوں کو برقع سے باہر نکلنے کا حکم تو نہیں دیا گیا لیکن اجازت دے دی گئی تھی۔

میں نے کابل یونیورسٹی کی ایک میڈیکل انڈرگریجویٹ زندگی اور زندہ دلی کی مجسمہ تصویر سماء معصومہ کاغذی سے پوچھا کہ تم نے (اس فرمان کے اجراء کے بعد) کیا کیا؟ اس نے جواب دیا کہ میری بہن اور میں نے اپنے برقع کی چادروں کو نذر آتش کر دیا اور ہم نے قسم کھائی کہ اب کبھی برقع اور چادر نہ استعمال کریں گے، معصومہ اور ان کی بہن فیروزہ یہ ایک بینک کار کی لڑکیاں ہیں اور یہ دونوں ۱۹۶۵ء میں تعلیم مکمل کر کے لیڈی ڈاکٹرن جوائننگی، خاتون ڈاکٹروں کی پہلی کھیپ ۱۹۶۳ء میں سات سال میڈیکل نصاب پورا کر کے یونیورسٹی سے نکلے گی۔

آج افغانستان کی یونیورسٹی میں مخلوط تعلیم جاری ہے، جہاں پہلے طالبات چادر اوڑھ کر آنے اور طالب علموں سے علیحدہ پڑھنے کی عادی تھیں، یونیورسٹی کی ساری تعلیم اور ٹریننگ مفت ہوتی ہے، حکومت ہی نہیں، کتاہیں، کپڑے اور کھانے کی کفالت کرتی ہے، بہت سی لڑکیاں عنقریب ڈگری پا کر یونیورسٹی میں ٹیچر مقرر ہو جائیں گی، اس وقت یونیورسٹی کو مرد اور خاتون ٹیچروں کی اشد ضرورت ہے، کیونکہ وہاں تعلیم کا موجودہ انحصار بڑی حد تک غیر ملکی اساتذوں پر ہے۔

۱۳۹۳ھ ۱۹۷۳ء میں جب مصنف کو افغانستان جانے اور وہاں کے حالات کو قریب سے دیکھنے کا موقع ملا تو اس نے اپنے سفر نامے ”دریائے کابل سے دریائے یرموک تک“ میں کچھ تجزیہ پسند افغان خواتین کی گفتگوؤں کے ذیل میں یہ تاثرات لکھے تھے۔

”ہم یہ محسوس کئے بغیر نہیں رہ سکے کہ ملک میں مغربی تہذیب بہت آگے جا چکی ہے اور اس کے اثرات بھی ظاہر ہو رہے ہیں۔ ۱۹۲۸ء اور ۱۹۷۳ء کے درمیان وسیع خلیج حاصل ہو چکی ہے اور ایلرمان اکثر خا

کے دور تک فغانی قوم اسلامی افغانی روایات پر بڑی مضبوطی سے قائم تھی۔ اسے دانتوں سے  
 پکڑے ہوئے تھی اس کا تعلق غلو اور مالکیت کی حد تک پہنچا ہوا تھا، اور اسی کا نتیجہ تھا کہ امیر  
 امان اللہ خاں کی بعض قدیم اسلامی روایات کی خلاف ورزی کی بنا پر ان کے خلاف ہنگامہ  
 برپا ہو گیا، اور ان کو تخت و تاج سے دستبردار ہونا پڑا، لیکن اس وقت صورت حال بالکل مختلف  
 ہے، افغانی قوم اپنے ماضی سے بہت دور جا پڑی ہے، اور یہ وری ماہ و سال کی تعداد کے اعتبار سے تو  
 بہت کم ہے، یعنی صرف ۲۵ سال، لیکن فکری و تمدنی اعتبار سے یہ مسافت بہت طویل ہے، اکثر قویں  
 کہیں صدیوں میں اتنی مسافت طے کرتی ہیں، پردہ، اب پساندگی، جہالت و غربت کی علامت بن گیا،  
 اسی وجہ سے دیہاتوں، گاؤں میں بعض دیندار علماء اور دارالسلطنت سے دور کسانوں کو گھروں تک  
 محدود ہو کر رہ گیا ہے..... بہر حال دونوں طبقوں — دین کے نائنہ علماء اور جدید تعلیم یافتہ  
 طبقہ — کے درمیان پیدا ہونے والی خلیج بہت وسیع ہو گئی ہے، جس کو چکر نا آسان نہیں ہے۔  
 ”ہمارے رفیق سفر شیخ احمد محمد جمال کابل میں خواتین کی ایک نشست میں شریک ہوئے  
 میں اس وقت غزنی میں تھا، اس لئے شریک نہ ہو سکا، ایسی پرستلا گیا کہ پردہ، مردوں کے حق طلاق  
 اور تعداد زوج کے موضوع پر گراگم بحث ہوئی، ان باتوں سے اندازہ ہوتا ہے کہ افغانی خواتین  
 ذہنی و فکری انتشار و اضطراب کی کس منزل سے گذر رہی ہیں، اور غیر ملکی تہذیب و ثقافت کا  
 پروڈیگنڈا اور اس کے اثرات کس حد تک پہنچ چکے ہیں؟“

۱۹۷۷ء میں ایک فوجی انقلاب کے نتیجے میں سردار داؤد خاں کا تختہ الٹ دیا  
 گیا اور فوج کی مختصر خانہ جنگی اور عوام پر جسیر و تشدد کے بعد فوج کے کمیونسٹ عنصر  
 نے زمام اختیار اپنے ہاتھ میں لے لی اور سوویت یونین سے خصوصی روابطہ قائم کئے،

لے دریاے کابل سے دریاے یرموک تک ۳۲،۳۱ ۲۵ ایضاً ۳۵

علماء اور دین داروں جو انوں کو گرفتار کر لیا گیا اور قتل و غارت گری کا نشانہ بنایا گیا، ان مظالم کے نتیجے میں نیز افغانی عوام کے مذہبی مزاج اور دینی حیمت کی وجہ سے کمیونسٹ نظام کے خلاف سخت مزاحمت شروع ہو گئی اور روس کو دو مرتبہ مداخلت کر کے نئے حاکم بٹھانے پڑے اور جب اس کا بھی کام نہ چلا تو کھلی فوج کشی کر کے براہ راست ملک پر قبضہ اور اس کو اپنے انتظام میں لے لیا گیا، جس اقدام کی دنیا کے اکثر ممالک نے مذمت کی اور اس کو عریاں جارحیت اور اس تاریخ کا اعادہ سمجھا گیا، جب ایک بڑا ملک دوسرے چھوٹے ملک پر فوج کشی اور طاقت کا استعمال کر کے قبضہ کر لیا اور اس کو غلام بنایا کرتا تھا۔

اس اقدام نے جس کی نظیر کچھلے برسوں میں دیکھنے میں نہیں آئی تھی، روس کے خلاف اخلاقی احتجاج کی عالم گیر فضا پیدا کر دی اور کمیونزم کے مساوات انسانی اور مظلوموں کی حمایت کے بلند بانگ دعویٰ کو سخت دھکا پہنچایا اور چھوٹے امن پسند اور خود دار ملکوں کو جن کو اپنے عقائد اور مسلک زندگی عزیز ہے، خوف زدہ اور مشکوک بنا دیا، ”و جعل اللہ یحدهت بعد ذلك امراً“

قریب قریب یہی مین اور ان تمام ممالک کا حشر ہوتا نظر آ رہا ہے جنہوں نے عصہ تک ہر نئی چیز کا انکار کیا اور مفید علوم، بے ضرر وسائل، نئے تنظیمی تجربوں، رفاہی تدابیر اور فوجی استحکامات کو بھی اپنے حدود میں قدم رکھنے کی اجازت نہیں دی تھی۔

کم سے کم ۱۹۵۵ء تک مین کا جو نقشہ، اندرونی ترقی و تنظیم، بیرونی دنیا سے رابطہ اور زمانہ کے رفتار کے ساتھ اس کے سفر کا جو حال تھا، اس کا کچھ اندازہ مندرجہ ذیل معلومات سے ہو سکے گا جو مصر کے کثیر الاشاعت ہفتہ وار 'الدردالیوسف' کے عربی مور کے ایڈیٹر مدوح رفنا صاحب نے مین کے نائب زیر خارجہ السيد محمد عبد اللہ العمري سے ایک انٹرویو کے درمیان اخذ کئے ہیں اور ۷ فروری ۱۹۵۵ء کی اشاعت میں ایک مکالمہ کی شکل میں شائع ہوئے ان معلومات سے حسب ذیل حقائق کا علم ہوتا ہے:-

۱۹۵۵ء تک مین میں کوئی باقاعدہ مردم شماری نہیں ہوئی ذرائع آمدنی صرف وصول کئے جانے والے ٹیکس اور سٹم کی آمدنی تھی، زراعت ہی تنہا اہل مین کا ذریعہ معاش تھا، ذرائع آب پاشی صرف دو تھے، بارش کا پانی اور کنوئیں، سالانہ بجٹ صرف ڈیڑھ کروڑ پاؤنڈ تھا، ملک کا محفوظ سرمایہ امام مین کی ذاتی دولت (۸ کروڑ پاؤنڈ) کے سوا اور کچھ نہیں۔

ملک میں عام طور پر سڑکیں نہیں تھیں صرف دو شہروں تھا اور توڑے درمیان کچھ ہی عرصہ پہلے ۲۰ کیلومیٹر کی ایک ہی سڑک نکالی گئی تھی، جو ۵۵ لاکھ پختہ نہیں ہوئی تھی۔

پورے ملک میں صرف تین سو مکاتب تھے، ان کے علاوہ تمام شہروں میں پرائمری اسکول تھے، تلو، سخا اور حدیدہ میں ثانوی اسکول (سکنڈری اسکول) بھی تھے، فوج کی تین قسمیں تھیں، جو فوج اس وقت کام کر رہی تھی اس میں پھریگیڈ تھے، دوسری فوج جسے ٹریننگ نے کر وقت ضرورت کے لئے چھوڑ دیا گیا تھا، اس میں ۱۴ بریگیڈ تھے، ان کے علاوہ ۲۰ ہزار نفوس پر مشتمل مختلف قبائل کے آدمی تھے، چوپائے آمد رفت کا واحد ذریعہ تھے، ملک میں صرف چار ایئر فیلڈ کاربن تھیں، کوئی ٹوپی ہوائی جہاز نہیں تھا، صرف ااطیلے تھے، جن میں تین ڈکواتھے، ملک میں کوئی ہٹل کوئی رستوران نہیں تھا، کوئی کارخانہ نہیں تھا، کوئی پولیس فیس

بھی نہیں، حکومت نے بعض یورپین کمپنیوں کو کوئلہ اور پٹرول نکالنے کا ٹھیکہ دیا تھا۔<sup>۱</sup>  
 ملک کی اس پسپائی اور گروہوں کی دنیا کے حالات اور ہمسایہ ملکوں کی ترقی کے دباؤ  
 نے حکومت کو بعض اصلاحات و ترقیات پر مجبور کیا، اس کی واحد صورت یہی تھی کہ ترقی یافتہ  
 ملکوں سے امداد لی جائے، چنانچہ حکومت مین نے سوویت روس اور عوامی جمہوریہ چین سے  
 مختلف معاہدے کئے اور انھوں نے مین کو گراں قدر قرضے دیئے اور بعض اہم ترقیاتی منصوبوں کی  
 تکمیل کی ذمہ داری لی، چنانچہ ۱۹۵۵ء میں چین سے جو معاہدہ ہوا تھا، اس میں چین نے مین کو  
 ۲۰ بلین فرانک (سولیس) بلا سو دینے منظور کئے جو حسبِ بل منصوبوں کی تکمیل میں خرچ کئے جائیں گے۔  
 ① ۵۰۰ کیلومیٹر کی ایک سڑک کی تعمیر جو حدیدہ کو صنار سے ملانے کے لیے (۲) کپڑے کے ایک خانہ کا قیام  
 ③ خشک شدہ مچھلیوں کے لیے ایک کارخانہ کا قیام (۴) ایک شوگر مل (۵) ایک شیشہ کے کارخانہ کا قیام  
 زندگی کے رواں دواں قافلے سے یہ دور افتادگی اور پسپائی (جو کسی سوچنے سمجھنے منصوبہ  
 اور خود اعتمادی اور ذہنی جذبہ کے ساتھ نہیں تھی، بلکہ محض کسٹمنڈی پست ہمتی اور بے خبری  
 کا نتیجہ تھی) کا انجام اس کے سوا کچھ نہیں ہو سکتا تھا کہ یہ بند دروازہ آندھلی کے زور سے اس طرح  
 چوٹ کھل جائے کہ کسی وارد و صادر اور خیر و شر کی تمیز نہ رہے اور جدید تہذیب و تنظیم کا سیلاب  
 قدیم نظام کی خوبوں اور صحت مند و صالح افکار و اقدار کو بھی بہا لے جائے اور مین جو کبھی مین  
 میون کہلاتا تھا اور جس کے باشندوں کی قوت ایمانی و حکمتِ دینی کی شہادت زبانِ نبوت  
 نے ان قابلِ صدر رشک لفاظ میں دی تھی "اَتَاكُمْ اَهْلَ الْبَيْتِ اَرْقًا اَفْعَدَّةً وَاَلَيْتِ قُلُوْبًا،  
 الْاِيْمَانِ يْمَانٍ وَاَلْفَقْهَ يْمَانٍ وَاَلْحِكْمَةَ يْمَانِيَّةً" (تمہارے پاس اہل بیت آئے ہیں جن کے  
 قلب بڑے رقیق اور جن کی طبیعتیں نہایت نرم ہیں ایمان مین کا حصہ ہے، دین کی سمجھ مین کی

لے ترجمہ از ڈاکٹر محمد اقبال صاحب انصاری ندوی۔ ۱۵۰ مین تصنیف امین سعید ص ۲۸۵ ۳۵ بخاری شریف

چیز ہے، حکمت میں کا حق ہے) وہ بین سیاسی و ذہنی و اخلاقی انتشار اور انتشارِ اُکیت کی زوئیں آجائے اور غیر ملکی اس کی زندگی کا نیا سانچہ بنائیں۔

راقم سطور نے بین کے اس انقلاب سے جو بین کے حالات میں رونما ہوا، اس سال قبل میں ہی کے ایک ذمہ دار (نائب وزیر خارجہ سید عبدالشہر العمری) سے (جن کا انٹرویو اوپر مذکور ہے) اپنے اس اندیشہ کا اظہار کیا تھا، اور ان کو اس معتدل و متوازن راستہ کی طرف توجہ دلائی تھی، جس میں بین اپنی شخصیت کو برقرار رکھ کر ترقی کر سکتا ہے، اور "اندھا دھند" انقلابات سے محفوظ رہ سکتا ہے، ایشہ کے روزنامہ "چچ" کا وہ ورق عبرت کے لئے پیش ہے۔

(مرجادی الاودی ۱۳۷۷ھ مطابق ۱۳ فروری ۱۹۵۷ء)

"آج ہم لوگ بین وزارت خارجہ کے سکریٹری قاصی محمد عبدالشہر العمری سے ملنے فہرہ بجز یہ ہواٹل گئے، میں نے ان سے کہا کہ اس وقت بیشتر عرب مالک کی زمام کار کا کٹہرہ سے چھوٹ چکی ہے، اور وہ اپنے آپ کو مغرب کے تیز و تند دھائے کے ہوا کو بچھلے ہیں، البتہ میں کو اس سے مستثنیٰ قرار دیا جا سکتا ہے، اس کو ابھی اپنے اوپر قابو حاصل ہے، مجھے امید ہے کہ وہ مغربی تہذیب اور اس کے تعلیمی نظام و فلسفہ حیات سے خوشہ چینی میں جلد بازی اور ناعاقبت اندیشی سے کام نہیں لے گا، اور اس پر اس طرح دگرے گا جس طرح پیسا پانی پر اور پروانے شمع پر گرتے ہیں، وہ اس تہذیب سے صرف وہ اجڑا لے گا جو اس کے طرز زندگی، اس کے مذہب، اس کے مزاج اور اس کے پیمانہ و دعوت کے ساتھ مطابقت رکھتے ہوں، اور اس کی زائد چیزیں ضرورت چیزوں اور اس کے مفاسد اور برائیوں سے دست کش رہے گا، میں ایک طویل عرصہ سے دنیا سے علیحدہ رہ کر زندگی گزارتا رہا ہے، اس کو اس کا احساس ہے کہ وہ قافلہ سے بہت کچھ ہو گیا ہے، مجھے

اندیشہ ہے کہ اس غفلت اور سستی کی تلافی کے لئے وہ اپنی رفتار اتنی تیز نہ کر دے کہ اس کے ٹھوکروں پر ٹھوکریں لگنے لگیں یا راستہ ہی سے بھٹک جائے اور پھر وہ بات پیش آجائے جس کی تلافی کبھی نہ ہو سکے۔

میں نے ان سے کہا کہ میرے نزدیک اسلامی ممالک میں صحیح زندگی کی بنیاد عوام میں صحیح اور طاقت ور دینی شعور کا وجود ہے اور وہ صرف عمومی دعوت، عوام سے ربط اور ان کی دینی تربیت اور اس کے مختلف طبقوں میں احساس و شعور پیدا کرنے سے وجود میں آسکتا ہے۔ دوسری مضبوط بنیاد صحیح نظام تعلیم اور وحی و نبوت کے ذریعہ آئے ہوئے اس علم کو جو ہر شک و شبہ سے بالاتر ہے اور جو ہر دور کا علم اور ہر صراح تہذیب اور صراح زندگی کی بنیاد و اساس ہے ان طبعی علوم، عصری حلومات اور ان تجربوں اور ایجادات و انکشافات کے ساتھ جمع کرنا ہے، جن میں مغرب فوقیت لے گیا ہے اور مشرق پر غالب آ گیا ہے مجھے امید ہے کہ میں ان دونوں طاقتوں کو جمع کرنے میں کامیاب ہو گا، اس وقت ہم توقع کر سکتے ہیں کہ اس کی تمام عرب ممالک میں جو ذہنی اسلامی کہے جاسکتے ہیں نہ مغربی ایک بالکل دوسری شان ہو گی۔

اسی سے ملتے جلتے تاثر اور احساس کا اظہار ایک مغربی فاضل (W. ERICH BETHMANN)

نے اپنی کتاب (YEMEN ON THE THRESHOLD) میں کیا ہے، مصنف نے ۱۹۵۹ء میں یمن کی سیاحت کی جبکہ امام احمد کی حکومت تھی اور اس نے جدید ترقیات کے لئے اپنے دروازے بند کر رکھے تھے، مصنف مذکور نے اس طرح اپنی مسرت اور اندیشہ کا اظہار کیا ہے۔

”عہد حاضر کی سہولتوں اور آسائشوں سے محرومی اور آج کل کی بہت سی نام نہاد

ضروریات زندگی کے الگ ہونے کی خواہش نہ رکھنے کے باوجود یہاں کے لوگ مقابلاً

خوش و خرم ہیں مرموع امام مجیدی اور موجودہ امام احمد نے اس احساس کے باوجود کہ عہد حاضر کی قوتیں بین کی اس زندگی میں جس کا وہ اب تک عادی رہا ہے، بہت سی تبدیلیاں پیدا کر کے رہیں گی، جن کے نتائج بہت خطرناک ہوں گے، برابر اس کی کوشش کی کہ جہاں تک ہو سکے، جین کے دروازے مضبوطی سے بند رکھے جائیں، انھیں اس میں اچھی خاصی کامیابی رہی، لیکن اس صورت حال کا زیادہ دن قائم رہنا بہت مشکوک معلوم ہوتا ہے۔

نیز زمانہ نین کے دروازے پر دستک دے رہا ہے، طیارے، ٹرک، کار، ٹیلی فون، ریڈیو اور برقی روشنی کا داخلہ وہاں ہو چکا ہے، اور دوسری چیزیں بھی ان کے عقب میں پہنچنے والی ہیں، اس ٹکراؤ کا اثر زیادہ قوت سے محسوس ہو کر رہے گا، اور اس سلسلہ میں عبوری دور آنے والا ہے، آیا یہ عبوری دور بلا کسی سخت تہلکے کے گزر جائے گا یا ملک میں یہ بدامنی اور فساد برپا کر کے رہے گا؟ اس کا انحصار بڑی حد تک اس امر پر ہے کہ یہ کون سا راستہ اختیار کرتا ہے، اور طرز جدید کی حکومت (جس کی بنیاد عہد حاضر کی معاشی ضروریات پر بھیجے کے قیام کے لئے کس نوعیت کے قدم اٹھائے جاتے ہیں؟ یہ عبوری دور تدریجی ہونا چاہئے اور اس کے لئے بڑی دانائی کی ضرورت ہے کہ جو تبدیلی قدم اٹھائے جائیں وہ صحیح ہوں اور جو طریقے اختیار کئے جائیں وہ بھی صحیح ہوں!

پھر ان منصوبوں، تنظیمات اور نئی اصلاحات کا تذکرہ کرتے ہوئے جن کو بین کی ترقی و استحکام کے سلسلہ میں اولیت و ترجیح حاصل ہے، اور ان ماہرین فن کا ذکر کرنے کے بعد جو ملک کی ٹھوس تعمیر و ترقی کے لئے صحیح اور بے غرض مشورہ دے سکیں، وہ روحانیت و مادیت کے اس صحیح امتزاج اور ملک کی متوازن ترقی کی دعوت دیتا ہے جس کی ایک مغربی فاضل سے زیادہ ایک مسلمان



مشرقی مفکر سے توقع کی جاتی ہے، وہ لکھتا ہے:-

” بلاشبہ بین معاشی دائرہ میں بہتری کے لئے ہر ممکن کوشش کرے گا، اسے اس کا بھی بھانا رکھنا چاہئے کہ وہ قابل قدر مذہبی و روحانی ورثہ کو بھی برقرار رکھے، صرف مادی ترقی ہی نہ انسانی خرابیوں کا مکمل علاج کر سکتی ہے، نہ انسان کو بجملت خوش و مطمئن بنا سکتی ہے اس کا تجربہ ان ملکوں کو جو بڑی سے بڑی مادی ترقی کر چکے ہیں روزانہ افسوس و غم کے ساتھ حاصل ہو رہا ہے اسی وقت جبکہ بنیادی انسانی قدروں کی حفاظت کی جائیگی اور روحانی و مذہبی اثاثہ کا افراد (جو قوم کی تشکیل کرتے ہیں) کے ضمیر میں زندہ قوت کا درجہ حاصل ہوگا، مادی ترقی ایک نعمت ثابت ہو سکتی اور زندگی کے ہر پہلو کو مالا مال کر سکتی ہے۔

بین حلقہ بندی کے ساتھ اپنے قیمتی روحانی ورثہ اور مادی ترقی کے ساتھ اس حد تک لاکھنے کے ذریعہ جو اس کی ضرورت کے لحاظ سے مناسب ہے وہ پھر جبکہ باہر عدل کی حیثیت اختیار کر سکتا ہے جس میں لوگ سکون کے ساتھ رہ سکیں گے اور انسانی اور ترقی کے اس خوشگوار استخراج ہی سے بین نہ صرف دنیا کے عرب بلکہ دنیائے اسلام کی ترقی میں متدل حصہ لے سکتا ہے بلکہ مجموعی طور سے دنیا کی ترقی میں بھی لے

لیکن نہ اس متوازن فکر رکھنے والے مغربی مصنف کی توقعات پوری ہوئیں، نہ بین کے مسلمان ہی خواہوں اور خیر اندیشوں کی خواہشات اور تمنا کیں، بین ان پے در پے انقلابات کا نشانہ بنتا رہا جنہوں نے اس کی پولیس ہلا کر رکھ دیں، ان انقلابات کے پیچھے بھی نہ کوئی سوچا سمجھا منصوبہ تھا، نہ واضح مقاصد، نہ متوازن اصلاحی و تعمیراتی اسکیم، نہ ان میں بین کے قدیم صالح ورثہ کی حفاظت، نہ اس کو عالم اسلام اور عالم عربی میں نمایاں شان مقام دلانے کی مخلصانہ خواہش کام کر رہی تھی اور نہ پسماندہ اور خستہ حال عوام کے ساتھ جو ان

پے درپے تبدیلیوں سے زار و نزار ہو رہے تھے، مخلصانہ سہمردمی کا جذبہ، یہ سب انقلابات شخصی خاندانی اور جماعتی محرکات اور مفادات کا نتیجہ تھے، جن کے متعلق کوئی پیشین گوئی نہیں کی جاسکتی کہ ان کا سلسلہ ختم ہو جائے گا، اس کا نتیجہ ہے کہ سین ابھی تک ایک عبوری دور سے گذر رہا ہے، اس کی سمت سفر مبہم اور اس کی منزل غیر معین ہے۔

ستمبر ۱۹۶۲ء میں اس کے حکمراں امام احمد کے انتقال کے بعد ان کے بیٹے امام بدر کے ہاتھ میں زمام سلطنت آئی، وہ اپنے والد کے زمانہ میں وزیر خارجہ کی حیثیت سے دنیا کے مختلف علاقوں میں گئے تھے، یورپ کے سفر بھی بار بار کئے تھے، اور دنیا کی نئی تبدیلیوں کو قریب سے دیکھا تھا، ان کو بدلتے ہوئے حالات کا نسبتاً زیادہ علم و اندازہ ہو سکتا تھا، لیکن ان کا افتخار ایک ہفتے سے زیادہ نہ رہ سکا، اور تاریخ کو ان کی کارکردگی دیکھنے کا موقع نہ مل سکا، ان کے حفاظتی دستہ کے سربراہ عبداللہ سلال نے مصر کی انقلابی حکومت کے اٹارے پر بغاوت کر دی، مصر کی انقلابی حکومت کے سربراہ جمال عبدالناصر کی سرپرستی ان کو حاصل تھی، چنانچہ چین کے نئے سربراہ نے جمال عبدالناصر کی تجدید پسند اور کمیونسٹ نواز پالیسی کو اختیار کیا اور چین میں تیزی سے تبدیلی لانے کی کوشش شروع کر دی، یہ تبدیلی ناندھبی اصولوں پر تھی، چنانچہ نئی حکومت کے اثرات یمنی زندگی کے جن گوشوں پر اور جن طبقوں پر تھے، ان میں جدید یا مذہبی تمدن کا رنگ تیزی سے بڑھنے لگا، عمل شہری زندگی میں زیادہ ظاہر ہوا، دیہاتی آبادی اپنے قدیم رہنماؤں کے اثرات میں تھی، اس نے نئی حکومت کے سامنے سپنسر ٹی الی اور نہ اپنی زندگی میں تبدیلی کو قبول کیا، اس کی وجہ سے یمن میں دو محاذ بن گئے، ایک انقلابی محاذ جس کی باگ ڈور جدید مادہ پرستانہ ذہن رکھنے والے قائدین کے ہاتھ میں تھی، اور ان کی سرپرستی مصر کے جمال عبدالناصر کی طرف سے تھی، دوسری طرف قدامت پرستانہ ذہن رکھنے والے لوگ تھے، جن کی سرپرستی امام بدر کے توسط سے

سعودی حکمرانوں کی طرف سے تھی، دونوں محاذوں کی کشمکش ذہنی اور عسکری میدانوں میں برسوں جاری رہی۔

اس کشمکش میں ملک میں تباہی آئی، انقلابی حکومت کا عمل دخل جہاں تک تھا وہاں اسلامی قدروں کو نقصان پہنچا لیکن ملک میں تہذیبی سہولتوں میں اضافہ ہوا، شہری زندگی میں اصلاح و ترقی ہوئی، البتہ قدیم و جدید کے درمیان کوئی معتدل راہ نہ بن سکی، جدید پسند طبقہ چونکہ طاقت و اقتدار رکھتا تھا، اس لئے اس کے اثرات زیادہ پڑے، یہ طبقہ ملک کی زندگی کو خالصتاً ناندھسی بلکہ لمبے رنک میں رگنے کی کوشش کرتا رہا، دوسری طرف جاہل عوام اور ان کے مذہبی اور قدیم سرکاری پیشواؤں کا طبقہ تھا جس کی تعلیم و تربیت قدیم مدرسوں اور مکتبوں میں ہوئی تھی، جہاں عصر جدید کے خطروں اور اس کے مسائل سے نہ تو بحث کی جاتی تھی اور نہ ان کے مقابلہ کے لئے ضرورت اور وقت کے مطابق مناسب تدابیر اختیار کرنے کی فکر کی جاتی تھی، جہاں کا نصاب و نظام ایسے لوگوں کو تیار کرنے سے بالکل قاصر تھا، جو وقت کے فتنوں کو بروقت شناخت کر کے ان کے مقابلہ کے لئے مؤثر تدابیر اختیار کر سکیں، چنانچہ یہ لوگ جن قدروں اور افکار کے علمبردار تھے، وہ تیزی کے ساتھ ملک کی زندگی میں اپنا اثر و مقام کھوتی رہیں۔

بین کے جنوب میں عدن اور حضرموت کا علاقہ واقع ہے یہ ایک عرصے تک انگریزوں کے زیر اقتدار رہا ہے، چنانچہ یہاں انگریزوں ہی کے زمانے سے دو طبقے بن چکے تھے، آزادی ملنے پر یہاں کی چھوٹی چھوٹی سترہ حکومتیں ایک وفاق میں جنوبی یمن کے نام سے منسلک ہو گئیں اور اس علاقے نے انگریزوں کے اثر سے نئے تمدن اور

ترقی پسندی کی طرف پیش قدمی شروع کی اگست تا اکتوبر ۱۹۷۶ء کے درمیان انتہاپسند کمیونسٹوں کے ہاتھوں انقلاب آیا چنانچہ ان کی سرکردگی میں اس پورے علاقہ میں قدیم روایات و زندگی کے خلاف جنگ شروع کر دی گئی اس طرح یہ اسلامی علاقہ نئی کارروائیوں کے نتیجے میں جلد اس مقام پر پہنچ گیا جہاں صرف چند برسوں کے فرق سے برطانیہ نے افکار کی ترویج، شعائر دین کا استہزاء اور صراحت مذہبی قدروں کو ہڑ سے اکھاڑ پھینکنے کا عمل جاری ہو گیا، اسلامی زندگی کو مٹانے کے لئے وہ باتیں بوزنگیں جو دنیا کے کافر ملکوں میں بھی عام طور پر نہیں ہوتیں اور یہ عمل کمیونسٹ ذہن رکھنے والے رہنماؤں کی سرکردگی میں ہو رہا ہے جن کی تعداد ملک میں زیادہ نہیں ہے لیکن فوج و طاقت پر ان کی گرفت ہونے کے باعث ان کے اثرات دور رس ہیں۔

اصل میں جو اب جمہوریہ یمن کہلاتا ہے اس میں مذکورہ بالا کیفیت یہودی عرب کے مالی و سیاسی اثرات کی وجہ سے ایک حد تک کم ہے لیکن جنوب کا علاقہ جو عدن و حضرموت پر مشتمل ہے جنوبی یمن اور ڈیما کرینک یمن کہلاتا ہے وہاں یہ مذکورہ بالا حالات پوری طرح کارفرما ہیں، وہاں کی حکومت و وزراء روس اور دیگر کمیونسٹ ممالک سے براہ راست وابستہ ہیں اور وہیں سے رہنمائی اور مدد حاصل کرتے ہیں۔

## عالم اسلام میں انقلابات اور بغاوتوں کا اصل سبب!

صحیح دینی شعور (جو اسلامی تعلیم و تربیت کا لازمی نتیجہ ہے) ان حالات کی اصلاح اور خوشگوار تبدیلی کے لئے بالکل کافی اور اس کا ضامن تھا، لیکن بدقسمتی سے وہ خود اپنی طاقت کھو چکا تھا، دوسری طرف مغرب کی مادہ پرست تہذیب مبالغہ اور بلند آہنگی کے ساتھ

”حزبیت و مساوات“ کا نعرو بلند کر رہی تھی، اور قدیم طرز زندگی اور ماحول کو یکسر بدل دینے کے درپے تھی (خواہ وہ کسی شکل میں بھی ہو) اس کا نتیجہ یہ ہوا کہ سوسائٹی میں ایک عام بے حسینی اور بددلی پھیل گئی، ان حالات کے خلاف دلوں میں نفرت کراہت اور بغاوت کا لادھوا پھوٹ پڑا، اور انجام اور نتائج سے قطع نظر یہ آگ برابر تیز ہوتی گئی، اسلامی ممالک میں جو آگے دن فوجی انقلابات اور بغاوتیں ہوتی رہتی ہیں، اس کا راز اور اصل سبب یہی ہے حسینی اور بددلی ہے۔

شاید عالم اسلام میں ان انقلابات کی صلاحیت دوسرے ممالک کے مقابلہ میں اس لئے بھی زیادہ ہے کہ عالم اسلام میں ہزار کمزوریوں کے باوجود دینی شعور اور دینی جذبہ بہر حال موجود ہے، جو احتجاج و بغاوت اور اصلاح حال کی عملی جدوجہد پر کسی نہ کسی وقت آمادہ کر دیتا ہے، اور لوگ غلط اور صحیح طریقہ پر موجودہ صورت حال سے چھٹکارا حاصل کر لیتے ہیں۔

بہر حال جب تک عالم اسلام کے کسی حصہ میں عام پسماندگی اور کمزوری پائی جاتی ہے، جب تک اس کے بعض طبقوں کی غربت و افلاس کا یہ عالم ہے کہ اس کے لاکھوں افراد کو ایک وقت کا کھانا اور بدن ڈھکنے کے لئے کپڑے نہیں، جب تک ایک حلقہ میں بے اندازہ دولت اور مجربانہ زراعت و زری اور عوام کی دولت کا بے جیالی کے ساتھ استعمال بے عقلی اور جنون کی حد تک جاری ہے، جب تک امراء و اہل ثروت کے تعیش و افسق و فحور کے افسوسناک قصے زیرِ اتان نقل محفل بنے رہتے ہیں، جب تک جہالت و ناخواندگی عام ہے، اور عوام کا بڑا حصہ تعلیم سے محروم ہے، اور عالم اسلام (جس کا بڑا حصہ مشرق میں واقع ہے) یا اس کے کسی حصہ کی وہی صورت حال قائم رہتی ہے جس کی تصویر بیسویں صدی کی ابتدا میں ترکی کے مشہور اسلامی الفکر شاعر و ادیب محمد عاکف نے بڑی بصورتی سے کھینچی ہے تو حساس طبیعتوں کا اس دردناک صورت حال کے خلاف جنگ کرنے کے لئے آمادہ ہو جانا ہر طرح قرین قیاس ہے، محمد عاکف اپنی ایک نظم میں کہتے ہیں :-

”لوگ مجھ سے پوچھتے ہیں کہ تم نے مشرق کی اتنے عرصہ تک سیاحت کی، آخر تم نے کیا دیکھا؟  
 میں کیا بتاؤں کیا دیکھا، میں نے اس سرے سے اس سرے تک ایران، استنبان، بے سریا قویں،  
 ڈوٹے پھوٹے پل، بند نہریں، سنان، مڑکیں دیکھیں، میں نے بھریاں پڑے چہرے، جھکی ہوئی مڑکیاں،  
 خالی داغ، بے حوصل، المی عطفیں دیکھیں، میں نے ظلم غلامی، خستہ حالی، ریاکاری، قابلِ نفرت  
 برائیاں، طرح طرح کی بیماریاں، جلے ہوئے جنگل، ٹھنڈے چولھے، بخر کھیت، میاں صورتیں، نکلے  
 ہاتھ پاؤں دیکھے، میں نے بے جااعت کے امام دیکھے، بھائی کو بھائی کا دشمن دیکھا، دن دیکھے  
 جن کا کوئی مقصد نہیں، راتیں دیکھیں جن کی کوئی صبح نہیں!“

جب تک ان ممالک کے علماء، دین اور رہنمایانِ ملت اپنے دینی فریضہ کی ادائیگی اور امر اور  
 اغیاء کے سامنے کلمہ حق کہنے کی جرأت سے محروم ہیں اور مناصب و وعہدوں کے لئے کشمکش یا  
 غیر اہم اختلافی مسائل پر جنگِ جدال اور زور آزمائی اور سرکشی ان کی روایت بنی رہتی ہے،  
 جب تک یہی تربیت، زہد و تقویٰ، عزتِ نفس اور اخلاقی و دینی جرأت کی عملی مثالیں تقریباً مفقود  
 ہیں، جب تک مخالفت پر وپسگینڈ اور مخالفتِ تخریکیں اور نظریاتِ اسلامی معاشرہ میں چور و رائے  
 سے (اور بعض اوقات علی الاعلان) برابر داخل ہوتے رہتے ہیں، اور ان کو عالمِ اسلام کی اس  
 آبادی میں کام کرنے کا پورا موقع مل سکتا ہے، وہاں کے اجتماعی، اقتصادی و اخلاقی حالات ان کو  
 سہارا دیتے ہیں، اور ان کے مقصد کو تقویت پہنچانے کا باعث بنتے ہیں، جب تک یہ غیر فطری اور  
 غیر اسلامی صورتِ حال ان اسلامی ممالک میں برقرار رہے گی، اس وقت تک یہ ممالک اخلاقی و  
 سیاسی انتشار سے دوچار اور سیاسی و فوجی انقلابات کے لئے ہر وقت تیار رہیں گے، یہ ممالک آتش  
 فشاں پہاڑ کے دہانہ پر کھڑے ہوئے ہیں، جو کسی وقت بھی پھٹ سکتا ہے۔

لے ترکی میں مشرق و مغرب کی کشمکش ۱۹۳۳

## اس صورتِ حال کا علاج

اس صورتِ حال کو کوئی فوجی طاقت، کوئی تعزیر اور سزا اور کوئی احتساب نگرانی روک نہیں سکتی، اور نہ اخباری اور ریڈیائی پروپیگنڈا، مال و دولت کے ذریعہ قلبِ ضمیر کی خریداری، سفارتوں کی پتھکٹ اور شاندار تقریبات، اہل دین کو خوش کرنے کے لئے کچھ منصوبے، بین الاقوامی اسلامی کانفرنسیں اور سیمینار جن سے ان ملکوں کی اسلام سے محسپی کا وقتاً فوقتاً اعلان کیا جاتا رہتا ہے، محض داد لے اور دینی مظاہر اس انقلاب اور بغاوت کا راستہ روک سکتے ہیں۔

اس کا واحد راستہ یہ ہے کہ حقائق اور واقعات کا جرات و دوراندیشی اور صحیح دینی روح اور دینی بصیرت کے ساتھ سامنا کیا جائے اور ملک میں دین کی صحیح تعلیم کے مطابق ہمہ گیر اصلاح اور ضروری تبدیلی کے لئے صدقِ دل اور اخلاص کے ساتھ کوشش شروع کی جائے جن چیزوں کا ازالہ اور سدباب ضروری ہو ان کا سدباب کیا جائے، جن اصلاحات کا نفاذ اور جن اسکیموں کا آغاز ضروری ہو ان کے آغاز میں دیر نہ کی جائے، اسلام، قرآن اور سنتِ رسول اللہ صلی اللہ علیہ وسلم کی روشنی میں اور اسلامی حدود کے مطابق معاشرہ میں مساوات اور انصاف قائم کیا جائے، اہل ملک کی خوش حالی اور فارغ البالی کے لئے ضروری قدم اٹھائے جائیں، کم از کم جمہور کے ہر فرد کے لئے امکانی حد تک ضروریاتِ زندگی کا بندوبست ہو، اس بے جا اسراف اور حد سے بڑھی ہوئی فضول خرچی کو ختم کیا جائے جو عوام کی حقیقی ضروریات بھی پوری ہونے نہیں دیتی، اغنیاء و اہل ثروت میں ایثار کا مادہ، اور ضروریات سے فاضل مال کے خرچ کا جذبہ اور تَبَذُّلًا مَادًا اَيُّفُقُونَ، خُلِ الْعَفْوُ، پر عمل کرنے کا شوق ہو اور فقراء میں استغناء و خودداری اور اپنے گاڑھے پسینہ اور محنت و قابلیت سے اپنی ضروریاتِ زندگی کے بندوبست کا جذبہ ہو، نظام

تعلیم کو نئے سرے سے اس طرح ڈھالا جائے کہ وہ اسلام کے عقائد و اصول اور عصر جدید کے تغیرات اور علوم و وسائل دونوں کے ساتھ ہم آہنگ ہو اور دونوں کے تقاضے پورے کرتا ہو اور نئی نسل میں ایک طرف ایمان و یقین، اخلاقی قوت، استقامت، خود اعتمادی و خود داری اپنے دین پر غیر متزلزل یقین اور اس کے لئے قربانی کا جذبہ دوسری طرف قوتِ ایجاد، فکری استقلال، بلند ہمتی اور اولوالعزمی پیدا کرے اور برأت و ذہانت کے ساتھ مغرب کا مقابلہ کرنے کا جوہر اور اوصاف پیدا کر سکے۔ اس انتشار اور بغاوت سے بچنے کے لئے عوام میں دینی روح، طاقت و ایمان اخلاقی حس اور اسلامی شعور پیدا کرنا ہوگا، اس ذہنی انتشار اور بے دلی اور بغاوت کے جراثیم کا خاتمہ کرنے کے لئے ان کے اسباب و محرکات کا مکمل ازالہ حالات کی عمومی اصلاح اور سیرت و کردار میں تبدیلی کی ضرورت ہے، مغرب سے وہ لینا ہوگا جو اسلامی ممالک اور معاشرہ کے لئے مفید اور اس کے عقیدہ سے ہم آہنگ ہے اور بجائے خود کوئی عملی اور ایجابی افادیت رکھتا ہے اور قوم و ملک کو نینبوا کر سکتا ہے اور زندگی کی جدوجہد سرفروشی اور دعوتِ الی الشریعہ کے مقصد میں مفید ہو سکتا ہے۔

## واحد راہ

اسلامی شرق میں قیام امن کے لئے اور مسلمان اقوام کو اپنے عقیدہ و اسلامی زندگی پر قائم رکھنے کے لئے آج کوئی اور دوسرا راستہ نہیں ہے، زیادہ ٹھوس علمی تعبیر میں "عالم اسلام کو دراصل ایک ایسی ترقی پذیر عبادت اللہ اسلامی سوسائٹی کی تشکیل کی ضرورت ہے، جس میں اسلامی طریقہ زندگی کو اپنے علمی و ثقافتی اظہار اور نمود کا پورا موقع مل سکے"۔

لے یہ تبصرہ محمد اسد صاحب کی کتاب ROAD TO MECCA سے لی گئی ہے!



عَالَمِ اِسْلَامِ مِیں  
تجدد و مغربیت کی تحریک  
اس کے حامی اور اس کے ناقد

## دوسرا موقف

دوسرا موقف خشکست خوردگی، کھل سپردگی اور ایک عقیدت مند اور سرگرم مقلد اور ایک ایسے ہونہار و سعادت مند شاگرد کا ہے جو ابھی سن بلوغ کو نہیں پہنچا، اور وہ یہ ہے کہ عالم اسلام کا کوئی حصہ اس مادی مشین اور اپنا مخصوص مزاج و ذہن رکھنے والی تہذیب کو جوں کا توں قبول کرے اور اس کے سامنے بنیادی عقائد فکری رجحانات مادی افکار و خیالات اور سیاسی واقعات کا نظام پر ایمان لے آئے (جو عالم اسلام کے ماحول سے بہت دور نہایت مختلف حالات میں پیدا ہوئے) اور ان ہی حالات میں ان کی تشکیل اور پرورش ہوئی) پھر اپنے ملک میں اس کی کھل نقل کرنا چاہا اور اس کے لئے قسماً کی قربانی کرنے اور اس کے لئے بڑی سے بڑی قیمت ادا کرنے پر آمادہ ہو۔

## ترکی کو "مغرب" بنانے کی کوشش اور اس کے اسباب!

اس طرز فکر اور طریقہ کار کا سب سے پہلے ترکی میں تجربہ کیا گیا، ترکی میں یہ رجحان بہت سے طبعی عوامل اور ایک طویل تاریخ کا نتیجہ تھا۔

ترکی نے ایک طویل عرصہ تک کسی نیاری اور دشمن کے علمی و صنعتی ہتھیاروں سے مسلح ہوئے بغیر یورپ کا مقابلہ کیا، اس نے یورپ سے مفید علوم، ضروری صنعتوں، فوجی تنظیم کے طریقوں کو

اخذ کرنے اور ملک کو جدید طریقہ پر منظم کرنے کے ضروری کام میں کوتاہی اور تغافل سے کام لیا، علماء اور دینی رہنماؤں نے ملک قوم کی علمی و فکری رہنمائی کے سلسلہ میں اس ذہانت و جرأت اور محنت کا ثبوت نہیں دیا جس کی ان کے منصب کے لحاظ سے ان سے توقع تھی اور وہ ان رجحانات کی نگرانی نہ کر سکے جو اس ملک میں تیزی سے داخل ہو رہے تھے، جن میں سے بعض فطری اور حتیٰ بجا تھے وہ اچھے بُرے اور مفید و غیر مفید تقاضوں میں تیز نہ کر سکے اور علم و فکر کی اسی سرحد پر کھڑے رہ گئے، جس سرحد سے علم کا نافع اٹھارویں صدی میں گزرا تھا، اور ان سب چیزوں سے بڑھ کر یہ کہ ترکی کے آخری سلاطین نے مذہب اور خلافت کو اپنے مخصوص مصالح اور ذاتی مفاد کے لئے استعمال کیا ملک کی سپہاندگی فوجی انحطاط، مسلسل شکستوں اور ذلت انگیز ناکامیوں میں ان سلاطین کا بھی کبھی دخل ہوتا تھا، بعض اوقات ان سلاطین اور ان کے وزراء اور ارکان سلطنت نے دشمن سے بھی سازباز اور قوم فروشی سے بھی استرازا نہیں کیا، یہ واقعات اگرچہ انفرادی تھے، لیکن چھپے ڈھکے نہیں تھے، اور نوجوان طبقہ کی برافروختگی کا اپنے اندر خاصا سامان رکھتے تھے۔

## دشوار اور نازک مرحلہ!

انیسویں صدی کے آخر میں ترکی کو جس صورت حال کا سامنا کرنا پڑا تھا، وہ فطری اور قدرتی ہونے کے باوجود ایک اسلامی ملک کے لئے اپنی نوعیت کا پہلا تجربہ تھا، اسلامی معاشرہ کو اس پہلے دو طرح کے تجربوں سے گزرنا پڑا تھا، پہلا تجربہ وہ تھا، جو پہلی اور دوسری صدی کے اسلامی معاشرہ کو پیش آیا تھا اس کی نوعیت یہ تھی کہ اسلامی معاشرہ طاقتور، تازہ دم اور زندگی اور ترقی کی صلاحیتوں سے بھرپور تھا، اس کی حیثیت فاتح اور غالب طاقت کی تھی، اس کے بالمقابل دنیا کی دو قدیم و عظیم

لئے تفصیل کے لئے ملاحظہ ہو مصنف کی کتاب "انسانی دنیا پر مسلمانوں کے عروج و زوال کا اثر"

تہذیبیں تھیں، ایک مغرب کی رومی و یونانی تہذیب، دوسری مشرق کی ایرانی تہذیب، دونوں تہذیبیں  
 قدیم دنیا کے علوم و فنون، ثقافت و ادب، فلسفیانہ نظاموں کے ذخیرے اور تمدن و معاشرت  
 کے ترقی یافتہ طریقوں سے مالا مال تھیں، اسلامی معاشرہ نے جوہر طرح کے احساس بہتری سے محفوظ اور  
 خود شناسی اور خود اعتمادی کی دولت سے بھر پور نگہا، بغیر کسی ذہنی غلامی اور رعبیت کے اپنی ضرورت  
 اور اپنے حالات کے مطابق ان ذخیروں کا استفادہ کیا، جس چیز کو مناسب سمجھا اس کو کجمنہ اخذ کر لیا اور جس چیز  
 کو نامناسب سمجھا اس کو پہلے اپنے سانچے میں ڈھالا پھر اس کو اپنی صحیح جگہ فرٹ کر لیا، آزاد اور غالب ہونے  
 کی بنا پر یہ استفادہ اور اقتباس اس معاشرہ کی روح اور اس کے اصلاحی رجحان پر اثر انداز نہیں ہو سکا۔  
 دوسرا تجربہ یہ وہ تھا، جو اس اسلامی معاشرہ کو ساتویں صدی میں اس وقت پیش آیا جب تاروں  
 نے عالم اسلام کے مرکزی حصہ پر قبضہ کر لیا، اور مسلمان سیاسی طور پر ان کے مفتوح اور زیر نگین ہو گئے،  
 اس وقت اسلامی معاشرہ کو جس فاتح سے سابقہ پڑا وہ تہذیب و تمدن، علم و فن، قانون و دستور  
 میں بالکل فرومایہ اور تہی دست تھا، اس کے پاس نہ کوئی تہذیب تھی نہ زندگی کا کوئی فلسفہ، معاشرت  
 اجتماع اور ذہنی نشوونما کے اعتبار سے وہ اس ابتدائی حالت میں تھا، جو صحرائی اور جنگجو اقوام کی ہوا کرتی  
 ہے، اس کا نتیجہ یہ ہوا کہ مفتوح اسلامی معاشرہ کے سامنے فاتح کی تہذیب، معاشرت، فلسفہ، حیات  
 اور افکار و اقدار سے متاثر و متفیہ ہونے کا کوئی حقیقی سوال نہیں تھا، اس کے برخلاف فاتح قوم روز  
 بروز اپنی مفتوح اقوام سے متاثر ہوتی چلی جا رہی تھی، وہ بتدریج اپنی مفتوح اقوام کی تہذیب، معاشرت،  
 علوم و فنون اس کے ترقی یافتہ طریقہ زندگی اور اس کے اعلیٰ ذہنی عقائد اور خیالات سے متاثر ہوتی  
 چلی گئی، بالآخر اس نے اپنی مفتوح اقوام کا دین اور ان کی تہذیب پورے طور پر قبول کر لی اور ان کے  
 سانچے میں دھل کر حرم کی پاسبان اور اسلام کی پرچوش علمبردار اور محافظ بن گئی۔

لیکن عثمانی ترکوں کو انیسویں صدی کے وسط میں جس صورت حال سے سابقہ پڑا وہ ان دنوں

سابقہ صورتوں سے مختلف تھی، وہ اگرچہ آزاد اور ایک بڑی سلطنت کے مالک تھے، لیکن مرور زمانہ کے ساتھ خود شناسی اور خود اعتمادی کا جو بہت کچھ کھو چکے تھے، ان میں نہ تو قرون اولیٰ کا جوش تھا، نہ ایمان و یقین کی وہ طاقت اس کے بالمقابل مغربی تہذیب، نئی زندگی، نئی قوت سے معمور اور نئے جوش اور نئی امنگوں سے محصور تھی، وہ اپنے ساتھ ایک ایسا صنعتی، علمی و فکری انقلاب لائی تھی، جس کے حدود روز بروز وسیع سے وسیع تر ہوتے چلے جا رہے تھے، اور جس سے صرف نظر کرنا ان ترکوں کے لئے ممکن نہ تھا، جن کا مرکز سلطنت یورپ کے قلب میں تھا، اس تجربہ کو کامیابی سے گزارنے کے لئے اور اس سے فتح مندانہ طریقے سے نکلنے کے لئے ان کو رہنمائی نگذشتہ اسلامی تاریخ سے مل سکتی تھی جس میں اس قسم کی کوئی نظیر نہیں پائی جاتی، نہ موجودہ عالم اسلام سے جس کے لئے یہ پہلا تجربہ تھا، اور جو خود ترکی کے میدان میں پیش آ رہا تھا اور پورے عالم اسلام کی ترکی ہی پر نظر جمی ہوئی تھی کہ وہ اس سلسلہ میں کون سا موقف اختیار کرتا ہے اور ممالک اسلامیہ کو کیا رہنمائی دیتا ہے؟

اس نازک اور دشوار تجربہ سے عہدہ برآ ہونے کے لئے اعلیٰ درجہ کی ذہانت اسلام اور مغربی تہذیب کے گہری واقفیت، اور بہت بڑی جرأت کی ضرورت تھی، یہ درحقیقت ایک مجتہدانہ کام تھا جس کو ترکی کو چاروں اچار انجام دینا تھا، جس میں سارا عالم اسلام اس کی تقلید اور پیروی کے لئے تیار تھا، اسی کام کی تکمیل پر عالم اسلام کے تہذیبی و فکری اور کئی حد تک نبی و سیاسی مستقبل کا بھی انحصار تھا، اس ضرورت کو نہ تو ٹالا جاسکتا تھا، نہ سرسری طور پر اس سے گزرا جاسکتا تھا، نہ اس کے لئے کوئی مہلت لی جاسکتی تھی، یہ ایک ناگزیر فریضہ تھا، جس کو جلد سے جلد ادا ہونا چاہئے تھا، اور جس کو ہر مسئلہ پر مقدم رکھنا چاہئے تھا۔

قدیم و جدید گروہ

اس فریضہ کی تکمیل کے لئے ترکی کے دو گروہوں پر نظر پڑتی تھی، ایک قدیم علماء کا گروہ جو افسوس

ہے کہ جدید تقاضوں اور جدید تبدیلیوں بہت حد تک ناواقف تھا، اور اس خطرہ کی سنگینی سے بہت حد تک بے خبر تھا جو یورپ کی بڑھتی ہوئی طاقت نے ترکی کے لئے پیدا کر دیا تھا، اس گروہ نے سلطان سلیم ثالث (۱۷۸۹ء تا ۱۸۰۷ء) اور اس کے جانشین سلطان محمود (۱۸۰۷ء تا ۱۸۳۹ء) کی نئی فوجی تنظیمات اور جدید اصلاحات کی بھی مخالفت کی تھی، جو انھوں نے ترکی کو عسکری و علمی لحاظ سے یورپ کی ابھرتی ہوئی طاقتوں کے دوش بدوش لے چلنے کے لئے نافذ کی تھیں۔

جہاں تک نئی نسل کا تعلق ہے (جو سپرین برلن اور لندن یا خود اپنے ملک کی بعض جدید و مغربی طرز کی تعلیم گاہوں میں زیر تعلیم تھی) اس کا نشوونما، دین کی بے وقعتی، دینی مستقبل سے بالواسطہ اہل دین کی تحقیر، مغربی تمدن کی غیر محدود تقدیس و عقیدت، مادی اقدار اور مغربی رجحانات و خیالات کے سامنے مکمل سپر فلگندگی پر ہوا تھا، اس نسل میں دور رس اور بالآخر نظر فکر کا فقدان تھا جو مغربی فلسفہ سہیات کی تنقید پر قادر ہو اور محسوس کر سکتا ہو کہ اس کے مکر و حصر کیا ہیں کس جگہ افراط و تفریط سے کام لیا گیا ہے، کیا چیزیں ترکی کے لئے (جو عالم اسلام کا تالوہ رہنا تھا) مفید ہیں، اور ان سے استفادہ و اقتباس جائز بلکہ ضروری ہے، اور کیا چیزیں اس کے مزاج اور تاریخ، دنیا میں اس کے مقام اور کردار سے مطابقت نہیں رکھتیں اور اس کے بلند قامت پر راست نہیں آتیں؟

اس نسل کی قیادت زیادہ تر ان معلمین یا فوجی تعلیم حاصل کرنے والوں پر مشتمل تھی جن کی ثقافت نہ وسیع تھی، نہ نگہری، نہ آزاد، یا وہ لوگ تھے جنہیں ان کی زندگی کے کچھ خاص تجربات، علماء اور قدامت پرستوں کی سرد مہری، بے توجہی اور جمود و تنگ نظری، قدیم نسل اور اس کے رہنماؤں میں نفاق اور قول و عمل کے تضاد کا تجربہ کرنے اور ملک میں انحطاط و پسماندگی کے عام مناظر کے مشاہدہ نے ہر قدیم چیز اور ہر قسم کے موجود نظام سے متنفر و باغی بنا دیا تھا، اور ترکی کو جلد سے جلد

”مغرب بنادینے کے کام پر آمادہ و مکمل تہ کر دیا تھا۔“

## ضیاء گوک الپ اور ان کا نظریہ!

فکری و ذہنی تعمیر کے میدان میں ترکی کو ضیاء گوک الپ جیسے لوگ ملے جنہوں نے بلند آہنگی اور ہوش کے ساتھ ترکی کو اپنے ماضی قریب سے علیحدگی اور خالص قومی اور مادی بنیادوں پر تعمیر و تشکیل جدید کی دعوت دی۔

ضیاء گوک الپ کی ولادت دیار بکر میں ۱۸۷۵ء یا ۱۸۷۶ء میں ہوئی، اس کا خاندان حکومت کے اعلیٰ عہدوں پر فائز رہا ہے، ملٹری سکندری اسکول کے بعد دیار بکر کے سکندری اسکول میں داخل ہوا، اس کو ادب، ریاضی کا خاص ذوق تھا، تاریخ سے بھی اچھی واقفیت تھی، اسکول ہی میں ضیاء نے فریج اور مشرقیات کی تعلیم شروع کی، اپنے فاضل چچا کی مدد سے منکرین اسلام، غزالی، رومی، ابن عربی، ابن رشد، ابن سینا اور فارابی وغیرہ کا مطالعہ کیا، وہ امام غزالی کے ”المنقذ من الضلال“ لے مشہور ترک فاضلہ خالدہ ادیب خانم اپنی کتاب ”ترکی میں مشرق و مغرب کی کشمکش“ میں انجن اتحاد و ترقی کے ارکان پر تبصرہ کرتی ہوئی لکھتی ہیں:-

”اتحاد و ترقی کے ذہان ترک چھوٹے درجہ کے سرکاری ملازم یا فوجی افسر تھے، ابتدا میں ان میں ایک ہی شخص تھا جو اعلیٰ علمی قابلیت رکھتا ہوا تحلیل و تنقید سے کام لے کر پلنے اور نئے زمانے کے فرق کو سمجھ سکے، اگر یہ لوگ جمہور سے زیادہ قریب اور خالص یومی پیداوار تھے، ان میں زیادہ تعداد مقصدینہ کے باشندوں کی تھی جو واقفیت پسندی اور بے رحمی میں مشہور ہیں اور اپنے مقصد کے حاصل کرنے کے لئے سب کچھ کر دیتے ہیں، اس لئے گو وہ اعلیٰ مقصد رکھتے تھے مگر ہر طرح کے وسائل بے تکلف اختیار کر لیتے تھے“

(۱۹۷۵ء، ترجمہ شائع کردہ جامعہ ملیہ اسلامیہ دہلی)

سے زیادہ متاثر ہوا، اس لئے کہ وہ بھی ذہنی کشمکش سے دوچار تھا، یہ وہ زمانہ تھا کہ انقلاب فرانس کے افکار و خیالات ترکی کی جدید نسل کے خون میں بوش پیدا کر رہے تھے، ضیاء کے اسکول کا ہیڈ ماسٹر آزاد خیالی اور حریت پسندی کے خیالات رکھتا تھا، اس وقت دیا ربکر میں ترکی زبان اور حریت پسندوں کا ایک جلاوطن گروہ موجود تھا، جس سے ضیاء نے روابط پیدا کئے، ضیاء نے اسی سلسلہ میں نامتو کمال، ضیاء پاشا، احمد حجت آفندی وغیرہ کے مضامین پڑھے، عبدالرشید جوت کی آمد کے بعد اس کا خفیہ تحریک سے ارتباط بڑھ گیا، یہ گروڈا کٹر ملحد تھا، اور سیکل (HAECKEL) بشر (BUCHNER) اسپنسر (SPENCER) اور لی بون (LE BON) سے بہت متاثر تھا، اسی زمانہ میں ایک یونانی استاد کے اثر سے اس کے اندر عقیدے اور عقلیت کی کشمکش پیدا ہوئی، اس نے اسلامی فلسفہ اور تصوف سے تشفی حاصل کرنی چاہی مگر بقول اس کے اس میں اس کو مینا نہیں ہوئی اور وہ ارتیابیت (AGNOSTICISM) میں گرفتار ہو گیا۔ ۱۸۹۶ء میں وہ قسطنطنیہ گیا اس کو صرف و طبیریزی کالج (VETERINARY COLLEGE) میں وظیفہ مل سکا لیکن وہ ایم سے زیادہ سیاست سے دلچسپی لیتا تھا، اسی بنا پر انجمن اتحاد و ترقی کارکن چن لیا گیا جو فری مین کی طرح خفیہ کام کرتی تھی، اس کی بعض باغیانہ تحریروں کی بنا پر کالج سے اس کا اخراج ہوا اور وہ گرفتار کر لیا گیا، جیل سے چھوٹنے کے بعد اس کو دیا ربکر میں نظر بند کر دیا گیا، اس عرصہ میں اس نے گہرا مطالعہ کیا، اس کی توجہ اور دلچسپی کے خاص مضامین مغربی بالخصوص فرانسیسی فلسفہ، سائیکالوجی اور سوشیالوجی تھے، وہ جلد دیا ربکر کی حریت پسند نضریٰ مرکزی شخصیت بن گیا، ۱۹۰۶ء میں اس نے ضیاء کی قیادت میں جابرانہ نظام اور انتظامی شینزی کے خلاف بغاوت کر دی، ۱۹۰۹ء میں سلطان عبدالحمید خاں کی معزولی کے بعد ضیاء اور اس کے رفقاء آزادی سے کام کرنے کے قابل ہوئے اس نے دو اخبارات "پیام" اور "DECLÉ" جاری کئے۔



سالونیکا میں مستقل قیام اختیار کرنے کے بعد ضیاء ترکی کا ایک قوم پرست لیڈر بن گیا، یہاں ترکی کے اس مغربی سرحدی علاقہ میں رہ کر اس کو روشن خیال ترک اور مغربی فضلاء سے زیادہ قریب ہونے کا موقع ملا اور اس کے اندر ترکی قومیت کی بنیاد پر اتحاد و تنظیم کے فکر نے نشوونما حاصل کیا جس میں اسلام بنیادی عامل (FACTOR) کی حیثیت نہیں رکھتا، ۱۹۱۲ء میں جنگ بلقان کے نتیجے میں ترکی کے زیر حکومت متعدد اسلامی ممالک (۱۹۱۲ء میں البانیہ اور ۱۹۱۶ء میں حجاز) نکل گئے جس سے تحریک قومیت و طورانیت قدرۃً زیادہ مقبول اور تحقیقت پسندی پر مبنی نظر آنے لگی، ترکی کی نئی نسل پر گوک الپ کا ذہنی اثر اس وقت بہت مستحکم اور وسیع ہو گیا جب وہ ۱۹۱۵ء میں (محض اپنی ذاتی قابلیت اور مضامین کی بنا پر بغیر کسی علمی سند و فراغت کے) یونیورسٹی میں علوم عمرانیہ کا استاد اول مقرر ہوا، ۱۹۱۸ء میں دوسرے محب وطن ترکوں کی طرح اس کو بھی استنبول چھوڑنا پڑا، ۱۹۲۱ء میں جب مصطفیٰ کمال نے یونانیوں پر فتح حاصل کی تو وہ رہا ہوا، ۱۹۲۲ء میں وہ ہیئیت تالیف و ترجمہ کا صدر نامزد ہوا، وہ کمال کا پر جوش حامی تھا، اور انتخاب میں اس نے اس کے لئے بڑا کام کیا تھا، اگرچہ ان سے اس کے ذاتی تعلقات کبھی گہرے نہیں ہوئے، ۱۹۲۲ء میں جب پارلیمنٹ منتخب ہوئی اس میں وہ دیار بیکر کا نامزد تھا، ۱۹۲۴ء میں وہ علیل ہوا، کمال اتاترک نے یورپ میں اس کے علاج کے مصارف کی ساری ذمہ داری لینے کا وعدہ کیا گوک الپ نے صرف اس خواہش کا اظہار کیا کہ اس کے خاندان کا خیال رکھا جائے اور اس کی اس تصنیف کی اشاعت کا انتظام کیا جائے جو ترکی تہذیب کے موضوع پر ہے، ۲۵ اکتوبر ۱۹۲۴ء کو ۴۸ یا ۴۹ سال کی عمر میں انتقال کیا اور مقبرہ سلطان محمود میں دفن ہوا۔

ضیاء گوک الپ نے مغربی تہذیب کو اختیار کرنے کی وجہ یہ بتائی کہ وہ دراصل اس

قدیم تمدن کے امتداد و تسلسل کی ایک شکل ہے جس کے نشوونما اور حفاظت میں (بقول اس کے) ترکوں کا خاص حصہ رہا ہے، وہ اپنے ایک مضمون میں لکھتا ہے:-

”مغربی تہذیب درحقیقت بحرِ روم کی تہذیب کا امتداد (CONTINUATION) ہے اس

تہذیب (جس کو ہم بحرِ روم کے منطقہ کی تہذیب کہتے ہیں) کے بانی ساری (SUMERIANS) تھی

(SCYTHIANS) یعنی (PHOENICIANS) رعاء (HYKSOS) ترکی نسل سے تعلق رکھتے تھے۔

تاریخ میں قدیم زمانوں سے پہلے ایک طورانی دور کا وجود ملتا ہے، اس لئے کہ وسط ایشیا کے

قدیم باشندے ہمارے اجداد تھے، اس کے عرصہ بعد مسلمان ترکوں نے اس تہذیب کو ترقی دی

اور اس کو یورپ تک پہنچایا، پھر مغربی و مشرقی سلطنتِ روم کے خاتمہ کے بعد ترکوں نے یورپ

کی تاریخ میں انقلاب پیدا کیا، اور اسی بنیاد پر ہم مغربی تہذیب کا جوڑ دہیں اور ہمارا اس میں حصہ ہے۔

مغربی تہذیب کا اختیار کرنا کیوں ضروری ہے اس انتخاب اختیار کے نتیجے میں کیا

انقلاب رونما ہوگا اور ترکی کے جس مددہ میں کس طرح ترقی اور نئی روح پیدا ہو جائے گی؟

اس کا جواب دیتے ہوئے وہ لکھتا ہے:-

”جب کوئی قوم اپنے نشوونما و ارتقاء کا ایک بڑا نفاصلہ طے کر چکتی ہے تو اپنی تہذیب کا تبدیل

کرنا بھی ضروری سمجھتی ہے، جب ترک خانہ بدوش قبائل کی حیثیت سے وسط ایشیا میں تھے

تو اس وقت وہ مشرق بعید کی تہذیب کے اثر میں تھے، جب سلطنتِ عثمانیہ کے عہد میں

آئے تو بریطینی دائرہ اثر میں داخل رہے، اور جبکہ وہ عوامی دورِ حکومت کی طرقت منتقل

ہو رہے ہیں انھوں نے مغربی تہذیب کو قبول کرنے کا مصمم ارادہ کر لیا ہے۔“

وہ ثابت کرتا ہے کہ اس انتخاب سے ترکی کی اسلام سے علیحدگی ضروری نہیں۔

۱۷ TURKISH NATIONALISM AND WESTERN CIVILIZATION, 60 KALP. ZIA: P. 267

۱۸ TURKISH NATIONALISM AND WESTERN CIVILIZATION P. 271

”معاشرے، مذاہب و ثقافت کے اختلاف کے باوجود ایک مشترک تہذیب اختیار کر سکتے ہیں جاپانی اور یہودی مذہب و عقیدہ میں اختلاف کے باوجود اہل مغرب کے ساتھ ان کی تہذیب میں برابر کے شریک ہیں۔“

وہ ثابت کرنا چاہتا ہے کہ مذہب اور تہذیب دو مختلف چیزیں ہیں ”اسلامی تہذیب“ یا ”مسیحی تہذیب“ ایک قسم کا معاملہ ہے مذہب عقیدے اور بعض عبادات و مراسم تک محدود ہے جس کا علوم و فنون سے کوئی رشتہ نہیں۔

”کوئی ادارہ ایسا نہیں ہو سکتا جو ان گروہوں کے درمیان مشترک ہو جو مختلف مذاہب سے تعلق رکھتے ہیں جب واقعہ یہ ہے کہ مذہب صرف ان مقدس اداروں، عقائد اور مراسم کے مجموعہ کا نام ہے تو وہ ادارے جو مذہبی تقدس نہیں رکھتے (مثلاً سائنسی ادارے، صنعتی آلات و ادارے، جمالیاتی معیار) ایک علیحدہ نظام کی تشکیل کرتے ہیں جو مذہب کے دائرہ سے خارج ہوتا ہے، ایجابی علوم جیسے ریاضیات، طبیعیات، علم اہیات، نفسیات، عمرانیات، صنعتی طریقے اور فنون لطیفہ کا مذاہب سے کوئی تعلق نہیں ہوتا، چنانچہ کسی تہذیب کا بھی مذہب سے انتساب درست نہیں ہے، نہ مسیحی تہذیب کا جو دہے، نہ اسلامی تہذیب کا، ٹھیک جس طرح سے مغربی تہذیب کو مسیحی تہذیب کہنا صحیح نہیں اسی طرح مشرقی تہذیب کو اسلامی تہذیب کہنا بھی درست نہیں۔“

اس انقلاب انگیز اقدام کے لئے وہ روس کی مثال دیتا ہے جس نے قدامت پسند کٹر مسیحی کلیسا کی پیروی اور مشرقی رنگ کی تہذیب سے تعلق رکھنے کے باوجود ترقی یافتہ مغربی تہذیب کو اختیار کیا اور مغرب کی آزاد و طاقت ور قوموں کی صف میں کھڑا ہو گیا، وہ لکھتا ہے:-

”جب اہل مغرب اپنے کو قرون وسطیٰ کے اثرات سے آزاد کیا اس وقت روس کے آرنھوڈکس عیسائی اپنے کو آرنھوڈکس چرچ کا غلام سمجھتے تھے، چنانچہ روسی قوم کو نیز نسطی تہذیب آزاد کرنے میں اور مغربی تہذیب آشنا کرنے میں پطرس اعظم کو سخت دشواریوں کا سامنا کرنا پڑا، یہ جاننے کے لئے کہ کسی ملک کو نمونہ مغرب بنانے اور اس کو یورپ کے رنگ میں رنگنے کے لئے کیا وسائل و اسباب اختیار کیے جاسکتے ہیں، تاریخ اصلاحات پطرس کا مطالعہ کرنا چاہئے، اس زمانہ میں لوگوں کا خیال تھا کہ روسی ترقی کے اہل نہیں ہیں لیکن اس انقلاب کے بعد انھوں نے بڑی تیزی کے ساتھ ترقی کے مراحل طے کئے، تیار کی حقیقت اس بات کے ثبوت کے لئے بالکل کافی ہے کہ مغربی تہذیب ہی ترقی کی واحد شاہراہ ہے“

پھر وہ یہ ثابت کرتے ہوئے کہ آزادی اور قومی وقار کی حفاظت کے لئے مغربی تہذیب پر اپنا اقتدار قائم کرنا ضروری ہے، لکھتا ہے:-

”ہم کو وہیں سے ایک راستہ لامحالہ اختیار کرنا ہوگا، یا تو ہم مغربی تمدن قبول کریں، یا مغربی طاقتوں کا غلام رہنا پسند کریں، ہمیں ایک بات کا فیصلہ کرنا ضروری ہے، ہمارے لئے لازم ہے کہ ہم اپنی حریت کی حفاظت کے لئے مغربی تہذیب پر اپنی سیادت قائم کریں“

ضیا گوگل پب لپ ترکی جدید کے فکری معماروں میں اہم ترین حیثیت رکھتا ہے، اس نے وہ فکری اساس اور جدید نقطہ نظر مہیا کیا جس پر ذہنی و اصولی حیثیت سے اس جدید ریاست اور جدید معاشرہ کی بنیاد رکھی گئی، پروفیسر نیازی برکس نے اس کے منتخب مضامین کا جو مجموعہ شائع کیا ہے، اس کے مقدمہ میں اس حقیقت کا اظہار کیا ہے کہ ترکی کی جدید اصلاحات کے اساسی نکات پر اسی کا انداز فکر اب تک چھایا ہوا ہے، وہ کہتے ہیں:-

”اگر چہ ضیاء گوگل پ کا انتقال آتارک کے انقلابی اصلاحات کے ابتدائی دور ہی میں ہو گیا تھا لیکن ان کی تحریروں میں وہ خیالات پائے جاتے ہیں جنہیں ان اصلاحات کی بنیاد کہا جاسکتا ہے، اسلامی اصلاح کے سلسلے میں ان کے خیالات کو سب سے زیادہ نقصان شدت پسند سیکولازم کے اس عہد میں ہوا جو ان کے بعد فوراً ہی شروع ہو گیا تھا پھر بھی بہر حال سیر نزدیک گروہ زندہ رہتے تو آتارک کی پالیسی سے اپنے کو رضامند کر لینے میں کامیاب ہو جاتے، کیونکہ خلافت کے متعلق ان کے تصورات ان کے مغربی قومیت کے نظریہ کے منطقی نتائج سے یوں ہی مختلف تھے، خلافت کے موضوع پر ان کے تصورات زیادہ تر ترکی قوم پرستی کو ایک آفاقی اور بین الاقوامی بنیاد دینے کی کوشش میں ”خیالستانوں“ پر مبنی تھے، اس کے علاوہ ہم جانتے ہیں کہ دستور میں سیکولازم اور آزادی ضمیر اور آزادی فکر کی جو دعوات ہیں وہ انھیں قلم سے نکلی ہوئی ہیں، کیونکہ ۱۹۲۳ء میں جو نیا دستور اسامی بنانے کے لئے کمیٹی مقرر کی گئی تھی وہ اس کے ایک ممبر تھے، آتارک نے انی اصلاح کی جو انقلابی پالیسی اختیار کی تھی اس سے وہ اپنے کو نمایاں آہنگ نہ کر پاتے اگرچہ عمل میں ان کے بعض نظریات سے ہٹ گیا ہو پھر بھی ترکی کی جدید اصلاحات کے اساسی نکات پر انھیں کا انداز فکر اب تک چھایا ہوا ہے۔“

آگے چل کر وہ ضیاء گوگل پ کا فکری و علمی کردار بیان کرتے ہوئے ایک فکری قائد اور ایک مکتب فکر کے بانی کی حیثیت سے اس کی اہمیت کو اس طرح واضح کرتے ہیں:-

”اگرچہ موجودہ عہد کے ترکی اور سیرونی عالموں کی تصنیفات کے مقابلے میں تاریخ جمہوری تہذیب اور اجتماعیات پر ان کی خود تحقیقات زیادہ وقعت نہیں رکھتی ہیں، لیکن اس راستے کے امام اور بانی ہونے کی حیثیت سے ان کے مرتبین مطلق کوئی فرق نہیں آتا ہے، اگر ان کے بعض تصورات

جدید ترکی میں آج بھلا دیئے گئے ہیں یا اگر وہ آج معمولی سمجھے جاتے ہیں اور ان میں پوری مدت نہیں نظر آتی ہے جبکہ ان کے زمانہ میں وہ نئے اور اچھوتے خیال کے جاتے تھے تو اس کا سبب یہ ہے کہ یہ نظریات اب مخالف بن گئے ہیں اس سبب ان کے اثر کی گہرائی اور ان کی نظر کی وسعت کا پتہ چلتا ہے۔

## ترکی کا تقلیدی کردار

مغربی تہذیب پر سیادت قائم کرنے کی دعوت کے حامل درہنما (جن کی قیادت ضیاء گوک الپ کر رہے تھے) عالم اسلام کے آزاد فکر اشخاص اور منصف مورخین کے حلقہ میں بڑے احترام کے مستحق تھے اور دنیا کے سیاسی، ثقافتی اور اجتماعی نقشہ میں ترکی ایک اہم ترین کردار ادا کر سکتا تھا، اگر وہ مغربی تہذیب پر واقعی اپنی سیادت قائم کر لیتا اور اس پر قابو پانے کے بعد اس کو اعلیٰ انسانی و اسلامی مقاصد کے لئے استعمال کرتا اور اس آزاد خیال قائد کی طرح اس میں ترمیم و تصرف کرتا جو اپنے ارادہ کا مالک و مختار ہے یا اس مجتہد عالم کی طرح جو اپنی عقل خداداد سے سوچتا ہے، وہ مشرق کی ان اسلامی اقوام کے لئے ایک قابل تقلید نمونہ اور قابل صدا احترام پیش رو اور پیشوا بن جاتا، جو مشرق و مغرب کی اس زبردست کشمکش کا شکار ہیں اور تہذیب جدید کے کھلے ہوئے چیلنج کا سامنا کر رہی ہیں، اور جن کے نزدیک ترکی ہی وہ سب سے پہلا مسلمان ملک ہے جس کو مغرب و مشرق کی کشمکش کے اس مرکز و خونی سے گزرنا پڑا اور مغربی تہذیب اور جدید فلسفہ زندگی کے بڑھتے ہوئے سیلاب کا رُو در رُو سامنا کرنا پڑا۔

لیکن افسوس کہ یہ خواب شرمندہ تعبیر نہ ہوا جو کچھ ہوا وہ صرف یہ کہ ترکی نے مغربی تمدن

کی نقل مطابق اصل "شروع کر دی" وہ مغربی تہذیب کے ان کھوکھلے مظاہر اور سطحی اصلاحات میں  
 ابھ کر رہ گیا جن سے قوموں اور تہذیبوں کی زندگی میں کوئی خاص فرق واقع نہیں ہوتا اور اس کا  
 حقیقی قوت اور سیاسی عظمت سے کوئی اصولی تعلق ہے اس اقدام نے ترکی کو اپنے ماضی قریب سے  
 اور اس شاندار علی ترکہ اور ذخیرہ سے بے تعلق اور محروم کر دیا جس کی تعمیر و ترقی میں کثیر التعداد لائق  
 ترکی نسلوں اور داغوں نے شاندار حصہ لیا تھا، اس نے اس ترکی کو جس کے مضبوط ہاتھوں میں  
 کل تک دنیا کے اسلام کی سیاسی قیادت و ولایت تھی اس کے لئے کلیتہً جنی اور پریمی بنا دیا، او  
 ملک کے سربراہوں اور ان عوام کے درمیان ایک زبردست خلیج حاصل کر دی جو ایمان و محبت اور  
 دینی جذبہ سے معمور و مغمور تھے جن کے جذبہ کی قوت و عظمت کے سامنے دنیا کو بار بار عزت و احترام  
 کے ساتھ سر جھکانے پر مجبور ہونا پڑا تھا، اور جنھوں نے (ملک کی داخلی کمزوریوں اور فوجی حکام کی  
 بددیانتی اور خیانت کے باوجود بھی) یورپ کے متواتر حملوں اور مسلسل سازشوں کا مقابلہ کیا  
 تھا، اس غیر دانشمندانہ و نقلدانہ اقدام نے قوم سے اعتماد و سرخوشی اور جوش و گرمجوشی کی وہ  
 دولت بے بہا چھین لی جو اس عظیم مسلم قوم کا امتیاز و خصوصیت رہی ہے، اس نے ترکی معاشرہ  
 میں اضطراب و انتشار، نیم دلی، افسردگی اور مایوسی پیدا کر دی۔

جدید معاشرہ کی تشکیل کے لئے، ترکوں کے دینی شعور اور اسلامی جذبہ کو کچلنے کے لئے  
 اور قوم کا رخ مادیت، قوم پرستی اور مغربی تمدن کی نقالی کی طرف پھیر دینے اور اس کو ایک محدود  
 دائرہ کے اندر محصور کر دینے کے لئے اس سنگ دلی اور تشدد سے کام لیا گیا جس کی نظیر کم ملے گی،  
 اس کا شکار زیادہ تر وہ لوگ ہوئے جن سے ملک و قوم کو بے حد فائدہ پہنچ سکتا تھا، ترکی کے حکمرانوں  
 ایسے بس و مجبور عوام کے درمیان عقلیت اور طرز فکر کی کشمکش آج بھی موجود ہے، ایمان کی چنگاری  
 دلوں میں اب بھی پوشیدہ ہے، اور ادنیٰ اشارہ اور معمولی تحریک سے وہ دلوں کے اندر بھڑک اٹھنے

کے لئے تیار ہے۔

مغربی تہذیب سے استفادہ کے میدان میں ترکی کا پارٹ خالص تقلیدی پارٹ تھا جو قسم کی تخلیقی قوت، ہجرت فکر خود کفالتی، بلند خیالی اور جوصلہ مندی سے خالی تھا، اس نے اس تہذیب پر اپنی سیادت (SUPREMACY) قائم کرنے کے لئے جو مادہ پرست مغرب سے آئی تھی اور جس کا خواب ضیا کو کو لاپنے اپنے گذشتہ مقالہ میں دیکھا تھا کوئی ٹھوس اور سنجیدہ کوشش نہیں کی وہ اس کی قیادت پقبضہ کرنے اور اس پر قابو حاصل کرنے میں پوری طرح ناکام رہا، اس کا پارٹ صرف "درآمد" (IMPORT) کرنے، مستعار لینے یا نقل کرنے کا تھا، نہ اس سے زیادہ نہ اس سے کم چنانچہ اس دور میں نہ تو سائنسی علوم میں کوئی ممتاز عالم ترکی میں پیدا ہوا، نہ دوسرے علوم و فنون میں کوئی اہم شخصیت نمودار ہوئی، نہ فکر اور فلسفہ کے شعبہ میں کسی نئے مدرسہ اور کتب خیال کا بانی ترکی کو نصیب ہوا نہ کوئی ایسی شخصیت سامنے آئی جو اس تہذیب میں کسی ایسی چیز کا اضافہ کر جس کی بجائے خود کوئی علمی قیمت اور افادیت ہو یہی وجہ ہے کہ آج یہ قوم ایک تیسرے درجہ کی قوم کی حیثیت مغربی ممالک کے زیر سایہ لپ رہی ہے ترکی کا موجودہ انقلاب سیاسی عظمت بین الاقوامی و قارہ بینی حمیت اور گرم جوشی، اخلاقی اقدار و محرکات اور عالم اسلام کی قیادت و رہنمائی کی قیمت کسی طرح نہیں بن سکتا جس کی قربانی ترکی کو دینی پڑی ہے۔

## نامق کمال

مغربی تہذیب و علوم سے استفادہ کی زیادہ متوازن دعوت اور ترکی و مغرب جدید کے تعلق کی نوعیت کی بہتر وضاحت ترکی کے ایک پیش رو مفکر نامق کمالؒ کے خیالات و مضامین میں

لے نامق کمالؒ میں (RHOBOSTO) میں پیدا ہوا وہ ایک خوش حال اور امیر خاندان کا فرد تھا گھر پر (باقی صفحہ پر)



لمتی ہے، جنہوں نے مغرب سے ان شیعوں میں استفادہ کی دعوت دی جن کی وجہ سے مغربی اقوام کو ترقی

(باقی صفحہ ۷۰) عربی، فارسی اور فریج کی تعلیم پائی، سترہ سال کی عمر میں حکومت کی ملازمت میں داخل ہوا، وہ فوجیوں میں ترقی کے مشہور پھلکار اور مدعیوں میں رہنا ابراہیم شیناسی (۱۸۲۶ء تا ۱۸۷۱ء) سے متاثر ہوا، اور ان کے مشہور رسالہ "تعمیر اٹلی" کی ادارت میں شامل ہو گیا، ۱۸۶۵ء میں جب شیناسی نے فرانس میں پناہ لی تو اس نے اس رسالہ کی ادارت سنبھالی اور ایک سیاسی اخبار نویس اور مقالہ نگار کی حیثیت سے نمایاں ہوا، اپنے جرات مندانہ خیالات اور مضامین کی پاداش میں ۱۸۶۶ء میں اسے بھی ترقیوں کرنا پڑا، اس نے جلاوطنی کے تین سال لندن، پیرس اور وی آنا میں بسر کئے، وہاں اس نے جدید قانون اور اقتصادیات کا مطالعہ کیا، ۱۸۷۱ء میں ترقی واپس ہوا اور اپنے شہرہ آفاق ڈرامہ وطن کے تجزیہ میں آزادی اور حب الوطنی کا عام جوش پیدا کر دیا تھا، وہ قبرص جلاوطن کر دیا گیا، ۱۸۷۶ء میں سلطان عبدالعزیز کی معزولی کے بعد واپس ہوا، لیکن پھر صلیحہ حکومت کا معتبوب ہوا اور اپنی زندگی کا آخری سال نظر بندی یا جلاوطنی میں گزار کر ۱۸۸۸ء میں وفات پائی۔

برنارڈ لوئیس (BERNARD LEWIS) اپنی کتاب (THE EMERGENCE OF MODERN TURKEY) میں

لکھتا ہے۔

"اپنی پرجوش حب الوطنی اور آزاد خیالی کے باوجود نامتو کمال سچا اور پرجوش مسلمان تھا اس کے مضامین میں جس مادہ وطن (ترکی) کا تذکرہ آتا ہے، اگرچہ اس کی بنیاد فرقہ کے بجائے علاقہ پر ہے، وہ اس کے تصور میں ایسا ہی خاص اسلامی ہے، جیسے عثمانی سلطنت کا تصور تھا، وہ اپنی پوری زندگی میں شدت کے ساتھ مسلمانوں کے روایتی اقدار و عقائد سے وابستہ رہا ہے، اس نے بسا اوقات تنقید کے رہنماؤں پر بڑی تیز و تند تنقید کی کہ وہ قدیم اسلامی روایات کے تحفظ میں ناکام رہے، اور انھوں نے یورپ سے جدید خیالات اور لواہروں کو درآند کیا۔

نامتو کمال نے اسلامی اقدار کی علم برداری کی اور جن یورپی مصنفوں نے اسلام کو گھٹا کر پیش کرنے کو اپنا

فارغ البالی اور فوقیت حاصل ہوئی ہے، پروفیسر نیازی برکس ”مجموعہ مضامین ضیاء گوگل اپ“ کے فاضلانہ مقدمہ میں لکھتے ہیں:-

”جس شخص نے جدید صورت حال کی غیر صحت مندی کی تشخیص کی اور اس کو ایک جدید ریاست کے قیام کے راستے کی سب سے بڑی رکاوٹ تسلیم کیا وہ نامتو کمال (۱۸۴۵ء-۱۸۸۸ء) تھے، انہوں نے ان دینی اخلاقی اور قانونی اداروں کی اصلی یا مثالی شکل پیش کرنے کی کوشش کی جو اسلام سے منسوب کیے جاتے ہیں، اور قدیم عثمانی روایات کے عروج کے زمانے کے سیاسی اداروں کی بھی اصلی اور مثالی شکلیں پیش کیں، اور مغربی تہذیب کے ان پہلوؤں کو بھی نمایاں کیا جن کی وجہ سے مغربی اقوام کو ترقی و ترقی فارغ البالی اور فوقیت حاصل ہوئی تھی، ان تینوں عناصر پر بحث کر کے وہ اس نتیجے پر پہنچے کہ ان میں کوئی بنیادی اختلافات نہ تھے، ان کے نزدیک اسلام معاشرہ کی اخلاقی اور قانونی بنیادیں فراہم کرتا ہے، ریاستی امور میں عثمانی روایت اور اس کی متعدد قومیتوں اور متعدد مذاہب کے درمیان رواداری کی آفاقی پالیسی کو عثمانی روایت (ترکی ریاست نہیں) کے سیاسی ڈھانچے کی بنیاد بنایا جاتا اور مغربی تہذیب کے وہ مادی اور عملی طریقے اور اسلوب سیکھے جاتے جس سے اس نظام کو طاقت اور معاشی ترقی کی ہم عصر دنیا میں استحکام حاصل ہوتا۔

اس طرح نامتو کمال نے انیسویں صدی کی ترکی کے تینوں عناصر کو الگ الگ کیا اور ان کے حدود کی نشان دہی کی، ان کے خیال میں تنظیمات کی ناکامی کا سب سے بڑا سبب ان تینوں عناصر کے بارے میں ذہنی انتشار تھا، مثلاً شریعت یعنی اسلامی قانون کو تو فرانس سے مضابطہ قانون

(باقی صفحہ ۷۱ کا) پیش بنا رکھا ہے ان کے مقابل میں اس کے کارناموں کو نمایاں کیا جتنی کہ عثمانی قیادت میں بین الاقوامی اسلامی اتحاد کا بھی تصور پیش کیا، تاکہ اس تحریک کو ایشیا اور افریقہ میں اپنا گھر اس کی اشاعت کر کے یورپ کے مقابل میں ایک مشرقی طاقتی توازن پیدا کیا جاسکے؛ (۱۳۳۵ھ-۱۳۵۵ھ)

مستعارینے کی خاطر ترک کر دیا گیا، جبکہ تعلیم، حکومت، سائنس، معاشیات اور زراعت کے سلسلہ میں مغربی طریقوں اور اسلوبوں کو جاری نہیں کیا گیا۔

ترکی ریاست کو ایک جدید ریاست بنانے کی طفلانہ خواہش میں تنظیمات کے اصلاحات کے بانیوں نے بلا سبب یورپین طاقتوں کے احسانات، معاشی اور سیاسی معاملات میں قبول کر لئے، اس کا نتیجہ یہ ہوا کہ ریاست عثمانی اپنی آزادی اور سالمیت کھو بیٹھی، انھوں نے انتظامی معاملات میں جدید جمہوری نظاموں کا ایک بھی اصول رائج نہیں کیا جبکہ نہ تو قدیم عثمانی سیاسی اداعے اور نہ اسلامی قانون میں کوئی بات ایسی تھی جو جمہوریت یا ترقی یا جدید سائنس سے ہم آہنگ نہ کی جاسکتی۔

لیکن باوجود نامتق کمال کی عام مقبولیت اور اس گہرے اثر کے جو اس نے ترکی کی جدید نسل اور خود ضیاء گوک الپ اور ان کے معاصرین پر ڈالا اور جس کا اعتراف خالدہ ادیب خانم نے ان الفاظ میں کیا ہے کہ ”نامتق کمال ترکی جدید کی محبوب ترین شخصیت تھی، ترکی کے افکار و سیاسیات کی تاریخ میں ان سے زیادہ کسی دوسری شخصیت کی پرستش نہیں کی گئی۔“<sup>۱</sup> اس کا متوازن فکر اور نسبتاً معتدل دعوت ترکی کی جدید تشکیل میں اتنی موثر ثابت نہیں ہوئی، جیسی ضیاء گوک الپ کی مغربی تہذیب اور اصول سیاست کے اختیار کرنے کی پرورش دعوت، ضیاء کے فلسفہ اور فکر کو عملی جامہ پہنانے کے لئے ترکی کو ایک نہایت طاقت ور اور عملی آدمی مل گیا جس نے اس کے تصور اور منشا سے بھی آگے بڑھ کر ترکی کو مغربیت کے سانچے میں ڈھالنے کا عزم کر لیا، یہ کمال اتاترک کی شخصیت تھی۔

۱ BERKES, NIYAZI: TURKISH NATIONALISM AND WESTERN CIVILIZATION (GOKALP, ZIYA) P. 17-18

۲ KHALIDE EDIB: TURKEY FACES WEST P. 84.

## کمال تاترک کا فکری نشوونما، ذہن و مزاج اور طبعی خصوصیات

مصطفیٰ کمال کے والد کا نام علی رضا ہے تھا، ۱۲۹۵ھ میں ساؤنیکا میں پیدا ہوئے، ان کا اصل خاندان اناطولیہ کے ایک گاؤں میں آباد تھا، پہلے ایک ایسے ابتدائی مدرسہ میں داخل ہوئے جو یورپین طرز پر چلایا جا رہا تھا، پھر ایک ہائی اسکول میں رہ کر ایک سال تعلیم حاصل کی پھر اس کو چھوڑ کر فوجی کالج میں داخلہ لیا اس کے بعد استنبول کے فوجی کالج میں داخل ہوئے اور فوجی افسر کی حیثیت سے ملک کے سامنے آئے یہ سلطان عبد الحمید ثانی کا عہد تھا، ان کے خلافت مصطفیٰ کمال بعض سازشوں میں ماخوذ ہوئے اور گرفتار ہو کر دمشق جلا وطن کر دیئے گئے، وہاں سے خفیہ طور پر ساؤنیکا بھاگ آئے اور انجمن اتحاد و ترقی میں شامل ہو کر فوج میں بھرتی ہو گئے اور مقدونیہ کی ریلوے لائن کی تعمیر ان کے سپرد ہوئی، ۱۳۲۷ء سے ۱۹۰۹ء میں سلطان عبد الحمید معزول ہو گئے، ۱۹۱۰ء میں وہ اٹاچی بن کر فوجی مشن پرفرانس گئے، اس سفر نے ان ترکی کی ترقیات اور انتظامی کی طرف سے غیر مطمئن اور جرمنی کے بڑھتے ہوئے اثرات کی طرف سے بے چین کر دیا، اس وقت ترکی پر عملاً چار آدمیوں کی حکومت تھی اور، طلعت، جاوید اور جمال، مصطفیٰ کمال کا ان سے سخت اختلاف تھا، کمال کو بین الاقوامی مقاصد یا ترکی کے باہر عثمانی سلطنت کی توسیع سے کوئی دلچسپی نہ تھی وہ اس پالیسی کو ملک کے لئے مہلک اور تباہ کن سمجھتے تھے، اور پھر انور ان کو ناپسند کرتے تھے، ۱۹۱۲ء میں جنگ بلقان شروع ہوئی، وہ بلقانی شہروں سے مہاجرین اور پناہ گزینیوں کے ہجوم، ان کی بے بسی اور ناگفتہ بہ حالت سے سخت متاثر ہوئے، بلقان کی ریاستوں میں اختلاف ہو جانے کی وجہ سے ترکوں نے اڈریانوپل پر دوبارہ قبضہ کر لیا، انور وزیر جنگ ہوئے اور وہ اپنی ترقی و اعزاز کے آخری مارچ پر پہنچے، انور کی کوشش تھی کہ تمام مسلمانوں کو خلیفہ المسلمین کے جھنڈے کے نیچے لے آئیں انور نے جرمنوں کو ترکی کی

فوجی تنظیم کا کام سپرد کیا، مصطفیٰ کمال کو یہ بات سخت ناپسند تھی، ۱۹۱۴ء میں جنگ عظیم شروع ہوئی اور انورا اور ان کے رفقاء کے دباؤ سے ترکی، جرمنی کے ساتھ باقاعدہ جنگ عظیم میں شریک ہو گیا، کمال کی رائے تھی کہ ترکی کو غیر جانبدار بنا چاہئے اور جس فریق کی فتح ہو اس سے فائدہ اٹھانا چاہئے، کمال نے اپنی مرضی کے خلاف اس جنگ میں بہادرانہ حصہ لیا اور ۱۹۱۵ء میں گیلی پولی کے معرکہ میں زبردست کارنامہ انجام دیا اور اسی سے ان کی شہرت شروع ہوئی، ۱۹۱۷ء میں وہ تقعا کے محاذ پر بھیجے گئے، ۱۹۱۷ء کے آغاز میں ان کو جاز کی کمان سپرد ہوئی، لیکن ان کے کمان سنبھالنے سے پہلے جاز کا تخلیفہ ہو چکا تھا، اس سال سے وہ جنرل کے عہدہ پر فائز ہو کر دباؤ بکتر قائم مقام کمانڈر بنا کر بھیجے گئے، ۱۹۱۸ء میں جرمنی اور ترکی کی شکست کے ساتھ یہ جنگ ختم ہوئی، سابق وزراء اور ترکی کے رہنما ملک چھوڑنے پر مجبور ہوئے اور کمال کے لئے میدان صاف ہو گیا، برطانیہ اور اس کے اتحادیوں نے استنبول پر قبضہ کر لیا، اناطولیہ میں بڑی بدمعنی پھیل گئی، اس وقت امن قائم کرنے کے لئے مصطفیٰ کمال کا انتخاب ہوا، انھوں نے یونانیوں کے خلاف جنھوں نے از میر پر قبضہ کر لیا تھا، اعلان جنگ کر دیا اور ۱۹۱۹ء میں مقاریہ کے معرکہ میں ان کو شکست فاش دی اور غازی کالقب حاصل کیا، اس کے بعد انگورہ میں ایک زاو حکومت قائم کی، خلافت اور عثمانی سلطنت کے خاتمہ کا اعلان کیا اور ایک غیر مذہبی جمہوریت قائم کیا جس کے ۱۹۲۲ء میں وہ پہلے صدر منتخب ہوئے اور اسی حالت میں ۱۹۳۲ء میں انتقال کیا۔

کمال اتاترک کی قیادت میں ترکی نے نازدہمیت (سیکولرازم) اپنے ماضی سے انحراف بلکہ بغاوت شدید جذباتی مغربیت اور عسکری آمریت کا جو رخ اختیار کیا، اس کے وجوہ و اسباب سمجھنے کے لئے اس تحریک کے رجحان کے فکری و سیاسی قائد اور ترکی کے جدید کے معیار اعظم کمال اتاترک کے ذہنی ارتقاء، فکری نشوونما اور اس کی مزاجی کیفیت کے سمجھنے کی ضرورت ہے۔

لے ملاحظہ ہو (ATATURK (IRFAN ORGA) GREY WOLG (ARMSTRONG)

اس لئے کہ جمہوریت و عوامیت کے ادعا کے باوجود وہ ممالک جو کسی فوجی آمر کے قبضہ تصرف میں آجاتے ہیں وہ بہت حد تک اس کی شخصیت و مزاج کا عکس بن کر رہ جاتے ہیں اور ان کی جدیدیل کو سمجھنے کے لئے ان آمرین (DICTATORS) اور ان کے عناصر ترکیبی کو سمجھنے کی ضرورت ہوتی ہے اس موقع پر ہم کمال آنا ترک کے مستند ہمدرد ذکرمواج نگار عرفان اور گارگا (IRFAN ORGA) کی کتاب "آنا ترک" (ATATURK) کے ان اقتباسات کے پیش کرنے پر اکتفا کریں جو کمال کے گریٹر اور مزاج پر روشنی ڈالتے ہیں۔

”وہ کالج کی زندگی میں کم آمیز اور ملکہ احباب میں نامقبول تھا، اس کے قریبی دوست بہت کم تھے، وہ جلد اشتعال میں آجاتا تھا، وہ اپنے درجہ کا ایک مثالی و بے نفس طالب علم ہتوقین و ذہین تھا، جنس (SEX) اس کے لئے مقناطیس کی کشش رکھتی تھی۔  
وہ شراب نوشی سے تسکین حاصل کرتا تھا، اس لئے کہ روحانی تسکین کے لئے اس کے اندر نہ خدا کا اعتقاد تھا نہ زندگی بعد موت کا یقین۔“

دوسروں پر ظلم کر کے خوشی حاصل کرنے کی جو فطری خصوصیت اس کے اندر تھی اس کا اظہار ہوا، وہ دوسروں کے جذبات کو کبھی تسلیم نہیں کرتا تھا، اس لئے کہ وہ کسی کو اپنا ہمسایہ نہیں سمجھتا تھا، اس کے اندر دوسروں کو مفتوح و مغلوب بنانے اور ان کو اپنی مرضی کے سامنے سرنگوں کرنے کی فطری خواہش پائی جاتی تھی وہ ہمیشہ چوٹی پر رہنا پسند کرتا تھا۔  
مناسط میں اس کا تعارف والیٹر اور روسو کی تخریرات سے ہوا جنہوں نے اس کو اپیل کیا اور اس کے خوابیدہ جذبہ بناوت کو بیدار کر دیا۔“

لے (MICHAEL JESEPH LTD. LONDON) "ATATURK" MARGIARETE: IRFAN ORGA  
1962

لے P. 251 IBID

لے P. 251

جو ان میں اس نے اپنے انقلابی افکار کے ساتھ ضیا کو کلاسپ کی تعلیمات کو بھی اچھی طرح جذب کیا تھا ضیا کو کلاسپ نے روشن خیالی اور مذہبی خیالات کی آزادی کے لئے جنگ کی تھی، وہ مغربی روشن خیالی کا بہت بڑا نقیب تھا، اس نے سن ۱۹۱۷ء ہی میں اس خیال کا اظہار کر دیا تھا کہ سلطنت عثمانیہ کے لئے زوال و انتشار قدر ہو چکا ہے اس لئے کہ اس نے شخصی حکومت کے اصول کو آنکھ بند کر کے پکڑ رکھا ہے، وہ اکثر کہا کرتا تھا کہ دینی حکومت، شخصی حکومت کی وفادار طبعیت ہوتی ہے، اس نے مذہبی اقتدار سے آزادی حاصل کرنے کی پر زور حمایت کی تھی، وہ علماء کے اختیارات کو محدود کرنے کے حق میں تھا، مختلف مذہبی برادریاں اور مذہب کے پرورش حامیوں کے حلقے جو (بقول اس کے) شیطان کے آرا کار بن کر جہاد کا نعروں لگاتے رہتے ہیں، مفید پابند ہونے چاہئیں، اس نے شریعت کے خاتمہ اور ان قاصیوں کی دینی عدالتوں کی منسوخی کی پر زور دیا کہ کئی تھی، جو اسلامی قانون کے شاخ و ترجمان ہیں، اس کے نزدیک ان کی جگہ پر زنی قانونی عدالتوں اور سول کورٹس کو آنا چاہئے۔<sup>۱</sup>

مذہب اور بانخصوص اسلام کے بارے میں اس کے عقیدہ اور نقطہ نظر اور اس کے اصلی خیالات و احساسات کا ذکر کرتے ہوئے لکھتا ہے:-

”اس نے اس حقیقت کو اچھی طرح سمجھ لیا تھا کہ اس کی اصلی جنگ مذہب کے خلاف ہے، چوں کہ اس کے نزدیک خدا کی کوئی ضرورت نہیں تھی، وہ محض ایک پراسرار اور مغالط آمیز مجرمانہ تھا، جس میں کوئی حقیقت نہیں تھی، وہ صرف اس چیز پر یقین رکھتا تھا جو دیکھنے میں آسکتی تھی، اس کا خیال تھا کہ زمانہ ماضی میں اسلام محض ایک تخریبی طاقت رہا ہے، اور اس نے ترکی کو بہت نقصان پہنچایا ہے، اس نے اس حقیقت کو نظر انداز کر دیا تھا کہ اسلام ہی کی عطا کی ہوئی وحدت نے

۱۔ اس کتاب میں صفت ایک جگہ بھی لکھا ہے کہ آخری زمانہ میں کبھی کبھی کمال آسمان کی طرف منکشاں تھا کہ اشارہ کرتا تھا

وسیع عثمانی سلطنت کی تعمیر کی تھی، اس کا خیال تھا کہ اسلام کی بدولت لوگ جمود و اوبام کی دلدل میں دھنسے رہے، اس کو اس آدمی سے سخت نفرت تھی، جو تقدیر کے سامنے ہاتھ پھیلاتا ہے اور کہتا ہے کہ یہ "خدا کی مرضی تھی" یہ مقدر کی بات ہے، اس کا عقیدہ تھا کہ خدا کا ہمیں وجود نہیں، اور انسان ہی اپنی تقدیر بناتا ہے، وہ اکثر کہا کرتا تھا کہ دماغ کی طاقت اور قوتِ ارادی خدا کی ہے، "اوپر بے رحمی پر غالب آجاتی ہے، لیکن مذہبی لوگوں کا کہنا ہے کہ خدا کے یہاں دیر ہے اندھیر نہیں" وہ کہتا تھا "کیا ان مذہبی لوگوں کو ابھی تک برقی طاقت کی اطلاع نہیں جو بہت تیزی سے کام کرتی ہے؟ اس کا مصمم ارادہ تھا کہ مذہب کو ممنوع قرار دے دے خواہ اس کے لئے طاقت استعمال کرنی پڑے، خواہ دھوکہ اور زبردستی کام لینا پڑے!"

ایک دوسری جگہ لکھتا ہے:-

"اس کے نزدیک نفسیاتی اصول و نظریات اور فلسفیانہ اصطلاحات کے کوئی معنی نہیں تھے، اسی لئے قدرتی طور پر ترکی قوم کے لئے مذہب کو غیر ضروری اور بے کار قرار دینے میں اس کو کوئی نااہلی نہیں تھا، لیکن مذہب کی جگہ پر اس نے اگر کوئی چیز ترکی قوم کو دی تو وہ "نیادیت" تھا، یعنی مغربی تہذیب اس میں اچھی کی بات نہ تھی کہ قوم نے اپنی روح کے لئے جنگ کی، دوسری تہذیبوں کی گذشتہ تاریخ سے اس نے سبق حاصل کیا تھا کہ مانے دیوتاؤں کا مشکل سے مرتے ہیں، (اس لئے خدا کا خیال ترکی قوم کے دل سے دیر ہی میں نکلے گا)!"

دوسری جگہ لکھتا ہے:-

"اسلام اور اس عقیدہ مذہبیت اس کو شدید نفرت تھی، جس خدا کا وہ قائل تھا، وہ اس کے نزدیک کسی قید و بند کا محتاج نہ تھا، اس کے نزدیک وہ خدا ہر چیز میں تھا، وہ کہتا تھا کہ



ہم ہر پہلو سے مرد ہونا ہے، ہم نے بڑی مصیبتیں اٹھائی ہیں، ہماری مصیبتوں کا سبب یہ تھا کہ ہم نے یہ سمجھنے کی کوشش نہیں کی کہ دنیا کس راستہ جا رہی ہے، ہم کو اس کی کوئی پروا نہیں کرنی چاہئے کہ کوئی کیا کرتا ہے، ہم مہذب و شائستہ بن رہے ہیں اور ہم کو اس پر فخر کرنا چاہئے، عالم اسلام کے بسنے والے دوسرے مسلمانوں پر نظر ڈالو، وہ کس تباہی، مصیبت اور حوادث کا شکار ہیں، کیوں؟ اس لئے کہ وہ اپنے دماغ سے کام لے کر اپنے کو اس روشن و بلند پایہ تہذیب میں فٹ نہیں کر سکے یہی سبب ہے کہ ہم بھی اتنے طویل عرصہ تک پماندگی و تنزل کا شکار رہے اور اب آخری گڑھے میں گر گئے، ان پچھلے برسوں میں اگر ہم اپنے کو پچانے میں کچھ کامیاب ہوئے ہیں تو وہ اس وجہ سے کہ ہمارا ذہنیت تبدیل ہو گئی، مگر اب ہم کسی جگہ ٹھہر نہیں سکتے، ہم آگے بڑھنے کے لئے اٹھے ہیں اور ہم برابر آگے بڑھ رہے ہیں، خواہ کچھ بھی واقع ہو اب ہمارے لئے کوئی دوسرا راستہ نہیں، قوم کو سمجھ لینا چاہئے کہ تہذیب ایک ایسی پلتی ہوئی آگ ہے، جو ان سب کو جلا اور خاک سیاہ کر دیتی ہے، جو اس کو خراج عقیدت نہیں ادا کرتے؛

ایک دوسری جگہ اس کی نفرت کا ذکر کرتے ہوئے لکھتا ہے۔

”یہ کوئی راز کی بات نہیں تھی کہ مصطفیٰ کمال ایک غیر مذہبی آدمی تھا، اس بنا پر یہ اقوام گرم تھی کہ خلافت کی تیسرے جلد میں آنے والی ہے اس بات سے اور سنی پھیل گئی کہ مصطفیٰ کمال نے شیخ الاسلام کے سر پر جو اسلام کے بڑے عالم اور ایک قابل احترام بزرگ تھے، قرآن مجید پھینک کر مارا، اس کا نتیجہ مصطفیٰ کمال کی فوری موت کے سوا کچھ نہیں ہو سکتا تھا، لیکن یہ واقعہ پیش نہیں آیا اور یہ اس بات کا ثبوت تھا کہ زیادہ بہت بدل گیا ہے؛“

مغربی تہذیب سے جو اس کو عشق و شفقتگی اور اس کی نظر میں اس کا جو تقدیر اور احترام

تھا اور جس طرح وہ اس کے اعصاب و جذبات پر مستولی تھی اس کا ذکر کرتے ہوئے مصنف مذکور لکھتا ہے

”بڑی حد تک مصطفیٰ کمال جس چیز کی تلقین کرتا تھا، اس پر وہ خود بھی عامل تھا، وہ اس نے خدا (تہذیب جدید) کا پر جوش پیاری اور اس کا ایک فادار و حواری تھا، اس نے اس لفظ ”تہذیب“ کو ملک کے ایک سرے سے دوسرے سرے تک پھیلا دیا، جب وہ اس تہذیب کے متعلق کوئی گفتگو کرتا تو اس کی آنکھوں میں چمک پیدا ہو جاتی تھی اور اس کے چہرے پر ایسی کیفیت نمودار ہوتی تھی جو کسی صوفی کے مراقبہ جنت کے وقت اس کے چہرے پر نظر آتی ہے۔“

تہذیب سے متعلق اس کا تخیل کیا تھا، اور وہ ترکی قوم کو کیا دیکھنا چاہتا تھا؟ اس کا اندازہ حسب ذیل بیانات سے ہو گا، مصنف لکھتا ہے۔

”مصطفیٰ کمال اپنی قوم سے کہتا تھا، ہم کو ایک مہذب و شائستہ قوم کا سا لباس پہننا چاہئے ہم کو دنیا کو دکھانا چاہئے کہ ہم ایک بڑی قوم ہیں ہم کو دوسری قوم کے ناواقف لوگوں کو اپنے پرانے فیشن کے لباس پہننے کا موقع نہ دینا چاہئے ہم کو زمانہ کے ساتھ ساتھ چلنا چاہئے۔“

”اس کے بعد ذہن میں ایک اصلاح شدہ نئے سانچے میں ڈھلے ہوئے ترکی کا تخیل تھا لیکن اس کے حصص میں جو انسانی کچا مال (قوم) آئی تھی وہ ایک بیزار اور اس اور ایک اُن گڑھ انسانی مجموعہ تھا، جیسے جنگ کے دوران میں فوج میں بھرتی ہونے والے نئے رنگروٹ ہوتے ہیں اس نے ایک ایسے آدمی کی حیثیت سے تنہا کام کرنا شروع کیا جو طاقت کا سرشار تھا جس کو اپنے سوا کسی کے فیصلہ پر اعتماد نہیں تھا جس کو دوسروں کے کاموں میں مداخلت کرنے کا خط تھا، اور جس کے اندر افزا کے ساتھ ذہنی طاقت بھری ہوئی تھی۔“

ترکی قوم کو جلد سے جلد مغربی اقوام کے رنگ میں رنگ دینے اور مکمل طور پر ان کا ایسا ہم رنگ

بنادینے کے لئے جس کے بعد کوئی امتیاز نہ رہے۔

تاکس نہ گوید بعد ازیں میں دیگر تم تو دیگر گی

اس نے ترکی ٹوپی اور سر کے ہر لباس کو خلافِ قانون قرار دیا اور ہیٹ کا استعمال لازمی کر دیا اور اس بارے میں اتنی شدت برتی کہ گویا اس سے بڑھ کر کوئی اصلاح اور ترکی قوم کی زندگی اور عزت کے لئے کوئی شرط نہ تھی، یہ ہیٹ کی وہ نون ریز جنگ تھی جس نے جنگِ صلیبی کی شکل اختیار کر لی، ترک سوانح نگار اس معرکہ کا ذکر کرتے ہوئے لکھتا ہے:-

• فسادات اور بلوے اس قدر سخت تھے اور صورت حال اتنی خطرناک ہو گئی کہ ایک کروڑ روپے کا سودے کا معاملہ پرہر وقت پوکٹارہنے کی ہدایت ہوئی، ملک میں جا بجا عدالتیں قائم ہوئیں اور انھوں نے اپنا کام شروع کیا، ان باتوں نے بلوائیوں کو اور زیادہ مشتعل کر دیا، مذہبی حلقے کے افراد جنھوں نے لوگوں میں جوش پیدا کیا تھا تو پھانسی پر چڑھا دیئے گئے یا روپوش ہونے پر مجبور ہوئے، کہیں رجم و رعایت سے کام نہیں لیا گیا، مصطفیٰ کمال نے منصوبے کی تکمیل کا فیصلہ کر لیا، اس کو اس کی پرواہ نہیں تھی کہ وہ اس کے لئے کیا ذرائع اور طریقے استعمال کر رہا ہے، لوگ گرفتار کئے جاتے تھے اور محض اس الزام میں کہ انھوں نے مذاق کیا ہے، پھانسی پر چڑھا دیئے جاتے تھے، بے خطا اور مجرم دونوں کیساں اس کا نشانہ بنے اس نے دو ان تحقیقاتی عدالتوں کو ان کی عاجلانہ کارروائی پر پرنسپل کی اور یہ قوم کی مرضی کو شکست دینے میں تامل سے کام لیا، اس زمانہ میں وہ متکبرانہ طریقہ پر اکثر کہا کرتا تھا "میں ہی ترکی ہوں، مجھے شکست دینا ترکی کو شکست دینا ہے" اس خود پرستانہ جنون نے ان لوگوں کو بھی مشتعل کر دیا جو اس کو ترکی کا نجات دہندہ سمجھتے تھے۔

ہیٹ کی جنگ بالآخر جیت لی گئی، عدالتوں کا میاں ہو گیا اور عوام نے اپنی شکست تسلیم کر لی

مصطفیٰ کمال نے اپنی اس فتح کو دنیا پر نمایاں کرنے کے لئے مکہ معظمہ کے موتمر اسلامی (۱۹۲۲ء) میں شرکت کرنے کے لئے پارلیمنٹ کے ایک ممبر ادیب ثروت کو اپنا نمائندہ بنا کر بھیجا اور ثروت واحد مسلمان نمائندہ تھا، جو ہیٹ پیٹن ہوئے اس موتمر میں شریک ہوا اور دوسرے مسلمان نمائندوں نے انقباض کے ساتھ اس کا استقبال کیا:

بہر حال اتاترک کی زندگی پراجہالی روشنی ڈالتے ہوئے اس کی مزاجی خصوصیات اور اس کا کردار و کارنامہ بیان کرتے ہوئے مصنف مذکور لکھتا ہے:-

”اس کا اپنی زندگی میں رنگ و رایوسی سے بھی سابق پڑا، اس کو بہت کم مسرت کے مواقع نصیب ہوئے وہ غریبوں سے محبت کرتا تھا، اور دولت مندوں سے نفرت وہ مفکرین اور علماء سے خائف رہتا تھا، اس لئے کہ ان کی طاقت اس سے زائد تھی وہ شراب خوردوں اور موسیقی کا شائق تھا، وہ ان سب لوگوں سے نفرت کرتا تھا، جو اس سے اختلاف رکھتے تھے، اگرچہ وہ کبھی ان کو اپنے اغراض کے لئے استعمال کرتا تھا، اس کے غم کی قوت اس کی خداورکڑپن اور اس کے ذہن کی صفائی نے اس کو بلند ترین مقام تک پہنچایا، اس کا مزاج اور جذبوں ایک دوسرے سے ہم آہنگ ہو کر بڑھے اور ترقی کی، اس کی عظمت کا راز یہ تھا کہ اس کے مقاصد محدود و معین تھے، ایک عصری ریاست کو اپنے واضح اور معین حدود کے اندر قائم کرنا، اسی کے ساتھ اس کی خصوصیت کہ وہ شکست اور تباہی کے منہ میں پہنچنے کے بعد بھی اپنے خیال پر جابر رہتا تھا، اور اس سے بچنے کے لئے تیار نہیں تھا“

کمال اتاترک کی اصلاحات اور اس کے انقلابی اقدامات  
کمال اتاترک کا مشہور انگریزی سوانح نگار (H.C. ARMSTRONG) کمال اتاترک کے

اصلاحی و انقلابی کردار پر روشنی ڈالتے ہوئے حسب ذیل الفاظ لکھتا ہے:-

”اتاترک نے توڑ پھوڑ کی اس زبردست اور عمومی کارروائی کی تکمیل کرنی شروع کی جس کا آغاز وہ کرچکا تھا، اس نے فیصلہ کیا تھا کہ ترکی کو اپنے بوسیدہ اور متضمن ماضی سے علیحدہ کرنا ہے، اور اس تمام طبع کو ہٹانا ہے جس نے اس کو گھیر رکھا ہے، اس نے اس قدیم سیاسی ڈھانچے کو واقعی توڑ پھینکا، سلطنت کو جمہوریت سے آشنا کیا اور اس ترکی کو جو ایک شہنشاہی (EMPIRE) تھا ایک عمومی ملک میں تبدیل کر دیا اور ایک مذہبی ریاست، کو حقیقہ و وجہ کا جمہوریہ بنا دیا، اس نے سلطان (خلیفہ) کو معزول کر کے قدیم عثمانی سلطنت سے نئے نئے عقلم کر لئے تھے، اب اس نے قوم کی عقلیت، اس کے قدیم تصورات، اخلاق و عادات لباس، طرز گفتگو، آداب، معاشرت اور گھریلو زندگی کے جزئیات تک تبدیل کرنے کی ہم شروع کی جو اس کو اپنے ماضی اور شرقی اصول سے وابستہ کرتی ہیں، کلی انقلاب اور تبدیلی کا یہ کام نیا سیاسی ڈھانچہ بنانے سے بھی زیادہ مشکل تھا، اس کو اس کام کی دشواری کا پورا احساس تھا ایک مرتبہ اس نے کہا کہ میں نے دشمن پر فتح پائی اور ملک کو فتح کیا، لیکن کیا میں قوم پر بھی فتح پاسکوں گا؟“

کمال اتاترک نے واقعہً قوم پر فتح پائی، ملک کو سیکولر (نامذہبی) اسٹیٹ میں تبدیل کر دیا جس میں اسلام کو سرکاری مذہب کی حیثیت حاصل نہیں رہی، دین و سیاست میں تفریق ہو گئی اور فیصلہ کر لیا گیا کہ مذہب انسان کا ذاتی معاملہ ہے، ہر شخص اپنے لئے کسی مذہب کا انتخاب کر سکتا ہے، بغیر اس کے کہ سیاست میں بھی اس کو دخل ہو، خلافت کے ادارہ کو ختم کر دیا گیا، شرعی اداروں اور محکموں اور اسلامی قانون شریعت کو ملک سے بے دخل کر کے سوئزرلینڈ کا قانون

دیوانی، اٹلی کا قانون فوجداری اور جرمنی کا قانون بین الاقوامی تجارت نافذ کیا گیا اور پرنسپل لا کو یورپ کے قانون دیوانی کے مطابق و ماتحت کر دیا، دینی تعلیم ممنوع قرار پائی، پردہ کو خلاف قانون قرار دے دیا مخلوط تعلیم کا نفاذ کیا گیا، عربی حروف کی جگہ لاطینی حروف جاری ہوئے عربی میں اذان ممنوع قرار پائی، قوم کا لباس تبدیل ہو گیا، ہیٹ کا استعمال لازمی قرار پایا غرض کہ کمال اتاترک نے سابق انگریز مورخ کے الفاظ میں ”ترکی قوم اور حکومت کی دینی اساس کو توڑ پھوڑ کے ختم کر دیا اور قوم کا نقطہ نظر ہی بدل دیا“

ریاست کو نافذ ہی بنانے کا بل پیش کرتے ہوئے کمال نے پارلیمنٹ میں جو تقریر کی تھی اس کا خلاصہ پیش کرتے ہوئے عرفان اور گاکھتا ہے :-

”اس بنیاد پر خاموشی اور خوبصورتی کے ساتھ عمل کرتے ہوئے مصطفیٰ کمال نے ہر پارچہ ۱۹۲۴ء کو ایک بل پیش کیا، اس بل نے ترکی کی ریاست کو نافذ ہی شکل (SECULAR) نے دیا اور خلیفہ کے منصب کو ختم کر دیا، بل کو پیش کرتے ہوئے مصطفیٰ کمال نے اس موضوع پر کھل کر بحث کی، اس نے کہا عثمانی سلطنت، اسلام کے اصول پر قائم ہوئی تھی، اسلام اپنی ساخت اور اپنے تقویات کے لحاظ سے عرب سے، وہ پیدائش سے لے کر موت تک اپنے پیروؤں کی زندگی کی تشکیل کرتا ہے، اور ان کو اپنے مخصوص سانچے میں ڈھالتا ہے وہ ان کی انگلیوں کا کٹاؤ دیتا ہے، اور ان کی جرات و اقدام پسندی میں روٹے اٹکاتا ہے، ریاست کو اسلام کے مسلسل باقی رہنے سے خطرہ لاحق رہے گا“

نئے فیصلوں اور ان اصلاحات کا اسلام کے مستقبل پر جو اثر پڑا اور ان سے جو دور رس تبدیلیاں واقع ہوئیں ان کی نشان دہی کرتے ہوئے لکھتا ہے :-

پارلیمنٹ نے جو فیصلے کئے اور جن کا بہت کم نوٹس لیا گیا، حقیقت میں وہ اسلام کے حق میں کاری ضرب اور پیام موت کی حیثیت رکھتے تھے، تعلیم کی وحدہ کا قانون نظام تعلیم میں دور رس تبدیلیوں کا باعث بنا، تمام تعلیمی نظم و نسق جو اس جمہوریہ کے صدور کے اندر پایا جاتا تھا، وزارت تعلیم کے قبضہ و اقتدار میں آگیا اس تبدیلی نے مدرسوں کی سرگرمیوں اور ان علماء و اساتذہ کی آزادی کو ختم کر دیا جو ان میں تعلیم دیتے تھے، دوسرا قدم امور مذہبی کے محکمے کا قیام تھا، جو ایک ڈائریکٹر کے ماتحت تھا، اور جو شریعت اور اوقاف کی قدیم وزارت کی قائم مقامی کرتا تھا، اس وزارت کا کام مذہبی یا خیراتی مقاصد کی تکمیل اور مسجد اور ترمیم خانے کی دیکھ بھال تھا، لیکن اس کے نظام اور طریقہ کار کا نہایت غلط اور شرینک استعمال ہوتا تھا؛

تنہا عربی رسم الخط کے بجائے لاطینی رسم الخط کے اجراء نے ترکی قوم کی زندگی میں انقلاب عظیم برپا کر دیا اور ایک ایسی نئی نسل کو جنم دیا جس کا رشتہ اپنی قدیم تہذیب و ثقافت سے کٹ چکا ہے، قدیم تہذیب و ثقافت اور علم و ادب پر اس کا جو انقلاب انگیز اثر پڑا ہے اس کو ہمارے زمانہ کے مقبول مغربی مورخ و مفکر آرٹلڈ ٹائٹلینی (ARNOLD TOYNBEE) نے اپنی کتاب (A STUDY OF HISTORY) میں بڑی خوبی کے ساتھ بیان کیا ہے، وہ لکھتا ہے :-

”ایک قدیم روایت کے مطابق اسکندریہ کی لائبریری کا کل ذخیرہ جو نو سو سال سے زائد کی محنت کا نتیجہ تھا، ایک حماروں کو گرم کرنے کے لئے ایندھن کے کام میں لے آیا گیا، ہمارے زمانہ میں کتابوں کے جلاؤ لٹانے کے سلسلے میں ٹلہرنے وہ سب کچھ کیا جو وہ کر سکتا تھا، اگرچہ پھالے خانوں کے

۱۷ P. 242 سے کتب خانہ اسکندریہ کے جلائے کی پہلی ہوئی روایت یا کہانی کی طعن اشارہ ہے جس کا اصل یہ ہے کہ حضرت عمرؓ کے حکم سے اس علمی ذخیرہ کو آگ لگا دی گئی، تاریخی طور پر اب یہ روایت بے اصل افسانہ ثابت ہو چکی ہے، مولانا شبلی مرحوم نے اپنی فاضلہ تصنیف ”کتب خانہ اسکندریہ“ میں اس کی علمی و تاریخی حیثیت کو بالکل ختم کر دیا ہے۔

قیام کے باعث آج کل کے ظالم حکمرانوں کے لئے جو اس سمت قدم اٹھائیں نتائج کے اعتبار سے مکمل کامیابی حاصل کر لینا بہت زیادہ دشوار ہو گیا ہے۔

ہٹلر کے ہم عصر مصطفیٰ کمال آتاترک نے ایک زیادہ موزوں طریقہ اختیار کیا، ترکی ڈکٹیٹر کا مقصد اپنے ہم وطنوں کے ذہن کو ایرانی تمدنی ماحول سے رہا کر کے جو ان کو وراثت میں ملا تھا زبردستی مغربی تمدن کے سانچے میں ڈھاننا تھا، اور انھوں نے کتابیں سوخت کرنے کے بجائے حروف تہجی کو بدل ڈالنے پر قناعت کر لی، اس قانون کے نفاذ کے بعد ترکی غازی کے لئے پہلی شہنشاہی مابعد غلیفہ کی نقل کرنا غیر ضروری ہو گیا تھا، فارسی، عربی اور ترکی لٹریچر کے کلاسیکی ذخائر اب نئی نسلوں کی تہذیب کے باہر ہو گئے تھے، اب کتابوں کے جلانے کی ضرورت ہی باقی نہیں رہی تھی کیونکہ وہ حروف تہجی جو کہ ان کی کجی کی حیثیت رکھتے تھے، وہی نسخہ کر دینے گئے تھے، اب یہ ذخائر اطمینان کے ساتھ الماریوں میں بند پڑے رہ سکتے تھے، علاوہ چند سیرت علماء کے ان کو ہاتھ لگانے والا اب کئی نہ تھا!

آتاترک نے ترکی زندگی سے اسلامی اور عربی عنصر کو دور کر دینے میں حیرت انگیز و بے نظیر کامیابی حاصل کی، ترکوں کے علاوہ اگر کوئی دوسری قوم ہوتی تو اس کا رشتہ اسلام سے اور اپنے ماضی سے ہمیشہ کے لئے لٹ چکا ہوتا اور اسلامی دنیا میں ایک دوسرے اسپین کا تجربہ ہوتا، لیکن ترک قوم بوڑھی و نسلی طور پر اسلام کی ایسی وفادار رہے، اسلام کے ساتھ نبی عربی صلے اللہ علیہ و آلہ وسلم دین حجازی اور اس کے مرکز اور اس کی ملت کے ساتھ اس کو ایسا جذباتی، روحانی اور قلبی لگاؤ ہے، اسلام کے ساتھ اس کے تعلق کی بنیاد ایسے مخلص ہاتھوں سے اور ایسی مبارک گھڑی میں رکھی گئی کہ ترک مجموعی اور ملی طور پر ابھی تک اسلام سے وابستہ ہیں، ایک تیسرا حوالہ ان کے اندر محبت کی جو حرارت، ایمان کی جو طاقت اور اسلام کے لئے جو گرم بوٹھی محسوس ہوتی ہے، وہ کم مسلمان قوموں میں نظر آتی ہے، اسی کا نتیجہ ہے کہ کمال آتاترک



کے بعد دینی بیداری کے آثار برابر نمایاں ہوتے چلے گئے، آنے والی حکومتوں نے بھی بہت سی بندشیں ڈھیلی کرنی مناسب سمجھیں، عوام نے دوبارہ اسلام کے ساتھ اپنے گہرے تعلق کا اظہار کیا اور تہذیباً اپنے انتخاب اور ووٹ کی طاقت سے اپنے لئے بہتر حالات اور ماحول پیدا کرنے کی کوشش کی، اگر کوئی غیر معمولی بات پیش نہ آئی تو اب بھی اس کا امکان ہے کہ ترکی اسلام کی نشاۃ ثانیہ کے لئے کوئی مفید خدمت انجام دے سکے اور اسلام کو وہاں دوبارہ پھلنے پھولنے کا موقع ملے۔

### عالم اسلام میں اتاترک کی غیر معمولی مقبولیت

یہ حالات تھے جنہوں نے ترکی کو تحریک تجدید بلکہ تجدید اور مغربیت کا امام اور اسلامی ملکوں اور حکومتوں کے "ترقی پسند" زعماء کے لئے ایک قابل تقلید نمونہ اور مثال اور کمال اتاترک کو عالم اسلام کے ترقی پسند معاشرہ اور عجمی آزادی حاصل کرنے والے ممالک میں ترقی و انقلاب کا رمز (SYMBOL) اور اہل سیاست اور اہل فکر و دلوں کے لئے ایک ہیرو اور آئیڈیل بنا دیا، آزاد اسلامی ممالک کے برسر اقتدار طبقہ اور سیاسی زعماء میں ہمیں کوئی ایسا ایڈر نظر نہیں آتا، جس نے اتنی محدود و سطحی ذہنی و علمی صلاحیت اور اخلاقی لپیٹ کے باوجود لوگوں کے دل و دماغ کو اس درجہ مسحور اور اپنی شخصیت اور کارناموں سے اس قدر متاثر کیا ہو اور اپنی تقلید و پیروی کی اتنی زبردست خواہش لوگوں کے دلوں میں پیدا کر دی ہو جتنی کہ کمال اتاترک نے اس عہدِ آخر میں کی۔

لے عرفان اُورگانے اپنی کتاب (ATATURK) میں اس پر بڑی روشنی ڈالی ہے، خصوصیت کے ساتھ ملاحظہ ہو ۲۵۴

اس کی سب سے بڑی وجہ یہ شہرت تھی کہ اس نے ترکی کو بہت نازک وقت میں ایک ایسے خطرہ سے بچایا جو اس کے لئے موت و زلیست کا سوال بن گیا تھا، اور ایک مضبوط حکومت قائم کی اور مغربی حکومتوں اور اس کے سیاسی لیڈروں کو اپنی عزیمت اور عظمت کے سامنے سرنگوں کر دیا، مشرق کے مسلمان اس عہد میں سیاسی قوت کے پیا سے اور عزت و آزادی کے حصول کے لئے بے چین تھے اور جس میں ان کو یہ صفات نظر آتیں وہ ان کا محبوب ہیرو بن جاتا اور اس کے سامنے وہ بصد نیاز تسلیم کر دیتے۔

کمال اتاترک کے ساتھ ہی واقعہ پیش آیا کہ مسلمانوں کے دلوں میں اس کی طرف سے بالآخر آمیز عقیدت و محبت کے جذبات پیدا ہو گئے۔

اس کا دوسرا سبب یہ تھا کہ اس کی اصلاحات اسلامی ممالک کے قومی لیڈروں کی امنگوں کے عین مطابق ثابت ہوئیں، اور اس نے ان کے اصلی خیالات و جذبات کی ترجمانی کی، ان کے دلوں میں تفسیر و انقلاب اور دین کی گرفت سے آزادی کی جو شدید خواہش اور اپنی قوم کو مکمل طور پر مغربی تہذیب کے سانچے میں ڈھالنے کا جو دیرینہ جذبہ موجزن تھا، ان "اصلاحات" نے ان کے لئے ایک شاندار اور کامیاب تجربہ اور نمونہ فراہم کر دیا۔

بہر حال اس کے جو بھی اسباب رہے ہوں، نتیجہ یہ ہوا کہ کمال اتاترک کو اسلامی مشرق میں وہ مقام حاصل ہو گیا جو ایک طویل عرصہ سے کسی مشرقی لیڈر کو حاصل نہ ہو سکا تھا، اسلامی اقوام کے ابھرتے ہوئے رجحانات و میلانات اور مغربی تہذیب کے بائے ہیں ان کے رویہ اور موقف پر ترکی کے انقلاب کا گہرا اثر پڑا اور یہ اثر پڑنا قدرتی اور لازمی تھا۔

## ہندوستان میں مغرب و مشرق کی کشمکش

دوسرا میدان ہندوستان تھا، جہاں مشرق و مغرب کی کشمکش مختلف بیاسی اور تہذیبی اسباب کی بنا پر اس طریقہ پر سامنے آئی کہ اس کے سامنے دور استوں کے علاوہ کوئی اور راستہ باقی نہ رہ گیا تھا، اسلامی زندگی کی ترویج عقیدہ و ایمان کی بنا پر یا مغربی زندگی کا انتخاب مادی قوت اور ترقی کی بنیاد پر۔

ہندوستان میں انگریزی حکومت (جو مشرق میں تہذیب مغرب کی نمائندہ اور وکیل تھی) کے قدم اچھی طرح جم چکے تھے، وہ اپنے ساتھ جدید علوم اور جدید تنظیمات اور اس کے متعلقہ آلات و مصنوعات اور افکار و خیالات کا ایک بڑا لشکر ساتھ لائی، ہندوستانی مسلمان اس وقت زخم خوردہ، مضحل اور شکستہ خاطر تھے، ۱۸۵۶ء کے ہنگامہ میں ان کی عزت و خودداری پر ضرب کاری لگی تھی، دوسری طرف ان کو نئے فاتح کا رعب، نئے حالات کی دہشت، ناکامی کی شرم اور مختلف شکوک و شبہات اور تہمتوں کا سامنا تھا، ان کے روبرو ایک ایسا فاتح تھا جو قوت و خود اعتمادی سے لبریز تھا، ایک ایسی تہذیب تھی جو جدت و نشاط انگیزی اور تخلیقی صلاحیتوں سے مالا مال تھی، بہت سے ایسے مشکلات اور مسائل تھے، جو فوری اور دور اندیشانہ حل اور فیصلہ کن اور واضح موقف (پالیسی) کے طلب گار تھے۔

دینی قیادت اور دارالعلوم دیوبند

اس پیچیدہ نفسیاتی کیفیت اور نازک حالت میں دو قسم کی قیادتیں ابھر کر

سامنے آئیں، پہلی قیادت دینی قیادت تھی جس کے علمبردار علماء دین تھے، دوسری قیادت کے علمبردار سرسید احمد خاں ان کے حلقہ بگوش اور جدید مکتب خیال کے افراد تھے۔ جہاں تک علماء کا تعلق ہے ان کو رسوخ فی الدین، زہد و تقویٰ، ایثار و اخلاص، دینی غیرت و حمیت اور اس کی راہ میں قربانی کے میدان میں عالم اسلام کی سب سے طاقتور دینی شخصیت اور عنصر قرار دیا جاسکتا ہے، لیکن اس ظلم و بربریت اور غیر معمولی سنگ دلی اور بے رحمی کی وجہ سے جس کا مظاہرہ انگریزی حکومت نے مسلمانوں کے معاملہ میں کیا تھا جن کو وہ ۱۸۵۷ء کے غدر کا اولیں رہنما اور حقیقی قائد تسلیم کرتی تھی، نیز عیسائیت کی ترویج و اشاعت میں حکومت کی سرگرمی اور گرم ہوشی اور مغربی تہذیب کی عوام میں غیر معمولی تیزی کے ساتھ مقبولیت اور مسلمانوں کے عقائد اور اخلاق و معاشرت میں اس کے اثرات کی وجہ سے ان لوگوں کو اقدام کے بجائے دفاعی پوزیشن اختیار کرنے پر مجبور ہونا پڑا، انھوں نے اس کی فکر شروع کی کہ دینی جذبہ، اسلامی روح، اسلامی زندگی کے مظاہر اور تہذیب اسلامی کے جتنے بچے کچھے آثار باقی رہ گئے ہیں ان کو محفوظ رکھنے کی کوشش کی جائے اور اسلامی تہذیب اور ثقافت کے لئے قلعہ بندیاں کرنی چاہئیں اور پھر ان قلعوں میں (جن کو عربی مدارس کے نام سے پکارا گیا ہے) مبلغ اور داعی تیار کئے جائیں۔

اس عظیم اصلاحی اور تعلیمی تحریک کے (جس کا آغاز ۱۲۸۳ھ مطابق ۱۸۶۶ء میں ہوا) سربراہ حضرت مولانا محمد قاسم نانوتوی بانی دارالعلوم دیوبند تھے۔

مولانا سید مناظر حسن گیلانی، مولانا محمد قاسم صاحب کے تذکرہ "سوانح قاسمی"

لے تفصیل کے لئے ملاحظہ ہو ہندوستانی مسلمان "از مولف۔"

میں لکھتے ہیں :-

۱۹۵۷ء کی کشمکش کی ناکامی کے بعد قتال اور آویزش کے نئے محاذوں اور میدانوں کی تیاری میں آپ کا داغ مصروف ہو گیا، دارالعلوم دیوبند کا تعلیمی نظام اسی لائحہ عمل کا سب سے زیادہ نمایاں اور مرکزی وجوہی عنصر تھا۔

شائستگی میدان سے واپسی کے بعد سوچنے والوں نے نہ تو بالوس ہو کر پوچھا پھوڑا دیا تھا اور نہ ہاتھ پر ہاتھ رکھ کر بیٹھ گئے تھے، بلکہ "بقاء اسلام اور تحفظ علم دین" کے نصب العین کو آگے بڑھانے کے لئے ان کے داغ بھی مصروف فکر و نظر تھے اور ان کے قلوب بھی کائنات کی مرکزی قوت سے لو لگائے غیبی لطیفہ کے ظہور کا انتظار کر رہے تھے!

مولانا محمد قاسم صاحب کے شاگرد رشید اور جانشین مولانا محمود حسن صاحب دیوبندی (شیخ الہند) نے ایک موقع پر مصنف "سوانح قاسمی" ہی سے سوال کرتے ہوئے فرمایا :-

"حضرت الاتاذ نے اس مدرسہ کو کیا درس و تدریس، تعلیم و تعلم کے لئے قائم کیا تھا؟ مدرسہ میرے سامنے قائم ہوا، جہاں تک میں جانتا ہوں ۱۹۵۷ء کے ہنگامہ کی ناکامی کے بعد یہ ادارہ قائم کیا گیا کہ کوئی ایسا مرکز قائم کیا جائے جس کے زیر اثر لوگوں کو تیار کیا جائے تاکہ ۱۹۵۷ء کی ناکامی کی تلافی کی جائے!"

یہ شاملی ضلع مظفرنگر میں دہلی سہاڑپور کی چھوٹی لائن پر واقع اور ایک آباد قصبہ اور ضلع کی بڑی سڑک ہے یہاں ۱۹۵۷ء میں حضرت حاجی امداد اللہ صاحب نے مولانا محمد قاسم صاحب اور ان کے رفقاء نے انگریزوں سے جنگ کی تھی اور حافظا صائم صاحب شہید ہوئے تھے۔ ۵۷ سوانح قاسمی حصہ دوم ۲۲۳-۲۲۴ ۵۳ ایضاً ص ۲۲۶

اس تحریک اور اس کے قائدین نے ہندوستانی مسلمانوں کے اندروین کی محبت  
 شریعت کا احترام اور اس کے راستہ میں قربانی کی طاقت اور مغربی تہذیب کے مقابلہ  
 میں زبردست استقامت و صلابت (جو کسی اور ایسے اسلامی ملک میں دیکھنے میں نہیں  
 آئی جس کو مغربی تہذیب اور مغرب کے اقتدار سے واسطہ پڑا ہو) پیدا کر دی، دیوبند  
 اس رجحان کا علمبردار اور ہندوستان میں قدیم اسلامی ثقافت و تہذیب و تربیت  
 کا سب سے بڑا مرکز تھا۔

## تحریک ندوۃ العلماء

ندوۃ العلماء کی فکری تحریک (۱۳۱۱ھ مطابق ۱۸۹۳ء) جس کے بانی مولانا  
 محمد علی مونگیریؒ تھے اور جس کی رہنمائی ان کے بعد صحت تک مولانا شبلیؒ اور ان کے  
 نامور رفقاء نے کی اور اس کے قائم کردہ دارالعلوم میں اس کی صلاحیت تھی کہ وہ  
 اسلامی اور مغربی ثقافت اور علماء دین و جدید طبقہ کے درمیان پُل کا کام کر سکے اور  
 ایک ایسا متوازن فکر تیار کر سکے جو قدیم و جدید دونوں کے محاسن کا جامع ہو اور  
 اس مدرسہ فکر کے ذمہ داروں کے الفاظ میں "اصول و مقاصد میں سخت اور بے لوج  
 اور فرغ اور وسائل میں وسیع اور بیکدار ہو"

ان کے نزدیک دینی نصاب تعلیم ایک تغیر و ترقی پذیر ذریعہ تعلیم و تربیت تھا  
 جس کو زمانہ کی تبدیلیوں اور تقاضوں کے مطابق (اپنی روح و مقاصد اور اساسی علوم  
 لے مولانا کے حالات و سوانح کے لئے ملاحظہ ہو) تذکرہ مولانا محمد علی مونگیریؒ "از محمد احسنی شائع کردہ

ندوۃ العلماء لے ملاحظہ ہو "حیاتِ شبلی" از مولانا سید سلیمان ندویؒ

کی حفاظت کے ساتھ) بدلتے اور ترقی کرتے رہنا چاہئے، وہ ان کے نزدیک ایک جامہ متحجر (FOSSILISED) نصاب ہونے کے بجائے ایک زندہ و نامحی جسم کی طرح زندگی ترقی اور وسعت کی صلاحیتوں سے بھرپور ہے، دوسرے الفاظ میں دین ایک ابدی حقیقت ہے جس میں کسی تبدیلی کی ضرورت نہیں، لیکن علم ایک پھلنے پھولنے والا درخت ہے جس کا نشوونما برابر جاری رہے گا، اسلام ان کے نزدیک ایک عالمگیر اور جاودا دین اور زندگی ہے، اس لئے ذہن انسانی کے ارتقاء و تنزل اور تغیرات کی مختلف منزلوں سے اس کا سابقہ پڑنا اور ان بدلے ہوئے حالات و تصورات و افکار میں رہنمائی کا فرض انجام دینا اور پیدا ہونے والے شکوک و شبہات کو رفع کرنا ایک قدرتی امر ہے، اس کے لئے اس ذریعہ تعلیم کو بھی (جو اسلام کے نمائندوں اور اس کے شارحین کو تیار کرنا ہے) اپنے دائرہ کو برابر وسیع کرتے رہنے اور اپنی صلاحیت اور زندگی کا ثبوت دیتے رہنے کی ضرورت ہے، ندوۃ العلماء کے بانیوں نے اصلاح و توسیع نصاب کی آواز بلند کی، یہ آواز ہندوستان میں (جو قدیم نصاب تعلیم پر مضبوطی سے جما ہوا تھا) نانا نوس آواز تھی، دوسرے اسلامی ممالک میں بھی ابھی اصلاح نصاب کی دعوت کا غلغلہ بلند نہیں ہوا تھا، اور جامع ازہر نے بھی ابھی کوئی قدم اس سمت میں نہیں بڑھایا تھا، اس کا کسی قدر اندازہ ان دو اقتباسات سے ہو گا جن میں ایک بانی ندوۃ العلماء مولانا سید محمد علی مونگیریؒ کی ایک تحریر سے ماخوذ ہے، دوسرا مولانا شبلی نعمانی کے قلم سے ہے:-

”اس زمانہ میں حالت بدل گئی ہے، وہ اعتراضات جو پہلے فلسفہ میں کئے گئے

اب انھیں کوئی نہیں پوچھتا، اور نہ وہ فرقے اعتراضات کرنے والے باقی رہے،

اب ان کے اعتراضات اور جوابات سیکھنے کی ضرورت نہ رہی، اب نیا عالم، نیا دانہ، نیا پانی ہے، جدید فلسفہ کی بنا پر اس زمانہ کے مخالفین اسلام نے نئے نئے قسم کے اعتراضات کئے ہیں جو پہلے نہ تھے، ان کا ثانی طور پر جواب دینا قدیم فلسفہ کے جاننے سے نہیں ہو سکتا اگرچہ کوئی کیسا ہی دعویٰ کرے اور اس کی یہ ہے کہ معترض کا جواب ثانی اس وقت ہو سکتا ہے جب کہ اس کے فتہائے اعتراض کو اچھی طرح سمجھ لیا جائے اور یہ بھی معلوم ہو جائے کہ کس بنا پر اس نے اعتراض کیا ہے؟

یہ یونانی علوم نہ ہمارے مذہبی علوم ہیں نہ ہمارے مذہب کی فہم و معرفت ان پر موقوف ہے، امام غزالیؒ نے اپنے زمانہ سے ان علوم کو علماء کے نصاب میں اس لئے داخل کیا تاکہ ان یونانی علوم کے اثر سے جن کو اس زمانہ میں زیادہ تر باطنیوں نے پھیلارکھا تھا، علماء اسلام واقف ہو کر اس زمانہ کے اسحاق کا مقابلہ کر سکیں، لیکن اب نہ وہ ملحد ہے، نہ وہ یونانی علوم رہے، نہ ان کے مسائل کی صحت کا یقین عقل کے مدعیوں کو رہا، اس لئے ان کا اثر خود بخود ذائل ہو گیا اور اب ان سے اسلام کو کسی گزند کا خوف نہیں رہا، اب اس کی جگہ نئے علوم ہیں، نئے مسائل ہیں، نئی تحقیقات ہیں، اب اس بات کی ضرورت ہے کہ ہمارے علماء ان نئی چیزوں سے واقف ہو کر اسلام کی نئی مشکلات کا حل نکالیں اور نئے شبہات کا تحقیقی جواب دیں؟

یہ ایک بہت مبارک قدم اور ایک نیا زاویہ نگاہ تھا، اندوۃ العلماء کی تحریک

لہ مکاتیب محمدیہ۔ ۲۷ حیات شبلی ص ۲۷۴



محض اصلاح نصاب کی ایک تحریک نہ تھی، وہ مستقل ایک دبستان فکر بھی تھا جس کی تقلید ہر اس ملک کو کرنی چاہئے تھی، جو قدیم و جدید کے مکرر میں مبتلا اور اس کشمکش کا شکار تھا۔ لیکن اس تحریک کو قدیم و جدید دونوں طبقوں کا (اس وسیع خلیج کی وجہ سے جو ان کے درمیان حائل تھی) وہ مؤثر و پرپوش تعاون حاصل نہ ہو سکا، جس کی وہ مستحق تھی، اس کا بڑا سبب ان اہل فکر و اہل دعوت کی کمی تھی، جو ان دونوں ثقافتوں کے حامل ہوں اور دونوں کو اچھی طرح ہضم کر چکے ہوں اور ان اجزاء سے جو بظاہر متضاد نظر آتے ہیں، ایک پاکیزہ، معتدل، خوشگوار اور مفید آمیزہ بنا سکتے ہوں جس طرح شہد کی کھئی مختلف پھولوں اور درختوں سے حاصل کر کے شہد تیار کرتی ہے۔

غرض کہ قوم کا ایک بڑا حصہ ان دونوں طبقوں کے درمیان بچکولے کھانا رہا جس میں سے ایک طبقہ قدیم طرز تعلیم اور مسلک سے سرسوا خرافات ایک قسم کی تحریف اور بدعت سمجھتا تھا، دوسرا طبقہ مغرب سے ہر آنے والی چیز کو عظمت و تقدس کی نگاہ سے دیکھتا تھا، اور اس کو ہر عیب اور نقص سے پاک سمجھتا تھا یہاں تک کہ اہل مغرب کے افکار اور فکری رجحانات بھی اس کو عظمت و عصمت کا پسیر نظر آتے تھے اور ان کو وہ ذہن انسانی کی پرواز کی آخری منزل تصور کرتا تھا، ان دونوں طبقوں کے درمیان فکر و معیار کا جو تضاد تھا، اور جس طرح وہ دو انتہائی سروں پر تھے اس کی تصویرِ سان العصر اکبر الہ آبادی نے اس شعر میں کھینچی ہے۔

ادھر یہ ضد ہے کہ لٹ بھی چھو نہیں سکتے

ادھر یہ رٹ ہے کہ ساقی صراحی مے لا

اس سب کے باوجود ذرۃ العلماء کا تخیل وہ معتدل و متوازن تخیل ہے، جو اب بھی

اس بات کی صلاحیت رکھتا ہے کہ دینی نظام تعلیم کو زندگی کی ایک نئی قسط عطا کرے اور اس کے ذریعہ سے ملت قدیم و جدید کی اس کشمکش اور دو برسہ بریکار طبقوں کی آؤنیش سے نجات پائے جس نے اکثر اسلامی ممالک میں انتشار برپا کر رکھا ہے اور جس کی بنا پر بعض ممالک کا رخ سیکولرزم کی طرف ہوتا جا رہا ہے۔

ندوة العلماء کی تحریک کے رہنماؤں اور اس درس گاہ کے متعدد فضلاء نے اسلامی ثقافت کی نشر و اشاعت، سیرت نبوی کی تحریروں و تدوین، اسلام کے کارناموں اور اس کی تعلیمات کو جدید علمی اور ادبی اسلوب میں پیش کرنے میں اہم کردار ادا کیا ہے، علامہ شبلی نعمانی کی علمی و ادبی تحریرات بالخصوص ان کی عظیم کتاب سیرت النبی الفاروق الغزالی، مولانا جلال الدین رومی اور ان کے متکلمانہ اور مؤرخانہ مضامین، ہندوستان کی جدید نسل کو متاثر کیا اور اس کے احساس کہنتری کے دور کرنے میں مفید خدمت انجام دی، اسی طرح ان کے شاگرد رشید و جانشین مولانا سید سلیمان ندوی کی خدمات اور ان کے علمی کارناموں سے صرف نظر نہیں کیا جاسکتا "سیرت النبی" کی چار ضخیم جلدیں سیرت نبوی اور علم کلام کا ایک قیمتی کتب خانہ ہے، ان کی کتاب "خطبات مدراس" سیرت کی موثر و مفید ترین کتابوں میں شمار ہونے کے قابل ہے، اسی طرح ان کے محققانہ علمی و ادبی مضامین نے اسلامی کتب خانہ کو بالامال کیا، انھوں نے اور ان کے بعض رفقاء نے ملک کی علمی ادبی اور بعض اوقات سیاسی سرگرمیوں میں بھی حصہ لیا، جس سے اس الزام کی تردید ہوئی کہ علماء ملک کی عام زندگی، جدید تحریکوں اور سرگرمیوں سے کنارہ کش رہتے ہیں، اور ان میں جدید رجحانات کے سمجھنے اور ملک کی تعمیر و ترقی میں حصہ لینے کی صلاحیت نہیں دار المصنفین

اور اس کا ماہنامہ معارف (جو عرصہ دراز تک مولانا سید سلیمان ندوی کی ادارت میں نکلا ہے) عالم اسلام میں خاصی شہرت اور عزت رکھتے ہیں۔

## سر سید احمد خاں کی قیادت اور ان کا مکتب خیال

دوسری قیادت جس کا علم سر سید احمد خاں مرحوم نے بلند کیا وہ مغربی تہذیب اور اس کی مادی بنیادوں کی تقلید اور جدید علوم کو اس کے عیوب و نقائص کے ساتھ اور بغیر کسی تنقید و ترمیم کے اختیار کر لینے کی دائمی تھی وہ اسلام اور قرآن کی اس طرح تفسیر اور توجیہ کرتی تھی جو انیسویں صدی کے آخر کے سائنسی معلومات اور مغربی تمدن کے معیاروں کے مطابق ہو اور اہل مغرب کے ذوق و مزاج کے ساتھ ہم آہنگ ہو وہ ان غیبی حقائق اور طبعی اسرار کے انکار پر قائم تھی، جو جو اس اور تجربہ کی دسترس سے بہت دور ہیں، اور بادی النظر میں جدید علوم کے مطابق نظر نہیں آتے ہیں۔

سر سید احمد خاں نے آخری مغل سلطنت کا زوال (جو مسلمانوں کی عظیم حکومت کی ایک دھندلی اور پھسکی سی تصویر تھی) اور ۱۸۵۷ء کی جنگ آزادی کی ناکامی کو اپنی آنکھوں سے دیکھا، انھوں نے اس ہزیمت، اہل ہند کی دل شکستگی، ان کی عظیم جماعت کے مقابلے میں مٹھی بھر غیر ملکیوں کی فتح کا مشاہدہ کیا، مسلمانوں کو اس کوشش کی جو بھاری قیمت ادا کرنی پڑی اس کو بھی دیکھا، وہ قوم جو کل اس ملک کی

لے حالات و سوانح کے لئے ملاحظہ ہو، حیات جاوید از خواجہ الطاف حسین حالی، و علی گڑھ میگزین

سر سید نمبر ۱۷۷ یہ زمانہ جیسا کہ سب جانتے ہیں طبعی علوم کے طفولیت کا زمانہ تھا، اور اس کا نشوونما ہو رہا تھا، اور یہ علوم ابھی اپنے مکمل نتائج تک نہیں پہنچے تھے۔

حاکم تھی، اس کی ذلت و پستی، بڑے بڑے خاندانوں اور گھرانوں کی فلاکت اور انگریزوں کی شان و شوکت (جو مسلمانوں کی عظمتِ رفتہ کے لمبے پر قائم ہو رہی تھی) نیز ان کی حکومت اور ساحرانہ تہذیب کے مناظر بھی دیکھے، اس کے علاوہ ملازمتِ رفاقت اور دوستی و تجارت کے ذریعہ ان کو انگریزوں سے طویل واسطہ پڑا تھا، اور بہت قریب سے ان کی زندگی کے مطالعہ کا موقع ملا تھا، وہ ان کی ذہانت، قوتِ عمل اور ان کے تمدن سے متاثر ہوئے وہ ایک ذہین، نہایت ذکی بحسب سہریح الانفعال اور دردمند قسم کے آدمی تھے، انھوں نے متوسط درجہ کی دینی تعلیم پائی تھی، اور دینی علوم اور کتاب و سنت پر ان کی نظر گہری اور وسیع نہ تھی، جلد راعے قائم کر لینے اور جرأت کے ساتھ اس کا اظہار کرنے کے عادی تھے، وہ انگریزوں سے اس طرح متاثر ہوئے جس طرح کوئی مغلوب غالباً یا کوئی کمزور طاقتور سے متاثر ہوتا ہے، انھوں نے شخصی طور پر انگریزی تہذیب اور طرز معاشرت کو اختیار کیا اور دوسروں کو بھی بڑی بڑی گرجوشی اور قوت کے ساتھ اس کی دعوت دی، ان کا خیال تھا کہ اس ہم رنگی، حاکم قوم کی معاشرت و تمدن اختیار کرنے اور ان کے ساتھ بے تکلف رہنے سے وہ مہموبیت، احساس کہتری اور احساسِ غلامی دور ہو جائے گا، جس میں مسلمان مبتلا ہیں، اور حکام کی نظر میں ان کی قدر و منزلت بڑھ جائے گی اور وہ ایک معزز ساوی درجہ کی قوم کے افراد معلوم ہونے لگیں گے، یہ خیال اور یہ نقطہ نظر ان کے بعض مضامین میں بہت صفائی کے ساتھ ملتا ہے، ایک جگہ لکھتے ہیں:-

”ہندوستان کے مسلمانوں کو کامل درجہ سولیزیشن یعنی تہذیب اختیار کرنے پر

راغب کیا جاوے تاکہ جس حقارت سے سولیزڈ یعنی ہند قومیں ان کو دیکھتی ہیں

وہ رفع ہو اور وہ بھی دنیا میں معزز تہذیب کہلاویں؟

اپنے رسالہ احکام طعام اہل کتاب میں جو ۱۸۶۶ء کی تالیف ہے، کھانے پینے اور معاشرت میں انگریزوں کا طریقہ اختیار کرنے کی ترغیب دیتے ہوئے عربی میں لکھتے ہیں (جس کا ترجمہ یہ ہے) :-

”پس اے مسلمانو! اس پر عمل کرو، خود پسندی و تکبر کی نیت سے نہیں بلکہ اس نیت سے کہ مسلمانوں کی حالت میں رفعت و بلندی پیدا ہو جائے تاکہ اس ذلت و مسکنت کی بنا پر جس کے لوگ عادی ہو گئے ہیں کوئی قوم ان کو حقارت کی نظر سے نہ دیکھے، اللہ تعالیٰ کو ہمارے سینوں کا حال معلوم ہے اور وہ ہمارے قلوب کے متعلق صحیح فیصلہ کرتا ہے“

اپریل ۱۸۶۹ء میں سرسید نے انگلینڈ کا سفر کیا، اس ابتدائی دور میں وہ پہلے نامور مسلمان تھے جنہوں نے جزائر برطانیہ کا سفر کیا، اس وقت نہر سوئیز زیر تعمیر تھی، انہوں نے اس کے انجینئر اور بانی (FERDINAND DE LESSEPS) سے بھی ملاقات کی جو اس جہاز میں سفر کر رہے تھے۔

لندن میں سرسید کا بڑی گرمجوشی سے استقبال ہوا، انہوں نے وہاں، اہمیت سے قیام کیا، اور ایک معزز مہمان، قابل احترام مسافر اور عزیز دوست کی حیثیت سے لندن کے ممتاز حلقوں میں ان کو ممتاز جگہ حاصل ہوئی، وہ بڑی بڑی شاہی پارٹیوں اور اعلیٰ و معزز دعوتوں اور مجلسوں میں شریک ہوئے جہاں مغربی تہذیب، حاکم طبقہ اور اشراف شہر کا اخلاق و کردار پوری آب و تاب کے ساتھ جلوہ گر تھا، ان کو سی، ایس، آئی کا معزز خطاب

لے تہذیب الاخلاق مضامین سرسید جلد دوم ص ۱۷۱ تا ص ۱۷۵

۱۷۵ء، نومبر ۱۸۶۹ء میں اس کا افتتاح ہوا اور باقاعدہ جہازوں کی آمد و رفت شروع ہوئی، اس اہم تاریخی واقعہ پر شاندار جشن منایا گیا، اس وقت سرسید احمد خاں انگلستان میں تھے۔

اور تمغہ بھی ملا، ملکہ، ولی عہد اور بڑے بڑے وزراء سے انھوں نے ملاقاتیں کیں منہم کلب جیسی معزز مجلس اور بڑی بڑی علمی انجمنوں نے ان کو اپنا اعزازی رکن بنایا، سمٹوں میں سوسائٹی آف سول انجینئرز کے عظیم الشان جلسہ اور ڈنبر میں بھی وہ شریک ہوئے، اس میں سال گذشتہ کی مختلف ترقیات کا جو انجینئرنگ میں ہوئی تھیں ذکر بنا اور ان ترقیاتی منصوبوں کا مطالعہ کیا جو پورے ہو چکے تھے یا ہو رہے تھے اور جنھوں نے انگلستان کے اقتصادی اور سیاسی نقشہ میں ایک زبردست انقلاب اور ملک کے معیار میں عظیم تبدیلی پیدا کر دی تھی، اور اس کے حدود کی توسیع اور فکری و سیاسی برتری کے لئے راہ ہموار کر دی تھی۔

سر سید نے فرانس اور انگلستان کو اس وقت دیکھا جس وقت وہ اپنے تمدن و ترقی کے ثناب پر تھے، جدید علوم اور جدید صنعت اپنے عروج پر تھی، اس وقت مغربی معاشرہ اور سوسائٹی میں زوال و انحطاط کے وہ آثار نمودار نہیں ہوئے تھے جو جنگ عظیم اول کے بعد اہل نظر کو صاف نظر آنے لگے تھے، مغربی تمدن اس وقت تک نہ زندگی اور تخلیقی صلاحیت سے بھر پور تھا، اس کے سینہ میں پوری دنیا کو فتح کر لینے اور تمام اقوام عالم کو اپنے زیر نگیں لے آنے کا حوصلہ موجزن تھا، چنانچہ یہ روشن اور تابناک پہلوان کو مغربی تمدن و معاشرہ کے تاریک اور کمزور پہلو کی طرف توجہ کرنے سے باز رکھتا رہا، اخلاق و روحانیت کے فقدان، ہوس ملک گیری، تکبر اور قومی انانیت نے انگریزوں کو جس طرح ایک بین الاقوامی جرائم پیشہ قوم بنا دیا تھا، اور خود ہندوستان میں اس کا جس طرح ظہور ہوا تھا، حقیقت اور پہلوان کی نگاہ سے اوجھل رہا۔

لہ قیام انگلستان کے سلسلہ کی ان فیصلات اور سریدی کی مصروفیات کے لئے ملاحظہ ہو، حیات جاوید کا پوچھا بل زلف ۱۳۱۱ھ

وہ اس تہذیب اور معاشرہ سے اس طرح متاثر ہوئے کہ ان کے دل و دماغ اعتقاد اور ساری فکری صلاحیتیں اس سے وابستہ ہو گئیں، ۱۲ اکتوبر ۱۸۵۸ء میں وہ اس تہذیب کے گرویدہ اور ہندوستان کی مسلم سوسائٹی میں ان اقدار اور اصولوں کی بنیاد پر اصلاح و ترقی کے پرچوش داعی اور مبلغ بن کر اپنے ملک واپس ہوئے اور پورے خلوص اور گرم جوشی کے ساتھ انھوں نے اس تحریک و دعوت کا علم بلند کیا اور اپنی ساری صلاحیتیں اور قوتیں اس کے لئے وقف کر دیں، ان کا نقطہ نظر خالص مادی ہو گیا، وہ مادی طاقتوں اور کائناتی قوتوں کے سامنے بالکل سرنگھوں نظر آنے لگے، وہ اپنے عقیدہ اور قرآن مجید کی تفسیر بھی اسی بنیاد پر کرنے لگے، انھوں نے اس میں اس قدر غلو سے کام لیا کہ عربی زبان و لغت کے مسلمہ اصول و قواعد اور اجراء و قواعد کے خلاف کہنے میں بھی ان کو باک نہ رہا، چنانچہ ان کی تفسیر نے دینی و علمی حلقوں میں سخت برہمی پیدا کر دی، ڈاکٹر محمد الہی نے اپنی کتاب الفکر الاسلامی الحدیث میں ان کے اس رجحان پر کلام کرتے ہوئے صحیح کہا ہے کہ:-

”سید احمد خان کی تحریک علوم طبیعیہ اور مغرب کی مادی تہذیب کے عشق و شغف کی پر قائم تھی، اسی طرح جس طرح زمانہ حال کے بعض مفکرین سائنس اور اس کی ان ایجادات و فتوحات سے ضرورت سے زیادہ محو ہیں جن پر موجودہ مغربی تہذیب قائم ہے، علوم طبیعیہ یا طبیعیات سے اس قدر وابستگی اور عشق، روحانی اور شالی اقدار کی قیمت کم کر دیتا ہے، حالانکہ یہ قدریں وہ ہیں جن پر آسمانی مذاہب کی بنیاد ہے، اور جس کی نماندگی سے زیادہ وضاحت کے ساتھ اسلام نے کی ہے، علوم طبیعیہ سے غیر معمولی لگاؤ بعض اوقات ہر اس چیز کے انکار تک پہنچا دیتا ہے، جو انسانی حس اور مشاہدہ میں نہ آسکے، یہی چیز تھی جس کا رشتہ سید جمال الدین افغانی نے سید احمد خان کے احاد اور ان کے

مذہب بچپری سے جوڑا ہے، اور باوجود ان کے بار بار یہ کہنے کے کہ وہ اسلام کا دفاع کر رہے ہیں، انھوں نے ان پراسحاؤ کا الزام لگایا، سرسید کا کہنا یہ تھا کہ ان کی کوشش یہ ہے کہ موجودہ مسلمانوں کے لئے ایک ایسا طریقہ پیدا کریں جس میں وہ اپنے اسلام پر قائم رہتے ہوئے اس جدید زندگی کو اپنا سکیں جو علوم طبعیہ کی ترقی کی بنیاد پر وجود میں آئی ہے۔<sup>۱</sup>

یہ انتہا پسندانہ مادی رجحان، عقل انسانی کی تقدیس اور اس کے حدود اور دائرہ عمل کی ضرورت سے زائد توسیع، خدا کی قدرت و مشیت کو قوانین فطرت اور اسباب ظاہری کا پابند سمجھنا، قرآن کی جسارت کے ساتھ تاویل و تشریح، وہ چیزیں جنہیں جنھوں نے ایک نئے فکری انتشار اور بے راہ روی اور بے باکی کا دروازہ کھول دیا اور آگے چل کر لوگوں نے اس سے ایسا غلط فائدہ اٹھایا کہ دین کی تشریح اور قرآن کی تفسیر باز بیچہ اطفال بن گئی۔<sup>۲</sup>

### سرسید کے نقطہ نظر کے مکر و پہلو

سرسید کے تعلیمی و اصلاحی منصوبہ کے دو پہلو ایسے تھے، جن کی وجہ سے وہ عالم اسلام کے لئے کوئی ایسی انقلاب انگیز دعوت اور ایجابی و تعمیری قدم ثابت نہ ہو سکا جو عقیدہ و ایمان اور رسالتِ محمدی پر قائم ہونے والی سوسائٹی کے حالات کے

لئے العودۃ الیٰ نفعی (جس کے نگران روح رواں سید جمال الدین افغانی تھے) کے ان مضامین میں جو سرسید کی نزدیکی لکھے گئے ہیں، کسی قدر غلط فہمی اور غلو شامل ہے جس کا سبب غالباً زبان سے ناواقفیت اور سرسید کی عام شہرت، (مدنی) ۱۷-۱۶ ایضاً ۱۷-۱۶ نمونہ کے طور پر ملاحظہ ہو مولوی محمد علی لاہوری کی تفسیر بیان القرآن اور انگریزی ترجمہ قرآن کے نوٹس!۔



مطابق ہوا اور عالم اسلام کے اس خلا کو پُر کر کے جو مغربی تہذیب اور علوم طبعیہ کی ترقی نے ذہنوں میں پیدا کر دیا تھا۔

پہلی بات یہ ہے کہ انھوں نے اس نظامِ تعلیم کو (جس کو مغرب میں آخری شکل دی گئی تھی) ہندوستان کے مسلم معاشرہ کے حالات اور تقاضوں کا پابند و ماتحت نہیں بنایا جہاں اس کو نافذ کرنا تھا، انھوں نے اس کو نئے سرے سے ڈھالنے اور اسلامی شکل دینے پر غور نہیں کیا نہ اس کو مغربی تمدن اور اس کی اس مادی روح سے پاک کرنے کی طرف کوئی توجہ کی جس کی ایک مشرقی اسلامی ملک کو کوئی ضرورت نہ تھی، انھوں نے اس نظام کو مغرب سے اس کی ساری تفصیلات، خصوصیات، اس کی روح و مزاج اور اس ماحول و روایات کے ساتھ جو اس سے وابستہ تھیں، جوں کا توں درآمد کیا، انھوں نے صرف مغرب کے تعلیمی نظام ہی پر اصرار نہیں کیا بلکہ مغربی تمدن اور روح کے قبول کرنے پر بھی شدید اصرار کیا، کالج کے قواعد میں یہ اصول قرار دیا گیا کہ کم سے کم ایک پرنسپل اور دو پروفیسر کالج میں اور ایک ہیڈ ماسٹر اسکول میں ہمیشہ یورپین ہونا چاہئے اور کالج کے کالج کی آمدنی میں گنجائش ہو اس تعداد میں اور اضافہ کیا جائے۔

چنانچہ بڑے اساتذہ میں کم سے کم چار پانچ ضرور انگریز ہوتے تھے جو مختلف شعبوں میں تنظیم و نگرانی کے فرائض انجام دیتے تھے، کالج کے نظام اور طلبہ کے اخلاق پر ان کا گہرا اثر تھا اپنے ان اثرات کو استعمال کرتے ہوئے انھوں نے ملکی سیاست میں بہت اہم رول ادا کیا، کالج کے پرنسپل مسٹر میک شہور سیاست دان اور ہندوستان کی اسلامی سیاست کے پہلے انگریز رہنما تھے، اس رہنمائی کے سیاسی نتائج مسلمانوں کے

لے حیات جاوید ص ۳۵ (دوسرا حصہ) انجمن ترقی اردو ایڈیشن۔

سیاسی رجحان کے حق میں بہت افسوسناک ثابت ہوئے۔

عوضاً سرسید کی دعوت اور تعلیمی نظریہ مغربی تہذیب کی دعوت کے ساتھ لازم و ملزوم سا ہو گیا، اور اس وجہ سے اس کی طرف سے لوگوں کے دلوں میں بہت سے شبہات پیدا ہو گئے، دینی حلقوں میں اس کے خلاف نفرت و بیزاری کی ایک لہر دوڑ گئی اور اس تحریک کے ساتھ اس کے مقاطعہ اور بائیکاٹ کی تحریک بھی شروع ہو گئی اور اس نے اس کے راستہ میں بہت سی غیر ضروری مشکلات پیدا کر دیں، علماء دین نے جو انگریزی تعلیم اور مفید علوم کے حصول کے ابتداء میں مخالف نہ تھے، یہ دیکھ کر کہ یہ تحریک ابتدا ہی سے غلط رخ پر پڑ گئی ہے اور اس میں بہت سے غیر ضروری اور غلط عناصر شامل ہو گئے ہیں، مثلاً اس میں مغربی تمدن سے کھلی ہوئی مروجیت اور اس کی دعوت ہے، اخلاق و عقائد پر اس کے مضر اثرات پڑ رہے ہیں، انگریز پروفیسروں اور پرنسپل کے غیر محدود اثر و نفوذ کی وجہ سے ملت اسلامیہ کے منتخب اور ذہین نوجوان جو اس کالج میں زیر تعلیم ہیں، انگریزی معاشرت و تمدن اور برطانوی سیاست سے متاثر و مسحور ہوتے جا رہے ہیں، انھوں نے اس کی مخالفت میں پوری سرگرمی کا مظاہرہ کیا، دوسری طرف ان اثرات اور مغربی ماحول کی وجہ سے جو کالج پر چھایا ہوا تھا، ایک ایسی اسلامی نسل پیدا ہوئی جو نام کے لحاظ سے مسلمان اور ذہن و دماغ کے لحاظ سے خالص مغربی تھی، معاشرت و تمدن میں انگریزی طور و طریق کی پابند اور حامی، عقائد میں بعض اوقات کمزور اور متزلزل۔

دوسرا کمزور پہلو یہ تھا کہ ان کا سارا زور انگریزی زبان و ادب کے حصول اور

لہ تفصیل کے لئے دیکھیے "ہندوستانی مسلمان" از مصنف۔

لہ ملاحظہ ہو حضرت شاہ عبدالعزیز دہلوی کا فتویٰ درباب حلت تعلیم زبان انگریزی (فتاویٰ عربیہ)

اعلیٰ تعلیم پر تھا، اور علمی علوم کی طرف (جو ترقی کا زینہ اور مغربی اقوام کی ترقی اور کامرانی کا راز ہیں) اور جن کے انقلاب انگیز اثرات و نتائج کا انھوں نے انگلستان کے قیام میں شاہد کیا تھا) انھوں نے خاطر خواہ توجہ نہیں کی، حالانکہ مغرب سے لینے کی اور اس میں کمال حاصل کرنے کی اگر کوئی چیز تھی تو یہی تھی، بلکہ انھوں نے صنعتی تعلیم کی تحریک و توجیز کی سخت مخالفت کی اور اس موضوع پر سخت اور تلخ مضامین لکھے اس سلسلہ کا آخری مضمون وہ تھا، جو ۱۹ فروری ۱۸۹۵ء میں انھوں نے علی گڑھ گزٹ میں شائع کروایا جس کا مقصد (مولانا حالی کے بقول) یہ تھا کہ "ہندوستان کی موجودہ حالت کے لحاظ سے سرمد ٹیکنیکل ایجوکیشن کی چنداں ضرورت نہیں ہے، بلکہ سب سے مقدم اعلیٰ درجہ کی دماغی تعلیم کی ضرورت ہے، جو اب تک بالکل پورے طور پر پوری نہیں ہوئی ہے؛  
صنعتی تعلیم کے خلاف سرمد کے جذبات اور ان کی کوششوں کا ذکر کرتے ہوئے مولانا حالی لکھتے ہیں :-

"چند برسوں سے جو اکثر اعلیٰ احکام اپنی اسپیشوں میں ٹیکنیکل ایجوکیشن کی ضرورت بیان کرتے تھے، اس سے سرمد کو بھی اندیشہ ہو گیا تھا کہ گورنمنٹ کا منشا ہائی ایجوکیشن یا لٹری تعلیم کے موقوف کرنے کا ہے، اور اسی وجہ سے جب کوئی ایسی اسپیش ان کی نظر سے گزرتی تھی، وہ ضرور اس کے برخلاف کچھ نہ کچھ لکھتے تھے، اور اسی بنا پر انھوں نے کانفرنس کے پانچویں اجلاس میں ایک ریزولوشن ٹیکنیکل ایجوکیشن کے خلاف پیش کیا تھا، اور ریزولوشن کی تائید میں ایک طویل اسپیش کی تھی جو کانفرنس کی رویداد میں مندرج ہے؛"

۱۔ حیات جاوید ص ۱۱۱ (حصہ دوم) انجمن ترقی اردو ایڈیشن ۱۹۰۷ء ایجوکیشنل کانفرنس

علی گڑھ ۱۹۰۷ء حیات جاوید ص ۱۱۱ (حصہ دوم)

اس کا نتیجہ یہ ہوا کہ یہ اسلامی ادارہ خالص علمی وادبی رجحان کے ساتھ آگے بڑھا اور مغربی تمدن کی تقلید کا ذوق اور انگریزی ادبیات میں کمال حاصل کرنے کا شوق اس کے ذہن اور حوصلہ مند طلبہ پر غالب رہا، اس نے انگریزی کے بعض اچھے مقرر، صاحبِ قلم، محکموں کے افسر اور انتظامیہ کے عہدہ دار پیدا کئے، لیکن قدرتی طور پر ریاضی، طبیعیات، کیمسٹری، الیکٹرانولوجی اور صنعتی علوم میں جن کی اسلامی ہند کو سخت ضرورت تھی، ممتاز شخصیتیں اور غیر معمولی افراد پیدا نہ ہو سکے اور اس کی وجہ سے اس کا دائرہ اثر سرکاری ملازمتوں اور معمولی انتظامی اداروں تک محدود رہا۔

## اس تحریک کے نتائج اور اس کی خدمات!

اس ساری تفصیل و تنقید کے باوجود اس میں کوئی شبہ نہیں کہ سر سید احمد خاں ایسی طاقتور شخصیت کے مالک تھے جس سے زیادہ طاقتور شخصیت اس دور کے قائدین میں کسی کی نظر نہیں آتی، انھوں نے ایک بڑے وسیع محاذ پر جنگ جاری رکھی جس تحریک کی انھوں نے قیادت کی اس کو ایسی کامیابی نصیب ہوئی اور اس نے مسلمانوں کی نئی نسل کو اتنا متاثر کیا جتنا کسی دوسری تحریک نے نہیں کیا تھا، سر سید احمد خاں کی طاقتور شخصیت کے اثر کا ہندوستان کی اسلامی سوسائٹی میں دائرہ بہت وسیع ہے، انھوں نے ادب، زبان، طریق فکر و اسالیب بیان سب کو کم و بیش متاثر کیا، اور ایک ایسے ادبی و فکری دبستان کی بنیاد ڈالی جس کے اندر بڑی بڑی شخصیتیں پیدا ہوئیں۔ اس عظیم تعلیمی تحریک نے جس کی قیادت سر سید احمد خاں نے پوری نصف صدی تک خلوص اور قابلیت کے ساتھ کی تھی، بعض ناقابل انکار نتائج پیدا کئے، اس نے

ہندوستان کی اسلامی سوسائٹی میں اس تعلیمی اور اقتصادی خلا کو بڑی حد تک پُر کیا جو انگریزی اقتدار اور انقلاب حکومت کے بعد پیدا ہو گیا تھا، ایک حد تک اس نے مسلمانوں سے مایوسی اور بڑی بھی کم کی، اس ادارہ میں بعض بڑے لائق نوجوان صاحبِ فکر، صحافی، اہل قلم اور ایسے لیڈر پیدا ہوئے جنہوں نے بعد میں تحریکِ خلافت اور تحریکِ آزادی ہند کی پرزور رہنمائی کی، بعد میں جب پاکستان کی تحریک شروع ہوئی اور پھر پاکستان کی اسلامی ریاست وجود میں آئی تو اس کو اسی تعلیم گاہ کے فضلاء میں متعدد رہنما اور لائق منتظم دستیاب ہوئے لیکن مسلمانوں کے جدید نازک ثقافتی و فکری تقاضوں کو پورا کرنے کے لئے اس ادارہ نے وہ کردار ادا نہیں کیا جس کی اس سے توقع تھی۔

یغز کے علمی و عملی تجزیوں اور ذخیروں کو مسلم معاشرہ اور ملتِ اسلامیہ کے حالات و ضروریات کے مطابق ڈھالنے کا عظیم اور جہتداز کام تھا، یہ ایک نئی اسلامی نسل کا پیدا کرنا تھا جو عقیدہ اور اصول میں مستحکم و مضبوط اور اس اہم کردار سے واقف ہو جو اس کو تہذیبِ عالم کی قیادت میں ادا کرنا ہے، اس کی نظر میں وسعت اور فکر میں لچک ہو، جدید علوم اور مغربی ثقافت سے اس نے اس کے اچھے پہلو اور اس کا مغز لے لیا ہو اور اس کی کمزوریوں اور غیر ضروری اجزاء سے استراذ کیا ہو جس کے نتائج فکر و تحقیقات اپنے دماغ کا نتیجہ ہوں اور ان میں اسلامی ذہانت اور خود اعتمادی صاف جھلکتی ہو، اور جن کے فکر و عمل میں لذتِ کردار اور جوأتِ اندیشہ "پہلو پہلو ہوں" یہ وہ نئی نسل تھی جس کا عالمِ اسلام بڑی بے چینی اور اشتیاق کے ساتھ عرصہ سے منتظر اور اس کے لئے چشمِ براہ تھا، یہ نسل (اگر اللہ تعالیٰ کی مرضی ہوتی) عالمِ اسلام کو اس تحیروا مضطربے نجات دے سکتی تھی جس میں وہ عرصہ سے مبتلا تھا، اور اس کو

اقوام عالم کی قیادت اور تہذیبِ حاضر کی رہنمائی میں مرکزی مقام عطا کر سکتی تھی۔

## اکبر الہ آبادی

سر سید کے تقلیدی ذہن اور رجحان کا مقابلہ ایک ایسے معاصر کے حصہ میں آیا جس نے قدیم طرز پر تربیت پائی تھی اور جدید سے واقف تھا، اس نے بغیر کسی رور عاریت کے اس پر نشر زنی کی یہ اکبر الہ آبادی تھے، انھوں نے اپنے مخصوص و محروم مزاجیہ انداز اور بلیغ اور طاقتور اسلوب میں نئی تعلیم پانے والے نوجوانوں پر (جو اپنے ہی سخت جگر تھے) تنقید کا ناخوشگوار لیکن ضروری فرض انجام دیا اور آخر دم تک اسی کو اپنے شعرو سخن کا موضوع بنائے رکھا، انھوں نے سر سید کے خلوص کے اعتراف کے ساتھ ان کی تعلیمی سیتا تقلیدِ مغرب کی پر جوش دعوت اور کالج کی مغربی زندگی اور فضا پر بے باکانہ مگر لطیف انداز میں تنقید کی جس میں اس کی مغرب کی اندھی تقلید و عقائد میں کمزوری، دین میں ٹھیلے پن، نوجوانوں کی تن آسانی، ان کے بلند معیار زندگی، فیشن پرستی، اہل دین سے وحشت ملازمتوں پر انحصار، قدیم مشرقی تہذیب اور اس کی روایات اور خصوصیتوں سے بغاوت، مغربی معاشرہ میں فنائیت اور خالص مادی طرز فکر کو خوب نمایاں کیا، انھوں نے اپنی سحر انگیز شاعری اور فن کار قلم سے نئی نسل کی ایسی بولتی ہوئی تصویر کھینچ کر رکھ دی جس میں سارے خطوط و انداز ایک ایک کر کے ابھرائے ان کے کلام کو ہندوستان کے مختلف طبقوں و مکاتب خیالی قبیل عام حاصل ہوا، اہل ذوق اور نوجوانوں نے اس کو ہاتھوں ہاتھ لیا اور اس کو اس کثرت سے سنا اور پڑھا گیا کہ اس کی مثال مشکل سے ملے گی۔

لہ اکبر الہ آبادی کی شاعری اور پینا پر سب بہتر کتابچہ لانا عبد الماجد ریبادی کے مضامین کا مجموعہ اکبر نامہ یا اکبر سیری نظریں

لیکن اپنی تاثیر و مقبولیت کے باوجود وہ تقلید کے اس تیز دھاکے کو روک نہیں سکا، اور نئے ابھرتے ہوئے معاشرہ کے لئے کوئی مضبوط و مثبت بنیادیں فراہم نہیں کر سکا، اس کی وجہ یہ تھی کہ جس ادب اور اصلاح کی بنیاد طنز و تخریص پر ہوتی ہے، اس کی عمر اور اثرات محدود ہوتے ہیں اور وہ کوئی تعمیری انقلاب پیدا نہیں کر سکتا، لیکن بہر حال وہ افادیت سے خالی نہ تھا، اور ہندوستان کے جدید اجتماعی اور ادبی تصورات و رجحانات کی تشکیل میں اس کا بھی حصہ ہے۔

### قومی جدوجہد اور غیر ملکی سامان کا مقاطعہ

یہ تقلیدی رجحان (جس کی قیادت مسلمانوں میں سید احمد خاں کر رہے تھے، اور انگریزی حکومت اور نظام تعلیم اس کا پشت پناہ تھا) تعلیم یافتہ طبقہ میں پوری آزادی کے ساتھ پرورش پاتا اور آگے بڑھتا رہا، اس کے راستہ میں کوئی چیز حائل نہ ہو سکی، ہاں ہندوستانی مزاج کے رکھ رکھاؤ "جدید تغیرات کے قبول کرنے میں اعتدال، قدرتی و انسانی اور زندگی و معاشرت کی سادگی کی وجہ سے اس میں وہ تیزی نہ آسکی جو مشرق وسطیٰ کے دوسرے اسلامی و مشرقی ممالک میں نظر آئی، دراصل اس کو ملک کا ہمہ گیر اور سب سے زیادہ طاقتور رجحان ہونا چاہئے تھا، اور اس کے اثر سے ہندوستانی معاشرہ کو طرز فکر، آداب معاشرت اور تمدن و اجتماع میں خالص مغربی معاشرہ ہونا چاہئے تھا، لیکن ایک ایسا واقعہ پیش آیا جو اس قدر ترقی عمل کی راہ میں رکاوٹ بن گیا اور جس نے تاریخ کا رخ بدل دیا۔

اس واقعہ نے انگریزی حکومت کے اثر و اقتدار کو (جو ہندوستان میں تہذیب

جدید کی علمبردار تھی) لوگوں کے دلوں سے کم کر دیا اور اس تہذیب کی عالمگیر قیادت کی صلاحیت اور عدل و انصاف کی قابلیت اور ”جوہر“ MERIT کے بارہ میں خاصا اشتباہ پیدا کر دیا، اس تہذیب کے سربراہوں اور رہنماؤں کے خلاف نفرت اور کراہیت پیدا کر دی اور اس حکومت اور اس سے نسبت رکھنے والی ہر چیز کے مقاطعہ کی تحریک پیدا کر دی، خواہ اس کا تعلق تمدن و معاشرت سے ہو یا مصنوعاً اور درآمدی مال سے، یہ پہلی عالمی جنگ (۱۹۱۴ء تا ۱۹۱۸ء) تھی جس میں برطانیہ اپنے اتحادیوں کے ساتھ اس عثمانی سلطنت سے برسرِ جنگ تھا جو مسلمانوں کے نزدیک شوکتِ اسلامی کا آخری رمز، خلافت کی پاسبان اور حاجیِ اسلام کی حیثیت رکھتی تھی ۱۹۱۸ء میں جب ترکوں کو شکست ہوئی اور انگریزوں نے قسطنطنیہ پر قبضہ کر لیا اور دولتِ عثمانیہ کے مقبوضات کو آپس میں تقسیم کر لیا، اس وقت ہندوستان میں بغاوت کا لاوا پھوٹ پڑا، ہندو اور مسلمان دونوں نے مل کر تحریکِ خلافت میں دوش بدوش حصہ لیا، اس تحریک میں مولانا محمد علی شوکت علی اور مولانا ابوالکلام آزاد کے ساتھ گاندھی جی بھی نظر آتے ہیں ۱۹۲۰ء میں انھوں نے حکومت کے بائیکاٹ اور رسولِ نافرمانی اور زندگی کے ہر شعبہ میں انگریزوں کے ساتھ ترکِ موالات اور غیر ملکی سامان کے مقاطعہ کی دعوت دی، یہ اس وطنی تحریک کا سب سے زیادہ کارگر اور پر امن ہتھیار تھا، اس کے نتیجے میں ملک میں ناراضگی اور نفرت کی ایک لہر دوڑ گئی، اس تحریک کا پیغام اور نعرہ تھا کہ بدیشی مال اور غیر ملکی مصنوعات کا بائیکاٹ کرو“ اور اس کی دعوت و تلقین تھی کہ قومی و عوامی لباس و معاشرت کا مظاہرہ کیا جائے، سادگی اور کفایت شکاری کو پیش نظر رکھنے ہوئے ملکی مصنوعات پر قناعت کی جائے دیکھتے دیکھتے پورے ملک میں ایک سرے سے دوسرے سرے تک آگ سی لگ گئی لاکھوں



ہندوستانیوں کے دل میں مغربی تہذیب کا جادو ٹوٹ گیا لوگوں نے بڑے بڑے جلسوں اور مجمعوں میں انگریزی لباس اور غیر ملکی کپڑوں میں آگ لگا دی بڑے بڑے دوہمنڈل اور تعلیم یافتہ اشخاص اور مرفہ الحال طبقے کے افراد نے مسرفانہ مغربی طرز زندگی کو خیر باد کہہ کر سادہ اور کفایت شعار قومی زندگی اختیار کر لی، ہزاروں آدمیوں کی زندگی میں، جن میں بڑے بڑے وکلاء اہل ثروت اور تاجر تھے، انقلاب پیدا ہو گیا، انھوں نے انگریزی حکومت کے جیل بھر دیئے اور طرح طرح کی سختیاں بھیسیں، انھوں نے ایسے ایشیاء پر ہڑتائیت، دینی جذبہ، وطن دوستی، عام بہمدی اور دینی حمیت و غیرت کا..... ثبوت دیا جس کی اس تحریک سے قبل کوئی توقع نہ تھی۔

اس تحریک کے ساتھ (جو مذہبی رنگ لئے ہوئے تھی) ہندوستان کی تحریک آزادی کا آغاز ہوا جس کا مقصد ملک کی آزادی، سامراج کا مقابلہ اور خود مختار حکومت کا قیام تھا، مشرق کی بہت سی سیاسی تحریکوں کے برخلاف یہ ایک ایسی نیم سیاسی نیم معاشرتی تحریک تھی، جو ایک خاص فکری اور اقتصادی فلسفہ رکھتی تھی، اس نے تہذیب جدید کے نکلنے کو ڈھیلہ کرنے اور قومی و وطنی و مذہبی شعور کو مضبوط کرنے میں نمایاں حصہ لیا اس میں کوئی شبہ نہیں کہ ان دونوں عوامی تحریکوں نے ملک سے احساس بہتری ختم کرنے، عزت نفس اور خودداری کا احساس پیدا کرنے اور فکری و تہذیبی استعمار (سامراج) سے نجات حاصل کرنے کی خواہش پیدا کرنے میں وہ خدمت انجام دی ہے، جو بڑے بڑے علمی فلسفے بھی نہیں کر سکتے اور یہ ان عوامی اور عملی تحریکات کا خاصہ ہے جو ہر ملک میں سوسائٹی میں گھس کر اپنا کام کرتی ہیں اور اس کے دل و دماغ پر چھا جاتی ہیں۔

## ڈاکٹر اقبال اور مغربی تہذیب پر ان کی تنقید

بیسویں صدی کے آغاز ہی میں مسلم نوجوانوں نے مغربیات کے مطالعہ و تحقیق کا آغاز کر دیا تھا، وہ ہندوستان کی اعلیٰ یونیورسٹیوں اور تعلیم کا ہوں میں مغربی علوم و افکار کا گہرا مطالعہ اور تجربہ کر رہے تھے، فاتح تہذیب اور اس کے علمبرداروں سے معریت اب روز بروز کم ہو رہی تھی، ہندوستانی مسلمان اعلیٰ تعلیم کے لئے اب یورپ آنے جانے لگے تھے جن میں سے بعض یورپ کے بڑے بڑے تعلیمی مرکروں میں طویل عرصہ تک قیام کر کے وہاں کے علمی سحرشہ سے سیراب ہوتے اور جدید علوم کو ممتاز اور آزاد فکر اساتذہ کی رہنمائی میں حاصل کرتے، وہ مغربی تہذیب کے محض کتابوں کے ذریعہ نہیں بلکہ اس کے بہترین نمائندہ اشخاص کے ذریعہ تعارف حاصل کرنے اور اس کے قلب و جگر میں اتر کر اور اس کی تہ میں پہنچ کر اس سے اس طرح واقف ہونے کی کوشش کرتے جس طرح کوئی تعلیم یافتہ یورپین کر سکتا ہے، وہاں کے فلسفوں، نظاموں اور مختلف مکاتب خیال کا جائزہ لیتے اور ان کے مضمرات حقائق و اسرار تک پہنچنے کی کوشش کرتے، ان کو مغرب کے ذہن و مزاج، اس کے قومی غرور اور احساس برتری اور اس کے عوام کی خود پسندی اور انایت کو قریب دیکھنے کا قہر ملتا، اس سوسائٹی میں زوال و انحطاط اور ذہنی افلاس کی ابتدائی علامتیں اور آثار ان پر واضح ہوئے، وہ صراحہ اور تعمیری اجزاء بھی ان کی نظر میں آئے جو انسانیت کے لئے فلاح بخش ہو سکتے ہیں، اسی طرح وہ تخریبی اور انسانیت دشمن اجزاء بھی (جو اس تہذیب کے خمیر میں شروع سے موجود ہیں) ان کی نگاہوں سے اوجھل نہ ہو سکے، ان سب مشاہدات نے ان کے دل و دماغ میں ایسے احساسات اور معانی اجاگر کئے جن کا حصول اتنے طویل قیام

کے بغیر اور اس کے نظریات و افکار کے تقابلی مطالعہ، جرأت مندانہ اور گہری نظر، تقلید (مغرب) کی بندش سے خلاصی اور اس ایمان کی چمکاری کے بغیر ابھی بھی نہ تھی، بلکہ راکھ کے ڈھیر میں دب گئی تھی، اور کسی وقت بھی بھڑک اٹھنے کی منتظر تھی، ناممکن تھا، ان سب چیزوں کے مشاہدہ کے بعد ان میں بہت سے فاضل مغربی تہذیب سے یابوس ہو کر اس کے خلاصہ علم بغاوت بلند کرتے ہوئے بڑی گہرائی اور جرأت کے ساتھ اس پر تنقید کا ارادہ لے کر واپس ہوئے، ان کے فکر اور تنقید میں نہ انتہا پسندی تھی نہ واقعات کا انکار، نہ حقائق کو توڑ ٹھونڈ کر پیش کرنے کا جذبہ۔

ان انقلابی ناقدین میں سب سے نمایاں نام علامہ محمد اقبال کا ہے جن کے متعلق کہا جاسکتا ہے کہ تعلیم جدید نے اس صدی کے اندران سے بہتر نمونہ پیش نہیں کیا، ان کو جدید مشرق کا سب سے زیادہ بالغ نظر مفکر قرار دیا جاسکتا ہے، مشرق کے اہل نظر اور ذہین افراد میں (باوجود اس کے کہ ان میں سے اکثر کو مغرب کی سیر اور مطالعہ کا موقع ملا) کوئی ایسا نہ تھا جس نے مغربی تہذیب و افکار کا اتنی گہری نظر سے مطالعہ کیا ہو اور اس قدر جرأت کے ساتھ اس پر تنقید کی ہو۔

محمد اقبال نے اس تہذیب کے عناصر ترکیبی اور اس کے کمزور پہلوؤں کا اچھی طرح مطالعہ کیا اور اس فساد کی تک پہنچنے کی کوشش کی جو اس کے مادی رجحان مذاہب اور اخلاقی و روحانی اقدار سے اہل مغرب کی بغاوت کی وجہ سے اس کے خمیر میں شامل ہو گیا ہے، انھوں نے قلب و نظر کے اس فساد کو جو اس تہذیب کی خصوصیت ہے، روح تہذیب کی آلودگی و ناپاکی پر محمول کیا ہے، وہ کہتے ہیں۔

فساد قلب و نظر ہے فرنگ کی تہذیب کہ روح اس مدنیت کی رہی نہ عقیق

ہے نہ روح میں پاکیزگی تو ہے ناپید ضمیر پاک خیال بلند ذوق طیبت  
اس کا تیجہ دل کی وہ بے نوری اور زندگی کی وہ بے کیفی ہے جو اس تہذیب پر پوری  
طرح مسلط ہے، اور اس نے اس کو ایک مشینی و مصنوعی رنگ دے کر روحانی قدروں سے  
اس کا رشتہ منقطع اور خدا کی رحمت سے اس کو دور کر دیا ہے، وہ کہتے ہیں:-

عیسائیت فراواں یکھومت یہ تجارت دل سینہ بے نور میں محروم تسلی  
تاریک ہے افزنگ مشینوں کے دھویں یہ ادنیٰ امین نہیں شایان تجلی  
انھوں نے اس تہذیب کی لادینی بنیاد اور اس کے لادینی ضمیر کا جا بجا ذکر کیا ہے  
جس کو مذہب و اخلاقیات سے سیر ہے اور جو روح ابراہیمی سے متنفر ہو کر مادیت کے مہبودان  
باطل کی پرستار اور ایک نئے بت خانہ کی معمار ہے، ثنوی "پس چہ باید کرد" میں فرماتے ہیں:-

لیکن از تہذیب لادینی گریزاں کہ او با اہل حق دار دستیز  
فتنہ ہا اس فتنہ پرواز آورد لات و عزی در حرم باز آورد  
از فسولش دیدہ دل نابصیر روح از بے آبی او تشنہ میر  
لذت بے تالی از دل می برد! بلکہ دل زیں سپیکر گل می برد!

کہنہ دزدے غارت اور بلاست  
لازمی نالد کہ داغ من کجا است!

اس تہذیب کا شیوہ غارت گری اور آدم درمی ہے اور اس کا مشغلہ اور مقصد تجارت  
اور سوداگری ہے، دنیا کو امن و سکون اور بے غرض محبت اور خلوص کی دولت اسی وقت  
نصیب ہو سکتی ہے جب اس تہذیب جدید کا نظام تہ و بالا ہو جائے فرماتے ہیں:-

۱۶ ضرب کلیم ۶۹ ۱۵ ایضاً ۱۳۱ ۱۴ ۱۳۱

شیوہ تہذیب نو آدم دری است      پردہ آدم دری سوداگری است  
 ایں بنو کسین فکر چالاک یہود      نورحی از سینہ آدم ر بود  
 تاتہ وبالانہ گردد ایں نظام      دانش و تہذیب دین سو دائے خام  
 یہ تہذیب اگرچہ (اپنی عمر و تاریخ کے لحاظ سے) جوان سال و نوعمر ہے مگر اپنی غلطیوں اور بنیادی کمزوریوں کی وجہ سے عالم نزع میں گرفتار اور مکمل زوال کے لئے تیار ہے، اس تہذیب میں یہودی شاطروں نے جو اقتدار حاصل کر لیا ہے، اس کے پیش نظر بعید نہیں کہ یہودی ہی اس "مقدس ترکہ" کے وارث ہوں، وہ کہتے ہیں:-

ہے نزع کی حالت میں یہ تہذیب بھی ال مرگ

شاید ہوں کلیسا کے یہودی متولی

لیکن بستر مرگ پر طبیعت موت مرنے کے بجائے سارے آثار و قرائن اس بات کے شاہد ہیں کہ یہ تہذیب خودکشی کا ارتکاب کرے گی اور خود اپنے خنجر سے اپنا گلا کاٹ کر اپنا کام تمام کر لے گی۔ فرماتے ہیں:-

تمہاری تہذیب اپنے خنجر سے آپ ہی خودکشی کریگی

جو شاخ نازک پہ آشیانہ بنے گا ناپائیدار ہوگا

اس تہذیب نے دین و اخلاق کی نگرانی اور خوفِ خدا کی رفاقت کے بغیر تفسیر کا مناسک کا جو نازک سفر شروع کیا تھا، اس کی کامیابیوں نے خود اس تہذیب کے وجود و بقا کو خطرہ میں ڈال دیا اور اندیشہ پیدا ہو گیا ہے کہ وہ خود اپنی آگ میں جل کر خاک نہ ہو جائے، فرماتے ہیں:-  
 وہ فکر گتے جن عرباں کیا فطرت کی طاقتوں کو      اسی کی بے تاب کلیوں کے خطر میں اس کا آشیانہ

”سود و سودا اور کروٹوں“ کی یہ دنیا جس کا فرنگی معمار ہے، اب دم توڑ رہی ہے،  
اور ایک نئی دنیا جہنم لے رہی ہے۔ وہ کہتے ہیں:-

جہان نوہور ہے پیدا وہ عالم میر رہا ہے  
جسے فرنگی مقامروں نے بنا دیا ہے قمارخانہ

وہ کہتے ہیں کہ یہ تہذیب علم کی ضیاء سے روشن اور زندگی کی حرارت سے شعلہ زن ہے  
وہ طبیعتاً و صنعت کے دائرہ میں وقتاً فوقتاً اپنے کمالات کا اظہار بھی کرتی رہتی ہے، لیکن دراصل  
وہ انقلابی ایجاد و اجتہاد کی قوت سے محروم ہو چکی ہے، وہاں عقل کا نفع، دل کا ”زیاں“ ہے،  
اس کے رہنا خود تقلید کے بندے اور لیکر کے فقیر ہو چکے ہیں، اس کے مرکز اب نعرہ مستانہ،  
اداعے قلندرانہ و جرات پیمبرانہ سے محروم ہو چکے ہیں۔ کہتے ہیں:-

یاد ایا مے کہ بودم درخستان فرنگ      جام اور روشن تراز آئینہ اسکندر است  
چشم مستی فروزش بادہ را پڑدگار      بادہ خواراں را نگاہ ساقی اش سیمبر است  
جلوہ او بے کلیم و شعلہ او بے خلیل      عقل نا پڑا متاع عشق را نثار گرات

در ہوایش گرمی یک آہ بے تابانہ نیست

زندایں میخانہ را یک لغزش متانہ نیست

ایک موقع پر اس تمدن کے روشن چہرہ لیکن تاریک دل کی تصویر اس طرح کھینچتے ہیں:-

یورپ میں بہت روشنی علم و ہنر ہے      حق یہ ہے کہ بے چشمہ حیوان ہے ظلمت  
رعنائی تعمیر میں رونق میں صفائیں      گرجوں کہیں بڑھ کے ہیں کیوں عمارت  
ظاہر میں تجارت، حقیقت میں جوا ہے      سو ایک لاکھوں کے لئے مرگ مفا جاتا

یہ علم یہ حکمت یہ تدبیر یہ حکومت  
 پتے ہیں ابھرتے ہیں تعلیم مساوات  
 بیکاری و غربانی وے خواری و افلاس  
 کیا کم ہیں فرنگی مذہبیت کے فتوحات  
 وہ قوم کہ فیضانِ سماوی سے ہو محروم  
 حد اس کے کمالا کی ہے برق و بجارت  
 مغربی تمدن اس کی بنیادوں اور اس کے طرز فکر پر تنقید اور جائزہ ان کے علمی خطبات

میں جو انھوں نے مدراس میں دیئے تھے اور جو (RECONSTRUCTION OF RELIGIOUS-

THOUGHT IN ISLAM) کے نام سے شائع ہوئے تھے، قدرتی طور پر زیادہ ٹھوس اور

گہرا ہے اس لئے کہ علم و فلسفہ کی زبان شعر و ادب کی زبان کے مقابل میں علمی خیالات اور

جینتی تنقید کی زیادہ صلاحیت رکھتی ہے وہ مغرب کی مادی تہذیب کی ساخت اور

مزاج اور موجودہ انسان پر (جو اس کا نمائندہ اور علمبردار ہے) نیز ان مسائل اور مشکلات

پر جن سے وہ دوچار ہے تبصرہ کرتے ہوئے کہتے ہیں:-

”عہد حاضر کے تنقیدی فلسفوں اور علومِ طبیعیہ میں اختصاص نے انسان کی جو حالت

رکھی ہے، بڑی ناگفتہ بہ ہے، اس کے فلسفہ فطرت نے تو بیشک اسے یہ صلاحیت بخشی کہ

قوائے فطرت کی تسخیر کرے، مگر مستقبل میں اس کے ایمان اور اعتماد کی دولت چھین کر لے

”عہد حاضر کی ذہنی سرگرمیوں جو نتائج مترتب ہوئے، ان کے زیر اثر انسان کی روح

مردہ ہو چکی ہے، یعنی وہ اپنے ضمیر اور باطن سے ہاتھ دھو بیٹھا ہے، خیالات اور تصورات

کی جہت سے دیکھے تو اس کا وجود خود اپنی ذات سے متصادم ہے، سیاسی اعتبار سے

نظر ڈالئے تو افراد افراد سے، اس میں اتنی سکت ہی نہیں کہ اپنی بے رحم اناہیت

اور ناقابلِ نسکین جو عجز و زبرِ قبو حاصل کر سکے، یہ باتیں ہیں جن کے زیر اثر زندگی کے

اعلیٰ مراتب کے لئے اس کی جدوجہد تدریجاً ختم ہو رہی ہے، بلکہ یہ کہتا چاہئے کہ وہ درحقیقت زندگی ہی سے اکتا چکے ہیں اس کی نظر حقائق پر ہے، یعنی جو اس کے اس سرخوشی پر جو اس کی آنکھوں کے سامنے ہے، لہذا اس کا تعلق اپنے اعماق و وجود سے منقطع ہو چکا ہے اور پھر جیسا کہ ہسلے (HUXLEY) کو کبھی حدیث تھا، اور جس کا بتا سنا وہ اظہار بھی کر چکا ہے، اذیت کے اس باقاعدہ نشوونما نے اس کے رگ و پے بھی مفلوج کر دیئے ہیں!

”عصر حاضر کی لادین اشتراکیت کا مطمح نظر بے شک نسبتاً زیادہ وسیع ہے اور اس کے جوش و سرگرمی کا بھی وہی عالم ہے جو کسی نئے مذہب کا، لیکن اس کی اساس جو کچھ ہیگل (HEGEL) کے مخالف نظر قہمیں پر ہے، لہذا وہ اس چیز ہی سے برسرِ بیکار ہے جو اس کے لئے زندگی اور طاقت کا سرخوشی پر مبنی تھی!“

علامہ اقبال مغربی سوسائٹی کو ایک ایسی سوسائٹی قرار دیتے ہیں جس کے پیچھے صرف وحیاناہ رسد کشتی کا فرما ہے، وہ اس کو ایک ایسی تہذیب کہتے ہیں جو دینی اقدار اور سیاسی اقدار کی کشمکش کی وجہ سے اپنی روحانی وحدت کھو بیٹھی ہے۔

وہ ایک واقعہ کار اور مبصر کی حیثیت سے سرمایہ داری اور اشتراکیت دونوں کو شجر مادیت کی دو شاخیں اور ایک ہی خاندان کے دو گھرانے قرار دیتے ہیں جس میں ایک شرقی ہے اور ایک مغربی، لیکن مادی طرز فکر، زندگی اور انسان کے متعلق صحیح و نقطہ نظر میں دونوں ”ایک جان دو قالب“ ہیں، ایک فکری اور تخیلاتی سفر میں، جس میں ان کی ملاقات سید جمال الدین افغانی سے ہوئی ہے، ان کی زبان سے یہ تبصرہ نقل کرتے ہیں:-

ہر دو راجاں ناصبور و ناشکیب ہر دو یزداں ناشناس آدم فریب



زندگی اس را خروج آں را خراج      در میان اس دو سنگ آدم ز جاج  
 اس بے علم و دین و فن آرد شکست،      آں بردجاں رازتن ناں راز دست  
 غرق دیدیم ہر دورا و آب و گل      ہر دورا تن روشن و تاریک دل  
 زندگانی سوختن با ساختن  
 در گلے تخم دے انداختن

غریباں گم کردہ اندا فلک را      در شکم جویند جاں پاک را  
 رنگ و بوازتن نگیرد جاں پاک      جز بہن کارے ندراد اشتراک  
 دین آں پیغمبر حق ناشناس      بر مساوات شکم وارد اساس  
 تا نخواست را مقام اندر دل است  
 بیخ اور دل نہ در آب و گل است

## مغربی تہذیب اور اسلامی ممالک

محمد اقبال کا خیال تھا کہ مغربی تہذیب جو خود جاں بلبہ اسلامی ممالک کو کوئی نفع نہیں  
 پہنچا سکتی اور نہ اس میں دوبارہ زندگی پیدا کرنے کی صلاحیت ہے کہتے ہیں۔  
 نظر آتے نہیں بے پردہ خنائن ان کو      آنکھ جن کی ہوئی محکومی و تقلید سے کور  
 زندہ کر سکتی ہے ایران و عرب کو کیونکر      یہ فرنگی مذہبیت کہ جو ہے خود لب گوڑ  
 مغرب نے مشرق کو احسان کا جو بدلہ دیا ہے اس کا ذکر کرتے ہوئے کہتے ہیں۔

۱۷ جاوید نامہ ص ۷۷ ایضاً ص ۶۹ ص ۷۳ ضرب کلیم ص ۷۵

فرنگیوں کو عطا خاکِ سوریانے کیا      تہی عفت و غم خواری و کم آزاری  
صلہ فرنگ سے آیا ہے سوریانے کے لئے      مے و قمار و ہجومِ زنان بازاری

## مشرق میں تجدید کے علمبرداروں پر ان کی تنقید

وہ اسلامی ممالک میں تخریکِ تجدید (لیکن زیادہ صحیح الفاظ میں "مغربیت") کے علمبرداروں سے بدگمان نظر آتے ہیں اور یہ اندیشہ ظاہر کرتے ہیں کہ تجدید کی دعوت کہیں تقلیدِ فرنگ کا بہانہ اور پردہ نہ ہو — کہتے ہیں:۔

لیکن مجھے ڈر ہے کہ یہ آوازہ تجدید  
مشرق میں ہے تقلیدِ فرنگی کا بہانہ

وہ اس تخریکِ اصلاح و تجدید (مغربیت) کے علمبرداروں کی بے بضاعتی اور  
تہی مائیکلی کا تذکرہ کرتے ہوئے فرماتے ہیں:۔

میں ہوں نو میرے سابقانِ سامی فن سے      کہ بزمِ خاوراں میں لے کے آئے سائگیں خالی  
نئی بجلی کہاں ان بادلوں کے حیرتِ امن میں      پرانی بجلیوں کے بھی بچن کی آستیں خالی

وہ دوسروں کی تہذیب و افکار کی اندھی تقلید کی مذمت کرتے ہوئے کہتے ہیں کہ وہ  
ہر قوم کے لئے عاری بات ہے، لیکن اس قوم کے لئے ناقابلِ معافی گناہ ہے جو قوموں کی قیادت  
اور عالمی انقلاب کے لئے پیدا کی گئی ہے — کہتے ہیں:۔

جو عالمِ ایجاد میں ہے صاحبِ ایجاد      ہر دور میں کرتا ہے طواف اس کا زبا  
تقلید سے ناکارہ نہ کر اپنی خودی کو      کہ اس کی حفاظت کہ یہ گوہر ہے یگانہ

۱۵۔ حضرت عیسیٰ علیہ السلام مراد ہیں ۱۵۔ ضربِ کلیم ص ۱۵۰  
۱۴۔ ایضاً ص ۱۰۷  
۱۳۔ ایضاً ص ۱۰۷

اس قوم کو تجدید کا پیغام مبارک  
 ہے جس کے تصور میں فقط بزمِ شبانہ  
 لیکن مجھے ڈر ہے کہ یہ آوازہ تجدید  
 مشرق میں تقلیدِ فرنگی کا بہانہ ہے  
 وہ مشرق کی اسلامی اقوام کو ملامت کرتے ہیں جن کا منصب قیادت و رہنمائی کا  
 تھا لیکن وہ پست درجہ کی شاگردی اور ذلیل قسم کی نقالی کا کردار ادا کر رہے ہیں۔  
 غالباً ترکوں کی طرف اشارہ کرتے ہوئے کہتے ہیں:-

کر سکتے تھے جو اپنے زمانہ کی امامت  
 وہ کہنہ دماغ اپنے زمانہ کے ہیں پرو

تجاویدِ نامہ میں پرنس سعیدِ حلیم پاشا کی زبان سے ترکی میں کمالی اصلاح و انقلاب  
 کی سطحیت اس کے کھوکھلے پن اور اس کے داعی و زعمیم (کمال اتاترک) کی فکری کہنگی  
 اور یورپ کی بے روح نقالی کی مذمت کھلے طریقہ پر کی ہے۔

مصطفیٰ کو از تجدیدی سرود  
 نو گنردد کعبہ را زخت حیات  
 ترک را آہنگِ نودر جنگ نیست  
 سینہ اورادے دیگر نبود  
 لاجرم با عالم موجود ساخت  
 گفت نقش کہنہ را بایر زدود  
 گرز آفرنگ آیدش لات و منات  
 تازہ اش بزد کہنہ آفرنگ نیست  
 در ضمیرش عالمے دیگر نبود  
 مثل موم از سوز این عالم گذاخت

تہذیبِ اسلامی اور اس کی حیاتِ انگیزی پر یقین

وہ اسلامی تہذیب اور اسلامی شریعت کی لازوال قوت اور ایک نئی دنیا اور

نئے معاشرہ کی تشکیل و تعمیر میں ان کے عظیم امکانات پر پورا یقین رکھتے ہیں انھوں نے اپنے خطبہ صدارت میں جو ۱۹۳۲ء میں آل مسلم پارٹیز کانفرنس میں دیا تھا، مسلمانوں کو مخاطب کرتے ہوئے فرمایا:-

”جس دین کے تم علم دار ہو وہ فرد کی قدر و قیمت کو تسلیم کرتا ہے اور اس کی اس طرح تربیت کرتا ہے کہ وہ اپنا سب کچھ خدا اور بندوں میں صرف کر دے، اس دینِ قیم کے مضمرات ابھی ختم نہیں ہوئے، یہ دین اب بھی ایک نئی دنیا پیدا کر سکتا ہے، جس میں غریب امیروں سے ٹیکس وصول کریں جس میں انسانی سوسائٹی معدوم کی مساوات پر نہیں بلکہ روحوں کی مساوات پر قائم ہو۔“

### جدید اسلامی تجربہ گاہ

ان کو پورے اخلاص کے ساتھ اس کا یقین اور احساس تھا کہ ایک ایسا خود مختار خطہ مسلمانوں کے لئے بچی ضروری ہے، جہاں اسلامی زندگی کا ”عمل“ اپنے سارے شعبوں اور پہلوؤں کے ساتھ جاری رہ سکے اور شریعت اسلامی اور زندگی کا اسلامی طریقہ اپنی خداداد صلاحیتوں اور جوہر کا آزادی کے ساتھ اظہار کر سکیں اور چونکہ ہندوستان ہی (جیسا کہ انھوں نے ۱۹۳۰ء میں مسلم لیگ کے اجلاس کے خطبہ صدارت میں کہا تھا) ایک ایسا ملک ہے جہاں سب سے بڑا اسلامی مجموعہ آباد ہے، اس لئے وہ اس تجربہ کے لئے سب سے زیادہ موزوں جگہ ہے اور یہاں وہ اسلامی مرکز (زیادہ گہرے الفاظ میں وہ لیبرٹری) قائم ہو سکتا ہے، جہاں صحیح سوسائٹی کی تشکیل، اجتماعی زندگی کی تنظیم، اقتصادی مسائل کا حل اور تہذیب کی صحیح و پاکیزہ رہنمائی، عقیدہ اور عمل، مادیت اور روحانیت اور فرد و جماعت کی

ایک ایسی ہم آہنگی پیدا ہو سکے جو لوگوں کو تعجب و اعتراض پر مجبور کرے اور اسلامی ممالک کے رہنماؤں کو اس کی تقلید اور دنیا کے مفکرین کو نئے طرز پر سوچنے پر آمادہ کر سکے۔

یہ سیاسی بالغ نظری اور بلند ہمتی جس کی نظیر اس دور میں عالم اسلام میں مشکل سے ملے گی، ملک پاکستان کی بنیاد تھی، ۱۹۴۷ء میں یہ خواب پورا ہوا اور پاکستان وجود میں آیا، پاکستان کے اولین معماروں نے بھی اس فکری بنیاد کو تسلیم کیا جس پر اس عظیم ترین اسلامی ریاست کی تعمیر ہوئی تھی، اور اس کو اسلامی طریق زندگی کا ایک عمل یا تجربہ گاہ قرار دیا۔

مسٹر محمد علی جناح نے اپنی ایک تقریر میں جو انھوں نے ۱۱ اکتوبر ۱۹۴۷ء کو پاکستان کے بڑی، بحری اور فضائی فوج کے افسران اور رسول حکام کے سامنے کی تھی کہا:۔

”پاکستان کا قیام جس کے لئے ہم دس سال سے کوشاں تھے بفضلہ تعالیٰ اب ایک زندہ حقیقت ہے، لیکن خود اپنی ملک کا قیام ہمارے مقصد کا صرف ایک ذریعہ تھا، اصل مقصد نہیں تھا، منشا یہ تھا کہ ایسی ملک قائم ہو جس میں ہم آزاد انسانوں کی طرح رہیں جس کو ہم اپنے مزاج اور ثقافت کے مطابق ترقی دیں اور جس میں اسلامی عدل اجتماعی کے اصول آزادی کے ساتھ برتے جائیں!“

لیاقت علی خاں مرحوم نے ۱۴ جنوری ۱۹۴۸ء کو پشاور کے ایک اجتماع میں کہا:۔

”پاکستان ہمارے لئے ایک تجربہ گاہ ہے اور ہم دنیا کو دکھلائیں گے کہ تیرہ سو برس پرانے

اسلامی اصول کس قدر کارآمد ہیں!“

ایک دوسرے موقع پر ۱۹۵۷ء میں انھوں نے ایک تقریر میں کہا:۔

”ہم نے پاکستان کا مطالبہ اس بنا پر کیا تھا کہ مسلمان اپنی زندگی اسلامی احکام کے

قالب میں ڈھالیں ہم نے ایک ایسے عمل کے قیام کا مطالبہ کیا تھا جہاں ایک ایسی حکومت بنائی جاسکے جو اسلامی اصولوں پر مبنی ہو جن سے بہتر اصول دنیا پیدا نہیں کر سکی۔ لیکن یہ تجربہ جو اپنی اہمیت، نزاکت اور اپنے دور رس نتائج کے اعتبار سے تاریخ کا ایک اہم ترین اور عہد آفریں (EPOCH-MAKING) واقعہ تھا، ان ہی رہنماؤں کے ہاتھوں کامیاب ہو سکتا تھا، جو اسلامی شریعت کی ابدیت اور اسلامی تہذیب کی بڑی پرغیر متزلزل ایمان رکھتے ہوں، جن کا خلوص اور صداقت خود غرضی، مفاد پرستی اور مصلحت کوئی سے پاک اور ہر شہہ سے بالاتر ہو، ان کا ذہن مغربی اقدار و افکار کی غلامی اور ان کی سیرت غیر اسلامی تعلیم و تربیت کے اثرات سے بالکل آزاد ہو چکی ہو اور ایمانِ راسخ اور اخلاقی جرأت کے ساتھ وہ جدید علوم کے پیدا کردہ وسائل اور قوتوں کو اپنے اعلیٰ دینی و اخلاقی مقاصد کے لئے استعمال کرنے کی قدرت اور آزاد وجدید اسلامی معاشرہ کے ماحول کے مطابق ان کو ڈھالنے کی صلاحیت رکھتے ہوں۔

## نازک امتحان

لیکن اس تجربہ کو کامیاب بنانے اور تاریخ کے اس نادر ورز سے فائدہ اٹھانے کے لئے (جو صدیوں کی مدت میں کسی قوم کو مل سکتا ہے اور مخصوص سیاسی و بین الاقوامی حالات کی بنا پر ہندوستان کی ملت اسلامیہ کو حاصل ہوا تھا) جن وسیع صلاحیتوں اور خصوصیتوں کے اشخاص درکار تھے ان کے انتخاب پر مناسب توجہ نہیں کی گئی اور ان کی تربیت اور تیاری کے لئے مناسب اور ضروری وقت نہ مل سکا اور نہ اس کو ضروری سمجھا گیا،

لہذا ۸ جنوری ۱۹۵۰ء۔

مشرقی اسلامی ممالک میں جو مغربی نظام تعلیم عرصہ سے رائج تھا، اور مغربی تعلیمی مرکز جہاں ان لوگوں نے تعلیم حاصل کی تھی (جن کی تقدیر میں اس نئی اسلامی ریاست کی تشکیل اور رہنمائی کا نازک کام آیا تھا) اس سے بہتر نمونہ پیش کرنے سے قاصر تھے، جو ہمیں پاکستان کی موجودہ شکل میں نظر آتا ہے، وہ اس طرز فکر اور طرز حیات کے سواد دنیا کو کچھ اور نہیں دے سکتے تھے، اور جس طرح درخت کو اس کے قدرتی پھل پر ملامت نہیں کی جاسکتی، اس نظام تعلیم، اس کے مغربی رہنماؤں اور اس ذہنی ماحول سے شکایت بجا ہے کہ اس نے اس نوزائیدہ اسلامی ریاست کے لئے ایسے رہنما اور سربراہ مہیا نہیں کئے جن کو دین کی ابدیت و کالیت اور اس کی لافانی صلاحیت پر غیر متزلزل یقین ہو اور اس کی توسیع و تبلیغ کے لئے ان کے اندر قرون اولیٰ کا سا جوش پایا جاتا ہو، جو مغرب کے افکار و اقدار کے سامنے سپرد لٹنے کے بجائے اور اپنے ملک کے قانون و نظام کو ان کے سانچے میں ڈھالنے کے بجائے مغربی تہذیب کے صالح اجزاء اور وسائل و علوم جدیدہ کے آہن کو اپنے یقین کی گرمی سے گھلا کر اپنی تہذیب کے سانچے میں ڈھالیں اور اپنی ضرورت اور اپنے ڈھب کے سانچے تیار کر لیں۔

افسوس ہے کہ ایجابی اور مثبت طور پر قیام پاکستان کی معتدبہ مدت میں بھی نظام تعلیم کو (جو کسی ملک کو کسی خاص رخ پر لے چلنے کے لئے ریڑھ کی ہڈی کی حیثیت رکھتا ہے) اسلامی روح اور اسلامی مقاصد کے لئے از سر نو ترتیب دینے، پاکستانی معاشرہ کو اسلامی سانچے میں ڈھالنے، آئین کو اسلامی بنانے، ذہنی انتشار اور اخلاقی فساد کے معلوم و معروف ناکوں اور سرشتوں کو بند کرنے کے لئے کوئی جرأت مندانہ قدم نہیں اٹھایا گیا، اور یہی طرح اس کا ثبوت دینے کی مخلصانہ وسنجیدہ کوششیں نہیں کی گئی کہ پاکستان ایک نیا اسلامی مملکت

اور تجربہ گاہ ہے، جہاں اسلامی طریق زندگی کی افادیت، اسلامی اصول و قوانین کی صحت اور اسلامی تہذیب کی فوقیت کا عملی ثبوت فراہم کیا جائے گا، اور دوسرے ابھرتے ہوئے ممالک کے لئے عملی مثال پیش کی جائے گی، اس کے برخلاف عالمی قانون (MUSLIM-FAMILY LAWS) ۱۹۶۱ء نے یہ ثابت کر دیا کہ پاکستان کے آئین ساز اور سربراہ مغربی افکار و اقدار سے نہ صرف پوری طرح متاثر نہیں بلکہ ان کو آئین سازی کے لئے فیصلہ کن بنیاً سمجھتے ہیں اور شریعت کی کاملیت اور ابدیت پر ان کو یقین نہیں۔

بالآخر نومبر ۱۹۶۳ء میں قومی اسمبلی نے اپنے ڈھاکہ کے اجلاس میں اس عالمی قانون کو منظور اور ان تمام ترمیمات کو جو اس بنیاد پر تھیں کہ یہ قانون قرآن و سنت کے نصوص و تصریحات اور اجماع و تعامل کے خلاف ہے مسترد کر دیا اور لوگوں نے تعجب کے ساتھ پاکستان اور ہندوستان کے اخبارات میں یہ خبر پڑھی :-

”یہاں قومی اسمبلی نے کل بڑی اکثریت سے عالمی قانون میں ترمیم کی کوشش کو رد کر دیا، اس کی بعض دفعات میں ترمیم کا بل ایوان کے سامنے آیا تھا، ماضی لاکھوں سالوں سے نافذ شدہ یہ عالمی قانون مردوں کے ایک سے زیادہ شادی کرنے کے آزادانہ اختیار کو منسوخ کر چکا ہے، ترمیم کے موافقوں نے اس بات کا دعویٰ کیا تھا کہ یہ قانون شریعت اور قرآن شریعت کے خلاف ہے جس میں تعدد ازدواج کی کھلی اجازت دی گئی ہے، پاکستان کے روشن خیال طبقہ کا کہنا ہے کہ یہ اجازت وقتی اور ہنگامی تھی اور اس کا مقصد سماج میں تدریجی اصلاح کرنا تھا“

اسلام کے منصوص و اجماعی مسائل کے بارہ میں جب پاکستان کا یہ رویہ ہے تو

لے جن کے لئے قرآن مجید میں نص صریح موجود ہے، مثلاً قانون میراث مرد کے لئے طلاق دینے کی آزادی، تعدد ازدواج وغیرہ۔ لے جن پر رساری امت کا اتفاق ہے۔



تہذیب معاشرت، تعلیم و تربیت، سیاست و آئین کے بارہ میں بلند توقعات قائم نہیں کی جاسکتیں، و حقیقت اکثر نئے آزاد باقائم ہونے والے اسلامی ممالک ترکی کے نقش قدم پر سرگرم سفر یا آمادہ سفر ہیں اور ان کے سربراہوں میں (ان کی مغربی تعلیم و تربیت کے اثر سے) کمال اتا ترک کی تقلید کا کم و بیش شوق پایا جاتا ہے۔

پاکستان میں متحدہ مغربی افکار و اقدار کو اصل معیار مان کر جدید اصلاحات اور قوانین، ریڈیو، ٹیلی ویژن، صحافت اور ادبیات کے ذریعہ ذہنی اور اخلاقی سانچے کو تبدیل کرنے اور ایک ایسی نئی نسل کی تیاری کا کام اب زیادہ عزم اور منصوبہ بندی کے ساتھ شروع ہو گیا ہے، جو مغربی تہذیب اور نامذہبی طرز حکومت کو آسانی کے ساتھ قبول کر سکے، مدارس اور مساجد کو حکومت کے زیر انتظام لینے کے بعد علماء دین اور مسلم عوام کی مخالفت، شورش اور کم سے کم عدم تعاون کا وہ خطرہ بھی باقی نہیں رہتا، جو ان منصوبوں کی کامیابی میں مغل ہو سکتا ہے، ایک حقیقت بین انسان جس کے سامنے تجلے پند ممالک کی پھیلی تاریخ ہے، آسانی کے ساتھ پیش بینی کر سکتا ہے کہ اس ملک کے سربراہوں کے ارادے کیا ہیں اور یہ ملک (خواہ تدریجی اور خاموش طریقہ پر) کس منزل کی طرف گامزن ہے۔

بہر حال پاکستان کا اپنے بنیادی مقاصد سے انحراف اور عصر حاضر کی دوسری نامذہبی (SECULAR) اور تجدد پسند (MODERNIST) حکومتوں کی تقلید تاریخ جدید کا ایک عظیم سانحہ ہو گا اور ان کروڑوں افراد کے ساتھ بیوفالی جنھوں نے اس اسلامی مصل اور تجربہ گاہ کے قیام کے لئے شدید ترین تکالیف برداشت کیں اور عظیم قربانی پیش کی، اس سے بڑھ کر اس کا نقصان یہ ہو گا کہ یہ طرز عمل ہمیشہ کے لئے اس امنگ اور آرزو کو سرور دے گا اور اس تجربہ کی کامیابی کے امکان کو اگر ختم نہیں تو نہایت بعید بنا دے گا۔

اور بے لاگ تاریخ اور انسانی تجربہ اس کی اجازت بھی نہیں دے گا کہ پھر اس کا نام  
 لیا جائے پاکستان کی اس نازک اخلاقی ذمہ داری کو پروفیسر اسمتھ (WILFRED  
 CANTWELL SMITH) نے بڑے اچھے انداز سے بیان کیا ہے، وہ اپنی کتاب  
 "ISLAM IN MODERN HISTORY" میں لکھتے ہیں:-

”شاید پاکستانی کسی وقت یہ خیال کریں کہ اسلامی معاشرہ کی تعمیر کا کام ان کے  
 ابتدائی اندازہ سے کہیں زیادہ دشوار طلب ہے لیکن سوچا جائے تو اب ان کے لئے کوئی  
 راہ مفر باقی نہیں، ان کے وعدے اور دعوے اتنے بلند بانگ اور واضح تھے کہ ان کا  
 تکمیل سے گریز ناممکن ہو گیا ہے، ان کی تاریخ اب ”تاریخ اسلام“ ہوگی، ان کا گنہ گار  
 پر بہت بڑی ذمہ داری آن پڑی ہے، اب خواہ وہ اسے پسند کریں یا اس پر نادم  
 ہوں، بہر حال وہ ”اسلامی ریاست“ کے تصور کو نظر انداز نہیں کر سکتے اور نہ اسے  
 زیادہ دیر سرد خانہ ہی کی نذر کر سکتے ہیں، کیونکہ اس وقت اسلامی ریاست کے  
 نظریہ کو ختم کرنے کا فیصلہ محض طرین کار کی تبدیلی کا فیصلہ ہی نہیں ہوگا، یہ تو گویا  
 اپنے دین اور وطن کی اساس پر کلہاڑا چلانے کے مرادف ہوگا اور تمام دنیا اس گریز  
 سے ہی مطالبہ خذ کرے گی کہ اسلامی ریاست کا نظریہ لایعنی اور اس کا نعرہ محض  
 فریب نظر تھا، جو حیاتِ جدید کے تقاضوں سے نپٹنے کی صلاحیت نہیں رکھتا  
 یا یہ کہ پاکستانی بحیثیت ایک قوم کے اسے اپنی قومی زندگی پر نافذ کرنے میں ناکام  
 رہے ہیں، اس صورت میں دنیا کے نزدیک خود مسلمانوں کے معتقداتِ ایمانی ہی  
 مشکوک اور قابلِ تنقید ٹھہریں گے!“

۱۔ ISLAM IN MODERN HISTORY, P. 2 (ترجمہ۔ ماغوذ از ”پیراغ راہ“ نظریہ پاکستان)

## دینی رہنمائی کا نازک کام

اس افسوسناک صورتِ حال پر جو اس وقت پاکستان میں دیرپیش ہے بہت کچھ قابو پایا جاسکتا تھا، یا کم سے کم اس کے اثر کو ہلکا کیا جاسکتا تھا، اور جدید تعلیم یافتہ طبقہ اور حکومتی حلقوں میں اسلامی فکر اور دعوتِ اسلامی کو زیادہ بڑی تعداد میں مؤید و حامی مل سکتے تھے، نیز قدیم و جدید طبقہ کے درمیان جو وسیع خلیج پڑ گئی ہے اس کو بہت مختصر کیا جاسکتا تھا، اور دونوں طبقے مل کر اس عظیم تجربہ کو کامیاب بنا سکتے تھے جس کے لئے پاکستان وجود میں آیا تھا، اگر فکرِ اسلامی کے علمبردار اپنی زیادہ صلاحیت اور ہوش مندی کا ثبوت دیتے اور ملک کے مختلف طبقوں کا زیادہ سے زیادہ اعتماد حاصل کرنے اور اس ذہنی اور روحانی خلا کو پُر کرنے میں کامیاب ہو جاتے جس کو جدید طبقہ عرصہ سے شدت کے ساتھ محسوس کر رہا ہے، یہی وقت ہو سکتا تھا، جب فکرِ اسلامی کے علمبردار اور داعی کچھ عرصہ پورے صبر و استقلال کے ساتھ اپنی تمام صلاحیتیں اور قوتیں اسلامی طریقہء زندگی کو قبول کرنے کے لئے دماغوں اور دلوں کو تیار کرنے اور نوجوانوں کی ذہنی و روحانی تسکین کے کام پر مرکوز کر دیتے اور تمام میدانوں سے یکسو ہو کر اسی کو اپنی جدوجہد کا میدان بنا لیتے، اسی کے ساتھ پاکستان کو ایک ایسی دینی قیادت میسر آتی جس میں شخصیت کی دل آویزی اور سحر انگیزی کے ساتھ کھلا ہوا علمی تفوقاً ممتاز دماغی صلاحیت قلب کا گداز اور حرارت، پراثر اور گہری روحانیت، بے غرضی اور بے ہمہ اور باہمہ ہونے کی صفت اور ایسا اخلاص جمع ہوتا جو ہر شک و شبہہ اور تمام سیاسی اختلافات سے بالاتر نظر آتا، غرض پاکستان کو وہ میر کارواں نصیب ہو جاتا جس کی تعریف اقبال نے ان الفاظ میں کی ہے۔

نگاہ بلند، سخن دلنواز، جاں پر سوز یہی ہے رخت سفر میر کارواں کے لئے  
پاکستان کی جماعت اسلامی

جماعت اسلامی جس نے پاکستان میں اسلامی نظام اور اسلامی قانون کے نفاذ کا پرورد  
مطالبہ کیا تھا، بہت کچھ اس توقع کو پورا کر سکتی تھی اور اس خلا کو پر کرنے کے لئے سب سے زیادہ  
اس پر نظر پڑتی تھی اس کے بانی مولانا سید ابوالاعلیٰ مودودیؒ میں متعدد ایسی صفات جمع  
تھیں جو ان کو ذہنی قیادت کے منصب بلند پر پہنچا سکتی تھیں ان کو قدرت کی طرف سے  
ایک سلجھا ہوا دماغ، پر زور قلم اور ایک طاقتور اسلوب ملا تھا، وہ مغرب کے جدید کاتب فکر اور  
فلسفوں سے واقف تھے، دوسری طرف ان کو اسلام کی تعلیمات اور ان کی زندگی کی صلاحیت  
پر عقیدہ تھا مغربی تہذیب و افکار کی تنقید اور اسلامی تعلیمات کی تشریح و ترجمانی میں ان کی

لہ اوپر کی تحریر ۱۹۷۷ء کے آخر کی ہے جب پاکستان میں جنرل محمد یوسف کا دور حکومت و قیادت تھا، اس کے بعد  
اسلامی مملکت میں ہم نو فیصلہ کن تبدیلیاں وقوع میں آئیں جمہوریت کے شدید مطالبہ کے نتیجے میں یوسف کو ہٹا کر  
پاکستان دو حصوں میں تقسیم ہو گیا، مشرقی پاکستان بنگلہ دیش کے نام سے موسوم ہوا، اور مغربی پاکستان کے سربراہ مقرر ہوئے،  
ذوالفقار علی بھٹو کے دور حکومت میں مظالم اور بدعنوانیوں کا سلسلہ شروع ہوا، انتخابات کرائے گئے اور انتخابات میں  
سنگین بدعنوانیوں کے الزامات کے بعد متحدہ قومی محاذ نے ایک نئی تحریک شروع کی، عوام نے عظیم قربانیاں دیں بالآخر جنرل  
محمد ضیاء الحق نے ذوالفقار علی بھٹو کو ہٹا کر زام اقتدار اپنے ہاتھ میں لے لی اور پاکستان کا ایک نیا دور شروع ہوا اسلامی قوانین کا  
نفاذ ہوا، عدلیہ کو مکمل آزادی دی گئی، اور معاشرہ اور حکومت میں متعدد خوش آئند تبدیلیاں عمل میں آئیں جن کا سلسلہ جاری ہے اور  
جن سے اسلام کے سبھی قوانین کو بڑی امیدیں ہیں۔ ۱۹۷۷ء افسوس ہے کہ ۲۲ ستمبر ۱۹۷۹ء کو مولانا نے اس عالم فانی  
سے رحلت کی، رحمہ اللہ وغفرلہ۔ ۱۹۷۷ء مغربی تہذیب اور اس کی اساس پر عالمانہ تنقید میں اس نصف صدی  
میں جو کتابیں لکھی گئی ہیں ان میں ان کے مجموعہ مضامین "تنقیحات" کو اولین مقام حاصل ہے۔

تحریریں اعتماد اور طاقت سے پڑھتی تھیں اور اس معذرت آمیز اور مدافعتیہ لہجہ اور طرز سے پاک جو اس دور سے پہلے کے مسلمان اہل قلم اور مصنفین کا شعار بن گیا تھا، انھوں نے اپنے ابتدائی دور میں اسلامی مسائل اور منکلمانہ ویسائی مباحث پر جو پُر زور مضامین رسائل لکھے انھوں نے ہندوستان کے اسلام اپنے حلقہ میں بڑی مقبولیت حاصل کی اور ان سب لوگوں کو ان کی ذات کی طرف متوجہ کر دیا جو اسلام کے اقتدار اور غلبہ کے خواہشمند اور موجودہ صورت حال سے بے چین تھے، اس نثر کے نتیجے میں جماعت اسلامی کا وجود عمل میں آیا اور جن لوگوں کو ان کے قلم و فکر نے متاثر کیا تھا، وہ جمع ہو گئے، پاکستان بننے کے بعد قدرتی طور پر جماعت کی قیادت وہاں منتقل ہو گئی جو اسلامی فکر کی اشاعت و نفاذ کے لئے زیادہ موزوں میدان تھا، لیکن کچھ تو ہندوستان و پاکستان کے ایک بڑے ذہنی حلقہ کو بعض فقہی و کلامی مسائل میں مولانا کی تحقیق، تعبیر یا طرز تحریر سے اختلاف ہونے کی بنا پر اور کچھ جماعت کی آخر میں عملی سیاست و انتخابات میں حصہ لینے کی وجہ سے اور کچھ اس کے خلاف ان تمام عناصر کے متحد ہوجانے کے سبب جن کو اس کے اسلامی نظام اور اسلامی دستور کے نعرہ میں اپنا مفاد اور اپنا سیاسی مستقبل خطرہ میں نظر آتا تھا، جماعت کو شدید مڑنی نجاتوں اور بعض مرتبہ اندرونی انتشار کا سامنا کرنا پڑا، اور بعض اوقات جماعت کے صف اول کے ذمہ داروں میں اختلاف پیدا ہوا اور ان میں سے متعدد ویسے اشخاص نے جو جماعت کے معاموں اور اس کے فکری رہنماؤں میں شمار کئے جاتے تھے، اس سے کنارہ کشی اختیار کر لی، دوسری طرف حکومت نے اس کی راہ میں ایسی رکاوٹیں پیدا کر دیں کہ جن سے اس کو اپنی دعوت کی توسیع میں سخت دشواریاں پیش آئیں۔

جماعت کو اپنی ان سیاسی سرگرمیوں اور تنظیمی کاموں کی وجہ سے بھی اس میں عارضی

کام کو جاری رکھنے کا پوری کیسوٹی کے ساتھ موقع نہیں مل سکا جو اصلاح کی شہرت و مقبولیت کا باعث تھا، بہت سی جدید مسائل اور بہت سی ایسے جدید فلسفے اور نظام ہیں جن پر بڑے بڑے پایہ و محققانہ تصنیفات کی شدت سے ضرورت محسوس کی جا رہی ہے، جن کے لئے نوجوان طبقہ میں سخت تشنگی پائی جاتی ہے لیکن پاکستان کے موجودہ حالات اور جماعت کی سرگرمیاں اس کی مہلت نہیں دیتیں کہ ان موضوعات پر کوئی نئی اور بڑی پیش کش ہو۔

بہر حال اسباب کچھ ہوں واقعہ یہ ہے کہ جماعت اسلامی پاکستان کی راہ میں ایک خالص دینی داعی کا کردار ادا کرنے کے لئے بہت سی رکاوٹیں پیدا ہو گئیں، اس کے لئے اب اپنی بے لوث دینی دعوت پیش کرنے اور بے غرض دینی خدمت انجام دینے اور احیاءِ لادینیہ نفس پرستی اور اغراض پرستی کے خلاف ایک مؤثر و متحدہ محاذ قائم کرنے میں بڑی مشکلات درپیش ہیں، ان مشکلات سے نکلنے کے لئے اور ایک دینی داعی و صلح کا مقام حاصل کرنے کے لئے اس کو بڑے عزم، جرأت، قربانی اور بڑے انقلابی اقدام کی ضرورت ہوگی۔ و لعل اللہ یحدث بعد ذلك امرا۔

## عالم اسلام میں مصر کے کردار کی اہمیت

انیسویں صدی کے اوائل میں (جب محمد علی پاشا نے مصر سے فرانسیسیوں کو نکال کر اپنی حکومت قائم کی) مصر تیسرا مرکزی میدان تھا، جہاں مشرق و مغرب کی فکری، ثقافتی تہذیبی اور اجتماعی کشمکش بڑے پیمانہ پر سامنے آئی، فرانسیسی حملہ اور اقتدار نے (جو اپنی مدت کے اعتبار سے مختصر اور اپنے اثرات و نتائج کے اعتبار سے بہت طویل کہا جاسکتا ہے) مصر کی سرزمین اور عربی اسلامی ذہن میں اچھی طرح تخم ریزی کی، مصر میں مشرق و مغرب کی ٹکر براہ راست ہوئی، طلباء و فضلاء کی وہ جماعتیں جن کو مصر کی خدیوی حکومت علوم جدیدہ کی تحصیل اور علم و مطالعہ کی توسیع کے لئے مغربی ممالک، بالخصوص فرانس بھیجتی رہی تھی، انھوں نے سرعت کے ساتھ مصر کی طرف مغربی افکار و اقدار کو منتقل کیا، اسمعیل پاشا کے عہد میں نہر سوئز تیار ہوئی جس نے بحرا احمر کو بحیرہ روم سے ملا دیا اور سیاست اور بین الاقوامی تجارت کے میدان میں ایک انقلاب برپا کر دیا، اس کی وجہ سے مغرب و مشرق کی پرانی خلیج کم ہو گئی اور میل جول اور تہذیبی تبادلات کی ایک نئی راہ کھل گئی۔

مصر اپنی متعدد خصوصیات کی بنا پر چین میں کوئی اس کا شریک و سہم نہ تھا، اس کی حالت

لہ جولائی ۱۸۶۸ء سے ستمبر ۱۸۶۸ء تک تین سال ۲ مہینے کی مدت۔

رکھنا تھا کہ وہ ایک ایسا میدان بنتا جس میں ایک طرف وہ سائنٹفک علوم اور جدید وسائل ہوتے جو یورپ نے اپنی طویل مسلسل جدوجہد سے حاصل کئے ہیں اور دوسری طرف علم و تقنین اور کامیاب و پاکیزہ زندگی کی وہ صالح بنیادیں (جو اسلامی مشرق کا قیمتی سرمایہ ہیں) اور وہ نیک خواہشات اور محرکات ہوتے جو صرف مضبوط عقیدہ اور ایمان و محبت سے لبریز دل میں پیدا ہو سکتے ہیں، مصر کو اس دولت کا وافر حصہ ملا تھا، اور وہ عربی زبان و ادب اور دینی علوم میں اپنی خاص اہمیت، نشر و اشاعت کے وسائل کی فراوانی، ازہر جیسے ادارہ کی موجودگی (جو عالم اسلام کا سب سے بڑا دینی و ثقافتی مرکز ہے) اور اپنے ذہن کی فطری پچکاوٹ و ثقافتی لین دین میں اپنی قدیم مہارت اور قابلیت کی وجہ سے اس دولت کی تقسیم اور اس میں اضافہ و توسیع کی بڑی صلاحیت رکھتا تھا، وہ عالم اسلام اور مشرقی ممالک و مغرب کے درمیان آزادانہ، شرفیابانہ خود درازنہ اور مساویانہ طور پر فائدہ و استفادہ اور داد و ستد (EXCHANGE) کی کامیاب اور پاکیزہ مثال قائم کر سکتا تھا، یہ ایک ایسا تبادلہ ہوتا جس میں نہ کسی کا نقصان ہوتا، اور نہ ناپ تول میں کوئی کمی ہوتی۔

## ایک نئی نہر سوئز کی ضرورت

مصر ایک ایسی نہر بنا سکتا تھا، جو اقوام عالم کے لئے نہر سوئز سے کہیں زیادہ مفید اور انسانیت کے مستقبل اور دنیا کی تالیخ کے لئے اس سے ہزار درجہ موثر ثابت ہو سکتی تھی، یہ مشرق و مغرب کے درمیان صحیح مساویانہ اور متوازن تعارف و تبادلہ کی وہ نہر (CHANNEL) تھی، جو طبعی و صنعتی علوم میں پسماندہ مشرق کو ترقی یافتہ مغرب سے، سرگشتہ و حیران مغرب کو (جو اخلاق و روحانیت میں تہی دامن اور بالواسطی و بدگمانی اور خود کشی کی راہ پر گامزن ہے) اس مشرق سے



ہمکنار کرتی جس کو آسمانی مذاہب اور خدا کے آخری پیغام اسلام نے قلبی سکون، داخلی اطمینان، روحانی مسرت اور باہمی اعتماد کی دولت سے مالا مال کر رکھا ہے، وہ ان زبردست، مجر العقول اور کثیر التعداد وسائل کو جو مقصد سے نا آشنا ہیں، مشرق کے ان نیک اور صالح مقاصد سے آشنا کرتی جو وسائل سے محروم ہیں، اس مغرب کو جو کر سکتا ہے، لیکن کرنے کا جذبہ نہیں رکھتا، اس مشرق سے بغل گیر کرتی جو کرنا چاہتا ہے، لیکن کر نہیں سکتا، دونوں میں سے جس کے پاس جو چیز ہوتی وہ دوسرے کو عطا کرتا اور انسانیت کی ترقی و خوش حالی میں دو حقیقی بھائیوں کی طرح دونوں مل جل کر حصہ لیتے، عقلی اور ثقافتی نہر اگر وجود میں آجاتی تو دنیا کے لئے ایک نئے دور کا آغاز اور ایک ایسا تاریخی کارنامہ ہوتا جس کی جدید تاریخ میں سب سے اوپریں اور نمایاں جگہ ملتی اور مصر کو اس کی بدولت عالمگیر قیادت کا منصب رفیع حاصل ہوتا۔

لیکن یہی اسی وقت ہو سکتا تھا جب کہ مصر مغربی تہذیب اور غیر ملکی ثقافت کی آمد کے وقت ہی سے اپنی دینی دعوت اور اس کے راستہ میں قربانی کا حوصلہ رکھتا علوم عصریہ کو صحیح طور سے ہضم کرتا، ان کو مزید قومیت کا باعث بناتا اور اس اہم کردار کے لئے ان کو کام میں لاتا جس کی سہولتیں اور ذرائع اس کو دوسروں سے زیادہ حاصل تھے۔

## مصر کا کمزور تقلیدی پہلو

لیکن مختلف سیاسی اور تعلیمی اسباب اور حالات نے مصر کو قیادت و رہنمائی اور مغرب کو متاثر کرنے کے اہم کردار سے غافل کر دیا اور اس کو مغرب کے ایک شاگرد اور تقلید یا خوشہ چیں کی پوزیشن میں لاکھڑا کیا، اس نے اس نہر کے ثقافتی عمل کو صرف درآمد (IMPORT)

تک محدود کر دیا جس کی وجہ سے مصر کی انفرادی شخصیت اجاگر نہ ہو سکی۔

ان اسباب و محرکات میں سب سے اہم سبب جس نے مصر کو اس کمزور رخ پر ڈالا اور جس نے نہ صرف مصر، بلکہ پوری عربی دنیا کو ناقابلِ تلافی نقصان پہنچایا، وہ افسوسناک سیاسی صورتِ حال تھی، جو انیسویں صدی میں مصر میں نظر آتی ہے، اور جس میں اس کے ساتھ پورا عالمِ اسلام شریک ہے، بغیر ملکی سامراج اور برطانوی اقتدار تھا جو بالواسطہ یا بلاواسطہ دونوں شکلوں میں ہر جگہ قائم تھا، اس غیر فطری صورتِ حال نے عالمِ اسلام کے اہل فکر اور قائدین کو اس کا موقعہ ہی نہ دیا کہ وہ دوسرے مسائل کی طرف خاطر خواہ توجہ کر سکیں، ان کی ساری قوتیں اور صلاحیتیں اسی ایک نقطہ پر مرکوز ہو گئیں اور اس نے ان کے سوچنے کے لئے کوئی میدان باقی نہ چھوڑا۔

## سید جمال الدین افغانی

جمال الدین افغانی عالمِ اسلام میں ایک ممتاز ذہن و دماغ اور طاقتور شخصیت کے مالک تھے، انھوں نے مغرب کو مطالعہ و سیاحت کے ذریعہ خوب پہچانا، لیکن ان کی شخصیت پر عظیم شہرت و مقبولیت کے باوجود کچھ ایسا پردہ پڑا ہوا ہے کہ ان کی شخصیت بھی بعض حقیقتوں سے معمر بن گئی ہے، اور ان کی طرف متضاد رجحانات اور اقوال منسوب کئے جانے لگے ہیں، ان کی گفتگو، خطبات اور تحریروں کا جتنا حصہ محفوظ ہے، اور ان کے شاگرد و عقیدت مندان کے حالات و اخلاق اور علم کے متعلق جو واقعات بیان کرتے ہیں، ان سے وضاحت کے ساتھ ان کے قلبی واردات اور حقیقی خیالات کا اور ان کی ذاتی زندگی کا حال نہیں معلوم ہوتا اور لے سید جمال الدین افغانی کے حالات کے لئے ملاحظہ ہو: "مؤلف ذاکر احمد علی۔"

نہ اس کا اندازہ ہوتا ہے کہ مغربی تہذیب اور اس کے افکار و اقدار کے بائے میں ان کی ذاتی رائے اور تاثر کیا تھا، مغربی تہذیب اور اس کے مادی فلسفوں کا مقابلہ کرنے، ان پر تنقید کرنے اور مشرق کو مغرب کے فکری افتدار و اثر سے محفوظ رکھنے کی ان میں کتنی صلاحیت تھی، اس کے متعلق یقینی طور پر کچھ کہنا مشکل ہے، ان کی مختصر کتاب "الرد علی الذہرین" سے اس کا اندازہ کرنا دشوار ہے، لیکن علامہ اقبال کا ان کے متعلق بہت بلند خیال تھا، ان کے نزدیک مغربی تہذیب کے ارتقاء نے عالم اسلام میں جو ذہنی انتشار پیدا کر دیا تھا، اس کو دور کرنے اور ایک طرف اسلام کے قدیم اعتقادی، فکری و اخلاقی نظام، دوسری طرف عصر جدید کے نظام کے درمیان جو وسیع خلا پیدا ہو گیا تھا اس کو پُر کرنے کے کام کے لئے سید جمال الدین افغانی کی شخصیت بہت مفید اور موثر ثابت ہو سکتی تھی، اور ان کا وسیع اور اخاذ ذہن اس کی فطری صلاحیت رکھنا تھا، علامہ اقبال نے اپنے ایک خطبہ میں غالباً اسی بات کو پیش نظر رکھ کر فرمایا:-

”ہم مسلمانوں کو ایک بہت بڑا کام دپیش ہے، ہمارا فرض ہے، ماضی سے اپنا رشتہ منقطع کر کے نئے اسلام پختیت ایک نظام فکر از سر نو غور کریں، اس عظیم الشان فریضے کی حقیقی اہمیت اور وسعت کا پورا پورا اندازہ تھا، تو سید جمال الدین افغانی کو جو اسلام کی حیات ملی اور حیات ذہنی کی تاریخ

لے پچھلے چند برسوں سے عربی میں ایسے مضامین، خطبات اور کتابوں کا سلسلہ شروع ہوا ہے، جنہوں نے سید جمال الدین اور ان کے تلمیذ رشتہ ماضی سے جو بڑی شخصیتوں، عقائد و سیاسی مقاصد اور تعلقات کے بائیں سنگین شکوک و شبہات پیدا کر دیئے ہیں، ان میں ڈاکٹر محمد حسین (صدر شعبہ عربی اسکندریہ یونیورسٹی) کے لکچر و انشوں کو بہت میں دیکھے اور غازی التویہ کی کتاب "الفکر الاسلامی المعاصر" کا نام خاص طور پر یاد جاسکتا ہے، شیخ محمد عبود کے خطوط کا جو عکسی مجموعہ حال میں ایران سے شائع ہوا ہے، ان سے ان شبہات کی تقویت ہوتی ہے۔

میں بڑی گہری بصیرت کے ساتھ ساتھ طرح طرح کے انسانوں اور ان کی عادات و  
 خصائل کا خوب خوب تجربہ رکھتے تھے، ان کا مطمح نظر بڑا وسیع تھا اور اس لئے  
 یہ کوئی مشکل بات نہیں تھی کہ ان کی ذات گرامی ماضی اور مستقبل کے درمیان ایک  
 جیتا جاگتا رشتہ بن جاتی، ان کی ان تھک کوششیں اگر صرف اسی امر پر مرکوز  
 رہتیں کہ اسلام نے نوعِ انسانی کو جس طرح کے عمل اور ایمان کی تلقین کی ہے اس کی  
 نوعیت کیا ہے تو آج ہم مسلمان اپنے پاؤں پر کہیں زیادہ مضبوطی کے ساتھ کھڑے ہوتے؟

لیکن عام طور پر عالم اسلام کے اور خاص طور پر مصر کے حالات نے (جہاں جمال الدین  
 افغانی نے اپنی عمر کا بہترین حصہ صرف کیا اور اس کو اپنی ذہنی فکری سرگرمیوں کا مرکز بنایا)  
 اور ان کے مخصوص مزاج نے (جس میں ان کی ذہانت غیر معمولی اسلامی حمیت اور افغانی  
 خودداری اور جوش کو بڑا دخل تھا) عالم اسلام کی سیاسی و تنظیمی ترقی اور اس کی آزادی  
 و خودداری اور وحدت و ہم آہنگی اور غیر ملکی اقتدار اور برطانوی حکومت کے خاتمہ کے  
 سوا کسی اور چیز کی طرف توجہ کی مہلت نہ دی اور ان کی ساری جدوجہد اور سرگرمیوں  
 پر سیاسی رنگ غالب رہا، ان کی نفسیات کی ترجمانی اور ان کی دعوت اور اثر کا خلاصہ  
 ان کے شاگرد ارشد شیخ محمد عبدہ نے ان الفاظ میں بیان کیا ہے :-

”جہاں تک ان کے سیاسی مقصد کا تعلق ہے اور جس کی طرف انھوں نے اپنی زام افکار  
 موڑی تھی اور اپنی ساری زندگی اس جدوجہد میں صرف کی تھی، اور اس راستہ میں فہم کی  
 مصیبت اور تکلیف برداشت کی تھی، وہ اسلامی حکومت کے ضعف کو دور کرنا اور اس کو  
 بیدار کرنا ہے تاکہ وہ دنیا کی غالب اور طاقتور اقوام کے شانہ بہ شانہ آگے بڑھ سکے اور

اس طرح اس دینِ حنیف (اسلام) کو عزت و قوت حاصل ہو سکے، مشرقی ممالک سے  
برطانیہ کے اقتدار کا خاتمہ اس پروگرام کا اہم جزو تھا؛

## مفتی محمد عبدہ

جہاں تک شیخ محمد عبدہ کا تعلق ہے تو اس اعتراف کے ساتھ کہ انھوں نے اسلام کی  
مدافعت، نظامِ تعلیم کی اصلاح اور جدید نسل کو دین سے مانوس کرنے کے سلسلہ میں بڑی مفید  
خدمت انجام دی اس واقعہ کا اظہار ضروری معلوم ہوتا ہے کہ وہ عالمِ عربی میں تجدید کے  
ابتدائی علمبرداروں میں تھے، انھوں نے اسلام اور بیسویں صدی کی زندگی اور معاشرہ میں  
مطابقت پیدا کرنے کی پر زور دعوت دی ان کے خیالات اور تحریروں میں مغربی اقتدار  
سے گہرا تاثر پایا جاتا ہے اور وہ اسلام کی ایسی ترجمانی کرنا چاہتے ہیں جس سے وہ ان اقدار  
کے ساتھ میل کھانے لگے، اسی طرح سے وہ فقہ اور احکامِ شریعت کی ایسی تشریح و تاویل  
کی کوشش میں مصروف نظر آتے ہیں جس سے تمدنِ جدید کے مطالبات کی زیادہ سے  
زیادہ تکمیل ہو سکے، اس لحاظ سے ان میں اور سر سید احمد خاں میں بہت کم فرق نظر آتا ہے،  
مفتی محمد عبدہ کا میلان ان کی تفسیر، فتاویٰ اور ان کی تحریروں میں صاف طریقہ پر

۱۔ "زعماء الاصلاح فی العصر الحدیث" از ڈاکٹر احمد امین (مصری) ص ۱۰۱

۲۔ اس سلسلہ میں ان کی دو قابل قدر کتابیں خاص طور پر ذکر کے قابل ہیں (۱) رسالۃ التوحید  
(۲) الاسلام والنصرانیۃ فی العلم والمدنیۃ۔

۳۔ اس فرق کے ساتھ کہ شیخ محمد عبدہ لغتِ عرب، علوم ادبیہ اور ادبیاتِ اسلامیہ پر گہری نظر رکھتے  
ہیں اور سر سید روم کا مطالعہ بہت محدود اور سطحی ہے۔

دیکھا جاسکتا ہے ان کے بعد تجدد کے جو داعی پیدا ہوئے انھوں نے عام طور پر انھیں کی کتابوں سے استفادہ کیا اور انھیں کا حوالہ دیا ہے، مصر کے برطانوی ناظم اعلیٰ لارڈ کرومر نے اپنی کتاب (MODERN EGYPT) میں شیخ محمد عبدہ کے اس رجحان اور اس کی افادیت کا صاف طریقہ پر اظہار کیا ہے، وہ لکھتے ہیں:-

”محمد عبدہ مصر کے جدید ذہنی مکتب خیال کے بانی تھے، یہ مکتب خیال ہندوستان کے

اس مکتب خیال سے بہت مشابہت رکھتا ہے جو علی گڑھ یونیورسٹی کے بانی سر سید احمد خاں نے

قائم کیا تھا۔“

آگے چل کر لکھتے ہیں:-

”ہمارے نقطہ نظر سے مفتی محمد عبدہ کی سیاسی اہمیت کی وجہ یہ ہے کہ وہ اس خلیج کو

پانے کے لئے کھولنا تھا، جو مغرب اور مسلمانوں کے درمیان پڑ گئی ہے، وہ اور ان کے مکتب خیال

کے پیرو اس کا استحقاق رکھتے ہیں کہ ان کو ہر ممکن مدد دی جائے اور ان کی ہمت افزائی

کی جائے، اس لئے کہ وہ یورپین ریفارمر کے قدرتی حلیف اور معاون ہیں؛“

اسی طرح ڈیوین اپنی کتاب ”برطانیہ عظمیٰ“ (GREAT BRITAIN) میں شیخ محمد عبدہ

کے تلامذہ اور پیروں کے متعلق اظہار خیال کرتے ہوئے لکھتا ہے:-

”ان کا پروگرام اس سب کے علاوہ یہ تھا کہ مغربی تہذیب کو مصر میں داخل کرنے کے کام

میں غیر ملکوں کے ساتھ تعاون کرنے کی حوصلہ افزائی کی جائے، یہی وجہ تھی کہ لارڈ کرومر نے

مصری وطن پرستی کے قیام کے باسے بیلا پنی سازی امید راسی گروہ پر مرکوز کر دی اور اسی بنا پر

انھوں نے (مفتی محمد عبدہ کے معتمد) سعد زغلول پاشا کو وزیر تعلیم مقرر کیا؛“

## سید جمال الدین افغانی کی تحریک کے اثرات اور ان کا مکتب فکر!

اس عظیم مقصد اور مشرق کے مخصوص سیاسی حالات نے جمال الدین افغانی جیسے جذباتی اور حساس شخص کے لئے سرگرمی و جدوجہد اور قوت عمل کا کوئی اور دوسرا میدان باقی نہیں چھوڑا اور وہ اسلامی معاشرہ کی تعمیر و تشکیل میں کوئی ایجابی خدمت انجام نہ دے سکے، ان کو مغربی تہذیب کے گہرے اور فیصلی مطالعہ، آزادانہ تحلیل و تجزیہ کے عمل کو مکمل کرنے اور اس کی روشنی میں ایک ایسا نیا مکتب فکر تیار کرنے کا موقع نہیں ملا جو بدلتے ہوئے زمانہ کے ساتھ چل سکے اور مشرق کے طاقتور تقلیدی رجحان پر غالب آسکے۔

لیکن جدید تعلیم یافتہ اور ذہین مسلمان نسل کی نگاہوں میں وہ نہایت بلند مقام رکھتے ہیں، وہ ان چند افراد میں ہیں جنہوں نے جدید اسلامی نسل کو سب سے زیادہ متاثر کیا ہے، ان کی عظمت کا سب سے بڑا پہلو یہ ہے کہ انہوں نے مصر کے تعلیم یافتہ اور ذہین طبقہ کو اس کا دوا دینے کے آغوش میں جانے کے کام میں مزاحمت کی۔

تعلیم یافتہ طبقہ میں اسلام کے ذہنی علمی اثرات اور اس کی طرف سے اجمالی عقیدت کے باقی رہنے میں ان کی تحریروں اور ان کے اثرات کا ضرور دخل ہے، بروکلین (BROCKLEMANN) نے صحیح کہا ہے کہ:-

”مصر کی روحانی زندگی پر پہلے بھی اسلام کی حکمرانی تھی، اب تک بھی یہی حال ہے، یہ زیادہ  
ایک ایرانی جمال الدین کے باعث ہے جنہوں نے سیاسی وجوہ سے اس بات کو ترجیح دی کہ اپنے آپ کو  
اس ملک کی طرف منسوب کر کے جہاں اپنی جوانی گزار رہی تھی، افغانی بتائیں؟“

لے (CARL BROCKLEMANN)

CARL BROCKLEMANN-GESCHICHTE DER ISLAMISCHEN VOELKER  
UND STAATEN, MUNCHEN-BERLIN 1939.

## عالم عربی میں مغربی فکر کے اویں نقیب

وہ نوجوان ہونے نسل کا جوہر اور ملت کا سرمایہ تھے، پہلے مصر میں جدید علوم حاصل کرتے، اس کے بعد یورپ کے جدید تعلیمی مراکز کا سفر کرتے اور مغربی تہذیب کے سمندر میں غوطہ لگاتے، اس مغربی ماحول میں مطالعہ و تجزیہ، فکری آزادی اور اخلاقی جرأت کی تعلیم دی جاتی تھی، اور تقلید اور کسی چیز کو اس کی کمزوریوں کے ساتھ آنکھ بند کر کے قبول کر لینا محبوب اور قابل استراحت بات سمجھی جاتی تھی، ایسی حالت میں یہ بات ہر طرح متوقع اور قرین قیاس تھی کہ ان مشرق نژاد مسلمان نوجوانوں میں (جنہوں نے مصر جیسے اسلامی ملک اور علمی و دینی مرکز میں ہوش سنبھالا اور قرآن مجید کا جوہر زمانہ کالافانی معجزہ ہے مطالعہ کیا) ایسے افراد پیدا ہوں جن کے ذوق سلیم کو مغربی تہذیب اور مغربی فکر کی بنیادی کمزوری، مادیت میں غلو، قومیت میں مبالغہ اور انسان اور اس کی عقل اور روح کی بلند پروازیوں و ترقیوں کا محدود مادی تصور بری طرح کھٹکے اور چھپے اور ان میں اسلامی حمیت و غیرت بلند انسانی اقدار کی محبت اور اس جھوٹی اور مصنوعی تہذیب سے نفرت اور اس کے خلاف بغاوت کی ایک نئی روح پیدا ہو، ان میں ڈاکٹر اقبال جیسا آزاد اور روشن ضمیر مفکر اور محمد علی جیسا انقلابی اور داعی پیدا ہو، واقعہ یہ ہے کہ مصر اور دوسرے عرب ممالک میں ایسے باغی افراد کا پیدا ہونا زیادہ قرین قیاس تھا، اور ان کی تعداد غیر عرب اور غیر مسلم اکثریت والے ملکوں سے قدرۃً زیادہ ہونی چاہئے تھی۔

لے مولانا محمد علی کی طاقتور دل آویز و مخلص شخصیت اور ان کی خصوصیات کے لئے ملاحظہ ہو، مولانا

عبدالماجد دریا بادی کی کتاب ”محمد علی، ذاتی ڈائری“



لیکن واقعہ اس کے خلاف ہے، ان عرب اور خالص اسلامی ملکوں میں ہمیں اقبال اور محمد علی جیسے مغرب بیزار اور اسلام کے عاشق زائر نظر نہیں آتے حالانکہ دونوں مقدم الذکر حضرات نے مرکز اسلام سے بہت دور ایک عجیب اور غیر اسلامی ماحول میں زندگی گزاری، ان کی رگوں میں خالص ہندوستانی خون موجزن تھا، اور ان کا خمیر اس ملک کی خاک سے تیار ہوا تھا جو عربی زبان اور تہذیب سے ناآشنا ہی تھی، اور دونوں مغرب کی بھٹی میں سے سونا بن کر نکلے تھے، اس کے برخلاف مغرب میں تعلیم پانے والے اکثر عرب نوجوان مغرب کے نقیب اور وکیل بن کر واپس ہوئے اور مغرب کی تقلید اور اس کے تصورات و اقدار کے پر جوش داعی بن گئے۔

لارڈ کرومر نے جو ایک ایسے جدید مصر کی تشکیل کا سب سے بڑا مغربی داعی تھا، جو اسلام کے برائے نام رشتے کے ساتھ مغربی افکار و اقدار کا حلقہ بگوش اور علمبردار ہوا، اس طبقے کی اعتقادی، ذہنی اور اخلاقی کیفیت کی تصویر کشی کی ہے اور بڑی خوبی کے ساتھ دکھایا ہے کہ مغربی تعلیم کی چکی میں پس کر کس طرح ایک ایسی نئی مخلوق پیدا ہوئی ہے جو نہ یورپ کے طور پر مسلمان ہے نہ مغربی، یورپ کے "عیسائی تشکیلات" اور مشرق کے مسلمان تشکیلات میں فرق ہے، اس کی بھی اس نے صحیح نشاندہی کی۔

لے علامہ اقبال نے متعدد اشعار میں اپنی ہندوستانی نسل و قومیت کا اظہار کیا ہے ایک فلسفہ زدہ سید زادہ سے خطاب کرتے ہوئے فرماتے ہیں:-

میں اصل کا خاص ہونماتی      آبا میرے لاتی دستاتی

توسید ہاشمی کی اولاد      میری کھٹ خاک برہمن زاد

اسی طرح مولانا محمد علی مرحوم بھی شمالی ہند کی ایک ہندوستانی نسل اور برادری کے فرد تھے۔

ان افراد کی مغرب زدگی، اسلامی معاشرہ میں ان کی حیثیت، ان کی حیرانی و سرگردانی اور اسلام کے شجرہ حیات سے ان کی بے تعلقی کس حد تک پہنچ گئی تھی، اس کا اندازہ بھی حسب ذیل اقتباسات سے ہوگا، وہ اپنی کتاب "مصر جدید" (MODERN EGYPT) میں لکھتا ہے:

”مصری معاشرہ تیزی کے ساتھ تغیر پذیر ہے جس کا فطری نتیجہ یہ ہوا ہے کہ ایک ایسے افراد کی جماعت پیدا ہو گئی ہے، جو مسلمان ہیں تو اسلامی تہذیب سے عاری اور اگر یورپین ہیں تو کمر شکستہ (مکزور اور یورپی صفات سے بھی محروم) یورپ کا اثر یافتہ مصری بسا اوقات برائے نام تو مسلمان رہتا ہے، لیکن فی الحقیقت عموماً وہ منکر الہیات (AGNOSTIC) ہوتا ہے اور اس کے اور الازہر کے ایک عالم کے درمیان اتنی ہی بڑی خلیج حائل ہوتی ہے جتنی کہ ایک عالم اور ایک یورپین کے درمیان ہے۔“

لارڈ (CROMER) آگے فرماتے ہیں:-

”سچ تو یہ ہے کہ یورپ کی تعلیمی سچی سے گذر کر نوجوان مصری اپنی اسلامیت یا کم از کم اس کا بہترین جزو کھو بیٹھتا ہے، وہ اپنے مذہب کے بنیادی عقاید کھو بیٹھتا ہے اس کو یقین نہیں رہتا کہ میں ہمد وقت اپنے خالق کے سامنے ہوں جس کے سامنے کبھی نہ کبھی مجھے اپنے اعمال کا جواب دہ ہونا پڑے گا، لیکن وہ اب بھی اسلامی زندگی کے ان حصوں سے مستفید ہوتا رہتا ہے، جو اس کی اخلاقی مرکز و ریلوں کو برداشت کر سکتے ہیں، اور جو معاملات زندگی میں اس کے مفاد اور رہوتوں سے تطابق رکھتے ہیں، لیکن اسلامیت سے دور ہو کر تعلیم یافتہ مصری مشکل ہی عیسائیت کی طرف مائل ہوتا ہے۔“

آگے چل کر وہ لکھتے ہیں :-

”مصری آزاد خیال اس سے (یعنی یورپین آزاد خیال سے) بھی آگے بڑھا ہوا ہوتا ہے، وہ اپنے آپ کو ایک ایسے طوفانی سمندر میں پاتا ہے جہاں نہ کشتی ہے اور نہ ناخدا، نہ تو اس کا ماضی اور نہ اس کا حال ہی اس پر کوئی پرزور اخلاقی رکاوٹیں حائل کرتا ہے، وہ دیکھتا ہے کہ اس کے ہوطنوں کی اکثریت مذہب کو نہایت مناسب اصلاحات کا مخالف تصور کرتی ہے اور اس مذہب کو جو کہ ایسے نامناسب نتائج کی طرف لے جاتا ہو نہایت غصہ اور ناراضی کے عالم میں پایا ل کر کے وہ مذہب کو مطلقاً چھوڑ بیٹھتا ہے، اپنے مذہب سے علیحدہ ہو کر علاوہ اپنے عریاں ذاتی مفاد کے کوئی دوسری رکاوٹ اس کو اخلاقی قوانین کی حدود میں نہیں رکھتی، حالانکہ وہ یورپین جس کی وہ نقل کرنے کا کوشاں ہے اپنی قوم کے اخلاقی قوانین کا پابند رہتا ہے اس کا (یعنی مصری نوجوان کا) سماج دروغ اور دھوکہ دہی کو پرزور طور پر ممنوع قرار نہیں دیتا، مختلف قسم کی اخلاقی بدکاریوں پر سماجی بدنامی کا ڈر بھی عملاً اس پر اثر انداز نہیں ہوتا، اپنے آبا کے مذہب کو چھوڑ کر وہ اس پر نظر بھی نہیں ڈالتا، وہ اس کو چھوڑ ہی نہیں دیتا، بلکہ اس کو لات مار دیتا ہے، وہ آنکھیں بند کر کے یورپین تہذیب کے دامن کی طرف چھپتا ہے، لیکن اس کو یہ علم نہیں ہوتا کہ مغربی تہذیب کا بظاہر نمایاں پہلو صرف اس کا بیرونی حصہ ہے، فی الحقیقت یورپین تہذیب کے جہاز کو عیسائی اخلاق کی گہری قوت بجا اثر کات سے محفوظ رکھتی ہے، یہ قوت چونکہ ایک پنہاں قوت ہے اس لئے یورپین طرز حیا کے باطل نقال اس کو نہیں پاسکتے، وہ قسمیہ کہتا ہے کہ میں نے مذہبی تعصبات کو

بالائے طاق رکھ دیا، وہ اپنے آپ کی تعلیمات سے متفرق ہے، وہ یورپین سے کہتا ہے کہ دیکھو میری اپنی ریلیں ہیں، اپنے اسکول اپنے اخبارات، اپنی عدالتیں اور جلد دیگر ایشاء جو تمہاری تہذیب کا جزو ہیں (میرے یہاں بھی موجود ہیں) پس میں تم سے کس طرح کتھر ہوں؟

لیکن افسوس اسلامیت سے برگشتہ مسلمان اگرچہ اس کو اس خامی کا علم نہیں (یورپین سے) ایک حیثیت سے کتھر ہے جس کو فرخ بھی بہ آسانی نہیں کیا جاسکتا

ایک تہذیب یورپین جہاں تک ہم سمجھتے ہیں اگرچہ نچتہ عیسائی نہ ہو لیکن پھر بھی وہ بڑی حد تک عیسائیت ہی کی پیداوار ہے اور اگر انیس سو سالہ عیسائی تہذیب اس کی پشت پر نہ ہوتی تو وہ نہ ہوتا جو کہ وہ (حقیقتاً) ہے۔<sup>۱</sup>

## مصر میں آزادی نسواں کی تحریک اور اس کے اثرات

مغربی تہذیب و معاشرت سے گہرے تاثر کی ایک واضح مثال آزادی نسواں کے مشہور مصری نقیب قاسم امین کی کتاب "تحریر المرأة" (عورت کی آزادی) نیز ان کی دوسری کتاب "المرأة الجديدة" (خاتون جدید) ہے۔

پہلی کتاب میں مصنف نے دعویٰ کیا ہے کہ بے پردگی کی دعوت میں میں سے کوئی مخالفت نہیں پائی جاتی، ان کا بیان ہے کہ شریعت اسلامی چند کلیات اور عمومی حدود کا نام ہے، اگر جزئیات احکام بیان کرنا اس کا وظیفہ ہوتا تو اس میں عالمگیر قانون بننے کی

۱۔ Ibid P. 232 ۱۸۹۹ء سے ۱۸۹۹ء سے اشاعت متشل۱۹ اس کتاب کا جواب مشہور

مصری فاضل فرید و جدی مرحوم نے دیا جو "المرأة المسلمة" کے نام سے شائع ہوئی جس کا ترجمہ مولانا ابوالکلام آزاد مرحوم نے اپنے ابتدائی دور میں اردو میں کیا تھا۔

صلاحیت نہ رہتی جو ہر زمانہ اور ہر قوم کے مناسب ہے، شریعت کے وہ احکام جو مروجہ عادات و معاملات پر مبنی ہیں ان میں حالات اور زمانہ کے مطابق تغیر و تبدل کیا جاسکتا ہے، شریعت کا مطالبہ صرف اس قدر ہے کہ یہ تغیر و تبدل کوئی ایسا نہ ہو جس سے اس کی عام بنیادوں میں سے کوئی بنیاد متاثر و مجروح ہو۔

اس کتاب میں مصنف نے چار مسائل سے بحث کی ہے (۱) پردہ (۲) عورت کا عام زندگی میں حصہ لینا (۳) تعدد ازواج (۴) طلاق۔ ان چاروں مباحث میں انھوں نے اہل مغرب کے مسلک کو اختیار کیا ہے اور یہ دعویٰ کیا ہے کہ یہی اسلام کا مسلک ہے۔ مغربی تعلیم، مغربی تہذیب اور اس کے اقدار سے مصنف کا گہرا تاثر ان کی دوسری کتاب "خاتونِ جدیدہ" میں زیادہ نمایاں ہے اس کتاب میں مصنف نے جدید مغربی طریقہٴ بحث و استدلال کو اختیار کیا ہے جو ان تمام مسلمات و عقائد کو مسترد کرتا ہے، جس کی تجربہ یا حقیقت تائید نہیں کرتی، خواہ وہ مسلمات و عقائد دین کے راستے سے پہنچے ہوں یا کسی اور راستے سے، یہی وہ طریقہ ہے جس کو اہل مغرب و احد علمی طریقہ (سائنٹفک) کہتے ہیں اس کتاب کے آخر میں مصنف نے مغربی تہذیب و معاشرت کے طریقوں کو اختیار کرنے کی کھلی دعوت دی ہے، مسلمانوں اور مصریوں کو اپنی تہذیب و معاشرت اور ماضی پر جو ناز ہے اس پر کتنے چلبلی کرتے ہوئے وہ لکھتا ہے :-

"یہی ہماری وہ بیماری ہے جس کے علاج کی سب سے پہلے ضرورت ہے اس کا صرف ایک علاج ہے، وہ یہ کہ ہم اپنی نئی نسل کو مغربی تمدن کے حالات سے آشنا بنائیں اور وہ اس کے اصول و فروع سے واقف ہوں جب وہ وقت آئے گا (جو کچھ زیادہ دور

نہیں ہے) تو حقیقت آفتاب کی طرح روشن ہو جائے گی، اس وقت ہم کو مغرب کے تمدن کی قدر و قیمت معلوم ہوگی اور ہم کو یقین آجائے گا کہ کوئی اصلاح اس وقت تک ممکن نہیں جب تک وہ جدید مغربی علوم کی بنیاد پر قائم نہ ہو، اور یہ کہ انسانوں کے حالات خواہ آبادی ہوں یا اخلاقی علم کے تابع فرمان ہونے چاہئیں، اسی لئے ہم دیکھتے ہیں کہ موجودہ تمدن قومیں قومیت، زبان، وطن اور مذہب میں کتنا ہی اختلاف رکھتی ہوں حکومت کی شکل، انتظام، عدالت، خاندانی نظام، طریقہ تربیت، زبان، رسم الخط اور طرز تعمیر یہاں تک کہ معمولی عادات، لباس، سلام اور خوردنوش میں ایک دوسرے کے شاہد ہیں، اسی بنا پر ہم اہل مغرب کو بطور مثال اور نمونہ کے پیش کرتے ہیں، ان کی تقلید پر زور دیتے ہیں، اور اسی بنا پر ہم اپنے اہل ملک کو دعوت دیتے ہیں کہ وہ مغربی خاتون کے حالات کا مطالعہ کریں۔

یہ دونوں کتابیں مصر کے جدید حلقہ میں بڑی مقبول ہوئیں، ان کی اشاعت اور آزادی نسوان کی تحریک میں تجدید پسندوں نے جو سرگرمی دکھائی اس کا نتیجہ یہ ہوا کہ عورتوں میں آزادی مجبے پردگی کی ایک شدید لہر پیدا ہو گئی، مردوں عورتوں کے مخلوط اجتماعات کا رواج ہو چلا اور تعلیم حاصل کرنے کے لئے مصری لڑکیاں اور طالبات یورپ اور امریکہ کا سفر کرنے لگیں، اسکندریہ یونیورسٹی کے پروفیسر ڈاکٹر محمد محمد حسین اپنی تازہ فاضلانہ کتاب "الاتجاهات الوطنية في الادب المعاصر" میں لکھتے ہیں :-

”اس دعوت و تحریک کے نتیجے میں عورتوں میں بے پردگی اور بے حجابی آزادی و بے قیدی کا جو رجحان پیدا ہوا اس سے اسلامی خیال کے لوگ گھبرائے، عورتوں کے حالات میں جو انقلاب آ رہا تھا، قدیم آداب و رسوم باپ اور شوہر کے اقتدار کے خلاف بننا

کا جو جذبہ پیرا ہو رہا تھا، اس کو انھوں نے شدت سے ناپسند کیا، وہ استعجاب اور پریشانی کے عالم میں لباس کی تبدیلیوں اور تیزی کے ساتھ ڈھیلے ڈھالے اور ساتر مصری لباس کے مقابل میں چست و کوتاہ مغربی لباس کو دیکھ رہے تھے، جو اس تیزی کے ساتھ عورتوں میں مقبول ہو رہا تھا کہ جس کا ان کو پہلے سے کوئی اندازہ نہ تھا! ان مصری خواتین کا ذکر کرتے ہوئے جنھوں نے اس تحریک میں خاص دلچسپی لی اور اس سلسلے میں یورپ و امریکہ تک کا سفر کیا وہ لکھتے ہیں:-

”آزادی نسوان کی اس تحریک کی علم برداری خاص طور پر علی باشا شعراوی کی سیکم ہدی شعراوی نے کی، انھوں نے ایسی جرأت و جدت سے کام لیا جس کی اب تک کسی مسلمان خاتون نے بہت نہیں کی تھی، انھوں نے مغربی عورت کے حالات کا مطالعہ کرنے کے لئے پیرس اور امریکہ کا سفر کیا وہ اخباری نمائندوں کو بے تکلف بیان دیتیں اور اپنے تاثرات اور خیالات کا آزادانہ اظہار کرتیں!“

## مصر میں مستشرقین کی صدائے بازگشت

یورپ سے تعلیم پا کر آنے والے عرب فضلاء کی حالت یہ تھی کہ مغربی روح ان کے اندر پوری طرح سرایت کر چکی تھی، وہ اسی کے دماغ سے سوچتے تھے، بلکہ یوں کہنا چاہئے کہ اسی کے پھیپھڑوں سے سانس لیتے تھے، وہ اپنے مستشرق اساتذہ کی صدائے بازگشت بن کر وہی خیالات و نظریات پوسے یقین و وثوق اور پوسے جوش اور سرگرمی کے ساتھ اپنے ملک میں پھیلانے کی کوشش کرتے، دنیا کے کسی گوشہ میں اگر کوئی مستشرق کوئی نظریہ یا

لہ الاتجاهات الوطنیة فی الادب المعاصر ج ۲ ص ۲۳۵ ۲۳۶ ایضاً

خیال پیش کرتا تو مصر میں نہ صرف اس کی حمایت کرنے والا بلکہ پورے خلوص اور پورے زور قلم اور انشا پر دازی کے ساتھ اس کا شایع و داعی کوئی نہ کوئی ادیب اور مفکر اسی وقت مہیا ہو جاتا۔

مثلاً قرآن مجید کا انسانی تعبیر کا نتیجہ ہونا، دین و سیاست کی تفریق، اسلام کی نظام حکومت سے یکسر بے تعلق اور اس کا محض ایک اعتقادی، اخلاقی اور عبادتی نظام ہونا، سکولرازم کی دعوت، عربی زبان و ادب کے اولیں ماخذ (شعر جاہلی وغیرہ) کی صحت و ثبوت سے انکار، حدیث کی قیمت، حجیت اور سنت کی صحت کا انکار یا تشکیک، عورتوں کی آزادی اور مردوں کے ساتھ مساوات کلمی اور بے پردگی کی تلقین و تحریک، فقہ اسلامی کو روٹ لاسے مانخو اور اس کی اسپرٹ سے متاثر قرار دینا، قدیم تہذیبوں کے احواء کا لغو، عہد فرعون کی تقدیس، اس کی تہذیب، ادب اور کارناموں پر فخر، مقامی عامی زبان میں تصنیف و تالیف اور لاطینی حروف کو اختیار کرنے کی دعوت، مغربی قانون کی بنیاد و اصول پر قانون سازی اور عربی قومیت اور مادی سوشلزم، اور بعض وقت مارکسی کمیونزم

لے اس موضوع پر مصر میں ایک زہری عالم شیخ علی عبدالرازق کے قلم سے ایک مستقل کتاب شایع ہوئی وہ اس وقت شرعی قاضی (جج) بھی تھے کنا کا نام "الاسلام و اصول الحکم" ہے جس نے مصر کے دینی حلقے میں سخت بے چینی اور ناراضگی کی لہر پیدا کر دی اور اس کے نتیجے میں مصنف کو ازہر کی سند اور اس حقوق و امتیازات کے محروم ہونا پڑا اس کتاب کے مطالعہ سے معلوم ہوتا ہے کہ مستشرقین کے خیالات، تعلیم یافتہ طبقے میں یہاں تک مقبول ہو چکے تھے کہ ایک عالم دین ان کی پر زور کالت اور تبلیغ پر آمادہ ہو جاتا ہے اس کتاب میں مصنف کا دعویٰ ہے کہ خلافت ایک محض عربی اور رائج الوقت نظام تھا جس کو مسلمانوں نے اختیار کر لیا تھا، اور شریعت اس کا پابند نہیں کرتی "وہ ثابت کرتے ہیں کہ خلافت، قضاء، سرکاری عہدہ اور حکومت کے مناصب میں خاص ذیاد ہی عہدہ اور انتظام ہیں جن کی نہ کوئی دینی حیثیت ہے نہ شریعت ان کا کچھ تعلق ہے۔"



کی دعوت (جو حال میں زیادہ نمایاں ہو گئی ہے) ان سب چیزوں میں مغربی فکرِ ملکہ مغربی طرزِ زاد اور تعجبِ نیک کے گھنے ساعے آپ کو اہل عرب کے دماغوں اور ان کی تحریروں پر اپنے بازو پھیلائے ہوئے نظر آئیں گے، وہ اس پر اس طرح چھا گئے جس طرح بڑے درخت نوخیز پودوں کو اپنے سایہ میں لے لیتے ہیں، مغربی فکر کا عکس ان پر اس طرح پڑتا نظر آتا ہے جس طرح کسی صاف شفاف آئینہ میں آفتاب کا عکس۔

اسلامی معاشرہ میں مغربی افکار کے اس فاتحانہ داخلہ اور غلبہ و نفوذ کی شہادت ایک مستشرقِ عالم نے بھی دی ہے جس نے مشرقِ اسلامی کا قریب سے مطالعہ کیا ہے اور اس کے فکری رجحانات سے اس کو گہری واقفیت ہے، گیب (A. R. GIBB) اپنی کتاب (WHITHER ISLAM) میں لکھتا ہے:-

”اگر ہمیں مغربی اثر و نفوذ کا صحیح پیمانہ درکار ہے اور ہم یہ دیکھنا چاہتے ہیں کہ مغربی ثقافت اسلام (مشرقِ حاکم کے تسلیم یافتہ مسلمانوں) کے رگڑنے میں کس طرح سرایت کر گئی ہے تو اس لئے ہم کو سطحی مظاہر سے نیچے اترنا ہوگا، ہم کو ان جدید افکار اور نئی تحریکات پر غور کرنا ہوگا، جو محض مغربی طریقوں اور اسالیب کے گہرے تاثر کا نتیجہ ہیں اور محض ان کے اثر سے پیدا ہوئی ہیں، مشرقی فکر ان کو پورے طور پر منہم کر کے ان کو نئی قائم ہونے والی اسلامی سلطنتوں کا اس طرح جز و بنادینا چاہتا ہے، جو ان کے حالات کے ساتھ میل کھا سکے!“

تالیف و ترجمہ کی تحریک کا رخ ادبیا کی طرف اور طبع زاد کام کی کمی یہ ادباء و اہل قلم اپنے ملک اور ملت پر اور اپنی زبان و ادب پر بڑا احسان کرتے

اگر یہ مغربی زبانوں کی ان کتابوں کو عربی میں منتقل کرتے جو سائنٹفک علوم پر لکھی گئی ہیں اور جن سے عالم عربی کا کتب خانہ اب بھی خالی ہے جس طرح جاپان کے ادباء و اہل قلم نے کیا اور اس کی بدولت اپنے ملک کو ایک ایسا صنعتی ملک بنا دیا جو طبعی علوم اور صنعتی علوم میں یورپ کے بڑے سے بڑے ملک سے آنکھیں ملا سکتا ہے، لیکن افسوس ہے کہ ان کی تمام تر توجہ اور ذہنی کا مرکز صرف ادبیات علوم، عمرانیہ فلسفہ، تاریخ، ناوئیں، افسانے اور اسحا و بناوت اور فکری انتشار کے داعیوں اور علمبرداروں کی تصانیف تھیں جنہوں نے ان اسلامی ممالک میں بھی ایک نیا فکری انتشار اور اخلاقی انار کی پیدا کر دی اور قومی شخصیت دکردار کو اور کمزور کر دیا اور یہاں غیر ضروری طریقہ پر انکار و اقدار اور مکاتب فکر کی ایک نئی کشمکش پیدا ہو گئی۔

اس مغربی رجحان اور فکر کو مقبول بنانے کی کوشش میں مصر کے بعض چوٹی کے اہل قلم اور صاحب طرز دانشور پرواز مشربک تھے اور اس میدان میں متعدد ایسی شخصیتیں نمایاں ہوئیں جن کی زبان اور زور بیان کا سارا عرب لوہا مانے ہوئے تھا، لیکن دوسری طرف نہ صرف مصر بلکہ پورے مشرق عربی میں علمی، طبیعی، میکانیکی اور ریاضیات کے میدان میں مجتہد قدم کے افراد مطلق پیدا نہ ہو سکے جن کی ان علوم میں برتری اور بالادستی اور ان کی تحقیقات اور علمی کارناموں کی قدر و قیمت کا اعتراف مغرب کو بھی کرنا پڑتا اور دنیا کے بین الاقوامی علمی حلقہ میں ان کو کوئی ممتاز مقام حاصل ہوتا۔

لندن یونیورسٹی کے پروفیسر (BERNARD LEWIS) نے اپنے ایک مضمون میں مشرق وسطیٰ کے ممالک کی اس کمزوری کا ذکر کرتے ہوئے صحیح لکھا ہے:-

”مشرق وسطیٰ میں اویجنیل (طبع زاد) سائنسی کام میں صحیح معنی میں کوئی ایسی ترقی نہیں ہوئی جیسا کہ جاپان، چین یا ہندوستان میں نظر آتی ہے، یہاں (مشرق وسطیٰ میں) طالب علم

کی ہرنس اور ہرکھیب کو مغرب ہی کے وسائل اور اخذوں سے استفادہ کرنا پڑتا ہے، جو اس عرصہ میں خود کہیں سے کہیں پہنچ جانے میں اس کا نتیجہ یہ ہے کہ سائنسی معلومات اور صنعتی صلاحیت اور ان کے نتیجہ میں فوجی طاقت میں مشرق وسطیٰ اور مغرب کے ترقی یافتہ ممالک کے درمیان آج اس سے زائد تفاوت نظر آتا ہے، جتنا آج سے سو یا پچاس سال پہلے نظر آتا تھا، جب کہ مشرق وسطیٰ کو مغرب بنانے کی کوشش کا آغاز ہوا تھا۔<sup>۱</sup>

## مغربی زندگی کی ایک تصویر

اس دور میں مصر کے بعض ادباء و مصنفین نے مغربی تہذیب کو پورے طور پر قبول کر لینے اس تہذیب تمدن کو اپنے لئے ایک علی اور مثالی نمونہ (آئیڈیل) تصور کرنے کی علانیہ دعوت دی، ہر مصر پر مختلف اسباب کی بنا پر مغربی تہذیب کا رنگ روز بروز گہرا ہوتا جا رہا تھا، وہ برابر مغرب کی طرف بڑھ رہا تھا، قریب تھا کہ اس کا تعلیم یافتہ اور مزاجی حال طبقہ مغربی معاشرہ و تہذیب کی ہو، جو تصویر بن جائے، مصر نے اس میدان میں اتنا فاصلہ طے کر لیا تھا کہ ۱۹۳۸ء میں ڈاکٹر طرہ حسین نے اس کو مغربی زندگی و تہذیب کا نمونہ قرار دیا، وہ اپنی مشہور و مقبول کتاب "مستقبل الثقافة في مصر" میں لکھتے ہیں:۔

”ہماری مادی زندگی سوسائٹی کے اونچے طبقوں اور خاندانوں میں خالص مغربی ہے، دوسرے طبقوں میں (افراد اور جماعتوں کے معیار زندگی اور وسائل کے بقدر) وہ مغربی زندگی سے متاثر ہے، جن کا معیار زندگی بلند ہے اور ان کے پاس وسائل زیادہ ہیں، وہ

لے (BERNARD LEWIS) کا مضمون بعنوان (THE MIDDLE EAST VERSUS THE WEST)

مندرجہ جملہ (ENCOUNTER, OCT. 1963)

مغربی زندگی سے زیادہ متاثر و قریب ہیں اور جن کے پاس اس کی کمی ہے وہ (مجبوراً) اس سے دور ہیں اس کے معنی یہ ہونے کہ ایک مصری کی دنیاوی اور مادی زندگی کے لئے اعلیٰ نمونہ (آئیڈیل) وہی ہے جو ایک مغربی کی مادی زندگی کا ہے!

”ہماری معنوی زندگی اپنے مظاہر کے اختلاف کے ساتھ خالص مغربی ہے، ہمارا نظام حکومت خالص مغربی ہے، ہم نے اس کو یورپ سے بغیر کسی تردد اور خش کے جوں کا توں منتقل کیا ہے اگر ہم اپنے کو اس معاملہ میں کچھ ملامت کر سکتے ہیں تو صرف یہ کہ ہم نے اہل یورپ سے ان نظاموں اور سیاسی زندگی کی شکلوں کو منتقل کرنے میں سستی اور تاخیر سے کام لیا ہے!

”تعلیم کو دیکھیے، تقریباً ایک صدی سے اس کا نظام کیا ہے، اور وہ کس بنیاد پر قائم ہے؟ خالص مغربی طرز پر، اس میں کسی شبہ اور اختلاف کی گنجائش نہیں، ہم اپنے پرائمری و سکنڈری اور اعلیٰ تعلیم کے مرحلوں میں اپنے بچوں کو خالص مغربی سانچے میں ڈھالتے ہیں جس میں کسی دوسری چیز کی آمیزش نہیں ہوتی!

ان سب باتوں کے آخر میں وہ حسب ذیل نتیجہ اخذ کرتے ہیں:-

”یہ سب باتیں اس بات کی علامت ہیں کہ ہم عصر حاضر میں یورپ سے ایسا قرب اور رابطہ چاہتے ہیں جو روز بروز بڑھتا ہے، یہاں تک کہ ہم لفظ اور معنی حقیقت اور عمل ہر اعتبار سے اس کا ایک حصہ بن جائیں!

## مصر کو یورپ کا ایک ٹکڑا سمجھنے کی دعوت!

ڈاکٹر طرہ حسین، جدید عربی ادب کے سرخیل اور نوجوانوں اور نئے لکھنے والوں کے

محبوب اور ان کے شمالی ادیب و مفکر میں، مشرق وسطیٰ کی جدید نسل پر شاید ان سے زیادہ کسی نے اثر نہیں ڈالا، وہ ایک طرز نگارش کے بانی سمجھے جاتے ہیں جس کو اگرچہ بعض ناقدین اور اہلِ وقت زیادہ پسند نہیں کرتے مگر اس کی سلاست، صحتِ زبان اور قدیم عربی کا حسنِ مسلم ہے۔

وہ ۱۸۸۹ء میں مصر میں پیدا ہوئے، بہت بچپن ہی میں بصارت سے محروم ہو گئے، مکتب میں داخل ہو کر قرآن شریف حفظ کیا، کچھ عرصہ ازہر میں رہے لیکن ان دنوں سے بیڑاری کا اظہار ان کی کتابوں میں جا بجا نظر آتا ہے، جامعہ مصر میں تعلیم مکمل کر کے پیرس گئے اور وہاں ڈاکٹریٹ کیا، واپسی پر جامعہ مصریہ کے کلیۃ الآداب میں پہلے پروفیسر پھر پرنسپل مقرر ہوئے، اس خدمت سے سبکدوش ہو کر تصنیف و تالیف میں منہمک ہوئے، ۱۹۲۹ء میں مصر کے وزیرِ تعلیم منتخب ہوئے اور پاشا کا خطاب حاصل کیا، ان کی مشہور تصنیفات فی الشعر الجاہلی، "فی الادب الجاہلی" "ذکر جی الی العلاء" الایام، "مستقبل الثقافة فی مصر" ہیں۔

انھوں نے بہت سے ایسے خیالات و تحقیقات کا اظہار کیا جو ادبِ تاریخ اور دین کے مسلم و معروف خیالات و عقائد کے خلاف تھیں اور جن پر مصر کے ادبی و دینی حلقوں میں سخت تلاطم اور ہنگامہ پیدا ہوا، آخر میں اس کی تلافی کے لئے یانچنگی و سن رسیدگی کے اثر یا محض توفیقِ خداوندی سے سیرت و صحابہ کے حالات پر بعض نوثر و ردل آویز کتابیں لکھیں جن میں سے "علیٰ ہامش السیرۃ" اور "الوعد الحق" خاص طور پر قابلِ ذکر ہیں۔

طہ حسین مغربی تمدن و فلسفہ کے گرویدہ اور فرانسیسی ثقافت و ادب کے دلدادہ ہیں، ان کو فرانس سے گہرا ذہنی و ادبی لگاؤ تھا، انھوں نے ایک فرنیچ خاتون سے شادی کی، ان کی اولاد کی تعلیم و تربیت بھی فرانسیسی ماحول میں ہوئی، ان کو فرانسیسی زبان و ادب پر اچھی قدرت تھی، اور انھوں نے اس کے بڑے ادبی ذخیرہ اور خیالات کو عربی میں منتقل کیا ہے،

ان کی کتابوں میں مستشرقین کے خیالات و تحقیقات کا کامل عکس پایا جاتا ہے ان کو ان کے بنیادی خیالات کو پھیلادکریا بیان کرنے کا خاص ملکہ ہے، ذہنی اپج، طبیعت کی بے پستی اور جدت پسندی ان کی خصوصیات ہیں۔

یہ توقع بالکل بجا اور فطری تھی کہ ڈاکٹر طحطاح حسین جیسا ذہین شخص جس کو علم و ادب کی دنیا میں ایک اہم مقام حاصل ہے جس نے بچپن میں قرآن حفظ کیا اور اس کا مطالعہ کرتا رہا، جس نے کچھ عرصہ ازہر میں تعلیم حاصل کی، علوم و ادبیات کا بہت وسیع اور آزاد نظر سے جائزہ لیا، یورپ کی مادی تہذیب، تمدن، فلسفہ اور قوم پرستی (نیٹلززم) کے مفاسد اور اس کی ناکامی کو بچشم خود دیکھا اور اس کے آزاد خیال مغربی مفکرین کی بے لاگ تنقید سنی اس کے ساتھ ایچ اسلام اور سیرت نبوی کا ذوق و کچھی کے ساتھ مطالعہ کیا، ایسے شخص سے یہ توقع بالکل قدرتی اور حق بجانب تھی کہ وہ مصر کو (فکر و تہذیب کے میدان میں) اپنے پاؤں پر کھڑے ہونے اور اپنی شخصیت کی آزادانہ تعمیر و تربیت اور اس عظیم پیغام (اسلام) کے علمبردار بننے کی دعوت دے گا، جس سے اللہ نے اس کو صدیوں پہلے سرفراز کیا اور اس طرح مصر کو عالمی قیادت و رہنمائی کا منصب حاصل ہو سکتا تھا، حتیٰ کہ مصر اگر واقعہً بڑا عظیم یورپ کا ایک ملک نہ ہوتا اور مغربی تہذیب کے خاندان کا ایک فرد، جب بھی ایک بلند ہمت، بلند نظر مسلمان مصری مفکر کا یہی فرض تھا کہ وہ مصر کو اس پیغام کا حامل بنے اور اس کے ذریعہ دنیا کے نقشہ میں اپنی جگہ بنانے کی دعوت دیتا، اس لئے کہ آسمانی پیغام جو تمام انسانوں کے لئے عام ہے، ان تہذیبوں سے بہت بلند و بالا اور بہت وسیع اور لافانی ہے، جو کسی خاص دور میں قائم ہوتی ہیں، وہ جغرافیائی حد بندیوں اور تاریخی ادوار سے آزاد ہیں، اگر وہ ایسا کرتے اور اس کی دعوت کو لے کر کھڑے ہوتے تو وہ ایک ٹھوس دینی بیداری کے نقیب اور ایک صحیح انقلاب کے

اولیں رہنا اور پیشرو بن سکتے تھے، جو مصر سے شروع ہوتا اور پورے عالم عربی میں پھیل جاتا اور یہ بات ان کی عظیم صلاحیتوں کے عین مطابق ہوتی۔

لیکن عالم اسلام کے تعلیم یافتہ طبقہ میں مغربی ثقافت کے گہرے اثر و نفوذ اور اس کی طاقتور گرفت کی وجہ سے وہ اسلامی سوسائٹی بہت کمزور ہو چکی تھی، جس میں طہ حسین نے نشوونما پایا تھا، چنانچہ انھوں نے اس کی دعوت دینی شروع کی کہ مصر اپنے آپ کو مغرب کا ایک حصہ سمجھے انھوں نے اپنی ساری ذہانت ادبیت اور تاریخی مطالعہ اس چیز کے ثابت کرنے میں صرف کیا کہ مصری فکر و دماغ یا تو بالکل مغربی فکر و دماغ ہے یا اس سے بہت زیادہ قریب ہے اور اس کا یونانی فکر سے جس قدر گہرا لگاؤ ہے، مشرقی فکر سے اسی قدر بُرا و وہ قدیم زمانہ اور عہد فرعونی سے آج تک کسی زمانہ میں کسی حملہ آور تہذیب سے متاثر نہیں ہوا، وہ نہ اہل ایران سے متاثر ہوا (جن کو مصر پر کچھ عرصہ حکومت کرنے کا موقع ملا) نہ یونانیوں کے نہ عربوں و مسلمانوں سے (جنھوں نے صدیوں مصر پر حکومت کی) ان کے نزدیک اگر مصری فکر و دماغ قدیم زمانہ سے لے کر آج تک کسی علاقہ سے متاثر ہوا ہے تو وہ بحیرہ روم کا منطقہ اور اس کا فکر و دماغ ہے اور اگر اس نے مختلف قسم کے فوائد کا تبادلہ اور افادہ و استفادہ کا طبعی فرض انجام دیا ہے تو صرف بحیرہ روم کی اقوام سے — وہ کہتے ہیں:۔

اس سے بڑھ کر بے عقلی اور سطحیت کی بات کوئی نہ ہوگی کہ مصر کو مشرق کا ایک حصہ

اور مصری فکر کو ہندوستان یا چین کی طرح مشرقی فکر سمجھا جائے؟

اس بنیاد پر ڈاکٹر طہ حسین مصریوں کو مغربی تہذیب کو اپنانے اور اہل مغرب کے ساتھ (جو دراصل ایک عقلی و فکری خاندان کے افراد ہیں) ان کے نظام ہائے زندگی ان کی قدر و

اور ذوق اور طریقہ فکر میں شریک ہونے اور حصہ لینے کی دعوت دیتے ہیں۔ وہ کہتے ہیں:-

”ہمیں اہل یورپ کے طریقہ پر چلنا چاہئے اور ان کی سیرت و عادات اختیار کرنا چاہئے  
تا کہ ہم ان کے برابر ہو سکیں اور تہذیب کے خیر و شر، تلخ و شیرین پسندیدہ و ناپسندیدہ ہر چیز  
میں ان کے رفیق کار اور شریک حال ہو سکیں!“

”ہم ایک یورپین کو باور کرا دیں کہ ایشیا کو ہم اسی نظر سے دیکھتے ہیں جس نظر سے  
ایک یورپین دیکھتا ہے، ان کی وہی قدر و قیمت ہماری نظر میں ہے، جو اس کی نظر میں  
ہے، ان کے متعلق وہی رائے قائم کرتے ہیں جو ایک مغربی کرتا ہے!“

## پست ذہنی سطح

تقلید و نقالی اور مغرب میں فتا و تحلیل ہو جانے کی بے باکانہ دعوت اور بلند روحانی  
واخلاقی ذمہ داریوں، فرائض اور مقاصد کو جغرافیہ تاریخ اور قوموں کے مزاج و فکر کے  
محدود پیمانہ پر اور قدیم تاریخ کی روشنی میں جانچنے کی کوشش، ایک ایسی پست سطح ہے جس سے  
ہم ظہ حسین جیسے عالم اور مفکر ادیب کو بہت بلند اور بالاتر سمجھتے تھے، مشرق کے غیر اسلامی  
ملکوں کے بعض مشرقی رہنما اور مفکر تک اس سطح سے بلند نظر آتے ہیں، اور انھوں نے ”انسانیت“  
”آفاقیت“ اور اخلاقی و روحانی اقدار کی (جو جغرافیائی حدود، قدیم و جدید کی تفریق اور  
تہذیبی علاقوں اور احاطوں کی پابندیوں سے آزاد ہیں) بہت بلند آہنگی کے ساتھ دعوے  
دی اور ان تمام جاہد و محدود و رابطہ کا انکار کیا جو ایک انسانی خاندان کو ملکوں اور نسلوں  
اور تہذیبی علاقوں یا مغرب اور مشرق میں تقسیم کرنے کے ذمہ دار ہیں۔



عرب کے ایک صاحب فکر مسلمان سے اس وسیع نظریہ اور اس عالمگیر پیغام کی زیادہ توقع تھی، وہ ہر طرح سے اس کا حق دار تھا کہ اس دعوت اور نظریہ کا علمبردار بن کر دنیا کے سامنے آئے اور انسانیت کی قیادت و رہنمائی کرے، اس لئے کہ اس نے ایک ایسے شجر سایہ دار کے نیچے پرورش پائی ہے جو مشرقی ہے نہ مغربی "زینونۃ لاشرقیۃ ولا غریبۃ"

## انخوان کی تحریک

مغربی تہذیب کا آنکھ سے آنکھ ملا کر مقابلہ، اس پر جرأت مندانہ اور پراز اعتماد تنقید اور ایک اعلیٰ اور حلقہ آور کی حیثیت سے اس کا سامنا کرنے کے لئے ایک مربوط اور ٹھوس کوشش مغربی تہذیب کے مزاج اور اس کی ترکیب سے گہری واقفیت، اسلام کی دعوت اور اس کی تعلیمات اور اس کے مسلک زندگی پر مضبوط عقیدہ اور داعیانہ جوش کی ضرورت تھی۔ اس کے لئے اس سیاسی رہنما کے موقف کے بجائے (جس کو سید جمال الدین افغانی نے اختیار کیا تھا) اور اس دفاعی پوزیشن کے بجائے جس میں شیخ محمد عبدہ نظر آتے ہیں، ایک دوسرے موقف کی ضرورت تھی۔

مصر میں الانخوان المسلمون کی تحریک لے کر اپنی صحیح اور طبعی رفتار سے آگے بڑھتی رہتی اور اس کے جھنڈے کے نیچے عالم اسلام کے مفکرین، ممتاز اہل قلم اور ماہرین فن جمع ہو جاتے، تو اس لئے اس تحریک کی تاریخ اس کی اہمیت و وسعت اور اس کے بانی شیخ حسن البناء مرحوم کے حالات زندگی و کمالات کے لئے ملاحظہ ہو، "تحریک انخوان المسلمین" (ترجمہ ڈاکٹر سید رضوان علی ندوی)

۱۹۰۶ء میں کالیکٹوہ عبدالقادر عودہ شہید، سید قطب شہید، محمد الغزالی، ڈاکٹر سعید رمضان، ڈاکٹر مصطفیٰ الباعی، محمد قطب اور ڈاکٹر یوسف القرضاوی وغیرہ ہیں۔

تحریک سے بڑی امید تھی کہ وہ مشرق وسطیٰ میں اسلام کی نشاۃ ثانیہ کے کام کی تکمیل کر سکے گی۔ ”الاحوان المسلمون“ کی تحریک تنظیم میں اس کا بڑا عظیم کام کہاں تک صلاحیت تھی، اور اس نے اپنے حدود و امکانات کے اندر کہاں تک اس کے تقاضوں کو پورا کیا؟ اس بارے میں بہت سے لوگوں کو شبہ ہے، مناسب ہو گا کہ اس موقع پر ایک ایسے مغربی مبصر کا تاثر پیش کر دیا جائے جو انخوان کا ہمدرد اور وکیل نہیں، پروفیسر اسمتھ (W. C. SMITH) انخوان کی تحریک پر تبصرہ کرتے ہوئے لکھتا ہے :-

”الاحوان المسلمون“ کو شروع سے آخر تک رجعت پسند سمجھ لینا ہمارے نزدیک غلط ہو گا کیونکہ اس میں عدل اور انسان دوستی کی بنیادوں پر ایک جدید سوسائٹی قائم کرنے کی قابل تعریف تعمیر کی کوشش بھی شامل ہے، جو قدیم روایات کی بہترین اقدار سے ماخوذ ہے، وہ جزوی طور پر ایک ایسی قوت فیصلہ کی حامل ہے جو اس زوال پستی کا خاتمہ کر سکتی ہے، جہاں عرب سوسائٹی پہنچ چکی ہے، ایک مکمل غیر منظم اجتماعی موقع پرستی جو شخصی بے عنوانی اور بددیانتی کے ساتھ وابستہ ہے، وہ سوسائٹی کی ان بنیادوں کی طرف واپس لوٹنا چاہتی ہے، جو متفقہ و مسلمہ اخلاقی اقدار اور متوازن ہم آہنگ نقطہ نظر پر قائم ہیں، اور ایسا عملی پروگرام پیش کرنا چاہتی ہے، جس کے ذریعہ پسندیدہ مقاصد کو زیادہ منظم زیادہ باضابطہ اور پر جوش عینیت پرستوں (IDEALISTS) کے ہاتھوں عملی جامہ پہنایا جاسکتا ہے، اس کے ساتھ ساتھ وہ اس فیصلہ کی بھی حامل ہے جس کے ذریعہ وہ ایک ناقابل فہم اور ناقابل عمل جامد اور خالص روحانی معیار (آئیڈیل) کی غیر عملی تنظیم و عقیدت کا خاتمہ کر سکتی ہے، وہ اسلام کو خالص بے حس اور مردہ عقیدت مندوں اور پرستاروں کی جذباتی گرجو شئی یا پیشہ ور روایت پرستوں کے

فروشدہ دائرہ عمل سے جو اپنے خیال و عمل میں عہد ماضی سے وابستہ ہیں، ایک بھرتی ہوئی قوت میں تبدیل کرنے کی صلاحیت رکھتی ہے، جو جدید مسائل پر اپنا عمل کر سکے۔

یہ بہت اہم تبدیلیاں ہیں جن کے بغیر یا ان چیزوں کے بغیر جو ان کی قائم مقام ہو سکتی ہوں (ہمارے نزدیک عرب سوسائٹی کسی حالت میں ترقی نہیں کر سکتی بغیر کسی متفقہ اصلاحی قوت اور ابھارنے والی طاقت کے، اور بغیر کسی اندرونی موثر تحریک کے جو ٹھوس مواقع تک پہنچا سکے، بہتر سے بہتر معاشرتی یا قومی پروگرام بھی محض کاغذ کی زینت رہے گا، اور عرب سوسائٹی کی روحانی پسپائی بدستور جاری رہے گی اخوان کی اسپل میں معاشرہ کے اکثر مسائل کا بر محل جواب پوشیدہ ہے، جب تک کوئی دوسرا گروہ ان مسائل سے نمٹنے کی نسبتاً زیادہ طاقتور خواہش اور جذبہ کے ساتھ سامنے نہ آئے، یقین کیا جاسکتا ہے کہ اخوان کی تحریک باوجود ظلم و استبداد کے زندہ رہے گی، اب تک کیونٹوں کو چھوڑ کر اخوان وہ واحد جماعت ہیں جنہوں نے ایک ایسا نصب العین پیش کیا ہے، جو زبانی عقیدہ تہمدی سے آگے بڑھ کر زیادہ بڑے پیمانہ پر تعاون حاصل کرنے کی صلاحیت رکھتا ہے؟

لیکن ایک طرف اس تحریک کے رہنماؤں کی عملی سیاست میں ذرا قبل از وقت شرکت کی وجہ سے دوسری طرف عرب نیشنلزم اور سوشلزم کے علمبرداروں کے برسر اقتدار آجانے اور اس تحریک کو پوری قوت سے کچل دینے کی بنا پر عالم عربی اور اس کے نتیجے میں پورا عالم اسلام اس طاقتور اور وسیع تحریک کے فوائد سے محروم ہو گیا، جو بلاشبہ عصر حاضر کی سب سے بڑی اسلامی تحریک اور تیزی کے ساتھ ابھرتی ہوئی دینی دعوت اور طاقت تھی، یہ عالم اسلام

بالخصوص عالم عربی کا ناقابل تلافی نقصان اور بہت بڑا المیہ تھا۔  
 ادھر مصر میں 'الاخوان المسلمون' کو کچھ آزادی حاصل ہوئی ہے، لیکن ان کے مستقبل و  
 ان کی سرگرمیوں کے اعادہ کے بارے میں کوئی پیشگوئی کرنا بہت مشکل ہے، جو دورانِ تباہی سے  
 پہلے جاری تھیں، برسوں کے ناخ کے بعد قاہرہ سے ماہنامہ 'الدعوة' پھر نکالنا شروع ہو گیا  
 ہے، اور اس کے پڑھنے والوں اور شائقین کی تعداد ایسی ہو گئی ہے جو عام طور پر کسی نئے  
 رسالے کو حاصل نہیں ہوتی، اس سے مصری مسلمانوں کے دلوں میں اخوان..... کے  
 اثر و اہمیت کا صاف پتہ چلتا ہے، اور معلوم ہوتا ہے کہ اس پوری مدت میں اخوان کا  
 خلا پر نہیں ہوا تھا، اور اخوان اور ان کے ترجمان 'الدعوة' کو اسلامی قیادت کے  
 میدان میں ایک بار پھر آنا پڑا۔ ————— واللہ الامر من قبل ومن بعد۔

## ۲۳ جولائی کا انقلاب مصر اور اس کے اثرات

غیر ملکی ثقافت، مغرب پرستی کی دعوت، اور مغرب کی وہ مادی تحریکیں اور فلسفے جو باہر سے  
 درآمد کئے جا رہے تھے، اور ان کو پھیلانے کے لئے ملک کے بڑے بڑے ادباء، اہل قلم اور مصنفین  
 رضا کارانہ طور پر اپنی خدمات پیش کر رہے تھے، لوگوں کے ذہنوں میں اپنا قدرتی عمل کرتے  
 رہے، یونیورسٹی کا نوجوان طبقہ، نئی نسل کے افراد اور فوج کے افسران اس پرواز فکری کے ساتھ  
 ٹوٹے پڑتے تھے، اور سر ذمہ میں، انقلاب پسند اور حالات میں تبدیلی کا خواہشمند اس کو پورے  
 ذوق کے ساتھ قبول کرنے پر آمادہ تھا، ان مسائل پر کثرت سے کتابیں شائع ہو رہی تھیں، جن کو  
 نوجوان اپنے فکری بلوغ کے قریب مانہ میں پڑھتے، اس کو پوری طرح ہضم کرتے اور وہ ان کی فکر  
 اور عقیدہ اور زندگی کی تنساؤں اور حوصلوں کا ایک جزو لاینفک بن جاتیں، وہ ان فلسفوں کو

ملک کی ترقی اور آزادی یافتہ ملکوں کی صف میں جگہ پانے کے لئے واحد راستہ سمجھتے، مروجہ نظام تعلیم، تربیت و رہنمائی کا پورا ڈھانچہ، شائع ہونے والا لٹریچر کسی میں یہ صلاحیت نہ تھی کہ ان فرسودہ روایتی اور تقلیدی نظاموں، منصوبوں اور طریقوں کے علاوہ جو اس سے قبل کمال تازک نے اپنے ملک میں آزمائے تھے، ان نوجوانوں میں کوئی اور بلند تر فکر و تخیل پیدا کر سکیں، وہ قومیت کا نام بدل کر اس تحریک اور منصوبہ کی تقلید اپنے ملک میں کرنا چاہتے تھے، وہ اس میں سوشلزم کا بھی پیوند لگا ہے تھے، جو کمال اتاترک کے عہد میں اتنی واضح اور طاقتور اور صاف شکل میں نہ آیا تھا، اور اس نے لوگوں کے افکار و خیالات اور ذہنیت پر اس قدر تسلط حاصل نہیں کیا تھا، اس طبقہ اب صرف اس بات کا انتظار تھا کہ اس کو عالم عربی کی قیادت حاصل ہو اور وہ اس فکری منصوبہ کو عملی جامہ پہنا سکے۔

۲۳ جولائی ۱۹۵۲ء کا انقلاب مصر قدرتی طور پر کامیاب رہا اور ہر اس شخص نے جو ان غلط حالات میں تبدیلی کا خواہشمند اور ملک کا بھی خواہ تھا، اور ملک کی قوت و آزادی اور ترقی کا طلب گار تھا، اس انقلاب کا خیر مقدم کیا، مختلف حلقوں اور مختلف انداز فکر رکھنے والے اشخاص نے اس انقلاب سے مختلف قسم کی امیدیں وابستہ کر لیں، اس انقلاب کے لئے ممکن تھا کہ وہ مصر کو اس کے مرکزی منصب پر واپس لے آتا اور اس کو عالم اسلام کی تربیت و رہنمائی اور اعتماد و احترام کا بلند درجہ عطا کرتا، اس کے لئے آگے کا راستہ صاف کرتا اور زندگی کا ایک ایسا طریقہ اور نظام تیار کرتا جو مصری قوم کے دینی جذبہ اور عالم عربی کے مزاج (جس کو اللہ تعالیٰ نے صرف دین کے ذریعہ ہی اور طاقتور کرنے کا فیصلہ فرمایا ہے) سے ہم آہنگ ہوتا، اسی طرح وہ عہد جدید کے مزاج سے بھی زیادہ میل کھاتا جو قوم پرستی (میشنلزم) سے بیزار ہو چکا ہے اور اپنے لئے ترکی قوم پرستی کے بجائے عرب قوم پرستی۔

گریز پاسفر میں ان تعصبات سے آگے نکل گیا ہے جو زبان و نسل اور رنگ اور وطن کی بنیاد پر قائم ہوں، وہ ان تعلقات اور روابط کو رجعت پسندانہ قرار دے رہا ہے، جو انسانی خاندان اور انسانی وحدت کو پارہ پارہ کرتے ہیں، دنیا کو عربوں سے اس سے زیادہ وسیع النظری اور قومیت عربیہ سے زیادہ ترقی پسندانہ فکر کی امید تھی، وہ انقلاب مصر کے رہنماؤں سے زیادہ گہری ذہانت زیادہ ٹھوس اور حقیقت پسندانہ نقطہ نظر کی توقع کھتی تھی، لیکن اس کو باپوسی ہوئی۔

## مصری اور عربی سوسائٹی کو مسخ کرنے کی کوشش

جلد ہی معلوم ہو گیا کہ یہ ایک مستقل فلسفہ اور نظریہ اور ایک مکمل منصوبہ ہے جس کو قوم پرستانہ ماڈمی اور اشتراکی بنیادوں پر مصر اور پھر اس کے واسطے سے پوری عرب دنیا کو بدلنے کے لئے بڑی چابکدستی اور ہنرمندی کے ساتھ تیار کیا گیا ہے جس کے نتیجے میں یہ سوسائٹی ایک ایسی نئی سوسائٹی میں تبدیل ہو جائے جو اپنے لئے ایسے نئے اجتماعی تعلقات اور روابط انتخاب کر سکے جن نئی اخلاقی قدریں استوار ہو سکیں، اور ایک نئی وطنی ثقافت کے ذریعہ ان کا اظہار ہو تا ہو، ایسی سوسائٹی جو "حریت، سوشلزم اور اتحاد کو زندگی کی اساس اور جدوجہد کے اعلیٰ مقاصد یقین کرتی ہو" اور "مصری جدوجہد کی جڑوں کو وہ فرعونی تاریخ میں تلاش کرے جو مصری اور انسانی تہذیب کی سب سے اولیں بانی ہے" اور عرب قوم کے لئے "وہ اپنی جدوجہد کا مقصد امت عربیہ کی وحدت کو قرار دیتی ہے اور اس کے نزدیک امت عربیہ کی وحدت، زبان، تاریخ اور آرزو کی وحدت پر قائم ہے، اسی انسانی وحدت سے فکر و دماغ کی وحدت وجود میں آتی ہے، تاریخی وحدت ضمیر و

لہ یہ صدر جمال عبدالناصر کے الفاظ ہیں، جو انھوں نے اپنے مشہور قومی منشور ۲۳ مئی ۱۹۵۶ء میں کہے تھے، دیکھئے "الميثاق الوطني" باب اول، نظرة عامة، ص ۱۵۰ ایضاً ص ۱۵۱ قومی منشور، مصر، باب ۱۔

وہ جان کی وحدت کو ختم دیتی ہے، آرزو کی وحدت مستقبل کی وحدت کا سر شمشیر ہے! لے

جہاں تک مذہب اسلام کا تعلق ہے اور جو ایک چھوٹی سی (غیر مسلم) اقلیت کے سوا تمام عربوں کا دین ہے، وہ اس کو بہت دوسرے مذاہب کی طرح تصور کرتی ہے اور سب کو ایک صف میں اور ایک سطح پر رکھتی ہے اور سب کے بقا و ترقی کی ضامن اور ان سب کی تاثیر و قوت کی معترف ہے، اس کے نزدیک مذہبی عقیدہ کی آزادی کا تقدس ہماری نئی اور جدید زندگی میں باقی رہنا چاہیے، لازوال روحانی قدریں جو مذاہب سے پیدا ہوئی ہیں، وہ انسان کی ہدایت اور اس کی زندگی کو ایمان کے نور سے روشن کرنے اور خیرِ حقیقی اور محبت کے لئے لامحدود قوتیں عطا کرنے کی قدرت رکھتی ہیں۔ لے

وہ تمام حقائق و واقعات کو ایک ایسے سوشلسٹ اور مادہ پرست انسان کے نقطہ نظر سے دیکھتے ہیں جو مذاہب کے صرف مادی پہلو اور ان کی انقلابی قوت اور تاریخ انسانی میں ان کے کردار کو اہمیت دینے کا عادی ہے، آخرت اور غیبی حقائق پر ایمان اور عقیدہ کی دینی قیمت اور اخروی ثواب پر اس کا کوئی یقین نہیں ہوتا، مصر کا جدید منشور و میثاق (جس کو صدر نے حروف بروج پڑھ کر سنایا) کہتا ہے۔

”سائے آسمانی مذاہب اپنی حقیقت اور اصل میں انسانی انقلاب ہیں، جن کا مقصد انسان کی عزت و بلندی اور خوشحالی ہے اور مذہبی مفکروں کا سب سے بڑا فرض یہ ہے کہ وہ دین کے اس جوہر اور حقیقت کی حفاظت کریں۔“ لے

صدر ناصر جدید عربی سوسائٹی اور اس کے افراد اور حقوق کے متعلق وہ نقطہ نگاہ رکھتے ہیں جو اسلامی شریعت اور خدا کے مقرر کردہ حدود کی پابند نہیں ہے، بلکہ اس کا تعین مغربی سوسائٹی اور جدید فکر کی بنیادوں پر ہوا ہے، عورت اس کے نزدیک مرد کے مساوی درجہ

لے نواں باب لے باب ہفتم لے ایضاً

رکھتی ہے اور بہت ضروری ہے کہ قدیم بیڑیاں اور بنڈنیں جو اس کی آزادانہ سرگرمیوں اور ترقی میں رکاوٹ پیدا کرتی تھیں ختم ہو جائیں تاکہ وہ زندگی کی تعمیر میں ایجابی قدم اور عمل کے ساتھ حصہ لے سکے۔

ان جزئیات اور شواہد سے صرف نظر بھی کر لیا جائے تب بھی اس میں کوئی شبہ نہیں کیا جاسکتا کہ وہ ذہن اور فکر جو اس منشور اور اس کے مرتب میں کار فرما ہے اور جس نے اس کو یہ قالب عطا کیا ہے وہ خالص مادہ پرستانہ ذہنیت ہے اگر اس منشور سے عرب اور مصر کا لفظ نکال دیا جائے جو بار بار آتا ہے اور جس کی وجہ سے اس ماحول اور اس معاشرہ کا پتہ چل جاتا ہے جس کے لئے منشور مرتب کیا گیا ہے اور اس کو کسی نامذہبی (سیکولر) اور سوشلسٹ اسٹیٹ کی طرف منسوب کر دیا جائے تو کچھ فرق نہیں پڑے گا، اس لئے کہ یہ سب حکومتیں عقیدہ کی آزادی اور انسان اور تہذیب انسانی پر مذہب سے پیدا ہونے والی روحانی اقدار کے اثر و تسلط کی معترف ہیں۔ اس انقلاب کے قارئین نے مصری سوسائٹی اور مصری فکر و دماغ کی مکمل تبدیلی اور تکمیل جدید کے لئے بہت سے مثبت معین اور ٹھوس قدم اٹھائے جو دراصل پوری عرب قوم کی ذہنیت تبدیل کرنے کا ایک تبدیلی مرحلہ تھا، انھوں نے عربی قومیت پر ایک مذہب اور عقیدہ کی طرح زور دیا، اہل قلم اور ادیبوں نے ایک بلند ترین مقصد اور آدرش کی حیثیت سے اس کے گن گائے، ان کو عہد فرعون پر فخر کرنے اور اس کے احیاء کی دعوت دینے کا موقع فراہم کیا گیا اور ایک قومیت، تہذیب اور ملکی ورثہ کی حیثیت سے فرعونیت کی دعوت دی گئی، کہنے والوں نے یہاں تک کہا کہ ”ہم عرب ہیں اور فرعون کے فرزند ہیں“ فرعون کے لفظ میں اب لوگوں کے لئے نفرت کراہیت کا عنصر اور سی سنگ و عار کی بات نہیں رہی جس کو قرآن مجید نے ایک اٹمی حقیقت بنا دیا ہے۔

لے باب ہفتم



اور ہر زمانہ اور ہر ملک میں مسلمانوں کا اس پر ایمان رہا ہے، "عرب" اور "عربیت" کے لفظ خدا کے نام کے ساتھ شریک کئے گئے اور کہنے والوں نے کہا "الْعَزِيزُ لِلّٰهِ وَاللَّعِيزُ" کہ "عزت اللہ کے لئے مخصوص ہے اور عربوں کے لئے" انھوں نے ہر اس شخص کی ہمت افزائی کی جس نے اس میں غلو اور بالغت سے کام لیا خواہ وہ اس کا دیکھتا ہی نہ ہو اور اسلام ہی سے خارج ہو گیا ہو انعامات، القاب، تعریف و تحسین اور داد و دہش کے مختلف طریقوں سے ان کی حوصلہ افزائی کی گئی، اہل قلم اور اخبار نویسوں کو اس معاملہ میں بالکل چھوٹے دی گئی کہ وہ جو چاہیں لکھیں، رسائل و اخبارات کو اس کی آزادی حاصل ہو گئی کہ دین اور اس کے شعائر کا کھلم کھلا منہ نہ اڑائیں، دین کی بے حرمتی کریں اور سوسائٹی میں بے حیائی بے راہ روی اور فتنہ و فجو بھیلائیں، پریس کو قومیانے (NATIONALISE) کرنے سے ان چیزوں میں کچھ اضافہ ہی ہوا، اس کا نتیجہ یہ ہوا کہ فصاحت میں عربی اور فحش تصویروں گنہگارے، جنسی افسانوں اور جرائم و جنسی جذبہ کی محرک خبروں اور واقعات کی تعداد بہت بڑھ گئی، اس کا درپردہ مقصد یہ تھا کہ رفتہ رفتہ سوسائٹی اور عقلیت کو بالکل تبدیل کر دیا جائے اور اس پر مادی رنگ اور اشتراکی طرز پوری طرح غالب آجائے۔ سوسائٹی کی اس ہمہ گیر تبدیلی کے لئے انھوں نے دوسرے متعدد عملی اقدامات کئے، جامع انہر کے نظام میں تبدیلی کی گئی، شرعی عدالتیں، محکمہ قضا اور دینی اوقات کا سلسلہ ختم کر دیا گیا، مخلوط تعلیم کلچر تقریبات اور قص و سرود کے ساتھ غیر معمولی دلچسپی کا مظاہرہ کیا گیا۔

## مصری انقلاب و قیادت کا عالم عربی پر بر اثر

وہ تمام زندہ دل اور حوصلہ مند نوجوان جن کو عربوں کی عزت و سربلندی کی فکر تھی اور وہ ان کو طاقتور اور متحد شکل میں دیکھنا چاہتے تھے، وہ قومیت عربیہ کے علمبرداروں کو اپنا

آدرش سمجھنے لگے، ان کی محبت کا دم بھرنے لگے اور اس تحریک کو عربی روح کی ایک نئی سیراری اور نشاۃ ثانیہ، تصور کرنے لگے جو ان کے نزدیک عربوں کو قدیم سیادت و قیادت اور ماضی کی شوکت و سطوت کے منصب پر واپس لاسکتی ہے اس میں نہ تعجب حیرت کی کوئی بات ہے نہ تنقید اور ملامت کا کوئی جواز قوت و عزت اور غلبہ اقتدار حاصل کرنے کی خواہش نظری اور قدرتی ہوتی ہے، عرب نوجوانوں کو بھی اس کی خواہش کرنے اور پوری طاقت کے ساتھ عرب ممالک اور ریاستوں میں اتحاد پیدا کرنے کی کوشش کا حق ہے لیکن اس حقیقت کا ایک ایسا نتیجہ پہلویہ ہے کہ اس رجحان اور طریق فکر کے ساتھ آخر میں کچھ ایسے واقعات اقدامات اور روح و تعلیمات اسلامی کے منافی مقاصد شامل ہو گئے، جو اسلام کے انوکھ کرتے ہیں اور عرب عوام اور قائدین کا رشتہ عالمگیر اسلامی برادری سے منقطع کرتے ہیں وہ ان کے اندر عرب قوم پرستی، اس کے تقدس کا خیال اور اس سے قلبی و روحانی وابستگی پیدا کرتے ہیں، جو ایک مستقل بالذات فکر و نظریہ اور عقیدہ و مذہب کا خاصہ ہے اس کا نتیجہ ہے کہ عالم عربی کے اہم اور مرکزی شہروں میں تعلیم یافتہ نوجوانوں میں اتحاد غیر معمولی تیزی کے ساتھ پھیلنا شروع ہو گیا ہے اور عرب قومیت کے پر جوش حامیوں اور داعیوں کے منہ سے ایسے الفاظ نکلنے لگے ہیں جن سے کفر اور ارتداد کا اندیشہ ہوتا ہے انھوں نے رسول اللہ صلی اللہ علیہ وسلم کو تنہا ذریعہ نجات سمجھا اور اس حیثیت سے دیکھنا چھوڑ دیا کہ آپ انسانوں کی عزت و سربلندی اور عربوں کی عظمت و دوام کا سرچشمہ اور منبع ہیں انھوں نے اپنی تہذیبی ترقی اور قوت و عظمت کے حصول کے لئے ماضی بعید کی تاریک اہوں میں تلاش و جستجو کی، اگر جاہلیت عرب کی کبھی خدمت و تحفیر کی جاتی ہے اور اس پر کوئی شدید تنقید ہوتی ہے تو ان کو گرائی ہوتی ہے اور بعض اوقات اس کا رد عمل ہوتا ہے اور جاہلی عصیت (حمیۃ الجاہلیۃ) پیدا ہو جاتی ہے اور وہ اس کی طرف سے مدافعت کرنے لگتے ہیں۔

## فکری ارتداد کا پیش خیمہ

یہ عالم عربی میں ایک وسیع فکری انقلاقی اور دینی ارتداد کا پیش خیمہ ہے، جس کا تدارک اور تلافی عربوں کی بڑی سے بڑی قومی عزت و سر بلندی مضبوط سے مضبوط عرب حکومت اور عظیم سے عظیم تر عرب اتحاد اور وفاق سے بھی نہیں ہو سکتی یہ ارتداد بڑا خسارہ ہے جس کے مقابلہ میں کوئی خسارہ نہیں، اس کا نتیجہ اس کے سوا کچھ نہیں کہ ان کو دولت پر دولت اپنے مسائل و مقاصد میں ناکامی پر ناکامی کا منہ دکھینا پڑے اور وہ ایک اُمّی احتمال و انتشار کا شکار ہو کر رہ جائیں، ان پر اللہ تعالیٰ کا یہ قول صادق آئے۔

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ﴿۱۳۱﴾  
 الَّذِينَ هُم مَّا سَعَوْا فِي الْحَيَاةِ الدُّنْيَا  
 وَهُمْ يَحْسَبُونَ أَنَّهُمْ مُجْتَسِمُونَ ضَمًّا  
 أُولَٰئِكَ الَّذِينَ كَفَرُوا بَابِيتِ رَبِّهِمْ  
 وَتَقَاتُوا فَحَصَبَاتِ أَعْمَالِهِمْ  
 فَلَا نُقِيمُ لَهُمْ يَوْمَ الْقِيَامَةِ  
 وَزَنًّا ﴿۱۳۲﴾

(۱۳۱) پیغمبر! تو کہہ دے، ہم تمہیں خبر دے دیں کون  
 لوگ اپنے کاموں میں سب سے زیادہ ناکام ہوئے؟ وہ  
 جن کی ساری کوششیں دنیا کی زندگی میں کھوئی  
 گئیں اور وہ اس ہو کر ہیں پٹے میں کڑا اچھا  
 کا رخانہ بنا رہے ہیں یہی لوگ ہیں کہ اپنے پروردگار کی  
 آیتوں اور اس حضور حاضر ہونے سے منکر ہوئے  
 ہیں ان کے سارے کام اکارت گئے اور اس قیامت کے  
 دن ہم ان کے اعمال کا کوئی وزن تسلیم نہیں کریں گے!

(سورۃ الکہف)

### تشکیک کی سرگرمی اور عرب ممالک کا ذہنی انتشار

مصر کے ادباء (جن میں عیسائی اہل قلم پیش پیش رہے ہیں) بہت طویل عرصہ سے تشکیک کی

لہ یہ وفد رفیع بلال الطحاوی، قاسم امین احمد طغی، الیہ سے لے کر محمد حسین اور محمد حسین سہیل تک پھیلا ہوا ہے۔

ہم میں مصروف ہیں، وہ اپنی تحریروں اور ادبی و علمی مباحث کے راستے سے دینی عقائد تاریخی مسلمات، اسلامی شخصیات، اخلاقی قدروں، اجتماعی اصولوں اور اخلاق عامہ سے چیزوں کو مشکوک اور ناقابل اعتبار قرار دے رہے ہیں نہ صرف ان کے اسالیب بیان بلکہ ان کے محرکات و عوامل بھی اکثر مختلف ہوتے ہیں، کبھی وہ یہ کام محض تجدید پسندی کے شوق اور یورپ کی انتہا پسند تقلید میں کرتے ہیں کبھی محض شہرت طلبی اور جدید تعلیم یافتہ نوجوانوں میں ہر دلعزیز و مقبول ہونے کے لئے اور کبھی تجارتی ذہن کے ساتھ اپنی کتابوں کی اشاعت اور مالی منفعت کے حصول کے لئے کبھی اس کے پیچھے عجلت پسندی اور جلد چھینے کا شوق ہوتا ہے البتہ عیسائی ادباء و مصنفین کے مقاصد اس سلسلہ میں زیادہ دور رس واقع ہوئے ہیں ان کا خاص مقصد یہی ہوتا ہے کہ اسلام کے بارہ میں شبہات پیدا کئے جائیں اور اس پر اعتماد منززل کیا جائے مصر میں نشر و اشاعت کی طاقتور تحریک اور بڑے بڑے اشاعتی اداروں کی موجودگی سے ان کے کام میں بڑی سہولت پیدا ہوئی، اور ان کے کام کی رفتار تیز تر ہو گئی، مستزاد یہ کہ یہ اشاعتی ادارے زیادہ تر عیسائی یا مارونی لوگوں کے ماتحت چل رہے ہیں اور دوسری طرف پورا عالم عربی مصر سے شائع ہونے والی ہر چیز کو قطع نظر اس کے کہ وہ اچھی ہو یا بری، ہاتھوں ہاتھ لینے کے لئے ہمہ وقت تیار رہتا ہے۔

اس کا نتیجہ یہ ہے کہ مصر میں نئی نئی مطبوعات و تصنیفات کا ایک سیلاب منڈ پڑا ہے، یہ مطبوعات زیادہ تر جدید ترین اسلوب و ربطاعت کے اعلیٰ معیار کی حامل ہوتی ہیں، نئی نسلان نئی کتابوں پر نہ صرف فریفتہ ہے بلکہ اس کی صدائے بازگشت بن گئی ہے اور اس کے راستے سے نہ صرف مصر بلکہ دوسرے تمام عربی ممالک میں بھی ایک زبردست فکری انتشار پیدا ہو گیا ہے، وہ بنیادیں بالکل منززل ہو گئی ہیں جن پر وہ باشعور و باصلاحیت ماسٹر قائم ہو سکتا تھا، جس کو اپنے عقیدہ، شخصیت، اور تاریخ پر ناز ہو، اور اس سے اس کو کارزار حیات میں قوت مقابلہ ثابت فدیٰ

مکروہات پر صبرِ دین کی حمیت، عزت و ناموس کا پاس اور خودداری کا احساس حاصل ہو سکے، اس کی جگہ شک، اضطراب، بزدلی، خوف و ڈہن، عافیت پسندی اور راحت کو شہی نے لی ہے۔ تشکیک کی اس زبردست اور منصوبہ بند کوشش کے نتیجے میں، اور اس سستے ادب کے اثر سے جو جنسی جذبات اور نفسانی تسلی کے اصول پر قائم ہے، پوری عرب قوم اس معنوی قوت سے محروم ہوتی جا رہی ہے، جو نازک قوتوں میں کسی قوم کا سب سے بڑا سہارا اور سب سے مؤثر طاقت ہوتی ہے، تشکیک و زہنی انتشار نے تاریخ کے ہر دور میں مختلف قوموں کو سخت نقصان پہنچایا ہے، بہت سی تہذیبیں اور قدیم تمدن محض اس کی وجہ سے بالآخر صفحہ ہستی سے مٹ گئے، یہ صورت حال جو اس وقت عالم عربی میں پائی جاتی ہے، اور جس کے پیدا کرنے میں سب سے بڑا ہاتھ نشر و اشاعت اور ترجمہ و تصنیف کی تحریک اور ڈراموں، افسانوں، ناولوں اور ٹیلیوژن اور ریڈیو کا ہے، ۱۹۶۷ء کے المناک حادثہ کا سب سے اولین سبب ہے، اور اس کے بعد سے جو افسوسناک حالات جاری ہیں، ان سب کی ذمہ داری اسی پر ہے۔

اس کے برعکس، انخوان المسلمون کی تحریک نے مضبوط عقیدہ، دین پر اور اس کی صلاحیت اور مستقبل پر اعتماد اور اخلاقی استقامت کی ایک ایسی لہر پیدا کی تھی جس نے اس کے پیروں کے دل میں عقیدہ و اصول کی خاطر جان فروشی کا جذبہ ملت کی عزت و آبرو کے لئے جان و دل سے قربانی کا حوصلہ اور جو انہر دی و خطر پسندی کی وہ اعلیٰ صفات پیدا کر دیں جن کی جھنک ۱۹۴۷ء کی جنگ فلسطین میں نمایاں طریقہ پر نظر آئی، لیکن جب عالم عربی اس تحریک کی بنیاد سے (مختلف وجوہ کی بنا پر) جن کی تفصیل کا یہ موقع نہیں، محروم ہو گیا، اور وہ ۱۹۴۷ء کی جنگ میں اپنا کردار ادا کرنے سے باز رکھی گئی، اور کوئی ایسی جماعت بھی میدان میں نہیں آئی جو

لے حدیث شریفین میں وہن کی تشریح یہ آئی ہے، دنیا سے محبت اور موت سے نفرت (ابوداؤد)

اسلام کے نام پر اپیل کرتی ہو، ایمان اور اسلامی شجاعت پر کھبر و سہ رکھتی ہو، دوسری طرف عربی قومیت، اشتراکیت اور کمیونزم کی تحریکیں بھی قدرتی طور پر اس خلا کو پر کرنے سے قاصر رہیں اور عربوں میں اسلامی جوش پیدا کرنے اور منتشر عالم عربی کو متحد و یکجا کرنے میں ناکام رہیں، شکست کا حادثہ فاجعہ پیش آ گیا جس نے مشرق و مغرب کے مسلمان کا سر نیچا کر دیا، اور عربوں کی پیشانی پر ایک ایسا داغ لگایا، اور ایسی تلخ یاد چھوڑی جس کو بھلانے کے لئے یہ ضروری ہے کہ عربوں کو اس زبردست شکست سے کہیں پڑھ کر فتح حاصل ہو۔

## گھائے کا سودا

مصر کو جو مدت دراز سے عرب نے نیا کی علمی، فکری، ادبی اور بڑی حد تک نئی رہنمائی بھی کرتا رہا ہے، کھلنا نہ سمیت غالی عرب قوم پرستی اور پرجوش اور پرجوش اشتراکیت کے خطوط پر چلنے کا خالص مادی و سیاسی نقطہ نظر سے کوئی جواز ہو سکتا تھا، اگر مصر کے رہنماؤں (اور زیادہ صحیح الفاظ میں مصر کے تہنہ رہنما جمال عبدالناصر کو) عربوں کے لئے سر بلند کی کا مقام حاصل کرنے اور مصر کی عزت کو چار چاند لگانے میں وہ کامیابی حاصل ہوتی جو کمال اتان ترک کو نازک ترین گھڑی اور نامساعد حالات میں ترکی کی عزت کو بچانے کی وجہ سے ترکی میں حاصل ہوئی تھی، یہ ایک طبقہ کے لئے ان عظیم قربانیوں کی قیمت ہو سکتی تھی جو مصر کو اس دور قیادت میں لے کر پیش کرنی پڑیں، اس کو اپنے ان بہت سے لائق فرزندوں سے محروم ہونا پڑا (جو قومی، سیاسی، علمی اور دینی حیثیت سے اس کے لئے بہت مفید ہو سکتے تھے) اس کو اپنے اسلامی جذبات اور اخوت اسلامی کے اس احساس میں جو قدیم زمانے سے مصر کا شعار رہا ہے، بہت نیچی سطح پر اتنا پڑا بلکہ اس سے دست بردار ہونا پڑا اس کو سخت معاشی مشکلات سے گذرنا پڑا اس کو پر لیل و اظہار خیال

کی آزادی سے محروم ہونا پڑا جو کسی ملک کے لئے ایک بڑی نعمت اور مصر کا خاص طور پر بڑا امتیاز رہا ہے، عالم اسلامی سے اس کے رشتے کمزور اور ہمسایہ عرب ممالک سے اس کے تعلقات مجروح ہو گئے، عالم اسلامی میں اس کی دینی شہرت کو اور عالم عربی میں اس کی قائدانہ حیثیت کو دھبہ لگا سوئےز کے کامیاب معرکہ (۱۹۵۷ء) کے بعد اس نئی قیادت نے پریس اور ریڈیو کی طاقت سے اور اپنی اس طلاقت سانی اور بلند آہنگی سے جس میں مشکل سے کوئی مشرقی ملک اس کا حریف اور ہمسام ہو سکتا ہے، دنیا کو یہ تاثر دیا کہ مصر سارے عرب کا نجات دہندہ ثابت ہو سکتا ہے، اور وہ صرف اسرائیل ہی کی چھوٹی سی ریاست نہیں بلکہ بڑی مغربی طاقتوں سے بھی پنجہ آزمائی کر سکتا ہے، یہاں تک کہ اس نے (مئی ۱۹۶۷ء میں) آبنائے تیران اور خلیج عقبہ کی ناکہ بندی کر لی اور ساری دنیا کی نگاہیں سوئےز کے معرکہ کے بعد پھر اس پر لگ گئیں، لیکن دنیا کو اس وقت سخت مایوسی اور حیرت کا سامنا کرنا پڑا جب ۵ جون ۱۹۶۷ء کو اسرائیل نے اچانک جمہوریہ عربیہ متحدہ پر حملہ کر دیا اور فوراً ہی مصری فوجوں کے پسپائی کی خبریں آنے لگیں، اس حملہ سے چند گھنٹوں کے اندر مصر کی فضائی طاقت کا خاتمہ ہو گیا، اور چارپانچ دن کے اندر اندر جمہوریہ عربیہ نے جو جنگ کی قیادت کر رہا تھا، بلاشرط جنگ بندی قبول کر لی، اسرائیل کا نہ صرف غزہ اور شرم الشیخ پر قبضہ ہوا اور نہ صرف جزیرہ نمائے سینا کو اس نے اپنے تسلط میں لے لیا بلکہ سوئےز کی پوری مشرقی پٹی پر وہ قابض ہو گیا اور مصر اس کے توپوں کی زد میں آ گیا، اس وقت حقیقت میں اور انصاف پسند مشاہدین کو اس کا پورا احساس ہوا کہ مصر نے ایمانی و اخلاقی طاقت اور اسلامی حمیت کو مسلسل نظر انداز کر کے جو اس کی طاقت کا بہت بڑا ستر چیمہ تھا، اور خالص مادہ پرستانہ نقطہ نظر اپنا کر کچھ فائدہ نہیں اٹھایا، لوگوں کو یہ بھی محسوس ہوا کہ عرب قوم پستی اور انشراکت ایک ہوا بھری ہوئی مشک کی طرح تھی جس کی سوئی چھبوتے ہی ساری ہوا انکل گئی یہ بھی دنیا کو

اندازہ ہو گیا کہ یہ سارا کھیل ایک خارجی طاقت (سوویت روس) اور نازک بین الاقوامی حالات کے بھروسہ پکھیل گیا تھا، جو وقت پر کام نہ آیا، اس وقت عالم عربی کو جس مایوسی اور ذلت کا سامنا کرنا پڑا بیت المقدس کے نکل جانے کی وجہ سے تمام دنیا کے مسلمانوں کو جو روحانی صدمہ اور ذلت کا احساس ہوا اور شریک جنگ عرب طاقتوں پر جو بے بسی اور بے چارگی کا عالم طاری ہے اس کی مثال تاناریوں کے ہاتھوں عالم اسلام کی ذلت اور سقوط بغداد کے واقعہ کے بعد اسلامی تاریخ میں نہیں ملتی اس سے حقیقت روز روشن کی طرح واضح ہو گئی کہ عربوں کی قسمت اسلام کے ساتھ وابستہ کر دی گئی ہے اور ان ممالک میں کوئی ایسی تحریک اور کوشش کامیاب نہیں ہو سکتی جس کی بنیاد خالص مادہ پرستی اور اسلام سے اعراض پر ہو، اس سے مشہور عرب مؤرخ فلسفی ابن خلدون کی اس رائے کی بھی تصدیق ہوئی کہ عربوں میں دینی رشتہ کے سوا کوئی رشتہ اتحاد اور قوت نہیں پیدا کر سکتا۔

## مصر اور السادات کے عہد میں

۱۸۶۷ء میں جمال عبدالناصر کا انتقال ہوا، ۱۹۷۱ء کی شکست کے نتیجے میں مصر شدید مالی سیاسی اور نفسیاتی اضطراب میں مبتلا تھا، مصری قوم شکست خوردگی کا شکار تھی۔

انور السادات جمال عبدالناصر کے جانشین ہوئے انور السادات دوسرے لیڈروں کے مقابل میں جو قیادت کے امیدوار تھے، اعتدال پسند اور دین کے بائیسے میں ان کے رجحانات غیر جارحانہ تھے، ان کے مقابل میں جو امیدوار تھے، وہ بائیں بازو کے رجحانات کے حامل تھے، جن کی پشت پناہی روس کر رہا تھا، انور السادات کے انتخاب میں مغربی طاقتوں کا بھی ہاتھ تھا۔

اقتدار میں آنے کے کچھ عرصہ بعد انور السادات نے جمال عبدالناصر مخالف عناصر کی



ہمت افزائی کی، اور یساری (LEFTIST) رجحانات کو دبانے کی کوشش کی، سیاسی قیدیوں کو رہا کیا، ان میں اغوانی بھی تھے، پریس کو قدرے آزادی دی، اور آہستہ آہستہ سیاسی جماعتوں کو کام کرنے کی اجازت دی، لیکن اس محدود آزادی کے ساتھ پولیس اور سیکورٹی فورس کا وہ نظام باقی رکھا جو جمال عبدالناصر کے عہد سے ملک میں قائم تھا۔

اس محدود آزادی کے نتیجے میں دینی تحریکوں نے دوبارہ کام شروع کیا، اغوانیوں نے اپنا مضبوط شدہ رسالہ "الدعوة" دوبارہ جاری کیا، الدعوة کی پہلی اشاعت کا اس طرح ملک میں استقبال کیا گیا اس سے اندازہ ہوتا ہے کہ مصری قوم حق کی آواز کے لئے کتنی پیاسی تھی پہلی اشاعت کے کئی ایڈیشن شائع ہوئے، بعض ایڈیشن بازار میں آتے ہی ختم ہو گئے۔

مصر کی یونیورسٹیوں میں اسلامی ذہن کے طلباء یونین کے انتخابات میں غالب آ گئے تقریباً یساری یونیورسٹیوں میں ان کا قبضہ ہو گیا، عبدالناصر کے عہد کے مظالم پر کتنا میں شائع ہوئیں اور ہر کتاب کے کئی ایڈیشن شائع ہوئے، اور عوام میں مقبول ہوئے، عوام نے شریعت کے نفاذ پر زور دینا شروع کیا، اور یہ مطالبہ طاقت پر ڈال گیا، اس کی قوت کے پیش نظر حکومت کے ذمہ داروں نے اس سلسلے میں مثبت رویہ اختیار کیا، لیکن باواسطہ اس رجحان پر کنٹرول کرنے کی کوشش جاری رہی، اس لئے کہ دینی ذہن کے اس فروغ کو مصری حکومت اپنے لئے سیاسی طور پر خطرناک تصور کرتی تھی، یساری عناصر سے کشمکش کے پیش نظر اس کے لئے یہ بھی ممکن نہ تھا کہ وہ دینی ذہن کو براہ راست کچلنے کی کوشش کرے، روس کے منغی رویہ اور یساریوں کی اس کے ساتھ بہم ردی نے انور السادات کو ایسے اقدامات پر مجبور کیا جو دینی عنصر کی تقویت کا باعث بنے۔

انور السادات کو جو جمال عبدالناصر کے ہر منصوبہ میں شریک بلکہ مشیر کی حیثیت رکھتے

تھے انہوں کی طاقت کا صحیح اندازہ تھا، اور وہ دینی ذہن کو اپنے لئے خطرہ سمجھتے تھے، انہوں نے اس کے مقابلہ کے لئے اپنے نئے آقا امریکہ کو خوش کرنے کے لئے عیسائیوں کی ہمت افزائی کی اور ان کی تقویت کا راستہ اختیار کیا، بابا شنودہ کو جو اقلیتی رہنما کی حیثیت رکھتے تھے، مساوی حقوق نہیں بلکہ امتیازی حقوق عطا کئے، بابا شنودہ نے عیسائیوں کے لئے مزید حقوق کا مطالبہ کیا، شریعت کی تنفیذ کا جب مطالبہ ہوا تو انہوں نے پرزور طریقہ پر اس کی مخالفت کی، امریکہ سے تعلقات میں اضافہ کے ساتھ عیسائی اثرات میں برابر اضافہ ہوتا رہا (امریکن "جامعہ امریکہ" یونیورسٹی) کے موجود ہوتے ہوئے ایک خالص عیسائی یونیورسٹی قائم کرنے کا مطالبہ کیا گیا، اور امریکہ نے اس کے سامنے مصارف برداشت کرنے کا وعدہ کیا، انورالسادات نے اس کو منظور کر لیا۔

مصر کے ان نئے رجحانات کا خارجی سیاست پر یہ اثر پڑا کہ افریقہ کے ممالک میں ان اسلامی تحریکوں سے مصر نے چشم پوشی اختیار کی جو عیسائی حکومتوں کے خلاف تھیں، اور بعض موقعوں پر اسلامی تحریکوں کے کچلنے میں مصر نے عیسائی حکومت کی مدد کی، مکار یوس جلاطینی کے عہد میں جب مصر گئے تو ان کا شاہانہ استقبال کیا گیا، حکومت کے اس منفی رویہ اور عیسائیوں کے ساتھ غیر معمولی رعایت اور ان کی پشت پناہی اور سیاسی آزادی کے ساتھ انہوں کے ساتھ امتیازی سلوک نے دینی حلقوں میں انورالسادات کو مشکوک بنا دیا، جمال عبدالناصر کے عہد میں اسلامی ذہن کے لوگوں پر مظالم اور بربریت کے ذمہ داروں کے ساتھ نرم رویہ بلکہ تجاہل نے انورالسادات کو مزید شائبہ کر دیا، جس کے نتیجے میں انورالسادات اسلامی ذہن کے لوگوں میں غیر مقبول ہو گئے۔

۱۹۷۳ء کی جنگ نے جس میں مصر کو نمایاں کامیابی حاصل ہوئی تھی جس سے مصر نے

اپنا کھویا ہوا وقار بڑی حد تک بحال کر لیا تھا، مصر کو عالم عربی کی قیادت کا بہترین موقع فراہم کیا، سعودی عرب کی تائید اور پٹرول کی جنگ نے عربوں کو ایک متحدہ محاذ کی شکل میں کھڑا کر دیا تھا، ان کی تادیبی کارروائیوں نے بڑی طاقتوں کے اعصاب متاثر کر دیئے، دنیا کی ہماری توجہ عربوں کے اقدام پر مرکوز ہو گئی تھی، ایسا معلوم ہوتا تھا کہ دنیا کے مستقبل کا انحصار عربوں کے اقدام پر ہے، اس موقع پر اتحاد اسلامی کا جو مظاہرہ ہوا اس کی گذشتہ تاریخ میں بہت کم مثالیں مل سکتی ہیں، لیکن بعد کے بعض اقدامات نے عرب قیادت کی جلد بازی اور حکمت عملی کی کمی اور دشمنوں پر اعتماد کا ایسا مظاہرہ کیا جس سے عالم اسلام کو سخت مایوسی ہوئی، مصر نے جنگ کے فوراً بعد اسرائیل سے انفرادی طور پر صلح کی کوشش شروع کر دی۔

۱۹۷۳ء کی جنگ اور اس کے بعد اتحاد محض اسلامی روح کا مہون منت تھا جس کا اعتراف مصری قیادت نے شروع میں کھل کر کیا، لیکن بہت جلد انور السادات نے اس رخ کو موڑنے کی کوشش کی، اس لئے کہ وہ جمال عبدالناصر کی طرح دینی رجحان کے لوگوں کے بائے میں خوف کی نفسیات کا شکار تھے، انھوں نے اس کی کوشش کی کہ اس جنگ سے اور کمیونسٹوں کی مخالفت سے دینی ذہن کو فروغ حاصل ہو رہا ہے، اس کو بڑھنے سے روکا جائے۔

۱۹۷۷ء میں جماعت التکفیر والہجرۃ کے قضیہ نے انور السادات اور ان کے ماتحت حکام کی دینی دشمنی کو عیاں کر دیا، ڈاکٹر حسین الذہبی کے قتل کو دینی تحریکات کے خلاف پروپیگنڈہ کے لئے جس طرح استعمال کیا گیا اور دین کے خلاف کھل کر صحافت میں مہم چلائی گئی اور علماء کی اور دینی کتابوں کی بے عزتی کی گئی، اس سے یہ بات صاف ظاہر ہو گئی کہ انور السادات دین کے بائے میں وہی تصور رکھتے ہیں، جس کے مغربی مفکرین داعی ہیں، یعنی محدود عبادت اور ریاست اور زندگی سے اس کی مکمل بے دخلی۔

یہ بات ذہن میں رکھی جائے کہ انور السادات ذاتی طور پر مذہب دشمن نہیں ہیں اور جمال عبدالناصر کے برخلاف وہ نماز روزہ کی کسی حد تک پابندی بھی کرتے ہیں اسی سے بعض لوگوں کو ان کے بارے میں خوش فہمی ہو گئی اور انھوں نے ان کو "الرئیس المؤمن" کا لقب دے دیا، اس میں کوئی شک نہیں کہ ان پر یلہ ہونے کا الزام نہیں لگایا جاسکتا، لیکن ان کے خود بیانات سے ان کے دین کے تصور کی تشریح ہوتی ہے، وہ دین سے مراد مجرد دین لیتے ہیں، اسلام نہیں، اسی لئے انھوں نے کچھ عرصہ ہوا، ایک ایسی عبادت گاہ کا تصور پیش کیا جس میں مسلمان، عیسائی اور یہودی عبادت کر سکیں، تاکہ تینوں مذاہب بقاعے باہم کے اصول پر قائم رہیں، مصری ریڈیو سے تلاوت قرآن کریم کے موقع پر ایسی آیتوں کی تلاوت سے حتی الامکان احتراز کیا جاتا ہے جن میں عیسائیوں کے خلاف کسی طرح کا مواد ہو، ایسی کتابوں کی اشاعت، یہاں تک کہ یونیورسٹی میں ڈاکٹریٹ کے ایسے موضوعوں پر مناقشہ ممنوع ہے جن میں عیسائیت کے خلاف کچھ کہا گیا ہو۔

انور السادات نے اپنی کتاب "البعث عن الذات" میں لکھا ہے (اور اس کا ذکر انھوں نے اپنی تقریروں میں بھی کیا ہے) کہ وہ کمال اتاترک سے بچپن ہی سے متاثر تھے ان کی تحریروں سے مغربی تمدن اور تصور زندگی سے تاثر ظاہر ہوتا ہے اس کے مقابلہ میں مشرقی تمدن کے بارے میں حساس کہتری کا اظہار ہوتا ہے ان کی زندگی کے مطالعہ سے اندازہ ہوتا ہے کہ وہ مغربی تمدن اور دین کے محدود تصور کے قائل ہیں، جس میں بہر حال اسلام کی بالادستی یا اس کا زندگی سے تعلق ناقابل تسلیم ہے اس لئے انھوں نے اپنے عہد میں ان جماعتوں یا شخصیات کو آزادی رائے یا آزادی عمل نہیں دی جن سے ان کے اس تصور کو نقصان پہنچتا ہو، اس طرح ان کی دینی تحریکات سے کشمکش اسی دائرہ میں رہی جس دائرہ میں جمال عبدالناصر کے عہد میں تھی۔

جماعت التکفیر والہجرت کے ذمہ داروں کو سرسری مقدمہ کے بعد پھانسی دے دی گئی اور اس قضیہ کو دین اور سیاست کو جمع کرنے کی سازش کہا گیا، اس کے بعد ایسے لوگوں پر سختی کی گئی جو تحریکی ذہن رکھتے تھے، انور السادات کے اس ذہن کی وجہ سے وہ مصری علماء جو عبدالناصر کے عہد میں مصر سے باہر چلے گئے تھے، مصر واپس آنے میں متردد تھے، بعض علماء جو مصر میں موجود تھے، مصر چھوڑنے پر مجبور ہوئے۔

انور السادات نے امن منصوبہ کو قبول کر کے اور اسرائیل جا کر مسلمانوں سے یہ نہیں بلکہ عربوں سے بھی اپنے کو منقطع کر لیا، اس کے نتیجہ میں ان کو امریکہ پر مزید اعتماد کرنا پڑا اس کے بعد کیمپ ڈیوڈ (CAMP DAVID) معاہدہ ہوا، جس کی پورے عالم میں مخالفت کی گئی، اور اس کو ذلت و رسوائی کے معاہدہ سے تعبیر کیا گیا، اس معاہدہ کے نتیجہ میں ان کے یہودیوں سے تعلقات کی وہی نوعیت پیدا ہو گئی، جو پہلے عیسائیوں سے تھی اور اسلامی حلقوں کے اسی قدر دوری، اسلامی حلقوں کی طرف سے مخالفت کے نتیجہ میں ان کے خلاف تشدد اور گرفت میں مزید اضافہ ہوا، اور دونوں حلقے دو مخالفت کیمپوں میں بٹ گئے، اور اس طرح ۱۹۷۳ء کی جنگ کے نتیجہ میں جو اتحاد اسلامی وجود میں آیا تھا، وہ خود انور السادات کے اقدامات کے پارہ ہو گیا، اور مصر سے قیادت کی جو توقعات وابستہ کی گئی تھیں، وہ منقطع ہو گئیں۔

مصر کا یہ المیہ ہے کہ انقلاب مصر سے قبل اور انقلاب مصر کے بعد مصری حکومتوں نے اپنا اصل حریف دینی عنصر کو سمجھا، اور اپنی ساری توانائی ان کے اثر کو کم کرنے میں صرف کی، اللہ تعالیٰ نے مصر کو جو علمی، فوجی، تمدنی اور فکری صلاحیتیں عطا فرمائی تھیں، جو اس میں خود اعتمادی اور عزم اور قوت عمل اور قیادت کی صلاحیت کی ضامن ہو سکتی تھیں، وہ سب اس کشمکش کی نذر ہو گئیں، اور مصر پورے عہد میں فکری تضاد اور اخلاقی افلاس

میں بتلا رہا ہے اور منہج قوت کے تعاون سے محروم، لیکن مصر کے لئے یہ ایک غیر طبعی صورتِ حال ہے، اس کی اسلامی روح اور اس کا دینی ضمیر یقیناً اس کے خلاف بغاوت کرے گا اور جس ملک کو کائناتِ الاسلام کہا گیا ہے اور جس میں عالم عربی کی قیادت کی سب سے زیادہ صلاحیت ہے، ایک نئی طاقت بن کر ابھرے گا۔

## شام و عراق

فرانسیسی اور برطانوی اقتدار سے آزاد ہونے کے بعد سے مسلم عرب آبادی کی غالب اکثریت یہ ہے کہ یہ دونوں سرسبز و زرخیز عرب ملک جو اپنی شاندار اسلامی و تہذیبی تاریخ رکھتے ہیں اور جو علی الترتیب طویل مدت تک خلافتِ اسلامی کا مرکز رہ چکے ہیں مختلف سیاسی ادوار اور جلد بلد ہونے والے خون آشام فوجی انقلابات گزرنے سے یہ دونوں مسلم عرب ملک خرب کی گہرے ذہنی و اخلاقی و معاشرتی اثرات کی جولان گاہ ہیں، جدید تعلیم یافتہ طبقہ سیاسی رہنماؤں اور اہل حکومت کا رجحان برابر عرب نیشنلزم، نازدہمیت (سیکولارزم) و تجذو مغربیت کی طرف ہونا جا رہا ہے اگرچہ دونوں ملکوں میں عوام سیدھے سادے سچے مسلمان اور دین سے محبت رکھنے والے ہیں، بہت سی قدیم روایات و نون جگہ قائم ہیں، خاصی بڑی تعداد میں ایسے جدید علماء اور ممتاز فاضل موجود ہیں جن کی نظیر دوسرے ملکوں میں ملتی مشکل ہے، لیکن روز بروز عام معاشرہ سے دین کی گرفت ڈھیلی ہوتی جا رہی ہے اور علماء اہل دین کا اقتدار رو بہ زوال ہے، عورتوں میں آزادی اور بے پردگی عام ہوتی جا رہی ہے،

لے مصر کی موجودہ صورت حال کا یہ جائزہ مولوی واضح رشید ندوی اساتذہ دارالعلوم ندوۃ العلماء اور مدیر

”الراشد“ کے قلم سے ہے، جو انہوں نے مصنف کی فرمائش پر کتاب کے نئے ایڈیشن کے لئے لکھا۔

۱۷ شام میں مسلمانوں کی آبادی کا تناسب ۹۰ فی صدی اور عراق میں ۹۳ فی صدی ہے۔

کلچرل پروگرام، آزادانہ تفریحی مشاغل، مردوں عورتوں کا اختلاط روز افزوں ہے مخلوط تعلیم کا رواج عام ہو رہا ہے اور مذہب بیزار اور لادینی عناصر غالب اور زندگی پر جاوی مہوتے جا رہے ہیں۔ اس المیہ کی آخری کڑی یہ ہے کہ ان سطروں کے لکھنے کے وقت خالص اسلامی عقیدے اور مسلم اکثریت کا یہ ملک اس فرقہ اور اقلیت (نصیری فرقہ) کے زیر اقتدار ہے جس نے صحیح اسلامی تعلیمات کا کبھی اثر قبول نہیں کیا، یہ اقلیت جو مسلمان عوام کی طرف سے ہمیشہ سے بغض و کینہ اور سخت عداوت کی حامل رہی ہے اس اقلیت نے اپنے فوجی پیشے عسکری تفوق اور اس میدان میں دوسری جماعتوں کے مقابلہ میں زیادہ حصہ لے کر ملک کے اقتدار اعلیٰ پر اپنا تسلط قائم کر لیا، سابقہ اسلامی حکومتوں نے اس فرقہ کی صحیح تعلیم اور اس میں دین صحیح کی اشاعت پر کوئی توجہ نہیں کی اس لئے وہ ہرزمانے میں ملک کی وحدت و سالمیت کے لئے خطرہ بنا رہا، اور غیر اسلامی و بیرونی طاقتوں سے ساز باز کرتا رہا۔

اس کی ایک نہایت عبرتناک مثال یہ ہے کہ بعث پارٹی عرصہ تک عراق کی سیاست و حکومت پر جاوی رہی ہے اور ان سطروں کی تحریر کے وقت تک شام پر اسی کی حکومت ہے اس پارٹی کا نعرہ اور مینی فسٹو یہ ہے :-

”ایک بدمعاش پتیا لکھنے والی ایک عرفیہ وہ اس خطہ ارض کو اپنا وطن عربی سمجھتی ہے جس میں عرب قوم بسنی ہے اور وہ حصہ زمین وہ ہے جو طورل و رشکویہ کے پہاڑوں خلیج بصرہ اور بحر عرب جیشہ کے پہاڑوں اور صحرائے عظیم، بحر اٹلانٹک و بحر روم کے درمیان واقع ہے“

ذیل میں پارٹی کے منشور سے بعض اہم اقتباسات دیئے جا رہے ہیں جس سے اس کے

لے اس کی تفصیل ابن کثیرؒ کی البدایہ والنہایہ میں شیخ الاسلام ابن تیمیہ کے حالات، شیخ ابو زہرہ کی کتاب

”ابن تیمیہ“ اور مولف کی کتاب ”تاریخ دعوت و عزیمت“ دوم میں ملے گی۔

فکر و روح کا اندازہ ہو سکتا ہے :-

① — عرب قوم ایک ثقافتی وحدت ہے اور اس کے فرزندوں کے درمیان تمام اخلاقیات و امتیازات سطحی اور بے اصل ہیں جو عربی وجدان کی بیداری کے ساتھ خود بخود زائل ہو جائیں گے۔

② — عرب قوم ایک بدی پیغام کی حامل ہے، جو تاریخ کے مختلف مرحلوں میں بدلتی ہوئی اور پختگی حاصل کرتی ہوئی، شکلوں میں ظاہر ہوتا ہے اور انسانی اقدار کی تجدید بنی نوع انسان کی ترقی کی ہمت افزائی اور اقوام عالم میں تعاون و ہم آہنگی کی ہمت افزائی کرتا ہے۔

③ — حزب البعث ایک قوم پرست جماعت ہے جو اس بات پر عقیدہ رکھتی ہے کہ

قومیت ایک زلی اور زندہ حقیقت ہے اور یہ کہ باشعور قومی احساس جو فرد کو جماعت سے ملاتا ہے وہ ایک مقدس احساس و شعور ہے تخلیقی قوتوں سے الامال قربانی پر ابھارنے والا، احساس ذمہ داری پیدا کرنے والا اور فرد کی انسانیت کی عملی اور مفید رہنمائی کرنے والا ہے۔

④ — حزب البعث ایک مشترکہ جماعت ہے جس کا عقیدہ یہ ہے کہ اشتراکیت ایک ایسی ضرورت ہے جو عرب قومیت کے باطن سے پیدا ہوتی اور ابھرتی ہے، اس لئے کہ یہی وہ بہترین نظام ہے جس میں عرب قوم کی صلاحیتوں اور قربت کی تکمیل کا سامان ہے۔

⑤ — قومی رابطہ ہی عربی حکومت میں واحد موجود رابطہ ہے جو اہل وطن میں ہم آہنگی اور اتحاد پیدا کر سکتا ہے اور ان کو ایک قوم کی شکل میں ڈھال سکتا ہے، اور تمام مذہبی، قبائلی، نسلی اور وطنی تعصبات سے برابر بیکار ہے۔

⑥ — پوری آزادی کے ساتھ عرب حکومت کے لئے ایک اہم قانون بنایا جائے گا، جو عصر حاضر کی روح کے مطابق ہو اور عرب قوم کے ماضی کے تجربات کی روشنی میں وضع کیا گیا ہو۔

لہٰذا مذہبی امتیازات! لہٰذا خود ازار! الاحزاب السیاسیۃ فی سوریا!



اس انجمن کے بانی اور دماغ ایک عیسائی فاضل میٹھیل ععلق ہیں، انہوں نے اپنی کتاب ”فی سبیل البعث“ میں اپنے خیالات و افکار کا کھل کر اظہار کیا ہے اس کے جستہ جستہ اقتباسات پیش ہیں :-

”یہ قدرتی طور پر بالکل ممکن ہے کہ کوئی شخص بھی خواہ وہ محدود سے محدود صلاحیت رکھتا ہو محمد (صلی اللہ علیہ وسلم) کی حقیر اور دھندلی تصویر بن سکے جب تک وہ ایک ایسی قوم سے تعلق رکھتا ہے جس نے اپنی ساری قوتیں اور صلاحیتیں جمع کر کے محمد (صلی اللہ علیہ وسلم) کو پیدا کیا زیادہ مناسب الفاظ میں جب تک وہ شخص اس قوم کا فرد ہے جس کے لئے محمد (صلی اللہ علیہ وسلم) نے اپنی ساری قوتیں جمع کر دیں اور اس کی تخلیق کی کسی زمانہ میں ایک شخص کے اندر پوری قوم کی زندگی مجسم ہو گئی تھی اور راج اس کی ضرورت ہے کہ اس قوم کی جو نئی ترقی کی شاہراہ پر گامزن ہے، پوری زندگی اس میں اٹائے شخصیت کی زندگی کی تفصیل اور امتداد بن جائے، محمد (صلی اللہ علیہ وسلم) گل عرب تھے آج کل عربوں کو محمد (صلی اللہ علیہ وسلم) ہو جانا چاہئے“

”اسلام کو فتحیاب اور غالب ہونے میں جو اتنی تاخیر ہوئی وہ دراصل اس وجہ سے تھی کہ عرب اپنی ذاتی کوشش اور جدوجہد اور خود اپنے وجود اور دنیا کے باہمی تجربات اور امتحانات کے نتیجے میں اور بہت سی آزمائشوں اور تکلیفوں، امید و ناامیدی اور کامیابی و ناکامی کے بعد حقیقت تک پہنچ جائیں، یعنی ایمان خود ان کے اندر سے پیدا ہوا اور وہ ایمان تجویز سے نہ ہوا، زندگی کی گہرائیوں سے والستہ حقیقی ایمان بن سکے، اس لحاظ سے اسلام ایک عربی تحریک تھا، اور اس کے معنی تھے عربیت کی تجدید اور تکمیل“

”اسلام عرب قوم کے جذبہ ابدیت و وسعت کا بہترین اظہار و تعبیر ہے اور اس لحاظ سے وہ اپنی حقیقت میں عربی ہے، اپنے مثالی مقاصد میں انسانی ہے، پس اسلام کا بیجا درحقیقت انسانی عربی اخلاق ہے!“

”اس لئے وہ جی جس کو اس اہم تاریخی دور میں اور ترقی و تیز کے اس نازک مرحلہ میں اسلام آٹھکا را کر رہا ہے یہ ہے کہ ساری قومیں عربوں کی طاقت بڑھانے اور ان کو ترقی دینے پر صرف کی جائیں اور یہ ساری قومیں عرب قومیت کے دائرہ کے اندر محصور ہوں!“

”یورپ میں خالص قومی نظریہ منطقی بنیاد پر قائم ہے، جب کہ قومیت کا مذہب سے انفصال طے شدہ امر بن چکا ہے، اس لئے کہ یورپ میں مذہب باہر سے آیا ہے، اور اس کے مزاج اور تاریخ کے لئے اجنبی ہے، اور وہ عقیدہ آخرت اور اخلاق کا خلاصہ ہے، وہ نہ ان کے مآول کی ضروریات کا آئینہ دار ہے، نہ ان کی تاریخ کے ساتھ وابستہ ہے، جب کہ اسلام عربوں کے لئے صرف ایک نثری عقیدہ یا بعض اخلاقیات کا مجموعہ نہیں بلکہ وہ زندگی کے بارہ میں ان کے نقطہ نظر، ان کے کائناتی شعور کا فیض ترین ترجمان اور ان کی شخصیت کی وحدت کی طاقتور تعبیر ہے، جس میں الفاظ شعور اور فکر کے ساتھ وابستہ اور پیوست ہیں!“

## شام کی بے بسی اور بعثت پارٹی کی ناکامی

بد قسمتی سے ریٹرنز فکر اور فلسفہء حیات شام کے فوجی حلقوں اور یونیورسٹی کے فضلاء میں روز بروز مقبول ہوتا چلا گیا، ملک کی آبادی کے ان عناصر نے جو مختلف عقائد و مذاہب کے پیرو تھے اور شروع سے فوج پر حاوی رہے ہیں، ان کو دل و جان سے قبول کیا، کچھ چند برس

شام پر پراسی پارٹی اور اسی مکتب خیال کے پیروں کا اقتدار چلا آ رہا ہے لادینی سیاست عرب قوم پرستی اور اشتراکی رجحانات ملک پر اتنے حاوی اور قابو یافتہ ہو گئے کہ اسلام پسندوں اور کسی دوسرے نقطہ نظر کے حامیوں کا اس ملک میں رہنا اور اپنے خیالات کی تبلیغ کرنا قریب قریب ناممکن ہو گیا، اور وہ بڑی تعداد میں ترک وطن کر کے دوسرے عرب ملکوں یا یورپ میں منتقل ہو گئے، شام (جو کبھی دینی علوم اور اسلامی فکر کا مصر کے بعد دوسرا مرکز شمار ہوتا تھا) اپنے باہر علماء مفکرین، اہل قلم اور دینی قائدین سے محروم ہو گیا، ملک کی باگ ڈور نوجوان طبقے کے ان افراد کے ہاتھ میں آ گئی جن میں نہ ذہنی سختگی تھی نہ انتظامی تجربہ نہ دماغی اعتدال و توازن یہ ملک جو کبھی اپنی سرسبزی و خوشحالی کے لئے مشہور تھا، معاشی بدحالی سے دوچار ہوا، ملک کے سرمایہ کار بڑا حصہ روز روز پیش آنے والے انقلابات کی وجہ سے باہر منتقل ہو گیا، قومیت، خالص مادی طریق فکر اور اشتراکیت کا نشہ اتنا تیز ہو گیا کہ نوجوان اہل قلم اور حکومت و فوج کے بعض ذمہ دار دینی تصورات اور ادیان سماوی کے مشترک مسلمات کا کھلے طریقہ پر مذاق اڑانے سے بھی باز نہیں رہے اس رجحان و طرز فکر کا ایک نمونہ شام کے سرکاری فوجی رسالے (جیش الشعب) کے ایک مضمون میں دیکھا جاسکتا ہے جو فوج کے ایک رکن کے قلم سے ہے یہاں اس کے چند اقتباسات پیش کئے جاتے ہیں:-

”عرب قوم نے الہ (معبود) سے مدد طلب کی، اسلام اور مسیحیت کی قدیم قدروں کو ٹھوٹا جاگیر ارا نہ اور سرمایہ ارا نہ نظام سے مدد چاہی، ازمنہ و طلی کے بعض معروف نظاموں کا تجربہ کیا لیکن ان سب سے اس کو ذرہ برابر بھی فائدہ نہ ہوا، اس کے بعد عرب قوم نے اپنی مگرہت کس لی اور اپنی نظر بلند کر کے بہت دور نظر دوڑائی اور اپنے اس نوزائیدہ بچہ کو دیکھنے کی کوشش کی جو اس سے آہستہ آہستہ قریب ہو رہا ہے یہ نوزائیدہ بچہ ”نیا اشتراکی عرب انسان“ ہے۔

وہ تمام بیمار و لاغر قدریں جو معاشرہ میں پائی جاتی ہیں دراصل جاگیرداری و سرمایہ داری اور استعمار کی پیدا کردہ ہیں۔

وہ قدریں جنہوں نے عرب انسان کو ایک سسٹم کا بل، پست ہمت معطل اور تقدیر کے سامنے سر جھکا دینے والا انسان بنا دیا ہے ایک یا انسان جس کو بس صرف "لا حول ولا قوۃ الا باللہ العظیم" کہنا آتا ہے۔

نئی قدریں جو نیا عرب انسان پیدا کریں گی وہ خود اس تم رسیدہ اور باغی انسان کے اندر سے ابھری ہیں، ایک بھوکے، ایک نئے انقلابی، اور اشتراکی انسان کے وجود سے پیدا ہوئی ہیں، جو انسان اور صرف انسان پر عقیدہ رکھتا ہے۔

عربوں کی تہذیب کی تعمیر اور عربی معاشرہ کی تشکیل کا واحد راستہ ایک نئے اشتراکی عرب انسان کی تخلیق ہے جس کا عقیدہ یہ ہو کہ اللہ مذاہب جاگیرداری و سرمایہ داری، استعمار و غرض وہ ساری قدریں جو قدیم سوسائٹی پر حکمران تھیں صرف تاریخ کے میوزیم کی می کی ہوئی لاشیں ہیں۔ جب ہم بشرط کاگاتے ہیں کہ ہمارے نئے انسان کو ساری سابق قدروں کا انکار کر دینا چاہیے تو ہم پر یہ بھی لازم ہے کہ اس کو کچھ نئی متعین قدریں دیں اور وہ ہے نئے قدری انسان پر ایمان، وہ انسان جو صرف اپنے وجود پر اپنے عمل پر اور اس چیز پر جو وہ انسانیت کو عطا کرتا ہے اعتماد رکھتا ہے، اس لئے کہ وہ جانتا ہے کہ اس کا لازمی انجام موت ہے موت کے سوا کچھ نہیں پھر نہ دوزخ ہوگی نہ جنت، بلکہ وہ ایک ذرہ ہو جائے گا، جو زمین کے ساتھ گردش کرتا ہے گا، اس لئے کہ وہ اس پر مجبور ہے کہ جو کچھ اس سے ہو سکے، وہ بلا کسی اجرت اور معاوضہ کے (مثلاً جنت میں کوئی چھوٹی سی جگہ) اپنی قوم اور اپنی انسانیت کو پیش کرے؛

لے، خود از مقال بعنوان "الانسان العربی الجدیذ ازابراہیم خلاص رسالہ "جلسہ الشعب" دمشق۔

عرب قوم پرستی اور اشتراکیت کے عین اس جوش اور شباب کے زمانے میں اسرائیل و عرب کی جنگ پیش آگئی اور شام کو دو بدو اس حریف سے لڑنا پڑا جس کو وہ ابھی تک لٹکا تار ہاتھا، اور جس کے مقابلے اور جس کی سرکوبی کے لئے وہ قومیت عربیہ کا نعرہ بلند کرتا رہا تھا، لیکن اس جنگ کے نتیجے میں نہ صرف یہ کہ شام اپنی سرحدوں کی حفاظت نہیں کر سکا بلکہ حریف اس کی سرزمین میں دوڑ تک گھس آیا اور وہ اس کچھ بگاڑ نہ سکا، اب وہ بھی ایک بے بسی کے عالم میں اپنے اشتراکی سرپرستوں اور قومیت عربیہ کے علمبرداروں کی جڑ کے لئے ہاتھ پاؤں مارتا ہے، معاشی، سیاسی اور فوجی لحاظ سے وہ خستہ و درمانہ نظر آتا ہے، پیشین گوئی کرنی مشکل ہے کہ وہ ان پیچیدہ حالات سے کس طرح عہدہ برآ ہوگا، اسی کے ساتھ وہ شامی نوجوان جن کے اندر ایمان کی چنگاری ہے، اور وہ اس ملک کو آسانی کے ساتھ لادینیت اور دینی و دنیوی خسران کے گود میں جاتے ہوئے نہیں دیکھ سکتے، اس ملک میں سرٹوھر کی بازی لگائے ہوئے ہیں، نوجوان مردوں اور تعلیم پانے والی لڑکیوں میں ایک حیرت انگیز ذہنی بیداری پیدا ہو رہی ہے، اس بیداری اور سبزیاری کو کچلنے کے لئے حکومت کی طرف سے وہ سب کچھ کیا جا رہا ہے، جوشاید بڑی سے بڑی مخالفت اسلام طاقت نہ کرتی۔

### معاشی بد حالی اور بے اعتمادی

مصنف کو (رجب ۱۳۹۳ھ - اگست ۱۹۷۳ء) میں شام کو دیکھنے اور دمشق میں کچھ وقت گزارنے کا موقع ملا تھا، اور اس سفر کے کچھ تاثرات اپنے سفر نامے "دریائے کابل سے دریائے بیروت تک" میں درج کئے تھے، ان سے بھی اس خطرے کی تائید ہوتی ہے، جسے مصنف نے گذشتہ سطروں میں ظاہر کیا ہے، یعنی شامی قوم کو اشتراکیت سے کوئی فائدہ نہ پہنچے، کا خطرہ مصنف نے لکھا تھا:-

"ان لیڈروں کا نعرہ تھا، روٹی، بھوکے کے لئے ایک قدر، قوم کی نیادری ضروریات کی فراہمی فٹ پاتھ کے آوی کی کفالت اور ان کی تنگ دہنجی انہی مقاصد کے حصول کے لئے تھی، جب یہ مقاصد ہی حاصل نہ ہوئے تو



(THE MIDDLE EAST IN WORLD AFFAIRS) میں تاریخی طور پر اس کی روداد پیش کی ہے:-

”رضاشاہ کے اصلاحی منصوبے ایران کی صنعتی ترقی کے دائرہ تک محدود نہیں تھے انھوں نے ملک کو تعلیمی — اور معاشرتی میدانوں میں بھی عصر جدید کے مطابق اور ماڈرن (MODERN) بنانے کی کوشش کی، ۱۹۲۷ء میں انھوں نے فرانس کا عدالتی نظام اور قانون جاری کیا، اس طرح انھوں نے معاشرتی اور شہری معاملات میں ملکی عدالتوں کی اہلیت اور باقت کو وسیع کیا، ملک کو سیکور بنانے کا رجحان صاف نمایاں تھا لیکن یہ بات اس نسبت سے کھل کر کبھی سامنے نہ آئی جیسی ترکی میں تھی، انھوں نے محسوس کر لیا تھا کہ ”غیر ترقی یافتہ“ شیوخ علماء کا اثر و نفوذ ملک کو مغربیت کے سانچے میں ڈھالنے کے کام میں سدا رہا ہے انھوں نے احتیاط کے ساتھ قدم اٹھایا، اس ہنگامہ احتجاج کی ناکامی سے جو ۱۹۲۷ء میں جمہوریت کی حمایت میں ہوا تھا، سز ہمسایہ ملک (افغانستان) کے حکمران امیر امان اللہ شاہ کی اس ناکامی سے جو ان کو اپنی اصلاحات میں اٹھانی پڑی تھی انھوں نے یہ سبق لیا کہ جو ایک نیم مغربی ملک ترکی میں ممکن تھا، وہ ابھی ایران میں ممکن نہیں مزید برآں ایران کے دستور میں یہ بات صراحت کے ساتھ موجود تھی کہ ایران کا سرکاری مذہب اسلام ہے اور اس کا مستند فرقہ جعفریوں کا ہے، شاہ ایران کو اسی عقیدہ کا پیر و اوستیٰ ہونا چاہئے اسی طرح سے اس دستور کی رو سے ”مجلس ایران“ (ایرانی پارلیمنٹ) کو کسی ایسے قانون کے منظور کرنے کا اختیار نہیں جو اسلام کے اصول کے خلاف ہو، کسی قانون کے منظور کرنے کے لئے ماہرین دینیات کا اس کاروائی میں شریک ہونا ضروری ہے، ان مراحل سے گزرنے کے بعد یہ قانون لازمی ہوگا، شاہ کو اس بات کا احساس تھا کہ وہ کھلے طریقے پر ان قانونی دفعات کی خلاف ورزی نہیں کر سکتے، اس کے نتیجے میں انھوں نے سامنے آکر حکم کرنے کے بجائے

سیاسی ترکیبوں سے کام لیا، انھوں نے مذہبی پیشواؤں کی صاف صاف مزاحمت کرنے کے بجائے ان کو نظر انداز کرنا زیادہ مناسب سمجھا۔

جدید عصری تعلیمی نظام کو قائم کرنے اور عورتوں میں آزادی و بیداری پیدا کرنے کے لئے جو کوششیں بھی کی جاتی اس کا انحصار اس پر تھا کہ مذہبی پیشواؤں کا اثر و رسوخ کم ہو، اس میدان میں جنگ کے دوران میں خاصا کام کر لیا گیا۔

۱۹۳۰ء سے پرائمری اور سکندری اسکولوں میں دینیات کی تعلیم لازمی نہیں رہی اور نصاب تعلیم میں حب الوطنی اور شہریت کا احساس پیدا کرنے پر زور دیا گیا اگیلوں کی ہمت افزائی کی گئی، متعدد نئے طرز کے اسٹیڈیم (STADIUM) بڑے بڑے شہروں میں بنائے گئے، حکومت نے بوائے اسکاؤٹ (BOY SCOUT) اور گرل گائیڈ (GIRL GUIDE) تنظیموں میں شرکت کو جوانوں کے لئے لازمی قرار دی تاکہ نئی نسل میں قوم پرستی کی روح بیدار ہو، ان سرگرمیوں نے کھلے طریقہ پر ملک کے جوانوں کو مذہبی مشاغل اور مذہبی طریقہ پر سوچنے سے دور کر دیا، ۱۹۲۸ء میں مشرقی لباس کی ممانعت کر کے مذہبی اثر و نفوذ کو اٹھولنے کی کاری ضرب لگائی، ترک ٹوپی اور گپڑی کی جگہ پہلے پہلوی ہیٹ نے پھر کچھ عرصہ کے بعد یو پین ہیٹ اس کی جگہ آگئی، شاہ نے عورتوں میں آزادی اور بیداری پیدا کرنے کے لئے مختلف طریقہ اختیار کئے، ان کے ایاء اور اثر سے پارلیمنٹ نے طلاق دینے کے اختیار کو جو مردوں کو کبھی طور پر حاصل تھا عیود و عقیدہ کر دیا، عورتوں کو مختلف دفاتر اور محکموں میں ملازمت کرنے کی آزادی حاصل ہو گئی، اگرچہ سیاسی تقریبات میں ان کو نہایت ہی کم کا اب بھی اختیار نہیں تھا، فوجی افسروں اور سرکاری عہدیداروں کو ہدایات دے کر عورتوں کے مغربی لباس اختیار کرنے کی ہمت افزائی کی گئی، ۱۹۳۵ء میں خود مملکت آرا



اور تہذیبوں نے مغربی لباس کے ساتھ ایک عمومی تقریب میں شرکت کی اس وقت سے  
برقع ممنوع قرار پایا، اس کے نتیجے میں کچھ فسادات ہوئے، لیکن حکومت کے انتظامات  
سخت تھے اور بالآخر سب کو قانون کے سامنے سر جھکانا پڑا۔

شاہ کی طرف سے زبان پھٹی نظر ثانی کا کام شروع کیا گیا، اس کا مقصد یہ تھا کہ فارسی کی  
عربی کے اثرات سے پاک کیا جائے، یہ ایران کی اس ادبی مجلس (ACADEMY OF LITERATURE)  
جو ۱۹۳۵ء میں قائم ہوئی تھی، کا خاص کام قرار پایا، باوجود اس کے کہ عربی رسم الخط فارسی  
زبان کی ضروریات کو پورا نہیں کرتا، البتہ ترکی کے برخلاف ایران میں رسم الخط کی  
اصلاح نہیں ہوئی، مارچ ۱۹۳۵ء میں سرکاری طور پر فارس یا پرتشیا کے بجائے (جو  
یونانیوں کا رکھا ہوا نام ہے) سرکاری طور پر ایران اس ریاست کا نام قرار پایا۔

محمد رضا پہلوئی موجودہ شہنشاہ ایران نے یہ سمجھ کر کہ مزید اصلاحات و تغیرات کا وقت  
آ گیا ہے، بعض نئے قوانین و اصلاحات کو دستوری حیثیت دے دی ہے، انھوں نے تفسیح  
زمینداری، مالکان اراضی کے حقوق ملکیت ختم کرنے، عورتوں کو حق رائے دہندگی اور  
منتخب ہو سکنے کے حق کو دستوری و قانونی شکل دے دی، ایران کے علماء و مجتہدین نے  
اس کے خلاف شدید احتجاج اور مظاہرے کئے، ملک میں فسادات اور ہنگامے ہوئے  
لیکن حکومت کے فیصلے میں کوئی فرق نہیں ہوا۔

روشن پہلو

لیکن ایران اسلامی علم و ادب اور اسلامی فکر و تجربہ کا ایک بڑا میدان رہا ہے

لہ اور قدیم عربی تاریخوں اور اسلامی لٹریچر میں اس کو اسی نام سے یاد کیا جاتا ہے۔

۱۸۲ (THE MIDDLE EAST IN WORLD AFFAIRS-P. 180, 181, 182)

اس کو اپنے شعراء و ادباء، فلاسفہ و مفکرین اور صوفیائے کرام کی بناء پر چین کا شمار شکل ہے  
اسلامی مشرق کا یونان کہنا بجا ہوگا، وہاں بعض غالی مذہبی خیالات کے باوجود جو ایران کی  
پچھلی تاریخ کا قدرتی نتیجہ ہے، احیاء اسلام اور اتحاد اسلامی کی تحریک پائی جاتی ہے اور  
وہاں جوصلہ آفریں اور روح پرور اسلامی ادب روز افزوں مقبولیت حاصل کر رہا ہے۔

## ایران کا اسلامی انقلاب

ایران میں شاہ ایران کے خلاف سیاسی جدوجہد کے اسباب پر اگر غور کیا جائے تو اس کا  
اصل سبب شاہ ایران کا ایرانی عوام کے مذہبی اور ثقافتی احساسات اور تقاضوں کے  
خلاف جارحانہ رویہ معلوم ہوگا جس نے ان کی ساری خدمات اور فوجی، ملکی اور بین الاقوامی  
سیاست کے میدان میں ان کی کوششوں پر پانی پھیر دیا، ایران کے واقعات نے یہ ثابت  
کر دیا کہ ملک کے عوام کے جذبات کو مجروح کر کے کوئی قیادت چاہے ملک کی ترقی کے سلسلہ  
میں اس کی کتنی ہی خدمات ہوں مقبولیت حاصل نہیں کر سکتی۔

شاہ ایران نے اپنے آخری دور میں ایران کو فوجی لحاظ سے اتنا مضبوط کر دیا تھا کہ  
وہ اس علاقہ میں فیصلہ کن پوزیشن حاصل کرنے لگا تھا، اس کے علاوہ شاہ ایران سیاسی  
سوچ بوجھ سے بین الاقوامی مسائل میں موثر رول ادا کر رہے تھے، ملک خوشحالی کے راستہ  
پر گامزن تھا، تہذیبی لحاظ سے ایران کا شمار ترقی یافتہ ملکوں میں تھا، تعلیم کے اعتبار سے  
اس علاقہ میں ایران بہت سے ملکوں سے آگے تھا، طلبہ کی ایک بڑی تعداد غیر ملکی یونیورسٹیوں  
میں تعلیم حاصل کر رہی تھی، ایسی صورت میں ملک کو کسی حال میں اجتماعی، یا اقتصادی لحاظ  
سے پس ماندہ نہیں کہا جاسکتا تھا، لہذا عوامی بیزاری کا سبب اقتصادی یا سیاسی پسماندگی

کو قرار نہیں دیا جاسکتا محض شاہی نظام بھی اس کا سبب نہیں ہو سکتا اس لئے کہ بعض ترقی یافتہ ملکوں میں شاہی حکومت موجود ہے اور وہاں کوئی بیزاری نہیں پائی جاتی اس لئے محض شاہی نظام حکومت کو اس سیاسی اُبال کا سبب نہیں قرار دیا جاسکتا، یہ بھی ذہن میں رکھنا چاہئے کہ ایرانی قوم کے مزاج میں شخصیت پرستی کا اثر ہر دور میں پایا گیا ہے اور شاہی نظام اس مزاج کے عین مطابق تھا، پھر آخر اس سیاسی تحریک کا سبب کیا تھا؟

سیاسی جدوجہد میں جو نعرہ سب سے زیادہ موثر ثابت ہوا اور جس نے پورے ملک کو شاہ ایران کے خلاف صف آرا کیا وہ نعرہ اسلامی نظام قائم کرنا تھا، اس نعرہ کی ضرب شاہی نظام پر اتنی نہیں پڑتی تھی، جتنی شاہ ایران کی مذہب مخالف سیاست پر اس کی ضرب پڑتی تھی، شاہ ایران کی علیحدگی اس نظام کو قائم کرنے کے لئے محض ایک وسیلہ تھی اس لئے کہ ملک میں مذہب اور اسلامی ثقافت کے خلاف جو رجحان پیدا ہوا تھا، وہ شاہ ایران اور ان کے ہم نشینوں کی مغرب کی غلامی کے نتیجے میں پیدا ہو رہا تھا۔

شاہ ایران جن کی تربیت غیر اسلامی ماحول میں ہوئی تھی مغرب کی ثقافت اور اس کے تصورات کو ایران میں رائج کرنا چاہتے تھے اور ایران کو اسی رنگ میں رنگنا چاہتے تھے، انھوں نے اپنے عہد میں ایسے کئی اقدامات کئے جن سے مذہبی رہنماؤں کو اس کا پوری طرح سے اندازہ ہو گیا کہ وہ ایران سے مذہبی رجحان کو پوری طرح سے مٹانا اور اسلامی شخصیت کو ختم کرنا چاہتے ہیں، یہودیوں اور بہائیوں پر پورا اعتماد کر کے انھوں نے ملک کا نظام اسلام دشمن طاقتوں کے ہاتھ میں دے دیا تھا، قوم کا اسلام سے رشتہ ختم کرنے کے لئے جس طرح مصر کے حکمرانوں نے اپنا فرعون مصر سے انتساب کیا تھا، اسی طرح شاہ ایران نے اپنا انتساب

سائرس سے کیا اس کے لئے انھوں نے ایک تاریخی جشن منایا اور اس پر اربوں روپیہ خرچ کیا  
اسلامی کیلنڈر کے بجائے قدیم ایرانی کیلنڈر رائج کیا۔

ایرانی عوام ہمیشہ سے اپنے علماء سے وابستہ رہے ہیں، اس لئے شاہ ایران کی ترقی  
پندرہ پالیسیوں کی سب سے زیادہ مخالفت علماء ہی کی طرف سے ہوئی، علماء کے اثر کو  
ختم کرنے کے لئے شاہ ایران نے اوقات کے نظام میں تبدیلی کی، بااثر علماء کو جلاوطن کر دیا  
بڑی تعداد میں علماء گرفتار کئے گئے، اور اسلام کے احیاء کے لئے جدوجہد کرنے والوں کو  
سزائیں دی گئیں، اور ہزاروں کی تعداد میں جانی نقصان ہوا لیکن اس تشدد نے عوام کے  
جذبات میں اور شدت پیدا کر دی پھر آیتہ اللہ خمینی کی قیادت میں جو سپر میں جلا وطنی  
کی زندگی گزار رہے تھے، ایرانی عوام نے عظیم قربانی دے کر شاہ ایران کو ملک چھوڑنے پر  
مجبور کر دیا اور یکم اپریل ۱۹۷۹ء کو ایران میں اسلامی حکومت کی بنیاد پڑی۔

آیتہ اللہ خمینی کی محیر العقول کامیابی کی مختلف حلقوں میں مختلف توجیہات کی  
جاتی ہیں، شروع میں اس انقلاب کو یساری (LEFTIST) انقلاب کہا گیا، شاہ ایران نے بھی  
اس کو یساری تحریک کہہ کر کچلنے کی کوشش کی تھی، لیکن انقلاب کے فوراً بعد جو طاقت آزمائی  
ہوئی اس میں اسلامی عنصر جس کی قیادت علماء کر رہے تھے، غالب آ گیا اس سے اندازہ  
لگایا جاسکتا ہے کہ اس تحریک کے پیچھے صرف اسلامی عنصر تھا۔

ایرانی علماء کے شعور اور قوت تنظیم اور عوام پر ان کی گرفت اور کنٹرول انقلاب  
کی کامیابی کے اہم اسباب ہیں، جس کو کسی حال میں نظر انداز نہیں کیا جاسکتا،  
اس کے ساتھ عوام کی ان کے ساتھ وابستگی اور ان کے راستے میں بے دریغ قربانی  
دینے کا جذبہ اپنی مثال نہیں رکھتا۔

## آیتہ الشریعہ کی نظریات

آیتہ الشریعہ جو ایرانی انقلاب کے روح رواں ہیں، اسلام کے بارے میں سیاسی نقطہ نظر رکھتے ہیں، وہ دراصل سیاسی رہنما ہیں جن کی تحریک کی اساس اسلامی ہے ان کا تصور دوسرے علماء سے مختلف ہے، وہ عبادات سے زیادہ اجتماعی تشکیل کو چاہتے ہیں عبادات کا تصور ان کے نزدیک اسلامی تعلیمات میں موجود ہے اور اسلام کا وہ جزو زندگی میں ہر دور میں جاری و نافذ رہا ہے لیکن زندگی میں انقلاب ان کے نزدیک سیاسی شعور اور اجتماعی اصلاح کے بغیر ممکن نہیں ہے ان کے نزدیک حکمراں چاہے وہ مسلمان ہو یا غیر مسلم عبادات کو اسی لئے بے خطر سمجھتے ہیں اس کے مقابلہ میں سیاسی شعور کو اپنے لئے خطرناک تصور کرتے ہیں۔

آیتہ الشریعہ اپنی کتاب "اسلامی حکومت" میں اس کی وضاحت اس طرح کرتے ہیں:-

"امپریزم کی کوشش یہ ہے کہ ہم صرف نماز روزہ کرتے رہیں اور ہماری زندگی میں اسلام صرف عبادات تک محدود رہے تاکہ ہمارا اس سے کبھی سیاسی ٹکراؤ نہ ہو۔

امپریزم ہم کو دعوت دیتا ہے کہ ہم نماز پڑھتے رہیں جتنا جی چاہے، صبح و شام اور ہمارے پیڑوں پر اس کا قبضہ رہے، ہماری ناز سے اس کا کوئی نقصان نہیں ہے اگر ہمارے بازار اس کے مال کے لئے ہمارا سرمایہ اس کے تاجروں کے لئے اور مصنوعات کے لئے وقف ہو، اسی لئے حملہ آوروں نے اپنے قوانین اپنا نظام حیات ہم پر تھوپ دیا اور ہم کو یہ پہلا وادیا کہ اسلام زندگی کے لئے ناقابل عمل ہے، وہ ہمارے سلاح کی اصلاح نہیں کر سکتا، کوئی حکومت نہیں چلا سکتا، اسلام ان کے نزدیک جیسن کے مسائل، میاں بیوی کے ازدواجی رشتہ اور اس طرح کے چند مسائل کا نام ہے۔

ہماری ساری پسماندگی کا سبب ان کے نزدیک اسلامی تعلیمات ہیں، اس لئے کہ ان میں ان کے نزدیک زندگی کے مسائل نہیں ہیں، اس لئے اسلام سے دستبردار کی بغیر زندگی کے قافلہ کا ساتھ نہیں دیا جاسکتا؛  
اسلامی حکومت کے قیام پر زور دیتے ہوئے وہ لکھتے ہیں:-

”محض قوانین معاشرہ کی اصلاح نہیں کر سکتے اس کے لئے ان کی تنفیذ کی ضرورت ہے اور تنفیذ کے لئے اقتدار کی ضرورت ہے اسی لئے رسول اللہ صلی اللہ علیہ وسلم نے دعوت و تبلیغ کے ساتھ ساتھ احکام اسلام کی تنفیذ کی بھی جدوجہد کی یہاں تک کہ اسلامی حکومت وجود میں آگئی“

خمینی کی رائے ہے کہ رسول اللہ صلی اللہ علیہ وسلم کے بعد یہ ذمہ داری ان کے خلفاء اور ان کے بعد ان کے خلفاء اور علماء امت کی ہے، وہ کہتے ہیں:-

”قوانین اور اجتماعی اصول کے لئے منفذ کی ضرورت ہے کوئی بھی نظام قانون بنا کر فایز نہیں ہو جاتا بلکہ اس کو نافذ کرنے کے وسائل تلاش کرتا ہے، قانونی مشینری کے ساتھ تنفیذی مشینری کا وجود لازمی ہے اور یہی مقصود ہے آیت ”أَطِيعُوا اللَّهَ وَأَطِيعُوا الرَّسُولَ وَأَطِيعُوا الْأَمْرَ مِنْكُمْ“ کا؛

دین کے انحراف کرنے والوں کے خلاف تحریک چلانے کے سلسلہ میں وہ لکھتے ہیں:-

”منشع اور عقل دونوں ہم پر فرض کرتے ہیں کہ ہم حکومت وقت کو اپنے حال پر چھوڑیں اس کے دلائل موجود ہیں کہ جو حکومت سرکشی کرے وہ طاغوتی نظام ہے اور ہم پر اس کی ذمہ داری ہے کہ اس کے آثار کو اپنے سماج سے اور اپنے ملک سے زائل کر دیں، اس کے لئے ہمیں ایسی نسل تیار کرنی ہوگی جو طاغوتی نظام کو پاش پاش کر دے، ہمارے سامنے ایسی صورت

میں صرف ایک ہی راستہ ہے، اور وہ ہے باطل سے ٹکر لے کر اس کو اور اس کے ذمہ داروں کو ختم کر دینا اور یہی اسلامی انقلاب ہے جس کی ذمہ داری ہر مسلمان پر ہے؛  
 وہ علماء اور فقہاء جو غیر اسلامی حکومت سے تعاون کرتے ہیں، اور ان کے حق میں فتوے صادر کرتے ہیں، ان کے بارے میں خمینی لکھتے ہیں:-  
 "یہ علماء اسلام کے دشمن ہیں، ان کی حقیقت کھون ضروری ہے عوام کو چاہئے کہ ان کے ذلیل و رسوا کر کے سلج سے نکال دیں، ان کی پگھلیاں پھینک دیں، اور ان کو دین کے استغلال (EXPLOIT) اور عوام کو بہکانے سے روک دیں؛"

آیتہ الشریعی نے اپنے ان نظریات سے قوم میں ایک نئی روح پھونک دی، انہوں نے اسلام کو زندگی میں نافذ کرنے کا نعرہ دیا، قوم نے ان کو اس کا موقع فراہم کر دیا، اب ان کی حکمت اور سیاسی تدبیر اور حسن تدبیر کا امتحان ہے کہ وہ کس حد تک اپنے مقصد میں کامیاب ہوتے ہیں، ان کے لئے ایک بڑا امتحان یہ بھی ہے کہ انتقامی جذبہ کو جو عرصہ سے شاہ ایران اور ان کے ہم نواؤں کے خلاف قوم میں بھڑک رہا تھا، کنٹرول میں رکھیں تاکہ قوم کو اس کے نتیجے میں جاتی اور مالی اور فکری نقصان سے بچایا جاسکے، اور ملک کو ترقی کے راستے پر جلد ڈالا جاسکے لیکن پہلے مرحلے میں وہ اس کو نہ روک سکے، جس کی وجہ سے ملک سیکڑوں باصلاحیت، تجربہ کار شخصیتوں سے محروم ہو گیا، اور عقو اور درگزر کے بجائے اسلام کے بارے میں قساوت اور استبداد کا تصور دنیا میں قائم کیا گیا، جو دعوتی لحاظ سے ایک بڑا نقصان تصور کیا جاسکتا ہے۔  
 بعض اقتعات بالخصوص امریکی بریغالیوں کے سلسلے میں ایران نے جو بے پیک روئے اختیار کیا ہے، اس سے اس شبہ کی تقویت ہوتی ہے کہ ملک پر ان کا، اور نالج و عوام

لہٰذا حکومت الاسلامیۃ - آیتہ الشریعی۔

پر نظر رکھنے والوں کا پورا کنٹرول نہیں ہے اور ملک میں نو عمر اور بزدلی رجحان رکھنے والے عناصر کا تسلط ہے اسی طرح امامت اور ائمہ کے بارے میں ان کے بعض ایسے بیانات سامنے آئے ہیں جن سے مقام نبوت کی تنقیص اور بلا استثناء انبیاء کے اپنے مقاصد کی تکمیل میں ناکام رہنے کا نتیجہ نکلتا ہے۔

اصلاحات کے سلسلہ میں بھی بعض اقدامات میں جلد بازی سے کام لیا گیا جس سے رد عمل پیدا ہوا اور اسلام دشمن طاقتوں کو شہادت کا موقع ملا شریعت کے احکام کے نفاذ میں انھوں نے سستی اقلیت کے احساس کی رعایت نہیں کی جس کی وجہ سے سینوں سے ٹکراؤ کی صورت پیدا ہوئی اس کی وجہ سے اتحاد کی وہ شکل ملک میں باقی نہ رہ سکی جو تحریک کے زمانہ میں نظر آتی تھی۔

خمینی کی انقلاب کی کوشش میں کامیابی اور اسلامی حکومت کی تاسیس کی وجہ سے ان کے عالم اسلام کے بعض حلقوں میں مایا کا درجہ اور مقام دیا گیا اور بعض حلقوں میں ان کو شیخ حسن البنا اور مولانا مودودی کا ہم پلہ قرار دیا گیا لیکن آنے والے دن بتائیں گے کہ انفرادی اور اجتماعی طور پر فکری اصلاح میں وہ کہاں تک کامیاب ہوئے ہیں اور ان کی جڑ بھر محض حکومت قائم کرنے یا ایک جا بجا حکومت کے خلاف بغاوت کرنے تک محدود رہتی ہے یا ایران کے عوام میں فکری انقلاب بھی ظہور پذیر ہوتا ہے جو حقیقت میں دعوت اسلام کا مقصد اصلی ہے۔

ابھی ایران کے حالات میں پورے طور پر استقرار پیدا نہیں ہوا تھا کہ دفعتاً اکتوبر ۱۹۷۸ء میں عراق نے اس پر حملہ کر دیا، ایران کی دفاعی طاقت پہلے سے کمزور ہو چکی تھی، اس حملے نے اس کے اقتصادیات کو بھی بری طرح سے متاثر کیا، ابھی نہیں کہا جاسکتا کہ وہ اس خطرہ سے کب و کہاں تک بچے گا اور دیکھا جاسکے گا، اور دنیا کے سیاسی و اخلاقی نقشہ میں اپنا وہ مخصوص کردار ادا کر سکے گا جس کے لئے اس نے ایسی زبردست قربانی دی۔

لے ان سطور کی تحریک اس کی کوئی تردید سامنے نہیں آئی ہے۔



## انڈونیشیا

تجدد اور مغربیت کے بارے میں آزاد ہونے والے مسلم ممالک کی جو عام روش ہے اور حکومت کے نامزد ہی ڈھانچے کے ناگزیر ہونے اسلامی قانون کے اس زمانہ میں ناقابل عمل ہونے کا عقیدہ اور مغربی افکار و اقدار کے اختیار کرنے کا جو عام رجحان پایا جاتا ہے، انڈونیشیا (جس کی تقریباً ۹۰ فی صد آبادی مسلمان ہے) اس بارہ میں کوئی استثناء نہیں رکھتا، باوجود اس شدید اور طویل خویش کشی کے جو دارالاسلام کی تحریک کی شکل میں برپا جاری رہی اور اب تقریباً دم توڑ چکی ہے، سابق صدر جمہوریہ اکر اکر احمد کارنو کی رہنمائی میں ملک کا حکمران طبقہ ایک سوچے سمجھے منصوبہ کے ماتحت اس کو ترکی کے نقش قدم پر لے جا رہا تھا، مشہور امریکی مبصر لوئی فشر (LOUIS FISHER) نے اپنی کتاب (THE STORY OF INDONESIA) میں مختصر الفاظ میں اس وقت کے موجودہ صورت حال کا نقشہ کھینچا ہے اور صاحبِ قدر و طبقہ کے ذہن کی صحیح ترجمانی کی ہے، وہ لکھتا ہے:

”تنہا غیر اشتراکی (NON-COMMUNIST) مسلمان ملک جو ایک گہرے تہذیبی انقلاب سے گزر رہے وہ ترکی ہے جہاں کمال پائا اتا ترک نے ریاست کا مذہب (اسلام) فروغ کر دیا، شرعی حدالتین، خلافت، پردہ، حرم، اور عربی رسم الخط کا استعمال قانوناً ممنوع ہو گیا، اس کے مقابل مغربی باس لاطینی نام خطا عمومی تعلیم، عورتوں کا حق رائے دہندگی، انوار کی تعطیل اور قوم پرستی کو قانونی حیثیت حاصل ہو گئی۔ جہاں تک انڈونیشیا کا تعلق ہے وہاں ان اصلاحات میں سے کسی اصلاح یا تبدیلی کی ضرورت نہیں تھی، اس حد تک انڈونیشیا میں خود مغربی انقلاب بچکا ہے، انڈونیشیا کا جمہوریہ نامزد ہی ہے، اگرچہ ۱۹۴۵ء اور ۱۹۵۵ء کے دستور اعلان کرتے ہیں کہ اس ریاست کی بنیاد خدا کا یقین ہے، لیکن صدر جمہوریہ سے لے کر ایک دینی سرکاری ملازم یا عہدار کے لئے مسئلہ ہونا شرط نہیں اور نہ کسی سرکاری ملازم یا عہدار کے لئے ضروری ہے کہ وہ وفاداری کے لئے خدا کے نام یا محمد (صلی اللہ علیہ وسلم) کے ساتھ تمکھائے، ہر شخص کو اپنے پسند کا مذہب اختیار کرنے اور اس پر قائم رہنے کی دونوں دستوروں میں آزادی دی گئی ہے۔

لے مغربی مصنف کو یہ خبر نہیں کہ اسلام میں اللہ کے نام کے علاوہ کسی کے نام کی قسم کھانا جائز نہیں!

غیر اسلامی اور غیر مذہبی سٹاک کی انڈونیشیائی ریاست کے آبادی کے ایک نمایاں اور مختصر حصہ کو اپنا مخالف بنایا اور اس نے حکومت کے خلاف وہ جنگ چھیڑ دی جو اس جمہوریہ کی سب سے طویل اور سب سے پُر مصارت گوریلا وار (GUERRILLA WAR) ثابت ہوئی، عام طور پر اس نامذہبیت کے جواز کے لئے یہ دلیل پیش کی جاتی ہے کہ ملک میں ایک قابلِ محاذ تعداد عیسائیوں، ہندوؤں اور دوسرے فرقوں کی ہے لیکن حقیقتاً اس کی اصل دلیل جو زبانوں پر بہت کم آتی ہے وہ یہ ہے کہ کسی جدید حکومت کو اس قرآن کے اصول و تعلیمات کے مطابق چلایا نہیں جا سکتا جو اسٹائے تیرہ سو برس پہلے محمد (صلی اللہ علیہ وسلم) پر نازل ہوا تھا، دوسری بات یہ ہے کہ قرآن مجید قانون رہا تو قدرتا اس کے کلیں اور شاخ تار یک خیال علماء ہوں گے اور ستارہ صدیوں پر انہی خیالات کی چھاپ پڑ جائے گی، انڈونیشیائی اکثریتی عیسائی لیڈر اور اہل فکر روشن خیال عصر جدید کے ذہن کے نامذہبی حکومت کے حامی اور اس بائیس کاؤل ہیں ایک مسلمان ملک کے لئے نامذہبی ڈھانچہ ہی مناسب ہے اور اس طرح ان کی اکثریت مغربی انداز پر پختہ والی ہے۔

## غیر واضح رد عمل

تجدد و مغزیت اور نامذہبیت (SECULARISM) کے اس کھلے رجحان اور فیصلے کے ساتھ انڈونیشیا سوکارنو کی قیادت میں تیزی کے ساتھ کمیونزم کی طرف جا رہا تھا، کمیونسٹ فوجی و انتظامی عناصر نے فوج و حکومت پر پورے طور پر قبضہ کرنے کی کوشش کی جو ناکام رہی، اس طرز عمل کے خلاف انڈونیشیا کے مسلم عوام اور خاص طور پر طلباء میں ایک شدید رد عمل رونما ہوا جس کے نتیجے میں ان اشتراکی عناصر کو فوج و حکومت سے بے دخل اور صدر کو اپنے اختیار سے محروم ہونا پڑا، اس رد عمل کا مثبت اور ایجابی پہلو ابھی غیر واضح ہے، نہیں کہا جا سکتا کہ تجدد و مغزیت کے جس لئے انڈونیشیا تیزی کے ساتھ جا رہا تھا، اس میں کیا تغیر واقع ہوگا، اور اسلامی نقطہ نظر اور احیائے اسلام کی تحریکیں اس سے کیا فائدہ اٹھا سکیں گی۔ اتنی بات واضح ہے کہ عیسائیت کو اس ملک میں خصوصی مراعات حاصل ہیں اور اس کی وہاں

اشاعت تیزی کے ساتھ پورے ہے جس نے اس ملک کے نوٹے فی صدی آبادی کے مذہب (اسلام) کے لئے خطرات پیدا کر دیئے ہیں۔

## نئے آزاد اسلامی ممالک مغرب زدگی کے راستے پر

وہ مشرقی ممالک جو ابھی حال میں آزاد ہوئے ہیں، تجدید اور مغرب زدگی کے اسی راستے پر گامزن ہیں، جس پر ترقی کمال اتا ترک کی قیادت میں پیش قدمی کر چکا ہے، ایسا نظر آتا ہے کہ جیسے ان سب رہنماؤں اور لیڈروں نے مغرب کے فکری فلسفہ کو اپنے سارے اقتصادی، سیاسی اور ثقافتی پہلوؤں کے ساتھ نیز اس کی مادہ پرستانہ قومیت اپنے اپنے اسلامی ملک میں نافذ کرنے کا عزم مصمم کر لیا ہے، وہ اس اسلامی مزاج کے ساتھ جس کی جوبیں اور شاخیں ہر طرف پھیلی ہوئی ہیں، اور اس کے اجتماعی، علمی اور ثقافتی ڈھانچے کے ساتھ (جس سے بہت فائدہ اٹھایا جاسکتا تھا، اور ملک قوم کے مفاد میں اس سے بیش قیمت مدد لی جاسکتی تھی) مستقل طور پر برسرِ پیکار اور ان محنوں اور روحانی قوتوں کے ساتھ (جو زبردست قربانیوں، ذہنی مصلحیوں کی بے لوث اور بے نظیر اخلاص کی بدولت اس امت کے افراد اور اس نسل کے دلوں میں راسخ اور دل نشین ہو چکی ہیں) برسرِ جنگ ہیں، وہ اپنے طرز عمل، نظام تعلیم و تربیت اور اعلانات کے ذریعہ قوم کی اس قوت ایمانی اور جذبہ دینی کو برابر مرکز و گرد کر کے چلے جا رہے ہیں، جو نہ کارخانوں اور فیکٹریوں سے دھل کر نکلتا ہے، اور نہ پر جوش اور ولولہ انگیز تقریروں سے پیدا ہوتا ہے، اس کو صرف انبیاء کی تاثیر و صحبت ان کی طاقتور شخصیت اور اسی طرز و نمونہ کے اہل اخلاص اور اہل دعوت کی جدوجہد پیدا کر سکتی ہے، اگر خدا نخواستہ انسانی دلوں میں اس کا سوتا خشک ہو جائے تو اس خلاء کو کوئی قومی شعور، سیاسی بیداری اور علم و ثقافت کی ترقی پر نہیں کر سکتی، اس

قوتِ ایمانی نے گذشتہ عہد میں بھی محیر العقول کارنامے انجام دیے، جن پر عقل انسانی صدیوں سے انگشت بدنداں ہے اور اس کے اندر آج بھی وہی خارق عادت طاقت اور اعجاز پوشیدہ ہے، اسی قوتِ ایمانی، جذبہٴ قربانی اور شوقِ شہادت کی مدد سے سویزر کا معرکہ سر کیا گیا، الجبرائیکر کی خون آتھام اور طویل جنگ لڑی گئی، اور دس لاکھ انسانوں کی قربانی سے (جو جہاد کے جذبہ سے سرشار تھے) ملک کی آزادی اور عزت خریدی گئی۔

یہ تاریخ کا عجیب المیہ اور سیاست کی عجیب ”ستم ظریفی“ ہے کہ کسی ملک میں جب تک آزادی کا معرکہ درپیش رہتا ہے، اور غیر ملکی اقتدار سے نجات حاصل کرنے کے لئے ان عوام کی قربانیوں، سرفروشی اور جوش خروش کی ضرورت ہوتی ہے جو خدا کی رضا، اخروی اجر و ثواب اور اسلام کی سر بلندی کے سوا کسی مقصد سے دلچسپی نہیں رکھتے، مذہب کی زبان کے سوا کسی زبان سے آشنا نہیں ہوتے اور مذہبی نعروں کے بغیر ان کے خون میں گرمی اور ان کے دماغوں میں نشہ پیدا نہیں کیا جاسکتا تو جنگِ آزادی کے رہنما اس زبان کے سوا اپنے عوام سے کسی اور زبان میں گفتگو نہیں کرتے، وہ مذہبی نعروں ہی کے ذریعہ اور اللہ کے نام کی بلندی، اسلام کی سر بلندی اور اللہ کے احکام کے اجراء کا لایح دے کر ان کو آگ سے کھیلنے اور خاک و خون میں لوٹنے کی دعوت دیتے ہیں اور اسی ایمانی طاقت سے (جس کے مقابلہ میں کم سے کم مسلمان اقوام میں کوئی طاقت نہیں پائی جاتی) آزادی کا قلعہ فتح کرتے ہیں اور ناقابلِ تسخیر دشمن کو سرنگوں ہونے پر مجبور کرتے ہیں، لیکن جیسے ہی یہ ناگزیر منزل طے ہوتی ہے اور ملک کا اقتدار اعلیٰ اور ان سیاسی رہنماؤں کی زبان میں ”ملک و قوم کی قسمت“ ان کے ہاتھ میں آجاتی ہے، وہ ملک کو مغربیت اور ناز مذہبیت (سیکولرازم) کے راستہ پر ڈال دیتے ہیں، اور جلد سے جلد مذہب و معاشرہ کی اصلاح، اسلامی قانون (رپبل لاء) کی تسخیر و ترمیم اور ملک کو مغرب کے سانچے میں

ڈھلنے کا "ضروری" کام شروع کر دیتے ہیں، اور اس میں اتنی عجلت و شدت سے کام لیتے ہیں کہ بعض اوقات وہ لوگ جنہوں نے بے دریغ قربانیاں دی تھیں یہ سوچنے لگتے ہیں کہ انہوں نے شاید غلطی کی اور ملک کی آزادی اسلامی زندگی اور مذہبی آزادی کے حق میں مفید ہونے کے بجائے مضرت ثابت ہوئی، ۱۹۲۴ء کے ترکی سے لے کر ۱۹۶۲ء کے اجرا تک یہ ایک مسلسل داستان ہے جس میں کوئی استثناء نظر نہیں آتا، اور عرب ممالک بھی پورے عزم و ارادہ اور جوش و خروش کے ساتھ اسی ترکی کے نقش قدم پر چل رہے ہیں، جس کے اقتدار کے خلاف انہوں نے کبھی بغاوت کی تھی، اور جس کی سیاست سے وہ اب بھی بڑے بیزار نظر آتے ہیں۔

## تونس

ان آزاد ہونے والے عرب ممالک میں سب سے پہلے تونس کا نام آتا ہے جس نے ۱۹۵۶ء میں آزادی اور حکومت خود اختیاری حاصل کی، اس کے پہلے صدر الحبيب بورقیب نے اپنے پڑپوش مسلمان عرب ملک (تونس) میں پوری سنجیدگی کے ساتھ کمالی اصلاحات و ترقی کے سلسلہ کا آغاز کر دیا، ان کے بیانات و رجحانات جو وقتاً فوقتاً اخباروں میں آتے رہتے ہیں، صاف بتاتے ہیں کہ وہ اپنے ملک کو تدریجی طور پر ترکی کے راستے پر لے جانا چاہتے ہیں، اور اپنی فرانسیسی تربیت و ثقافت کے مطابق جدید تونس کی تشکیل کر رہے ہیں، اس سلسلہ میں ایک ایسے محتاط فرانسیسی اخبار کا اقتباس پیش کیا جاتا ہے جس کو اس کے انکار ہے کہ جدید تونس لادینیت کے رخ پر جا رہا ہے۔

پیرس کا مشہور اخبار (LE MONDE) ۲۹ جنوری ۱۹۵۸ء کی اشاعت میں "آزاد تیونس تیسرے سال کے دروازہ پر" کے عنوان کے ماتحت لکھتا ہے:-

صدر صلیب پور قبیلہ نے تعداد ازدواج کی آزادی کو محدود و مقید کر دیا ہے، اسی طرح سے شوہر کے لئے اپنی بیوی کو خود طلاق دینے کی آزادی پر بھی پابندیاں عائد کر دی گئیں ہیں۔ اسی طرح شوہر کے اختیارات کو بہت کچھ محدود و مقید کر دیا گیا ہے۔ یہ خاندانی آزادی سیاسی اور معاشرتی آزادی کے ساتھ مل کر درجند ہو جاتی ہے اب عورتوں کو حق رائے دہندگی بھی حاصل ہے اور مجالس قانون ساز کا ممبر بننے کی بھی، تمام ملازمتوں کے دروازے ان پر کھلے ہیں، اس وقت تین تین حکمران تعلیم میں ہیں ڈیڑھ ہزار دفاتر میں اور سات ہزار مختلف منصوبوں میں۔

تیونس، ترقی کے اس میدان میں قیادت و رہنمائی کا پارٹ ادا کر رہا ہے کمال اترا تک کے زیر قیادت ترکی نے اس راستہ کا آغاز کیا تھا، اس پر تیونس اب قدم بڑھا رہا ہے اس ملک میں واضح طریقہ پر اوتیریزی کے ساتھ تبدیلی آ رہی ہے، پر وہ (خصوصیت کے ساتھ نئی نسل میں) کم ہونا جا رہا ہے، باہر نکلنے والی عورتوں کی تعداد روز بروز بڑھ رہی ہے، سیاسی محفلوں میں وہ مردوں کے دوش بڈش نظر آتی ہیں، دیہاتوں میں البتہ (جہاں بھی تک مخالفت سخت ہے) ترقی کے قدم سست ہیں۔

صدر پور قبیلہ نے اس تبدیلی کو زبردستی مسلط کرنے کی کوئی کوشش نہیں کی، اور پسند کرتے ہیں کہ یہ پرانے کپڑے تو دکھ کر اور گل کر جسم سے اتر جائیں، وہ اس بات کی شدت سے نزدیک تھے ہیں کہ وہ لادینیت پر عقیدہ رکھتے ہیں یا زیادہ سے زیادہ

۱۹۵۸ء کی بات ہے اس کے بعد تعداد ازدواج قانوناً ممنوع قرار دے دیا گیا۔

۱۹۵۸ء کی بات ہے اس کے بعد یہ حق شوہر سے لے کر عدالت کو دے دیا گیا ہے، اب شوہر ذاتی طور پر طلاق دینے کا مجاز نہیں ہے۔

صاف لفظوں میں اسلام کو ترک کرنا چاہتے ہیں، لیکن وہ براہِ ضروری مغربی تمدن اور  
 دینی روایات کے درمیان مطابقت پیدا کرنے کی کوشش کرتے ہیں، وہ اکثر تہذیبیت  
 کی کوشش کرتے ہیں کہ اگرچہ ان کی اصلاحات لفظی طور پر قرآن مجید کی نصوص کی پابند  
 نہیں ہیں، لیکن وہ ان کی روح کی منافی بھی نہیں ہیں، اس لئے یہ کہنا صحیح ہوگا کہ تیونس کا  
 جدید ریح کالی فکر کے مقابلہ میں مصری فکر سے قریب تر ہے جس طرح مصر نے جامع ازہر کو  
 باقی رکھا، اسی طرح بوقیبر تے تیونس کے مدرسہ اعظم جامع زیتونہ کی مخالفت میں اعتقاد  
 برقی، لیکن وہ دو سال سے اس کے دائرہ اثر اور اس کے کاموں کو محدود کرتے چلے جا رہے  
 ہیں اور وہ اس پر غور کر رہے ہیں کہ وہ اس کو محض ایک ایسے کالج کی شکل میں باقی رکھیں  
 جو تیونس یونیورسٹی کے ماتحت الہیات کی تعلیم کے ساتھ مخصوص رہے۔

پروفیسر جوزف شاخت (SCHACHT) نے بھی اپنے ایک جدید مقالہ "جدید اسلامی  
 قانون سازی کے مسائل" میں تیونس کی اس "ترقی پسندی" اور تجدید کے میدان میں پیش قدمی کا  
 بہت صاف طریقہ سے اظہار کیا ہے، وہ لکھتے ہیں:-

"آخر کار تیونس نے ۱۹۵۶ء کے قانون کو منظور کر کے اپنے آپ کو ان ملکوں کا میزبان بنا  
 ثابت کر دیا جو اسلامی قانونی جدت پسندی کی منزل کی طوطی سرگرم سفر ہیں، سب سے پہلے  
 اوقاف عام ختم کئے گئے اور ان کی آمدنیوں کو حکومت کی ملک قرار دے دیا گیا، فیصل قانونی  
 اہمیت کے اعتبار سے شام اور مصر کے اوقاف کے خاتمے سے کہیں بڑھ کر تھا، دوسرے  
 ایک سال قبل کے مصری قانون کی پیروی کرتے ہوئے محاکم شرعیہ کے ان اختیارات کو  
 جن کے تحت وہ روایتی اسلامی قانون کا انطباق کیا کرتے تھے، سلب کر لیا گیا، او"

۱۹۵-۹۶

تیسرے تیونس کے لئے احکام شخصیہ (PERSONAL LAW) کا ایک نیا قانون بعنوان

”مجلة الاحکام الشخصیة“ (TUNISIAN CODE OF PERSONAL STATUS)

منظور کر کے نافذ کر دیا گیا، اگرچہ تیونس کی وزارتِ انصاف نے ایک گشتی مراسلے میں اس بات کا دعویٰ کیا ہے کہ اس قانون کو اسلامی قانون کے اعلیٰ درجہ کے ماہرین نے پسندیدگی کی نظر سے دیکھا ہے اور اگرچہ اس قانون نے بعض ایسے اداروں کو برقرار رکھا جو اپنی نوعیت کے اعتبار سے — خالص اسلامی ہیں مثلاً مہر و رضاعت کی بنا پر حرمتِ نکاح، اور باوجودیکہ یہ قانون فروعی مسائل میں تیونس میں مستند سمجھے جانے والے دونوں فقہی مذاہب میں سے کسی ایک سے ضرور متفق ہے تاہم کسی دوزار کا رد و ایل کے ذریعہ اسے روایتی اسلامی قانون کا چربہ قرار دینا اور یہ کہنا کہ یہ روایتی اسلامی قانون ہی کی ایک بدلی ہوئی شکل ہے، ممکن نہیں، تو اس کے بہت سے اعلیٰ درجہ کے علماء نے جن کا تعلق عدالتوں سے تھا، اس قانون کے خلاف ایک فتویٰ صادر کیا، جس میں اس کو ڈکی کھل کر مخالفت کی گئی، ان علماء میں سے چار نے جن میں مالکی اور حنفی دونوں مذاہب کے مفتی اعظم بھی شامل تھے، بطور احتجاج کے عدالتِ عالیہ (TRIBUNAL SUPERIOR) سے جس کے وہ ممبر تھے استعفاء دے دیا، یہ صحیح ہے کہ کوڈ کا جو حصہ قانونِ وراثت سے متعلق ہے اس نے اسلامی قانون وراثت کو بیکسری تبدیلی کے بعینہ قبول کر لیا جس کی وجہ یقیناً یہ تھی کہ سمجھا گیا کہ تو اس کے سماجی حالات کے تقاضوں کو یہ قانون وراثت اب بھی بحسن و خوبی پورا کر سکتا ہے، لیکن نکاح و طلاق کے قوانین کو ایسا بدلا گیا کہ ان کی شکل بھی اب نہیں پہچانی جاتی، مثال کے طور پر نعد و اراج کو ممنوع قرار دے کر اسے ایک قابلِ تعزیر و فوجداری جسم



قرار دے دیا گیا، نکاح اب فریقین کی رضامندی سے ہوتا ہے، طلاق صرف عدالت کے ذریعہ ہو سکتی ہے اور وہ بھی صرف ان تین صورتوں میں (ا) فریقین میں سے کوئی ان شرائط کی بنا پر طلاق کی درخواست دے جو کوڑ میں محین کر دی گئی ہیں (ب) فریقین طلاق پر باہم رضامند ہوں (ج) صرف ایک فریق طلاق کی درخواست دے، اس صورت میں جج وہ رقم متعین کرے گا، جو ہر جانے کے طور پر وہ فریق دوسرے کو ادا کرے گا، اس طرح نہ صرف یک زوجیت اور طلاق کے بارے میں بیوی اصولی طور پر شوہر کی ہمسر بنادی گئی بلکہ ضمنی طور پر ملکیت کے ان معاملات کے بارے میں بھی جو نکاح کا نتیجہ ہوتے ہیں، یہ تو بعد از قیاس ہے کہ تونسسی قانون کا مسودہ تیار کرنے والوں کو خدا بخش کے خیالات کا علم رہا ہو گا، تاہم اس میں شک نہیں کیا جاسکتا کہ تونسسی کوڑ اسی طرح کے خیالات سے متاثر ہے، تونس کے ارباب صل و عقد کچھ بھی اعلان کریں، ان کا مذکورہ شخصی قانون، اگر معروضی طور پر دیکھا جائے روایتی اسلامی قانون سے اتنا ہی مختلف ہے جتنا ترکی کا سکولر سول کوڑ (دیوانی قانون) ہے؛

یتومی صدر کے اقدامات و بیانات سے یہ معلوم ہوتا ہے کہ ان کا ثقافتی سفر (جو ان افکار کے ہم رنگ ہے جن کی تلقین مغربی تہذیب کے دائمی اور مسیحی مشنری اور مستشرقین کرتے رہتے ہیں) جاری رہے گا اور دور رس نتائج تک پہنچے گا، اب وہ اس مرحلے میں ہیں جہاں اشاروں اور کنایوں کے حدود ختم ہو جاتے ہیں، چنانچہ اب انھوں نے بے خوف و خطر اپنے افکار کو ظاہر کرنا اور حبارت سے کام لینا شروع کر دیا ہے، اس بات کی شہادت ان کے

لے مضمون پر فلیئر شاخت (SCHACHT) بعنوان (PROBLEMS OF MODERN ISLAMIC —

LEGISLATION) — شخص زبیر زبولوی فضل الرحمن صاحب انصاری ایم لے ای ایل بی (علیگ) تالیف شدہ رسالہ عربی

وہ بیانات ہیں جنہوں نے عالم اسلام میں ایک ہنگامہ پیدا کر دیا ہے، ایک بیان انہوں نے تیونس میں مارچ ۱۹۶۷ء میں منعقد ہونے والی عالمی ثقافتی کانفرنس کے مدرسین و مدبرین کے شعبے میں دیا تھا (جسے تیونسی اخبارات نے ان فقروں کو حذف کر کے شائع کیا تھا جن میں اسلام اور ذات نبوی پر شدید حملے تھے) اور جنہیں سرکاری مجلات نے بھی حذف کر دیا تھا، لبنان سے نکلنے والے ہفتہ وار ”الشہاب“ نے ساتویں سال کے پہلے شمارے میں جو ۱۵ اپریل ۱۹۶۷ء میں نکلا تھا، یہ فقرے شائع کئے تھے:-

(۱) قرآن میں تضاد ہے جسے عقل نہیں قبول کرتی جیسے وہ ایک جگہ کہتا ہے ”قل ان یسئبنا الا ما کتب اللہ لنا“ اور دوسری جگہ کہتا ہے ”ان اللہ لا یغیر ما بقوم حتی ینظروا ما بانفسہم“

(۲) پیغمبر محمد ایک سادے انسان تھے، جو صحرائے عرب میں کثرت سے سفر کرتے رہتے اور راج الوقت خرافات سنتے رہتے تھے، پھر انہوں نے خرافات کو قرآن میں نقل کر دیا، جیسے عصائے موسیٰ کا قصہ جسے عقل پا پھر کی تحقیق کے بعد ماننے پر تیار نہیں، اور جیسے اصحاب کہف کا قصہ۔

اے صدر موصوف نے جن آیتوں میں تضاد پایا ہے وہ یا تو عربی زبان سے ان کی ناواقفیت پر مبنی ہے (کیونکہ ان کی تعلیم فرانس میں ہوئی ہے) یا ان کے قرآن اور اس کی تفسیر کے عدم مطالعہ کا نتیجہ ہے اگر انہوں نے اسلامیات کے کسی معمولی عالم سے بھی رجوع کیا ہوتا تو وہ اس شر میں نہ پڑتے۔ اے یہ ازم بھی صد کی ناواقفیت یا اس فکری انتشار کی غمازی کرتا ہے جو ۱۹ویں صدی کے نصف اخیر کے تعلیم یافتہ طبقہ میں رہا ہے جب علمی و تاریخی بحثوں نے بہت زیادہ فروغ نہیں پایا تھا، لیکن اب عصر جدید میں اس قسم کے دعوائے کاکوئی جواز نہیں اس لئے اس سے بہر حال ہی ظاہر ہوتا ہے کہ صدر بوقریہ قرآن کو نبی صلی اللہ علیہ وسلم کی تالیف مانتے ہیں اسے آسمانی کتاب نہیں تسلیم کرتے۔

(۳) مسلمانوں نے سفیر محمد کو بھی معبود بنا لیا ہے کیونکہ وہ ہمیشہ محمد صلی اللہ علیہ وسلم کہتے ہیں جس کا مطلب یہ ہے کہ اللہ محمد پر رحمت بھیجتا ہے، جو محمد کو خدائی درجہ دینے کے مراد ہے۔<sup>۱</sup>  
یہ صدر کے بیانات تھے جنہیں اسلامی جریدوں نے نقل کیا ہے اور جنہیں سرکاری جریدوں نے حذف کر دیا ہے لیکن تبونسی جریدہ "الصباح" نے جو بیان نشر کیا ہے اور جسے سرکاری ٹائیڈ بھی حاصل ہے وہ بھی صدر کو بری نہیں قرار دیتا اور نہ ان کے فکری انحراف کو کم دکھاتا ہے ہم اسے حرفاً حرفاً نقل کرتے ہیں:-

"یہاں کچھ اور چیزیں ہیں، جیسے عصائے موسیٰ جو پھینکنے پر اڑ رہا ہے، اس پر لوگوں کا ایمان تھا کہ جہاد سے بھی زندگی پیدا ہو سکتی ہے، ریخیاں یورپ میں بھی موجود تھیں، لکس میسٹیر (LOUIS PASTEUR) (انیسویں صدی کے وسط کا مشہور فرانسیسی ماہر حیاتیات جس نے پہلی مرتبہ انکشاف کیا کہ جراثیم بیماریاں پیدا کرتے ہیں) کے وقت سے بالکل ختم ہو گیا، انہی قصوں میں جن پر عرب ممالک میں لوگوں کا ایمان تھا، اصحاب کہف کا قصہ بھی ہے جو صدیوں سے رہے پھر ان میں زندگی پیدا ہوئی۔"

ہم ان بیانات پر یہاں کوئی تبصرہ نہیں کرنا چاہتے اس لئے کہ صدر بوز قیبہ کوئی قابل ذکر علمی مقام نہیں رکھتے اور ان بیانات کے پیچھے کوئی فکر و مطالعہ نہیں ہے، البتہ ان کے جو نتیجے نکلتا ہے وہ یہ ہے کہ صدر بوز قیبہ احساس کہنتری اور ذہنی غلامی کا شکار ہیں، انھوں نے

لے یہ صدر کی ناواقفیت کی دوسری دلیل ہے جس سے ان کے ہر موضوع پر بلا تحقیق لب کشائی کے شوق کا اظہار ہوتا ہے، بھلا درد و بکرت اور دعا گو کسی کے معبود بنانے سے کیا تعلق ہے اور ایسی دعائیں تو تمام آسمانی کتابوں بلکہ تمام مذہبی کتابوں میں ملتی ہیں ان سے تو خود ان انسانوں کی بندگی اور احتیاج ثابت ہوتی ہے، جن پر خدا سے رحمت نازل کرنے کی

دعا کی جاتی ہے۔ ۱۵ "الصباح" تیونس۔ ۲۰ مارچ ۱۹۷۷ء۔

کسی اسلامی علم کی تحصیل اس عمر میں نہیں کی جس میں مہارت پیدا کی جاسکتی تھی، اب ضروری سوال صرف یہ رہ جاتا ہے کہ جو شخص اس قسم کے اسلام دشمن خیالات رکھتا ہے، وہ دائرۃ اسلام میں باقی بھی رہ سکتا ہے یا نہیں، اور کیا اسے ایک اسلامی اکثریت کے ملک پر حکمرانی کا حق حاصل ہے؟

صدر کی ان تصریحات نے دنیا کے اسلامی اور دینی حلقوں میں جو شدید رد عمل پیدا کیا وہ اس سوال کا بہترین جواب تھا، مذکورہ بالا تین اعتراضات کے علاوہ جو صدر کے بیان میں ہیں، ان کے ان افکار سے جو حیات نبی صلی اللہ علیہ وسلم، عقائد اسلامیہ اور طریقہ ہائے عبادت کے متعلق ہیں، یہ معلوم ہوتا ہے کہ صدر موصوف نہ صرف یہ کہ اسلام کے اصولوں و مبادی اور شریعت سے متفق نہیں بلکہ وہ مسلمانان تیونس کو بھی اسی طرف لے جانا چاہتے ہیں، اور ان کے دلوں پر بھی دینی عقائد و متعلق کے بارے میں شکوک و شبہات پیدا کر دینا چاہتے ہیں، اس واقعہ سے اس کا اندازہ کرنا مشکل نہیں ہے کہ وہ تیونس کدھر جا رہا ہے جس نے ابن خلدون جیسا بلند پایہ اسلامی مفکر و دانشور اور عالم پیدا کیا تھا، اور جس کی خاک سے صد ہائے تین، فقہاء اور مشائخ و اولیاء اللہ پیدا ہوئے، ہم جانتے ہیں کہ صدر بوقریہ کے بیان پر وہاں کے اسلامی حلقوں میں شدید رد عمل نہ ہونے کے بعد تیونس کو ایک مغربی نمونے کا ملک بنانے کا خطرہ اور بڑھ گیا ہے،

لے اتفاق سے اس زمانہ میں جامعہ اسلامیہ دینیہ منورہ (مدینہ یونیورسٹی) کی اعلیٰ تعلیمی کمیٹی کا اجلاس ہوا تھا جس میں ہلالہ اسلامیہ وغیرہ کے چیئرمین، تعلیم اور دانش کا ہونے کے سربراہ جس تھے، راقم سطور بھی اس کا کارکن ہونے کی وجہ سے موجود تھا اس موقع پر ایک علیحدہ نشست میں ان بیانات کا جائزہ لیا گیا، شرکائے مجلس نے ان پر اپنی سخت ناپسندیدگی کا اظہار کیا، پھر ایک بوقریہ کے ذریعہ صدر بوقریہ کو علماء کے اس نقطہ نظر کی اطلاع دی گئی، اس میں یہ اشارہ موجود تھا کہ ایسے خیالات کا حامل دائرۃ اسلام سے خارج ہو جاتا ہے۔

اور اس کی کوششیں اور تیز ہو گئی ہیں۔

## اجرائے

۳ جولائی ۱۹۶۲ء کو لاکھوں مجاہدین کی بے مثال قربانی کے نتیجے میں فرانسیسی اقتدار ختم ہوا، اور اجرائے فوجی محاذ آزادی کے لیڈروں کے حوالہ کر دیا گیا، فرحات عباس اور اجرائے کی قیادت میں آزاد حکومت قائم ہوئی جس نے بن خدہ کی جلاوطن حکومت کی جگہ لے لی، ۱۵ ستمبر ۱۹۶۳ء کو رائے شماری کرائی گئی اور بن بلا عوامی جمہوریہ اجرائے کے باقاعدہ صدر منتخب ہوئے، احمد بن بلا جمال عبدالناصر کے دو سنتوں اور ان کے ہم خیالوں میں سے تھے، ان کے انتخاب میں جمال عبدالناصر کے اثرات بھی محین و مددگار ثابت ہوئے تھے، ان کے اقتدار میں آنے سے اجرائے نے اشتراکی راستہ اختیار کیا اور انھوں نے جمال عبدالناصر کی طرح دینی ذہن کو محدود اور حکومت سے دور رکھنے کی کوشش کی، اور کیونسٹ ممالک سے تعلقات بڑھاے۔

اجرائے کی جنگ آزادی جذبہ جہاد، شوق شہادت، اور غیرت اسلامی کی بنیاد پر لڑی گئی تھی جس میں قربانی اور جان نثاری کے ایسے واقعات ظہور پذیر ہوئے جن کی مثال گذشتہ چند صدیوں میں نہیں ملتی، لیکن آزادی ملنے کے بعد سیاسی قیادت ایسے لوگوں کے ہاتھ میں آئی جن کی تربیت دینی درسگاہوں، اور روحانی تربیت کے مراکز کے بجائے فرانسیسی فوج کی تربیت گاہوں، اور فرانس کے تعلیمی اداروں میں ہوئی تھی، ان میں کئی ایسے لیڈر بھی تھے جن کے لئے عربی زبان اصنی زبان کی طرح تھی، اور وہ عرصہ تک

لے اجرائے کی تحریک آزادی میں ۱۵ لاکھ افراد شہید ہوئے۔ (الاصلاح اجرائے)

جیلوں میں یا غیر اسلامی ماحول میں رہنے کی وجہ سے ذہنی طور پر اسلام کی اخلاقی تعلیم سے نا آشنا تھے، انھوں نے اس جذبہ سے ملک کی تعمیر میں مدد نہ لی اور ملک کی تعمیر غیر مذہبی بنیادوں پر کرنے کی کوشش کی۔

اس صورتِ حال کا اندازہ جس کے خلاف انجرائٹ کی اسلامی روح اور شہیدوں کا خون احتجاج کر رہا ہے، علماء انجرائٹ کے ایک بیان سے ہوگا جو ہم کو لندن کے ایک یہودی اخبار (JEWISH OBSERVER) کی وساطت سے پہنچا ہے، اخبار مذکور اپنی ۱۳ اگست ۶۲ء کی اشاعت میں انجرائٹ کے نامہ نگار کے حوالہ سے لکھتا ہے :-

”انجرائٹ کے دینی رہنماؤں نے اعلان کیا ہے کہ اسلام اور عربی زبان کو انجرائٹ میں بالآخر حاصل ہوگی، انھوں نے اپنے ایک بیان میں ان قوم پرست رہنماؤں پر شدید اعتراض کیا ہے، جو زمانہ حال کے مطابق ایک جدید اشتراکی انجرائٹی حکومت کے حامی ہیں جس میں مذہب کو حکومت کے معاملات میں دخل دینے کی اجازت نہ ہوگی۔

علماء کے اس بیان میں صاف طریقہ پر کہا گیا ہے کہ انجرائٹی جنگ اپنے ان شہیدوں کے سانچہ بے وفائی اور خیانت کا ارتکاب کرے گی جو اس جنگ میں کام آئے، اور اپنے اس تاریخی مقصد میں مکمل طور پر ناکام سمجھی جائے گی، اگر اسلام کو حکومت کا سرکاری مذہب اور عربی زبان کو ملک کی سرکاری زبان قرار نہ دیا گیا۔

لے ۵ اپریل ۱۹۶۲ء کو ہندوستان کے انگریزی پریس میں دہلی کی غیر ضائع ہوئی، ہندوستان میں انجرائٹی جو ری حکومت کے نمائندہ جناب بگرنے آج یہاں ایک پریس کانفرنس میں کہا کہ آزاد انجرائٹ ایک سیکولر اور جمہوری ملک ہوگا، البتہ اس کا کلچر عرب اور اسلامی ہوگا، تمام شہریوں کے حقوق اور فرائض یکساں ہوں گے اور اقوام متحدہ کے منظور شدہ انسانی حقوق انجرائٹ میں نافذ العمل ہوں گے“

جنگ بندی کا معاہدہ ایریاں واضح طریقہ پر اس بات کی تصریح کرتا ہے کہ انگریزوں کے آنے والے آئین میں ایک فہرذائیب کی آزادی ہوگی اور فرانسیسی زبان اور عربی زبان دونوں حکومت کی سرکاری زبانیں ہوں گی اور یہ کہ ملک کے نمائندے جن کے متعلق طے تھا کہ ۹ ستمبر کو جمع ہوں گے، ملک کے دستور کا خاکہ بنائیں گے نیشنلسٹ کئی مرتبہ ملتوی ہو چکی تھی اور فوجی افسروں اور سیاسی رہنماؤں کی کشمکش کی وجہ سے اس تاریخ کو بھی منعقد نہ ہو سکی۔

اب انگریزوں کے علماء فرانسیسی اقتدار کے خاتمہ کے بعد پہلی مرتبہ اپنے کھلے ہوئے بیان کے ذریعہ اعلان کرتے ہیں کہ آزادی اور ملک کی معاشیات کی مادی ترقی انگریزوں کے انقلاب کی غایت نہیں ہو سکتی، انھوں نے اپنے بیان میں کہا ہے کہ "ہر آزاد قوم اپنا ایک انفرادی وجود رکھتی ہے، اگر ایسا نہ ہو تو دنیا کی قومیں ایک دوسرے سے ایسی خلط ملط ہو جائیں جیسے پانی میں مچھلیاں، اور انگریزوں اور فرانسیسیوں اور اسپینیوں میں کوئی فرق نہ رہے، اگر ایسا ہوا تو اس کا مطلب یہ ہے کہ انگریزوں کی ہونے بین الاقوامی ریاست بن جائے، ہم اس پوری صورت حال سے اختلاف رکھتے ہیں، ہم انگریزی ہیں، ہماری ایک مخصوص آزاد وطنی شخصیت ہے اور یہ ہمارے مذہب اسلام، ہماری زبان، روایات اور تاریخ کا ناطق فیصلہ ہے۔"

علماء کے اس بیان میں اسلام کو حکومت سے علیحدہ کرنے کی کوشش کو انقلاب کے مقاصد سے غداری، خود اس اہم مسئلہ کے گھر میں اسلام پر حملہ اور پوری انگریزی قوم کی توہین کے مراد و قرار دیا گیا ہے۔

لے المسلمون" شماره ۹ جمادی الاولیٰ ۱۳۸۲ھ (اکتوبر ۱۹۶۲ء)

۶۵ء میں فوجی انقلاب کے بعد عوامی بومدین اقتدار میں آئے اور احمد بن بلا قید کر دیئے گئے، بومدین بن بلا کے مقابلہ میں سیاسی ذہن سے زیادہ انتظامی ذہن رکھتے تھے، اس لئے انھوں نے تعلیم اور عربی زبان کی اشاعت کی طرف توجہ کی اور ملک کی تعمیر نو کے لئے اسکیم بنائی، بلا کے مقابلہ میں انھوں نے نعرہ بازی سے گریز کیا اور ملک کی سیاسی اور اجتماعی تنظیم کی طرف متوجہ ہوئے لیکن وہ اپنے خاص مزاج اور اجرائے کے مقامی مسائل کی پیچیدگی کی وجہ سے عالم اسلام کے مسائل سے زیادہ بچپی نہ لے سکے، اس کی وجہ سے اجرائے جو دوسرے ملکوں کے لئے سرفروشی اور جانتاری اور دینی غیرت و حمیت میں مثال اور رہنما بن سکتا تھا، اپنا رول ادا کرنے سے قاصر رہا۔

اجرائے میں جو سیاسی تنظیم قائم کی گئی اس نے اشتراکیت قومیت اور اسلام کا شعار اختیار کیا لیکن اس سلسلہ میں سیاسی تنظیم کے قائدین کی توجہ اشتراکیت کے نفاذ کی طرف زیادہ رہی، اشتراکیت کو اختیار کرنے اور اس کو ترجیح دینے کی وجہ سے اجرائے میں وہی فکری تضاد اور کشمکش پیدا ہو گئی جو دوسرے اسلامی اشتراکی ملکوں میں پائی جاتی ہے، اشتراکی فکر کی بنیاد پر اجرائے نے عرب مشرق کے ان ممالک سے زیادہ تعلقات اور روابط قائم کیے جو اشتراکی ذہن کے تھے اور اشتراکی فکر کی وجہ سے مذہبی اداروں اور احیاء اسلام کے لئے کوشاں جماعتوں سے متصادم تھے۔

اجرائے میں انتظامیہ اور تعلیم کے مراکز اور سیاسی تنظیم میں صرف ان لوگوں کو کام کرنے کا موقع دیا گیا جو اشتراکی ذہن کے تھے، صدر راج بیطا نے جو صدر بومدین کے انتقال بعد کچھ عرصہ تک قائم مقام صدر رہے، سیاسی تنظیم حزب جہتہ التحریر الوطنی کے جلسہ میں صفائی کے ساتھ یہ اعلان کیا۔



”ملک میں اشتراکی انقلاب اس وقت تک نہیں آسکتا جب تک ہم عہدوں پر وہ لوگ قابض نہ ہوں جو اشتراکیت پر پورا یقین رکھتے ہیں“ صدر نے اس پراٹھینان ظاہر کیا کہ اشتراکیت سے اتفاق نہ رکھنے والوں کو اثر اور نفوذ کے مواقع سے الگ کر دیا گیا ہے اور ان کی صفائی کر دی گئی ہے۔

نظام تعلیم میں جو قوم کی ذہنی تکوین اور مستقبل کے لئے قوم کو رہنما فراہم کرنے کے لئے اہم وسیلہ ہے تبدیلی کی گئی، ميثاق قومی کے بموجب متحدہ نظام تعلیم رائج کیا گیا جس کی وجہ سے دینی تعلیم عصری تعلیم کے تاج ہو گئی اس صورت حال سے جو نقصان پہنچا اس کا شکوہ اجرائی کے مفکر اور دانشور شیخ احمد حمانی نے جو اسلامی کونسل کے صدر ہیں حزب جہلہ التحریر الوطنی کے پوتھے اجلاس میں جس میں قائم مقام صدر راج بیطا اور نو منتخب صدر الشانفلا بن جدید شریک تھے اس طرح کیا۔

”دینی تعلیم کا اہتمام اجرائی میں ہمیشہ رہا ہے، اجرائی کو یہ شرف حاصل ہے کہ حضرت عمر بن عبدالعزیز نے دس فقہاء یہاں تعلیم کے لئے بھیجے قدیم عہد میں تلسان اور بجایہ میں ایسے مراکز تھے، جہاں یورپ سے لوگ پڑھنے آتے تھے، اور ہمیں سے یہ علوم یورپ پہنچے، دینی مدارس تخریک جہاد کے عہد میں بھی اپنا کام کرتے رہے اور قوم کو تیار کرنے میں انھوں نے اہم دل ادا کیا، لیکن ميثاق وطنی نے تعلیم کے لئے جو متحدہ نظام نافذ کیا ہے اس سے دینی تعلیم کے مراکز کو سخت نقصان پہنچا ہے، ہم یہ سمجھتے تھے کہ اس نظام سے غیر دینی مدارس میں دینی تعلیم رائج ہوگی اور دینی تعلیم عام ہوگی مگر نتیجہ اس کے برعکس ہوا“

شیخ حمانی نے اس خطرہ کا اظہار کیا کہ کچھ عرصہ کے بعد کتاب اسلام میں پڑھنے والے طلبہ اعلیٰ تعلیم سے محروم ہو جائیں گے، یونیورسٹیوں میں دینی تعلیم کا جو واجبی نظام ہے وہ

دینی ذہن بنانے اور دینی علوم کی ترویج کرنے کی صلاحیت نہیں رکھنا، اس نظامِ تعلیم سے جو لوگ تیار ہوں گے وہ دین اور اپنی ثقافت سے بیگانہ ہوں گے انھوں نے اس صورتِ حال سے مقابلہ کے لئے مطالبہ کیا کہ اسلامی تعلیم، عقائد، عبادات، معاملات اور اخلاق کو تعلیم کے ہر مرحلہ میں داخل کیا جائے، اسکول، کالج اور یونیورسٹی کے ہر دور میں، اسلامی علوم میں اختصاص کے لئے شعبے کھولے جائیں جس طرح دوسرے علوم میں اختصاص کے شعبے ہیں اور اس کے لئے ہمت افزائی کے وہ سارے وسائل اختیار کئے جائیں جو دوسرے علوم کے لئے اختیار کئے جاتے ہیں۔

اسلامی یونیورسٹی اور اسلامیہ کالج قائم کئے جائیں، ان کے لئے ایسے اساتذہ کا انتخاب کیا جائے، جو اس کے اہل ہوں اور دینی شعور رکھتے ہوں۔

حفظِ قرآن کے لئے مکاتبِ عام کئے جائیں اور حفاظ کی ہمت افزائی کی جائے۔ مدارس، مساجد کی دیکھ بھال اور ان کے اخراجات کے لئے چندہ جمع کرنے پر جو پابندی ہے وہ ختم کی جائے، تاکہ یہ ادارے اپنے پیر پر کھڑے ہو سکیں۔

علماء اور ائمہ کی دینی تربیت کا اہتمام کیا جائے، تاکہ باہر سے اساتذہ بلانے کی ضرورت نہ پڑے۔

ٹیلیویشن اور ریڈیو اور وسائلِ ابلاغ میں دینی موضوعات اور تربیتی امور کے لئے وقت بڑھایا جائے، اور ان پروگراموں کے لئے دیندار اور تربیت یافتہ لوگ مقرر کئے جائیں۔

اسلامی تعلیمات کا احترام کیا جائے، اور ان کا مذاق اڑانے والوں کے خلاف کارروائی کی جائے، فلم اور ریڈیو کے ایسے پروگرام ممنوع قرار دیئے جائیں جن سے اسلام

اور شعائر الشریکی توہین ہوتی ہو۔

شیخ احمد حمانی کے مطالبات سے اندازہ کیا جاسکتا ہے کہ الجرائز تعلیمی، دینی اور اخلاقی لحاظ سے کس راستہ پر گامزن ہے اور نئے تعلیمی نظام نے جو مستقبل کے قائد تیار کرنے کا حامن ہے، اور وسائل ابلاغ نے جو موجودہ نسل کی تربیت کر رہے ہیں، ملک کے لئے کیا مسائل پیدا کر دیئے ہیں، اور مستقبل کے لئے کیا خطرات ہیں؟

اس کے ساتھ ساتھ اس بات کو بھی ملحوظ رکھنا چاہئے کہ الجرائز کی قیادت اشتراکیت کے نفاذ اور زندگی کے ہر شعبہ میں اس کی اجتماعی، اخلاقی اور فکری قدروں کے رواج میں کسی رعایت اور نرمی کی قائل نہیں اور اس کا اس کے لیڈر پوری صفائی سے اعلان کرتے رہے ہیں، اگرچہ وہ اس کے ساتھ اسلام کا بھی نام لیتے رہتے ہیں، اس سے ملک کی لیڈر شپ اور ملک کے عوام نیز سیاسی قیادت اور دینی قیادت کے درمیان فکری تضاد کا پیدا ہونا یقینی ہے۔

یہ آزاد ہونے والے عرب ممالک اور ان کے قوم پرست رہنما وقتاً فوقتاً اسلام سے اپنی وابستگی اور پچھپی کا اظہار بھی کرتے رہتے ہیں، وہ اس حقیقت سے ناواقف نہیں ہیں کہ اب بھی اسلام ان کے اور عوام کے درمیان سب سے بڑا اور طاقتور رابطہ ہے اور اس کا نام لئے بغیر وہ لاکھوں اور کروڑوں عوام کے دلوں پر حکومت نہیں کر سکتے، لیکن اسلام کا مفہوم ان کے ذہن میں من مفہوم سے بہت مختلف ہوتا ہے، جو ابھی تک ٹیٹھ مسلمانوں کے ذہن و عقیدہ میں چلا آ رہا ہے، اس سے مراد ان کے نزدیک وہ اصلاح شدہ (REFORMED) مذہب ہے جو مغربی تمدن اور مغربی افکار و اقدار کے ساتھ ہم آہنگ ہو سکے اور ان کی

لے الاصالہ الجرائز ۱۵ الجرائز کی جدید صورت حال پر تبصرہ واضح رشید ندوی کے قلم سے ہے۔

قوم پرستی کا ساتھ دے سکے، نیز عقائد و اخلاقیات میں محدودہ کران کی آئین سازی اور ان کے سیاسی مصالح و مسائل میں مزاحمت نہ ہو، اس طرح ایک لبنانی عرب مبصر کی یہ رائے اور تبصرہ کچھ زیادہ مبالغہ آمیز اور حقیقت سے دور نہیں جس کا اس نے امریکہ کے مشہور رسالہ (MUSLIM WORLD) میں حال میں اظہار کیا ہے، ڈاکٹر سالم (SALEM) اپنے مضمون (NATIONALISM AND ISLAM) میں لکھتا ہے:-

”اس مقصد کے لئے قومیت“ نے کامل اتحاد اسلام سے پیدا کیا ہے، لیکن جس اسلام کو ”قومیت“ نے اپنایا ہے یہ وہ قدیم خشک اسلام نہیں بلکہ یہ بالکل تبدیل شدہ جدید اسلام ہے جدیدیت کس تحفہ میں جس پر اسلام کا صرف غلاف چڑھا ہوا ہے، محمد (صلی اللہ علیہ وسلم) اور قرآن کے نام بیشک لئے جلتے ہیں، مگر اس لئے کہ ہر اس چیز کے لئے سندِ جواز باقی آجائے جسے قوم پرور اختیار کرنا چاہیں، عرب قومیت کو عوام میں مقبولیت اسی اسلام سے لپٹے رہنے سے حاصل ہوتی ہے، ایک حد تک یوں کہئے کہ عرب قومیت ایک عرب قوم کی تشکیل نو کے لئے اسلام کے نام سے خوب نفع حاصل کر رہی ہے، عرب قوم پرور اسلامیت اور عربیت کو ملا دینے سے پوری حیات حاصل کر رہے ہیں۔“

## اشتراکیت اور اس کے حلیف

ابحہ اتر کے سابق صدر بلو دین اپنے معاصر عرب سربراہوں میں اشتراکیت دوستی اور سیاسی امور میں سوئیٹ روس سے مشورہ کرنے کے سلسلے میں پیش پیش رہے ہیں اور جب ۱۹۶۷ء

لہ رسالہ مسلم ورلڈ (MUSLIM WORLD) مضمون ”نیشنلزم اور اسلام“ (NATIONALISM AND ISLAM) کا

اشاعت اکتوبر ۱۹۶۷ء ترجمہ ماہنامہ ”صدقہ جدید“ ۳۰ نومبر ۱۹۶۷ء۔

کی جنگ میں روس نے۔ ایسا موقف اختیار کیا جو شکست خوردہ عربوں کے لئے بالکل غلط واقع تھا، اور اس کے نتیجے میں ان عرب ممالک میں ناراضگی اور ناامیدی کی لہر دوڑ گئی، جو اشتراکیت کی طرف خاصا میلان رکھتے تھے اور روس کے خلوص و دوستی پر ان کا عقیدہ متزلزل ہونے لگا، تو ایسے وقت میں صدر عواری بو دین نے عرب ممالک اور عرب قوم میں روس کے لئے نیا اعتماد پیدا کرنے میں خاصا اہم رول ادا کیا تھا اور اسے نو تعلقات کو بحال کرنے کے سلسلے میں اہم کردار ادا کیا تھا۔

اسی طرح ایشیا اور افریقہ کے بعض ممالک پر "پو توتی" اور اشتراکیت کے دائرہ میں نئے داخل ہوئے تھے اسلامی شعائر کو بد لنے اور ان ممالک کو تیزی سے سیکولرزم اور اشتراکیت کی طرف لے جانے کا گویا اعصابی دورہ پڑا اور اس سلسلے میں انھوں نے بعض اوقات نیا دیا انسانی حقوق اور بنیادی جمہوری حقوق کو بھی پامال کر دیا اور ان کے سربراہوں کے بعض ذمہ داری حثت و بربریت سفاکی کا اظہار ہوا، جس کی نظر آج کی مہذب دنیا میں منہا مشکل ہے، چنانچہ جمہوریہ جنوبی یمن سے شعائر اسلامی کی بے حرمتی، علمائے دین کی توہین اور دین سے استخفاف کی ایسی خبریں آئیں جن سے ایک طفلانہ ذہنیت، جذبہ انتقام اور دین سے سخت بیزاری کا اظہار ہوتا ہے۔

اسی طرح خبر رساں ایجنسیوں اور یورپی اخباروں نے یہ خبر نشر کی کہ علماء کی ایک جماعت (جس کی تعداد آٹھ تھی) صومالیہ میں اس لئے زندہ جلادی گئی کہ انھوں نے بعض سرکاری احکام کی مخالفت کی تھی، جو قرآنی نصوص اور اسلامی مسلمات سے ٹکراتے تھے، جیسے ترکہ میں مردوزن کی مساوات اور عورتوں کو حق طلاق وغیرہ۔

## لیبیا

شمالی افریقہ کا مشہور ملک لیبیا جس کی سرحدیں مشرق میں مصر و سوڈان جنوب میں چاڈ اور نائجر یا اور مغرب میں الجزائر اور تونس سے ملتی ہیں گذشتہ چند سالوں سے پٹرول کی کثیر پیداوار کی وجہ سے بڑی اہمیت کا حامل ہوتا جا رہا ہے۔

۱۸۴۳ء میں سید محمد بن علی السنوسی (۱۷۹۱ء - ۱۸۵۹ء) نے جو مشہور صاحب سلسلہ بزرگ گذرے ہیں، اپنے سلسلہ کی تعلیم و تربیت کے لئے یہاں قیام کیا تھا، ان سے سوڈان صحرائے عظیم اور مغربی افریقہ میں غیر مسلموں میں اسلام کی وسیع اشاعت ہوئی، اور قدیم الاسلام مسلمانوں کی تربیت و قلب ماہیت ہوئی، ان کی دعوت اور تحریک جہاد کے اثرات لیبیا اور سنٹرل افریقہ میں بہت جلد پھیل گئے۔

۱۸۵۹ء میں ان کی وفات ہوئی، ان کے صاحبزادہ اور لائق جانشین سید محمدی السنوسی نے اسلام کی صحیح و صحیح و تطہیر کے مطابق اور صحابہ کرام اور صدراول کے نقش قدم پر باطنی اور جسمانی تربیت اور جہاد و جہاد دونوں کو نہایت کامیابی کے ساتھ جمع کیا، اپنی وسیع النظری اور علمی و عملی جامعیت کی بدولت صحرا کو چین، روحانی خانقاہ کو مدرسہ و انجمن، اور طلبائے علوم اور سالکین طریق کو سرکھن مجاہدین میں تبدیل کر دیا، ان کے بھتیجے سیدی احمد الشریعت نے (جنہوں نے امام سنوسی کے نام سے ساری دنیا میں نام پیدا کیا) ان کے بعد اس تحریک کے چار چاند لگا دیئے اور برقہ و طرابلس کی جنگ میں اٹلی اور یورپ سے اپنی اور اپنے مجاہدین کی شجاعت و استقامت اور اپنی قائدانہ صلاحیت کا لوہا منوایا، سنوسی مجاہدین کا کل ۱۳ برس تک اٹلی کی مستحکم و وسیع اطالوی سلطنت کے مقابلہ میں صفت آراء ہے، اور بالآخر اس کو لیبیا سے دستبردار ہونے پر مجبور کیا،

لے عنوان ذیل کے ماتحت مضمون مولوی واضح رشید ندوی کے قلم سے ہے۔

۱۳۵۱ھ ۱۹۳۲ء میں سیدی احمد الشریف نے مدینہ طیبہ میں وفات پائی۔

۱۹۵۱ء میں لیبیا کو مکمل آزادی ملی اور سیدی محمد ادریس السنوسی ۱۹۵۲ء میں پہلے سربراہ مملکت منتخب ہوئے، جو سید مہدی کے صاحبزادہ اور امام سنوسی کے چچا زاد بھائی تھے۔ سنوسی شیوخ کی روحانی تربیت اور دعوت و جہاد کے اثر سے لیبیا کے عوام پر دینی رجحانات کا غلبہ رہا اور ان کی دعوت کے نتیجے میں ایسی مستحکم دینی بنیاد پر گئی جس کو کوئی قیادت آسانی سے توڑ نہیں سکتی تھی اور یہی سبب ہے کہ لیبیا کے عوام پٹرول کی دریافت کے باوجود مغرب کی صنعتی اور تمدنی زندگی کے گہرے اثرات سے بڑی حد تک محفوظ رہے۔

۱۹۶۹ء میں لیبیا میں فوجی انقلاب ہوا، کرنل محمد قزافی نے جن کی عمر انقلاب کے وقت ۳۷ برس تھی، انقلابی کونسل کے صدر کی حیثیت سے ملک کی قیادت اپنے ہاتھ میں لی۔ کرنل قزافی نے اپنی انقلابی حکومت کی بنیاد عرب قومیت، اور مغرب کی غلامی سے مکمل آزادی پر رکھی، برطانیہ اور امریکہ کے فوجی اڈوں کے معاہدے منسوخ کئے، اور مغربی ممالک کے ماہرین کی جگہ عرب ملکوں کے ماہرین کا تقرر کیا، عربی زبان کی اشاعت اور ترقی کے لئے احکام جاری کئے، شراب پر پابندی لگائی، اور بعض بشری حدود کا نفاذ کیا۔

برطانیہ اور اٹلی کے عہد حکومت میں عیسائیوں کے جو اثرات لیبیا میں پھیل گئے تھے، کرنل قزافی نے ان کو دور کرنے کے لئے عیسائی مشنریوں پر پابندی لگائی، لیبیا کی فوجی طاقت کو ترقی دینے کے لئے اقدامات کئے، اور فرانس اور روس سے فوجی معاہدے کئے، تعلیم کے عام کرنے کے لئے

۱۶ سنویوں یا خصوص سیدی احمد الشریف کے مجاہدانہ کارناموں اور ان کی دلآویز شخصیت سے تعارف حاصل کرنے کے لئے نماضرا العالم الاسلامی (جلد دوم) میں ان کی سبباً رسلان کا مفصل مضمون سیدی احمد السنوسیؒ

(صفحہ ۱۳۷-۱۶۵) نیز کتاب السنویۃ دین و دولتہ از محمد قواد شکر کی کا مطالعہ کرنا چاہئے۔

تعلیمی ادارے قائم کئے، اور تعلیم بالغان کے لئے شبیہ مراکز کھولے۔

کرنل قذافی کے ان اصلاحی اقدامات اور ابتدائی عہد میں مذہبی رجحانات کی وجہ سے مغربی صحافت نے ان کی طرف خاص توجہ کی، ان کو کٹر مذہبی لیڈر کی حیثیت سے مغربی پریس نے پیش کرنا شروع کیا، اور ان کے ذریعہ اسلام کے احیاء کا پروپیگنڈہ زور شور سے شروع کیا گیا۔

تبعیب کی بات ہے کہ عیسائیوں کے خلاف کرنل قذافی کی کاروائیوں اور بعض مغربی ملکوں خاص طور پر برطانیہ اور امریکہ سے فوجی معاہدوں کی منسوخی کے باوجود مغربی پریس میں ان کی خلاف نفرت یا ناگواری نہیں ظاہر کی گئی، اس کے برخلاف ان کی شخصیت کو نمایاں کرنے اور مذہبی حلقوں میں ان کی اہمیت کو بڑھانے میں مغربی پریس نے اہم رول ادا کیا، بعض مغربی کالم نویسوں نے انھیں اس عہد کا محمد تک قرار دیا۔

کرنل قذافی بعض طبعی وجوہ کی بنا پر شروع سے غیر متوازن انتہا پسندانہ اقدامات کرنے کی وجہ سے پریس کی توجہ کا مرکز بنے رہے، اپنے ذاتی خیال کے مطابق اسلام کے احیاء کا غیر معمولی شوق اور اس کے علمبردار بننے کی فکر کی وجہ سے مختلف عالمی کانفرنسوں اور عیسائیوں اور مسلمانوں کے درمیان ڈائیلگ (حوار) میں شرکت اور مشرقین سے رابطہ کی وجہ سے بہت جلد ان کے انقلابی افکار کا دائرہ سیاست سے ہٹ کر دینی فکر میں انقلاب تک وسیع ہو گیا۔

سیاسی میدان میں جو اقدامات مختلف موقعوں پر ان سے ظاہر ہوئے انہی سے ان کے عدم توازن اور ذہنی اضطراب کا اندازہ ہوتا ہے، ۱۹۶۱ء میں لیبیا، مصر و شام کے ساتھ اتحاد میں شریک ہوا، ۱۹۶۳ء میں مصر و لیبیا کے درمیان مکمل اتحاد قائم ہوا، اس کا مطالبہ خود قذافی کی طرف سے کیا گیا تھا۔

جمال عبدالناصر کے بارے میں کرنل قذافی کے خیالات کا اظہار اس وقت ہوا،



جب انور السادات نے گذشتہ عہد کے بعض اقدامات اور تنظیموں کے خلاف کاروائی شروع کی، اور مصری پریس میں ناصر کے خلاف مضامین شائع ہوئے، اور ناصر کے بعض معتد علیہ اشخاص کو ہٹایا گیا، عمر قذافی نے اس وقت ناصر سے اپنے تعلق اور ان سے انتساب اور شاگردی کا اعلان کیا، آخری مصر اسرائیل جنگ کے دوران دونوں ملکوں میں سخت اختلاف رونما ہوا، مصر میں ناصر کے بعد انوان پر سے پابندیوں میں نرمی کی گئی، اور اسلامی لٹریچر کی اشاعت پر سے قیود کم ہوئے تو لیبیا میں اسلامی لٹریچر پر پابندیاں سخت کی گئیں، اسلامی مصنفین کی دعوتی کتابوں پر پابندیاں عائد کر دی گئیں۔

مصر اسرائیل جنگ کے بعد روس لیبیا تعلقات میں اضافہ ہوا اور مصر کی جگہ روس نے لیبیا کو مرکز بنا لیا۔

کرنل قذافی کی فکر میں انقلابیت کا شروع سے غلبہ رہا، انھوں نے جو واقعات کئے وہ انقلاب کی روح سے متاثر تھے، جمال عبدالناصر کے انتقال کے بعد سے خاص طور پر ان کو عالم عربی میں خلا محسوس ہوا، جس کو پُر کرنے کے لئے انھوں نے صرف اپنے کو اہل پایا اور اس مقصد کی تکمیل کے لئے وہ برابر کوشاں رہے۔

کرنل قذافی نے شروع سے یہ اندازہ لگایا کہ یہ عہد اسلام کی نشاۃ ثانیہ کا ہے، اس لئے انھوں نے شروع سے اپنے کو اس نشاۃ ثانیہ کا قائد تصور کر لیا، لیکن انقلابی ذہن، تربیت و تعلیم کی کمی، مغربی افکار کے اثر سے جن کے سایہ میں ان کی پرورش ہوئی تھی، لیبیا کی دولت اور اس کی سیاسی، جغرافیائی اور اقتصادی اہمیت کے باعث اور حد سے بڑھی ہوئی خود اعتمادی کی وجہ سے انھوں نے یہ تصور قائم کر لیا کہ

وہ اسلام جو کتاب و سنت سے ماخوذ ہے، اس انقلابی عہد کا ساتھ نہیں دے سکتا۔ اس لئے انھوں نے اسلام کو اپنے انقلابی ذہن کے سانچے میں ڈھالنے کی کوشش کی تاکہ اس سے وہ ایسے اسلام کا ایڈیشن تیار کر سکیں جو اس عہد کے پورے مغربی نظام کے ساتھ چل سکتا ہو، اس انقلابی کوشش کی وجہ سے ان کو بعض مغربی مفکرین نے اس عہد کا نبی تک قرار دے دیا، اور بعض انقلابی ذہن کے مسلمانوں نے مفکر عمر کا خطاب دیا۔ کرنل قذافی نے بعض مغربی اقدار، جو سرمایہ دارانہ تھے، اور بعض اشتراکی اقدار قبول کئے، زندگی کے صنعتی تصور کے غلبہ کی وجہ سے انھوں نے لیبیا کو صنعتی ملک بنانے کی کوشش میں غیر ملکیوں کو کھلی چھوٹ دے دی، جس کے نتیجے میں مذہب کی رعایت کے بغیر لیبیا کی آبادی میں غیر ملکیوں کا بڑا اضافہ ہوا، اور اس سے لیبیا کی اجتماعی زندگی بری طرح متاثر ہوئی یہ ان کی محبت پسندی اور آمرانہ ذہن کا نتیجہ تھا۔

کرنل قذافی نے جمال عبدالناصر کے انتقال کے بعد مختلف ملکوں میں انقلاب کا نظریہ عام کرنے اور وہاں قائم نظاموں کے خلاف رجحانات کو تقویت پہنچانے کا کام اپنے ذمہ لیا، انھوں نے سرمایہ داری اور اشتراکیت، مذہب اور مغربی تمدن اور افکار کے درمیان مطابقت پیدا کرنے کی کوشش کی، اور کچھ ایسے اقدامات کئے، اور بیانات دیئے، جو اسلام کے تسلیم شدہ افکار و نظریات کے خلاف تھے، ان کے بیانات معلوم ہوتا ہے کہ وہ اسلام کو محض عبادت تک محدود کرنا چاہتے ہیں، عبادت اور عام زندگی کے بارے میں ان کا تصور تونس کے حبیب بورقیہ کے بعض افکار سے بہت قریب ہے، جو مستشرقین کی طرف سے پیدا کئے ہوئے شلوک و شبہات اور اعتراضات کا نتیجہ ہیں۔

جلیب بوقیقبہ نے قرآن کریم کے بارے میں اپنے مشکوک و شبہات کا اظہار کیا تھا، اور نماز، روزہ کے اوقات اور ضرورت پر اپنے مخصوص خیالات پیش کئے تھے، جو امت اسلامیہ کے تسلیم شدہ فکر کے خلاف تھے، معمر قزافی نے اسلامی زندگی پر حملہ کرنے کے لئے حدیث کا انتخاب کیا ان کی رائے میں عبادت کے طریقہ نظام تک حدیث کو محدود رکھنا چاہئے، باقی زندگی کے بارے میں احادیث کا انطباق اس زمانہ پر نہیں ہو سکتا، معمر قزافی کا اس سے ظاہری مقصد اسلام کو صرف عبادت تک محدود رکھنا ہے تاکہ عیسائیت کی طرح اسلام زندگی سے منقطع ہو جائے، انھوں نے ایک مجلس میں علماء کے سامنے حدیث کے بارے میں ایسے خیالات کا اظہار کیا جن پر اسلامی حلقوں نے سخت احتجاج کیا، ان کے خیالات صرف حدیث سے انکار کے مراد ہی نہیں ہیں، بلکہ اطاعت رسول سے انحراف کی حیثیت رکھتے ہیں۔

اپنی گفتگو میں انھوں نے دعویٰ کیا کہ حدیث کی صحت مشکوک ہے اس لئے کہ تدوین حدیث کے عہد میں بقول ان کے کثرت سے بھوٹی حدیثیں حضور کی طرف منسوب کی گئیں، انھوں نے حدیث میں تعارض بھی ثابت کرنے کی کوشش کی جس طرح ان سے پہلے تونس کے جلیب بوقیقبہ نے قرآن میں تعارض ثابت کرنے کی کوشش کی تھی، تیسری بات انھوں نے یہ کہی کہ اکثر اقوال حضور کے عہد کے تصور کے مطابق ہیں، اب حالات بدل گئے ہیں اس لئے دنیا کے معاملات میں ان اقوال کا انطباق نہ ہوگا، انتم أعلم بأمور دنیا کماکان کے نزدیک یہی مطلب ہے۔

معمر قزافی کا خیال ہے کہ حدیث پر اعمال کی بنیاد رکھنا صحیح نہیں ہے کیونکہ یہ کہنا مشکل ہے کہ صحیح حدیث ہے یا موضوع اس لئے صرف قرآن پر انحصار کرنا چاہئے۔

معرقدانی سے علماء نے جب اس سلسلہ میں گفتگو کی تو انھوں نے اپنے خیالات پر اصرار کیا، بعض اخبارات کی رپورٹوں سے یہ بھی معلوم ہوتا ہے کہ انھوں نے علماء کو دھمکی دی کہ اگر ان کے اصلاحی اقدامات کی راہ میں علماء کا وٹ ڈالیں گے تو وہ ان کے ساتھ وہی معاملہ کریں گے، جو مصطفیٰ کمال نے علماء کے ساتھ کیا، اس گفتگو میں انھوں نے مصطفیٰ کمال کی کارروائیوں کو حق بجانب بتایا، علماء کے ساتھ ان کی گفتگو سے ان کا مصطفیٰ کمال سے تاثر اور مرعوبیت پوری طرح ظاہر ہوتی ہے، جمال عبدالناصر سے شاگردی کا تعلق تو وہ اکثر ظاہر کرتے رہے ہیں، عبادات اور نظام حیات کے بارے میں جلیب بوقیہ سے اتفاق بھی پوشیدہ نہیں ہے، اس سے صاف ظاہر ہوتا ہے کہ یہ ایک ہی سلسلہ کی کڑیاں ہیں اور وہ اسی مدرسہ کے شاگرد ہیں، انھوں نے اپنے افکار کتابی شکل میں جو "الکتب لائحہ عمل" کے نام سے موسوم ہے، ظاہر کئے ہیں، جس میں اقتصادی، اجتماعی اور سیاسی امور پر ان کے افکار ہیں۔

ایک مشہور عرب جماعت "حزب التحریر" کا ایک وفد معرقدانی سے ملا، اور اس نے ان کے خیالات کی تصحیح کی کوشش کی، اس کے علاوہ رابطہ عالم اسلامی کا ایک مقرر وفد جس میں مختلف مسلم ملکوں کے نمائندے تھے، ان سے ملا، اور ان سے اس سلسلہ میں گفتگو کی، لیکن ان کے خیالات میں کوئی تبدیلی نہیں آئی۔

وفد سے معرقدانی نے کہا کہ سنت کو نماز، روزہ، حج کی ادائیگی کے سلسلہ میں وہ تسلیم کرتے ہیں، البتہ دوسرے معاملات میں وہ صرف ان احادیث کو تسلیم کریں گے جو ان کے نزدیک صحیح ہوں گی یا عقل کے مطابق، وفد نے ان سے احادیث کی صحت، سالمیت اور

لے ملاحظہ ہو اس کی رپورٹ یا اس کا اردو ترجمہ مندرجہ "تعمیر حیات" ۲۵ فروری ۱۹۶۹ء، ۱۰ مارچ ۱۹۶۹ء۔

پوری زندگی پر ان کا انطباق قرآن کی روشنی میں بیان کیا اور ان سے اپنے خیالات سے رجوع کرنے اور توبہ کرنے پر اصرار کیا، عمر قذافی نے جواب دیا کہ وہ اپنے خیالات کی وضاحت اپنی ایک مستقل تصنیف میں کریں گے۔

## اسلامی تقویم (کیلنڈر) پر اعتراض

حدیث کے مسئلہ چہرہ کی رائے سے اختلاف کے بعد قذافی نے ہجری سال کے افتتاح کے موقع پر ایک تقریر میں ہجری تقویم (کیلنڈر) پر اعتراض کیا، انھوں نے کہا کہ ہجرت سے کیلنڈر کو شروع کرنا غلطی ہے، اہم واقعہ حضور کی وفات ہے، اس لئے کیلنڈر کو یوم وفات سے شروع ہونا چاہئے، علماء کی تفہیم کے باوجود معلوم ہوا کہ لیبیا میں ترمیم شدہ کیلنڈر شائع کر دیا گیا۔

اس کے علاوہ اخبارات کی بعض اطلاعات سے یہ بھی معلوم ہوا کہ قرآن اور نماز کے طریقہ پر بھی قذافی کے خیالات تسلیم شدہ اسلامی عقائد و فکر سے مختلف ہیں، جن کا اظہار انھوں نے مختلف مجالس میں کیا، اس سے ظاہر ہوتا ہے کہ ان کے خیالات کا مرجع مستشرقین اور اعدائے اسلام کے اقوال و نظریات ہیں، یا ان کے ذہن کی تشکیل ہی ایسی ہوئی ہے، جس سے اس طرح کے تفردات اور جدت کا اظہار ہوتا ہے۔

## لیبیا اور مراکش

لیبیا اور مراکش خالص مسلم اکثریت کے وہ دو عرب ملک ہیں، جہاں دینی دعوت، جہاد فی سبیل اللہ، اسلام کی راہ میں قربانی و سرفروشی پر ملک کی آزادی و حکومت کی بنیاد پڑی

دونوں ملکوں میں ان خاندانوں نے حکومت کی دلخ بیل ڈالی، جو اپنی شرافت نسبی و علمی و فضیلت کے ساتھ اپنے مستقل روحانی سلسلے رکھتے تھے، اور ان ملکوں کے مسلمان (عرب و بربر) ان کو احترام و عقیدت کی نگاہ سے دیکھتے تھے، ان کو اپنے ملکوں کا سیاسی قائد و رہنما سمجھنے کے ساتھ، بلکہ اس سے زیادہ اپنا روحانی پیشوا اور دینی مقتدا بھی سمجھتے تھے، مراکش میں صدہا سال تک سیدی ادیس، اور سیدی علی الشریف کے خاندان نے حکومت کی، اور یسایا کو سیدی احمد الشریف السنوسی اور ان کے رفقاء کے مجاہدانہ کارناموں اور سرفروشیوں کی بدولت اٹلی کی غلامی سے آزادی اور خود مختار حکومت کا موقع نصیب ہوا، لیکن اب یہ دونوں ملک تہذیب و تمدن، تعلیم و تربیت کی پالیسی، زندگی کے مختلف شعبوں میں منصوبہ بندی کے کام میں اس وقت مغرب ہی کو عملاً اپنا امام مانتے ہیں، ریڈیو، ٹیلی ویژن اور جدید تعلیم کے ذریعہ ایک ایسی نسل کے تیار کرنے میں مصروف ہیں، جس کے احساسات و جذبات اور جس کے اقدار و معیار اس نسل سے بنیادی طور پر مختلف ہوں گے، جس کی قربانیوں اور سرفروشیوں کی بدولت ان ملکوں میں آزادی کی صبح طلوع ہوئی، اور انھوں نے عزت و احترام کا مقام حاصل کیا، دونوں ملکوں میں اشتراکی رجحان پایا جاتا ہے، دونوں جگہ اسلامی فکر و دعوت کے علمبرداروں کو مشکلات کا سامنا کرنا پڑ رہا ہے، ایبیا نے جس فلسفہ و مسلک کو اپنایا ہے، وہ اسلام، اشتراکیت اور قومیت عربیہ کا مجموعہ ہے، اس کے قائد عمر القذافی نے مصر کے سابق صدر جمال عبدالناصر کو ہمیشہ اپنا اسناد و مربی، اور اپنے لئے مثالی شخصیت تسلیم کیا، دونوں ملکوں کے سربراہوں کے مقاصد و اعلانات کے غیر واضح ہونے کے باوجود اتنی بات صاف نظر آتی ہے کہ دونوں نے مغرب کو فکری اور تہذیبی طور پر اپنا قائد و رہنما تسلیم کر لیا ہے، اور وہ محتاط و تدبیر کی طور پر اسی منزل کی طرف سرگرم سفر ہیں۔

## توڑ پھوڑ کا عمل اور قدیم ملبہ کا ازالہ

مغربی تہذیب و فلسفہ کا یہ تجربہ جس کی پرورش اور نشوونما کے لئے یورپ کی آہ بواہبت  
 لاس آئی تھی اور اس میں اس کی غذا اور پرورش کے وافر اسباب موجود تھے یہ درخت مغرب کے اسلامی  
 سرزمین میں منتقل کیا گیا، اس کے لئے فضا سازگار بنائی گئی، زمین ہموار کی گئی، پھر بہت اچھی طرح  
 زمین کھود کر اس کو لگایا گیا، تاکہ وہ مضبوطی سے قائم رہے، اس کے بعد اس کے لگانے والوں نے  
 توڑ پھوڑ کی کارروائی شروع کی بقول ان کے اس قدیم فکری اور اجتماعی ملبہ کو ہٹانا شروع کیا  
 ہے جو اس کے چاروں طرف پھیلا ہوا ہے اس تخریبی عمل اور توڑ پھوڑ کی کارروائی میں اس قدر  
 انسانی طاقتیں اور صلاحیتیں اور قیمتی اوقات صرف ہو رہے ہیں کہ اگر وہ کسی ایجابی اور تعمیری  
 کوشش پر صرف ہوتے اور ایمان، دینی دعوت اور اخلاقی اصلاح کے ذریعہ اس مسلم قوم کی مخفی  
 قوتوں اور پوشیدہ صلاحیتوں کو بیدار کرنے کی کوشش کی جاتی تو ملک قوم کو یقیناً بڑا فائدہ پہنچ  
 سکتا تھا۔

## ترقی پسندوں کی رجعت پسندی

یہ تجددین (MODERNISTS) کبھی کبھی تجدد اور ترقی کی رو میں مغرب کے ایسے فلسفوں اور  
 نظاموں اور ایسے تعلقات اور رشتوں کا سہارا ڈھونڈھنے لگتے ہیں، جو مغربی سوسائٹی میں  
 عرصہ ہوا اپنی اہمیت اور قیمت کھو چکے ہیں اور اب رجعت پسندی اور قدامت پرستی کی علامت  
 اور پرانے تجربات کے ان کچے کچے آثار کی حیثیت سے باقی رہ گئے ہیں جن کو قائدین مغرب اپنے  
 اجتماعی تجربوں کے دوران ایک محض دمّت کے لئے اختیار کیا تھا لیکن اس کی مضرتیں و نقصانات عیاں

ہونے کے بعد ان کو خیر باد کہنے پر مجبور ہوئے اور اس سے بہتر اور وسیع نظریہ اور فلسفہ کے سائیں پناہ لی۔ اس کی سبب اچھی مثال قومیت (NATIONALISM) ہے جس کو اب یورپ ترک کر چکا ہے لیکن مشرق اسلامی کی بعض قیادتیں اس کو اب بھی سینہ سے لگائے رکھنے پر مصر ہیں اور اس کو انسانی فکر کی پرواز اور ترقی کی آخری شکل سمجھتی ہیں، حالانکہ وہ محدود قبائلی زندگی اور بدویانہ نظر فکر کی ایک وسیع تر اور ترقی یافتہ شکل تھی، وہ دراصل ایسا لباس کہتے ہیں جس کو خود اہل مغرب نے اتار کر پھینک دیا ہے، اب ان کے نزدیک وہ تخریبی اور تباہ کن عنصر اور قوت ہے جس نے انسانی مشاہدہ کی وحدت کو پارہ پارہ کر دیا ہے، اور نسل انسانی کی شکل و صورت بگاڑ دی ہے۔

مغرب و مشرق کے بالغ نظر، کہن سال اور آزاد مفکرین و اہل نظر اب قوم پرستی (میشلم) کو نفرت و حقارت کی نظر سے دیکھنے کے عادی ہو گئے ہیں، وہ اس کو زمانہ قدیم کا ایک پرانا فیشن اور رجعت پسندی و قدامت پرستی کا ایک نشان تصور کرتے ہیں، اور اس کو انسانیت اور امن عالم کے حق میں سب سے بڑا اہلک اور تخریبی عنصر سمجھتے ہیں، اور انسانی وحدت اور عالمگیر برادری کے قیام کے داعی ہیں، یہاں عبرت کے لئے دو عظیم مغربی و مشرقی مفکرین کی رائے پیش کی جاتی ہے، ان میں ایک مشہور مغربی فاضل آرنلڈ ٹائبنی (ARNOLD TOYNBEE) ہیں، دوسرے ہندوستان کے مشہور فلسفی و مفکر سابق صدر جمہوریہ ہند ڈاکٹر ادرادھا کرشنن ہیں، ٹائبنی اپنے ایک مضمون میں لکھتے ہیں :-

”انسانیت کا مستقبل اس روحانی اخوت پر منحصر ہے جسے کوئی مذہب ہی تشکیل دے سکتا ہے، نوع انسانی کو آج اسی کی احتیاج ہے، کیونکہ نوع انسانی کو متحد کر سکتا ہے، اسلام افریقہ میں اپنے آپ کو نوع انسانی میں اتحاد پیدا کرنے والی ایک قوت ثابت کر رہا ہے، عیسائیت بھی یہی کردار ادا کر سکتی ہے بشرطیکہ وہ اپنے اصولوں کو برت کر دکھائے،



تاہم نیشنلزم نوع انسانی کو متحد نہیں کرتا بلکہ اسے مختلف ملکوں میں تقسیم کرتا ہے چنانچہ اس کا کوئی مستقبل نہیں ہے، وہ اس کے سوا اور کچھ نہیں کر سکتا کہ نوع انسانی کو تباہ کرنے اور اپنے آپ کو اس کے کھنڈرات میں دفن کرنے۔

ایٹمی دور میں ہمیں دو انتہاؤں میں سے کسی ایک کو منتخب کرنا ہوگا، اگر ہم اپنے آپ کو تباہی اور بربادی سے بھلنا کرنا نہیں چاہتے تو ہمیں کسی استثناء کے بغیر تمام نوع انسانی کو اپنی آغوش میں لے کر ایک واحد متحدہ انسانی کنبہ کی حیثیت سے زندہ رہنا سیکھنا ہوگا۔

سابق صدر جمہوریہ ہند ڈاکٹر رادھا کرشنن نے ۱۰ جون ۱۹۶۳ء کو انجمن اقوام متحدہ (U.N.O.) میں تقریر کرتے ہوئے اقوام عالم سے "صفوحہ ارض پر ایک خاندان" کے ایک تصور کو اپنانے کی تلقین کی تاکہ دنیا فوجی قوم پرستی کے پنجے سے محفوظ رہ سکے انھوں نے کہا کہ:-

"خطرناک ایٹمی تجربات بند کرنے سے انسان کی معذوری کسی بہت بڑی غلط اندیشی کی نشان دہی کرتی ہے۔

تاریخ شاہد ہے کہ سیاسی غلبہ نسلی امتیاز اور اقتصادی استحصال نے انسان کو جنگ کی آگ میں جھونکا ہے اور اگر آج آپ اس سیاسی غلبہ اور زحاشی استحصال کو ہر طرف تو سختی لاکر اور نسلی امتیاز کا قلع قمع کر کے ختم کر دیں تو عالمی امن کے حق میں یہ بہت بڑی خدمت ہوگی۔

وطن پرستی انسان کا اعلیٰ ترین تصور نہیں بلکہ اصل چیز ایک عالمی برادری کا تصور ہے ہم رہتے تو ایک نئی دنیا میں ہیں، مگر ہمارے خیالات فرسودہ ہیں۔

## تجدد کے داعیوں کی تقابلی

مغربی زندگی کے تجربوں کو ایک مشرقی اسلامی ملک میں دہرانے کی یہ مخلصانہ اور بااصرار کوشش اس بات کی غمازی کرتی ہے کہ ان ممالک کے رہنما باوجود اپنی وسیع عصری تعلیم و ثقافت اور بڑی بڑی ذمہ داریوں پر فائز ہونے کے ابھی داعی لحاظ سے عہد طفولیت اور نقل و تقلید اور اپنے مغربی اساتذہ کی نیاز مند رائے شاگردی کے دور میں ہیں، وہ آزادانہ طریقہ پر سوچنے، جدت فکر، تخلیقی صلاحیتوں، ٹھوس اور سنجیدہ طریق کار سے محروم ہیں وہ نہ صرف اپنی قوم کے مزاج سے ناواقف اور اس کی طاقتوں اور صلاحیتوں سے بے خبر ہیں بلکہ مغربی فکر کی ترقی و تبدیلی کا ساتھ دینے سے بھی قاصر ہیں اور مغربی سوسائٹی جس بے یقینی، بے دلی اور اکتاہٹ کا شکار اور ایمان و روحانیت کی پیاسی ہے اس سے بھی بے خبر اور ناواقف ہیں۔

## ناند بہیت اور اس کا تبلیغ کرنے والوں کی دور خمی پالیسی

اس ناند بہیت، روشن خیالی اور ترقی پسندی کے پر جوش و سرگرم داعیوں اور مبلغوں کا جنھوں نے عالم اسلام میں "تجدد" کا صورت پھونک دیا ہے، خود اپنے حلقہ اثر اور اپنے گھر میں اس بابے میں کیا طرز عمل ہے اور انھوں نے اپنی حکومتوں اور حدود و مملکت میں ناند بہیت کو نافذ کیا ہے یا وہ جب موقع آیا تو کتر نہ ہی رجعت پسند اور اجراء پرست ثابت ہوئے ہیں؟ جہاں تک ان دانشوروں اور حکومتوں کا سوال ہے جو سبھی دنیا سے تعلق رکھتی ہیں، اس کے متعلق بہت کچھ لکھا جا چکا ہے۔

لے ملاحظہ ہو انٹرنیٹ کی کتاب "حاضر العالم الاسلامی" ج ۳ عنوان "قضیہ فصل الذین عن ایسائے" ص ۳۶۴

مسیحی مستشرقین کی تحریروں میں جو مشینری اسپرٹ جنگ صلیبی کی یادوں کی تلخی، ترکوں سے عصبیت، ان کے خلاف انتقامی جذبہ نمایاں ہو کر سامنے آجاتا ہے وہ کسی صاحبِ نظر سے مخفی نہیں ہے، ان مستشرقین میں (جو عالمِ اسلام کے لئے سیکولرزم اور اسلامی شریعت و قانون سے بغاوت اور بے اطمینانی کے سببے بڑے مبلغ ہیں) بڑی تعداد یہودیوں کی ہے جو اپنے مذہب اور ہم مذہبوں کے بارے میں سخت قدامت پسند احوال پرست اور غیر روا در واقع ہوئے ہیں، اسرائیل کی حکومت خود خالص مذہبی بنیاد پر قائم ہوئی اس نے ریاست کے دستور سے لے کر روزمرہ کی زندگی تک، اور مذہبی فرائض و احکام سے لے کر سیاسیات و اقتصادیات کے میدان تک جس طرح تورات کی تعلیمات کو دانتوں سے مضبوط پکڑا ہے، اور اس بارے میں لیکر کی فقیر ثابت ہوئی ہے، وہ عالمِ اسلام کے لئے ضرر دہن عبرت ہی نہیں بلکہ تازیانہ و غیرت بھی ہے، اور اس بات کا روشن ثبوت ہے کہ روشن خیالوں کے منہ میں دوزبانیں ہوتی ہیں، ایک دوسروں سے گفتگو کے لئے، اور ایک اپنوں سے بات چیت کرنے کے لئے، اور سیکولرزم بلکہ اتحاد و مذہب دشمنی کی ساری تبلیغ بھولے بھالے اسلامی ممالک کے لئے ہے، جنہوں نے نئی نئی آزادی حاصل کی ہے، یہاں پر ایک سابق کمیونسٹ عرب کے مضمون کے کچھ اقتباسات پیش کئے جاتے ہیں جس نے عرضہ تک یہودی کمیونسٹوں کے دوش بدوش کام کیا ہے، وہ لکھتا ہے:-

”عالم عربی کے قلب میں، تورات کے ایک نبی کے نام پر ایک حکومت قائم ہوئی ہے اس کا کوئی دستور نہیں، کیونکہ تمام مذہبی پارٹیاں تورات ہی کو دستور قرار دینے پر مصر ہیں اس میں سچے کے دن کام کرنا قانوناً ممنوع ہے اس سے اس کی اقتصادیات اور عالمی بنکوں سے اس کے تعلقات میں کوئی خلل واقع نہیں ہوتا جو انوار کو بند

ہوتے ہیں، بلکہ ان کو اس پر بھی اصرار ہے کہ کلیسا کے ہفتہ وار جلسے اتوار ہی کو ہوں، اس حکومت میں ہر سنیچر کے دن کھانا پکانا فوجیوں کے لئے بھی حرام ہے۔  
 موٹے دایان اپنی کتاب "ایک سپاہی کی سرگذشت" میں لکھتا ہے:-

"ہم نے سنیچر (۳ جون) کو حاکم اکبر کی خصوصی اجازت سے پکا ہوا کھانا کھایا۔

اسرائیلی فوج جو بہت جلد نیوکلینائی بموں کی مالک ہونے والی ہے وہ سنیچر کے دن کھانا پکانے سے پرہیز کرتی ہے بن گورین اور شا زار برطانیہ کے سابق وزیر اعظم مسٹر پرنسپل کے جنازہ میں ڈیڑھ میل پیدل چلتے ہیں کیونکہ وہ اتفاق سے سنیچر کا دن تھا، اور تورات میں سنیچر کے دن سواریوں کا استعمال ممنوع ہے اس وقت بن گورین کی عمر ۷۸ سال کی اور شا زار کی ۷۶ سال کی تھی۔"

لیکن انگریزی صحافت اور رائے عامہ کو اس میں تضحیک کا کوئی پہلو نظر نہیں آیا، بلکہ یہ ان کے نزدیک انتہائی قابل قدر چیز ہے۔

اسی طرح شہر انجیل میں حضرت ابراہیمؑ کی پرانی مسجد میں (جس کو یہودیوں نے اب اپنا مسجد بنا لیا ہے) عبادت کرنے والوں کی نصف تعداد یہودی فوجیوں کی ہوتی ہے، سائرن سے روزہ کے افطار کا اعلان کیا جاتا ہے، اسرائیلی ایر لائنز "العال" کے طیاروں اور اسرائیلی شپ سروس "زیم" کے جہازوں میں خنزیر کا گوشت نہیں دیا جاتا، منظور شدہ اسرائیلی مذہبی پارٹیاں قائم ہیں، اور بااثر ہیں، وہاں سول میرج خلافت قانون فعل ہے، اور اس میں اتنی شدت ہے کہ بن گورین کے پوتے کو اسرائیل کی شہریت صرف اس وجہ سے نہیں مل سکی کہ اس کی ماں یہودی نہیں، عبرانی وہاں کی سرکاری زبان ہے، اور اسی میں انھوں نے راکٹ اور راکٹوں کا ریکارڈ

کر دینے، اور ہوائی جہازوں کو برباد کرنے کی ٹکنگ اور سائنس سکھی، اور اسی زبان میں ایسا ادب پیدا کیا کہ نوبل پرائز کے مستحق قرار پائے۔

لیکن ٹھیک اسی وقت ہمارے معاشرہ میں اس نے اپنے ایجنٹ برآمد کئے، جن کی ساری کارگزاریوں، تمام مساعی کی اصل غرض اور اس کا خلاصہ ہے ”مذہب و سیاست کی تفریق“ جب وہ سنتے ہیں کہ فلاں اسلامی ملک میں دستور کی رو سے اسلام حکومت کا سرکاری مذہب تسلیم کیا جا رہا ہے تو ان پر عشتہ طاری ہو جاتا ہے اور قومی ترقیات اور پیداوار میں رمضان کے نقصانات سے رسا ل اور اخبارات کے صفحے کے صفحہ سیاہ کر ڈالتے ہیں۔

ادھر بعض اسلامی ملکوں کا حال یہ ہے کہ انھوں نے روشن خیالی اور سیکولرزم کے جوش میں جنگ کے وقت ”الترکب“ کے نعروں کو خلاف قانون قرار دیا تھا جو ۱۹۶۷ء کی جنگ کے پندرہ مہینہ کے بعد اس کو پھر جاری کیا۔

اس کے مقابل میں اسرائیل کا طرز عمل کیا ہے؟ اس کا اندازہ اس سے کیجئے کہ پہلا ٹینک جو سینا میں داخل ہوا تھا تو اس پر تورات کی ایک آیت لکھی ہوئی تھی۔

زبان کے معاملہ میں ایک طرف ہمارا حال یہ ہے کہ ہمارے لئے عربی زبان کی دقت اور اس کا رسم الخط ایک ہم ترین مسئلہ بنا ہوا ہے، ہم کبھی لاطینی حروف کے اختیار کرنے کی باتیں کرتے ہیں کبھی عربی زبان کو ایک پسماندہ زبان قرار دے کر علم و تعلیم کے میدان سے ہٹا دینے کی کوشش کرتے ہیں، ادھر حال یہ ہے کہ وہ عبرانی زبان جو دو ہزار برس پہلے مٹ چکی تھی، اب علم و ادب، صحافت و سیاست اور سائنس کی زبان بن چکی ہے۔

لہ رسالہ البعث الاسلامی، اپریل ۱۹۶۷ء۔

تعلیم کے میدان میں اسرائیل کی پالیسی اور اس کا طرز عمل کیا ہے؟ اس کا اندازہ مندرجہ ذیل معلومات سے ہوگا، جو مشرق وسطیٰ کے ماہرین تعلیم کی مستند کتابوں اور رپورٹوں سے ماخوذ ہیں۔

ڈاکٹر روڈر، ماتھیوز اور ڈاکٹر متی عقر اوی اپنی کتاب ”الترتیب فی الشرق العربی“ میں رقم طراز ہیں کہ:-

”فلسطین کے اسرائیلی اسکول میں سب سے اہم اور قابل توجہ بات یہ ہے کہ سارے مضامین میں تعلیمی زبان (انگریزی، فرانسیسی، اور عربی) کے علاوہ عبرانی زبان ہے اور تعلیم کے سارے مراحل میں مذہبی تعلیم کا سخت اہتمام ہے، مذہبی تعلیم کو صوبہ کی بنیاد اور اس کی ترقی کا راز قرار دیا جاتا ہے“

اس کے بعد انھوں نے جو کچھ لکھا ہے، اس سے معلوم ہوتا ہے کہ:-

”اسرائیل میں ہر قسم کے اسکول اور ان کے رجحانات ان پارٹیوں کے تابع ہیں، جن سے ان اسکولوں کے طلباء کے سرپرستوں کا تعلق ہے، یہ پارٹیاں اپنے تعلیمی، مذہبی اور سیاسی کردار اور حمان کے اختلاف کے باوجود اس بنیادی فکر پر متفق ہیں اور مذہبی تربیت کا خاص اہتمام و خیال رکھتی ہیں اور بعض پارٹیوں کا خیال ہے کہ یہود کی مذہبی روایات ہی وہ مشعل راہ ہے جس سے نظام تعلیم کو روشنی و ہدایت حاصل کرنی چاہئے اور بعض پارٹیاں اساتذہ کے لئے یہ ضروری قرار دیتی ہیں کہ وہ روایات پرست ہوں، یعنی وہ لوگ یہود کی اصل روایات کے پابند ہوں“

رسالہ ”فلسطین“ نے فلسطین ہائیر کمیٹی کی رپورٹ ”تحقیق و مطالعہ“ سے اقتباس کر کے ایک مضمون ”اسرائیل میں اعلیٰ تعلیم“ کے عنوان سے شائع کیا ہے جس میں کہا گیا ہے کہ:-

”اسرائیل میں اعلیٰ تعلیم کا مقصد اصلی یہودی عقیدہ کی پرورش و ترقی اور اس سے وفاداری کا جذبہ پیدا کرنا ہے، اور اسی کے ساتھ ساتھ اسرائیل کے لئے پروپیگنڈہ کرنے اور اس کے لئے نئے نئے دوست حاصل کرنے کا فن سکھانا ہے، اس مضمون میں اس کی حیرت انگیز تفصیلات و اعداد و شمار پیش کئے گئے ہیں کہ کس طرح اسرائیل عبرانی زبان کے اسیاء و ترقی، اور اس کی یونیورسٹیوں کی مالی امداد و تقویت کے لئے بے دریغ رقوم صرف کرتا ہے“

اس دو عملی پالیسی سے واقف ہونے کے بعد جو غیر مسلم دانشوروں نے اپنے ممالک اقوام اور مسلم ممالک اقوام کے بارے میں اختیار کر رکھی ہے، اس بات پر حیرت ہوتی ہے کہ کس سادہ لوحی کے ساتھ مسلم ممالک کے رہنما و دانشور نامذہبیت اور روشن خیالی کے منافقانہ پروپیگنڈہ کا شکار ہو گئے ہیں، غالباً ان یہودی اور سچی دانشوروں، ہتشرقتین اہل قلم اور صحافیوں کو بھی اس کا اندازہ نہ تھا کہ مسلم زعماء اور دانشور اس آسانی کے ساتھ اور اس قدر جلد ان کی اس تعلقین پر ایمان لے آئیں گے اور اپنے اپنے ملک میں اس کے پرچوش داعی بن جائیں گے اور ان سے یہ روشن حقائق مخفی رہیں گے، جیسا کہ عملی تجربہ بتا رہا ہے، دنیا کی فکری اور تمدنی تاریخ میں قیادت کے ذہنی دیوالیہ پن اور فریب خوردگی کی ایسی کم مثالیں ملیں گی، جیسی مسلم قیادت نے اس ملبوس صدی میں پیش کی۔

## غریب مسلم ممالک کی شاہ خرچی

مسلم ممالک کی معاشی حالت بالعموم کمزور اور متزلزل ہے، وہ دوسرے ممالک کے دست نگر اور ضروریات زندگی تک میں ان کے محتاج ہیں، خاص طور پر ان ممالک کے

عوام معاشی لحاظ سے اور معیار زندگی کے اعتبار سے بہت پست زندگی گزارتے ہیں، جن ممالک میں آبادی زیادہ ہے، ان کا معیار زندگی اور بھی پست اور ان کی معاشی حالت اور بھی خستہ اور زبوں ہے، لیکن ان ممالک کی حکومتیں ترقی یافتہ اور مرفہ الحال مغربی حکومتوں کی پوری تقلید کرنے کی کوشش کرتی ہیں، ہر ملک میں بصورت و بلا ضرورت سفارت خانے اور قونصل خانے قائم کرنا ضروری سمجھا جاتا ہے، پھر یہ سفارت خانے وہ تمام طریقے اختیار کرتے ہیں، جو ان مغربی ممالک کے (جو دینی و اخلاقی حدود و قیود سے یکسر بے نیاز ہیں) سفارت خانے اختیار کیا کرتے ہیں، مسلم و عرب ممالک کے ان سفارت خانوں کی طرف سے مختلف تقریبات کے لئے شاہانہ دعوتوں اور کاک ٹیل پارٹیوں (COCKTAIL PARTIES) کا انتظام کیا جاتا ہے، جن میں غریبوں سے جمع کی ہوئی دولت پانی کی طرح بہائی جاتی ہے، سفارت خانوں کی طرف سے ان تقریبات میں شراب بالعموم اور کہیں کہیں ”لیم خنزیر“ بھی پیش کیا جاتا ہے، بالعموم ان سفارت خانوں کو تبلیغ اسلام اور اپنے اخلاقی اصول و معیار کے مظاہرہ اور ان ممالک کے مسلمانوں کی ہمت افزائی اور دینی رہنمائی سے کوئی سروکار نہیں ہوتا، اور ان سے بہت کم علمی و ثقافتی فائدہ پہنچتا ہے۔

بہت سے مسلم ممالک کے سربراہ (حتیٰ کہ جنھوں نے جمہوریت اور اشتراکیت کو اصول و دستور کی حیثیت سے اختیار کیا ہے) سخت سرفانہ زندگی گزارتے ہیں، ان کے مصارف شاہانہ ہیں اور ان کے دورے قیصر و کسریٰ اور زار روس کی یاد تازہ کرتے ہیں، ان کی معاشرت اور طرز رہائش کو دیکھ کر اللہ لیلہ کے دور کی یاد تازہ ہو جاتی ہے، او ہرگز یقین نہیں آتا کہ یہ غریب و خستہ حال ممالک کے سربراہ و ذمہ دار اور اشتراکیت



عوامیت کے داعی و علمبردار ہیں، یہاں پر نمونہ کے طور پر صرف اشتراکی و عوامی جمہوریہ انڈونیشیا کے سابق صدر سوئیکارنو کے طرز عمل کے متعلق صرف ایک تاثر پیش کیا جاتا ہے، لندن کا (SUNDAY TELEGRAPH) لکھتا ہے:-

”انڈونیشیا کے صدر سوئیکارنو نے اپنے قیام ٹوکیو کے دوران ۵ ہزار پونڈ (۷۰ ہزار روپیہ) روزانہ خرچ کئے، ان کے ساتھ ۶ افسر تھے، گیشاؤں (طوائفیں) اور دوسری عورتیں ان کی تفریح طبع کے لئے اس ہوٹل میں طلب کی جاتی رہیں، جہاں صدر سوئیکارنو ٹھہرے ہوئے تھے، اور ۵۵ پونڈ روزانہ کرایہ ادا کر رہے تھے، ان کی حفاظت کے لئے ۵۰ سپر ویزا مقرر تھے، وہ گیشاؤں کے آنے سے سخت پریشان ہوئے، جاپان کا دفتر خارجہ بہت پریشان ہے کہ صدر سوئیکارنو اکثر ٹوکیو پہنچتے رہتے ہیں، اور اپنی تفریحات میں مصروف رہتے ہیں، مگر چونکہ جاپان انڈونیشیا کے قدرتی وسائل سے فائدہ اٹھانا چاہتا ہے، لہذا اس نے اب تک ناراضگی کا اظہار نہیں کیا۔“

## حکومت اور عوام کی کشمکش

یہ مسلم زعماء اپنے مسلمان عوام کی طرف سے بڑی دقت اور مصیبت میں مبتلا ہیں، لہ انڈونیشیا اپنی کثیر لوگ مبنی آبادی کی وجہ سے ایک غریب ملک ہے، ابھی جاوا کے نائب گورنر کا یہ بیان شائع ہوا ہے کہ وسطی جاوا میں دس لاکھ کے لگ بھگ افراد قحط سالی کا شکار ہیں، انھوں نے بتایا کہ اس وقت سرکاری ہسپتالوں میں ۱۲ ہزار افراد کو بغذائیت کی کمی میں مبتلا ہیں، طاقت کی دو آئیں دی جا رہی ہیں۔

۷ SUNDAY TELEGRAPH - LONDON, 21, JANUARY 1964

اس لئے کہ وہ اپنے دینی اصولوں، ایمان کی دولت اور اپنی تاریخی میراث اور زندگی اور قوت کے اس عظیم برسرِ شمشیر سے بے تعلق ہونے پر تیار نہیں ہیں جو اسلام نے ان کو عطا کیا ہے اور صلحین و مجددین امت نے اس کو باقی رکھنے کے لئے اپنا خون پانی ایک کیلے اس کے لئے ان کو ایک طویل المیعاد اور وسیع پیمانہ پر توڑ پھوڑ کی کارروائی کرنی پڑ رہی ہے اور متعدد سمتوں سے مقابلہ کا سامنا کرنا پڑ رہا ہے۔

دوسری طرف خود مسلم قوم ان قائدین اور علماء سے سخت نالاں اور پریشان ہے اس لئے کہ وہ اس کے مزاج اور ذوق سے ہمیشہ برسرِ جنگ رہتے ہیں، وہ ان نعروں اور اعلانوں سے اس کی قیادت کرنا چاہتے ہیں جن کو قبول کرنے کے لئے وہ تیار نہیں ہے اور جو اس کے اندر کوئی جوش اور کوئی امنگ پیدا نہیں کرتے، وہ نہ اس کے لئے موت کو آسان اور زندگی کو دشوار بنا سکتے ہیں نہ جان و مال کی قربانی، ہجرت، ترک وطن اور خواہشات اور شخصی امانیت پر قابو حاصل کرنے کی صلاحیت ہی پیدا کر سکتے ہیں، قوم کی رگِ حمیت کو چھپڑنے اور اس کے جذبات کو ابھارنے میں ان نعروں اور دعوؤں کی بے اثری اور ناکامی ان قائدین پر ظاہر ہو چکی ہے، چنانچہ نازک اور سنگین لمحات اور فیصلہ کن معرکوں میں انھوں نے ہمیشہ دینی نعروں، اسلام کے راستے میں جہاد اور خدا کے راستے میں شہادت کے نعروں کی پناہ لی، لیکن جب جنگ ختم ہو گئی، اور ملک کی کنجیاں ان کے ہاتھ میں آئیں تو انھوں نے وہی پرانے قومی اور وطنی نعروں سے دہرانے شروع کئے اور یہ فرض کر لیا کہ وہ ایک ایسی قوم پر حکومت کر رہے ہیں جو کوئی ایسا مذہب نہیں رکھتی جس سے اس کو عشق ہے اور وہ اس کے راستے میں جان تک دینے پر آمادہ ہے، اور نہ کسی ایسے دینی جذبہ کی حامل ہے جو تھوڑی سی تربیت اور پرورش کے بعد دنیا کی سب سے عظیم طاقت بن سکتی ہے، اور جس کے اندر بڑے بڑے امکانات پوشیدہ ہیں۔

## مخفی طاقتوں اور خزانوں کی ناقدری

اس طرح ان اقوام کی طاقتیں صلاحیتیں اور ترقی کے امکانات ضائع ہو چکے ہیں جو اگر اچھی طرح استعمال کئے جاتے اور ان سے صحیح طور پر فائدہ اٹھایا جاتا اور یہ قائدین "نظری" سے زیادہ حقیقت پسند ہوتے تو ان سے عجیب کارناموں کا ظہور ہوتا اور آج اسلامی بلاک، مشرقی و مغربی بلاک کے مقابلہ میں ایک تیسرا طاقت ور اور فیصلہ کن بلاک ہوتا، اس کا سبب صرف ان قائدین کی کوتاہ نظری، مغرب کی اندھی تقلید اور اپنے ملک میں اس کو جوں کا توں نافذ کرنے کا عزم ہے اور یہ نتیجہ ہے اس غیر ملکی ثقافت کا جس کو انھوں نے اپنے ملک سے باہر رہ کر حاصل کیا ہے یا خود اپنے ہی ملک میں اس کو اچھی طرح سمجھ کر لیا ہے اور اس کے سامنے اپنا تسلیم بالکل ختم کر دیا ہے۔

## مغربی تہذیب کی پیروی کے نتائج!

اجتماع و معاشرت اور سوشل زندگی میں مغربی طریقوں کی پیروی اور ان کے اصول زندگی اور طرز معاشرت کو قبول کر لینا اسلامی معاشرہ میں بڑے دور رس نتائج رکھتا ہے اس وقت مغرب بیک اخلاقی جذام میں مبتلا ہے جس سے اس کا جسم برباد کر لیتا اور گھٹا جلا جا رہا ہے اور اب اس کی عفت و پورے ماحول میں پھیلی ہوئی ہے اس مرض جذام کا سبب (جو تقریباً علاج ہے) اس کی جنسی بے راہ روی اور اخلاقی انارکی ہے، جو بہیمیت و حیوانیت کے حدود تک پہنچ گئی ہے،

لے جس کا ایک نمونہ (جو محض سیاسی اسباب کی بنا پر منظر عام پر آیا) پروفیومو کے رسوائے عالم واقعہ

اور ڈاکٹر وارڈ کے مقدمہ کے سلسلہ میں نظر آتا ہے۔

لیکن اس کیفیت کا بھی حقیقی واولیں سبب عورتوں کی حد سے بڑھی ہوئی آزادی کہل بے پروگی، مردوزن کا غیر محدود اختلاط، اور شراب نوشی تھی، کسی اسلامی ملک میں اگر عورتوں کو ایسی ہی آزادی دی گئی، پردہ یکسر اٹھا دیا گیا، دونوں صنفوں کے اختلاط کے آزادانہ مواقع فراہم کئے گئے، مخلوط تعلیم جاری کی گئی تو اس کا نتیجہ اخلاقی انتشار اور جنسی انارکی، سول میرج، تمام اخلاقی و دینی حدود و اصول سے بغاوت، اور بالاختصار اس اخلاقی جذام کے سوا کچھ نہیں جو مغرب کے ٹھیک انہیں اسباب کی بنا پر لاحق ہو چکا ہے، ان اسلامی ملکوں میں جہاں مغربی تہذیب کی پرورش نقل کی جا رہی ہے اور جہاں پردہ بالکل اٹھ گیا ہے اور مردوزن کے اختلاط کے آزادانہ مواقع حاصل ہیں، پھر صحافت، سینما، ٹیلی ویژن، اسٹریچر اور حکمران طبقہ کی زندگی اس کی ہمت افزائی بلکہ رہنمائی کر رہی ہے، وہاں اس جذام کے آثار و علامات پوری طرح ظاہر ہونے لگی ہیں، اور یہ قانونِ قدرت ہے جس سے کہیں مفر نہیں۔



مغربیت کے عالمگیر حجان  
کے اسباب  
اور ان کا علاج

## تجدد و مغرب زدگی کے اسباب اور ان کا علاج !

اس وقت جب کہ کمال اتاترک کی قیادت (۱۹۲۳ء-۱۹۳۸ء) میں عالم اسلام میں تجدد و مغرب زدگی کی تحریک کے آغاز سے لے کر اس تحریک کی تاریخ اجمال و اختصار کے ساتھ اچھی ہے اور معزز ناظرین نے دیکھا ہے کہ آزاد ہونے والے اسلامی ممالک یا نئی قائم ہونے والی مسلمان سلطنتوں کے بانی اور رہنما کم و بیش کمال اتاترک کے فکر سے متفق یا اس سے متاثر نظر آتے ہیں اور ہر ملک کے ذہین، اعلیٰ تعلیم یافتہ اور صاحب اختیار طبقہ کا رخ کمالی طرز کی اصلاحات و ترقیات اور تجدد و مغربیت کی طرف ہے، ہم کو اس امر پر غور کرنا چاہئے کہ آیا یہی منافع ہے یا یہ کمال اتاترک کی طائفہ شخصیت کا نتیجہ ہے؟ یا اس کی تہ میں اس سے زیادہ ٹھوس، مؤثر اور عالمگیر اسباب پائے جاتے ہیں کہ عالم اسلام میں ملک اور سوسائٹی کی نئی تعمیر و تشکیل کے لئے جواٹھتا ہے، وہ کمال اتاترک ہی کے نقش قدم پر چلتا ہے اور ملک کی ترقی اور استحکام کا راز تجدد و مغربیت ہی میں سمجھتا ہے۔

ہم اے نزدیک اس کے کچھ گہرے ٹھوس اور عمومی اسباب ہیں، ہم یہاں مختصر طریقہ پر علیحدہ علیحدہ ان اسباب و عوامل (FACTORS) کا جائزہ لیں گے۔

### مغربی نظام تعلیم

اب نظر جانتے ہیں کہ انسانی وجود کی طرح نظام تعلیم بھی اپنی ایک روح اور ضمیر رکھتا ہے، یہ روح اور ضمیر دراصل اس کے واضعین و مرتبین کے عقائد و نفسیات، زندگی کے متعلق ان کے نقطہ نظر، مطالعہ کائنات و علم اسماء کی اساس و مقصد اور ان کے اخلاق کا

عکس اور پرتو ہوتا ہے جو اس نظام کو ایک مستقل شخصیت ایک مستقل روح اور ضمیر عطا کرتا ہے، یہ روح اس کے پورے ڈھانچہ ادب و فلسفہ، تاریخ، فنون لطیفہ، علوم عمرانیہ حتیٰ کہ معاشیات و سیاسیات میں اس طرح سرایت کر جاتی ہے کہ اس کو اس سے مجرود کرنا بڑا کٹھن کام ہے یہ بہت بڑے صاحبِ اجتہاد اور اعلیٰ تنقیدی صلاحیت رکھنے والے کا کام ہے کہ اس کے مفید اجزا کو مفید اجزا سے الگ کر کے "حُذِّ مَاصْفَاوِ دَعِ مَالِكًا" پر عمل کرے، اور اصل وزوائد میں فرق کر کے اس کا جوہر اور اس کی روح لے لے، طبعی و تجربی (سائنٹفک) علوم میں یہ کام بہت زیادہ مشکل نہیں، لیکن ادب و فلسفہ اور علوم عمرانیہ میں یہ کام بڑا مشکل اور نازک ہے خاص طور پر جب کوئی ایسی قوم متعین و محکم عقائد، مستقل فلسفہ، حیات اور مسلک زندگی، اپنی ایک مستقل تاریخ (جو محض ماضی کا ایک بلبہ (DEBRIS) نہیں بلکہ آئندہ نسلوں کے لئے نشانِ راہ کی حیثیت رکھتی ہے اور جس کے لئے پیغمبر کی شخصیت اور اس کا زمانہ آئیڈیل کی حیثیت رکھتا ہے جب کسی ایسی قوم یا دور کا نظام تعلیم قبول کرتی ہے جو اس میں بنیاد اور مثال و معیار میں اس کے مختلف بلکہ اس کی ضد واقع ہوئی ہے تو قدم قدم پر تصادم ہوتا ہے اور ایک کی تعمیر دوسرے کی تخریب اور ایک کی تصدیق دوسرے کی نفی و تردید، ایک کا احترام دوسرے کی تحقیر کے بغیر ممکن نہیں، ایسی حالت میں پہلے ذہنی کشمکش، پھر عقائد میں تزلزل، پھر اپنے دین سے انحراف اور قدیم افکار و اقدار کے بجائے جدید افکار و اقدار کا آنا ضروری ہے، یہ سب ایک قدرتی امر ہے اور بالکل قدرتی امور کی طرح اس کا پیش آنا ضروری ہے، کسی قسم کی خوش نیتی، ضمیر کی خلش، سرسپتوں کی خواہش، خارجی و جزئی انتظامات اس امر کے وقوع میں حارج نہیں ہو سکتے، اس کی رفتار کو صدمت اور اس کے وقوع کو موخر کر سکتے ہیں، ملتوی نہیں کر سکتے، درخت اگر اپنے طبعی نظام سے نشوونما پائے تو وہ اپنے برگ بار ضرور پیدا کرے گا اور وقت پر

پھل لائے گا، انسانوں کو اس کا اختیار ہے کہ درخت نہ لگائیں یا اس کو پانی نہ دیں یا جب تیار ہو تو اس کی ہستی کو ختم کر دیں، مگر اس کا اختیار نہیں کہ ایک تو اناؤں کو درخت سے ہر سبز و شاداب رخت کو اپنے نوعی وجود و شخصیت کے اظہار اور وقت پر پھل پھول لانے سے روک سکیں۔

یہی معاملہ مغربی نظام تعلیم کا ہے، وہ اپنی ایک روح اور اپنا ایک منفرد ضمیر رکھتا ہے، جو اپنے مصنفین و مرتبین کے عقیدہ و ذہنیت کا عکس، ہزاروں سال کے طبعی ارتقا کا نتیجہ، اہل مغرب کے سلسلہ افکار و اقدار کا مجموعہ اور ان کی تعبیر ہے، یہ نظام تعلیم جب کسی اسلامی ملک یا مسلمان سوسائٹی میں نافذ کیا جائے گا تو اس سے ابتداءً ذہنی کشمکش، پھر اعتقادی تنازوں، پھر ذہنی اور جہدیں (الاماناء اللہ) دینی ازندہ قدرتی ہے، ایک سلیم الطبع مغربی متبصر نے جس کو مغرب کے نظام تعلیم اور مشرق میں اس کے نتائج کا وسیع تجربہ ہے صحیح لکھا ہے:-

”ہم نے گذشتہ صفحات میں اس بات کی تائید میں چند اسباب و دلائل پیش کئے ہیں کہ اسلام اور مغربی تمدن جو زندگی کے دو متضاد نظریوں پر قائم ہیں، ایک دوسرے کے ساتھ مل کر نہیں رہ سکتے، جب واقعہ یہ ہے تو ہم کیسے اس بات کی توقع کر سکتے ہیں کہ مسلمانوں کی نئی نسل کی مغربی بنیادوں پر ایسی تعلیم و تربیت (جو مجموعی طور پر یورپ کے علمی و ثقافتی تجربوں اور ان کے تقاضوں پر مبنی ہے) مخالف اسلام اثرات سے پاک ہو سکتی ہے۔

ہماری اس توقع کے لئے کوئی وجہ جواز نہیں، اگر ہم بعض ایسے غیر معمولی حالات کا استثناء کریں جن میں کسی انتہا درجہ کے روشن اور فائق دماغ کے لئے ایسا ممکن ہو، کہ وہ اپنے درسی مضامین سے متاثر نہیں ہو سکا تو بھی عام اصول یہی ہے، گا کہ مسلمانوں کی نئی نسلوں کی مغربی تعلیم و تربیت ان کو اس قابل نہیں رکھے گی کہ وہ اپنے کو اس مخصوص



ربانی تمدن کا نام نہ دے سبھیں جس کو اسلام لے کر آیا، اس میں ذرا بھی شک کی گنجائش نہیں کہ ان روشن خیالوں کے اندر دینی عقائد برابر مضمحل ہوتے جا رہے ہیں جنہوں نے مغربی بنیادوں پر نشوونما حاصل کیا ہے؛

پھر وہ نصابِ تعلیم کے مختلف اجزاء کے متعلق علیحدہ علیحدہ گفتگو کرتے ہوئے لکھتے ہیں:۔  
 ”مغربی ادبیات کی تعلیم کا انجام اس شکل میں ہوا جس وقت اکثر اسلامی اداروں میں رائج ہے، اس کے سوا کچھ نہیں ہے کہ اسلام مسلمان نوجوانوں کی نگاہ میں ایک اجنبی چیز بن جائے، یہی بات بلکہ اس سے بہت زیادہ یورپ کے فلسفہ تالیخ پر صادق آتی ہے اس لئے کہ یورپ کا قدیم نظریہ تالیخ یہ ہے کہ دنیا میں دو ہی گروہ ہیں رومی (ROMANS) اور وحشی (BARBARIANS) تالیخ کو اس طرح پیش کرنے کا ایک پوشیدہ مقصد ہے وہ یہ کہ یہ ثابت کیا جائے کہ مغربی اقوام اور ان کا تمدن ہر اس چیز سے زیادہ ترقی یافتہ ہے جس کا اس وقت تک وجود ہوا یا آئندہ کبھی دنیا میں وجود ہو سکتا ہے اس سے اہل مغرب کے حصولِ اقتدار کی کوشش اور مادی طاقت کا اخلاقی جواز پیدا ہوتا ہے اور وہ حق بجانب ثابت ہوتی ہے؛

آگے چل کر وہ لکھتے ہیں:۔

”تاریخ کی اس طرح کی تعلیم نوجوانوں کے دماغ میں اس کے علاوہ کوئی اور اثر نہیں چھوڑ سکتی کہ وہ احساسِ کہتری میں مبتلا ہوں اور اپنی پوری ثقافت (کلچر) اور اپنے مخصوص تاریخی عہد کو حقارت کی نظر سے دیکھنے لگیں اور مستقبل میں ان کے لئے ترقی و خدمت کے جو وسیع اور روشن امکانات ہیں ان کا انکار کرنے لگیں، اس طرح وہ ایک ایسی منظم تہزیب حاصل کرتے ہیں جس میں اپنے ماضی اور اپنے مستقبل کی حقارت پورے طور پر

کار فرما ہوتی ہے ان کے نزدیک ان کے مستقبل کی کامیابی صرف اس میں ہے کہ وہ مغربی  
معیار کے مطابق اور مغرب کے افکار و اقدار سے ہم آہنگ ہوں۔  
آگے چل کر وہ بڑی جرأت کے ساتھ کہتے ہیں:-

اگر مسلمانوں نے زمانہ ماضی میں علمی تحقیق و تفکر کے کام کو نظر انداز کر کے غلطی کی تو اس میں  
کوئی شہرہ نہیں کہ اس غلطی کی اصلاح کا طریقہ یہ نہیں ہے کہ وہ مغرب کا نظام تعلیم چون کاتوں  
قبول کر لیں، ہماری پوری تعلیمی سپاننگی اور علی بے بضاعتی اس مہلک شرکے مقابلہ میں کوئی  
حیثیت نہیں رکھتی جو مغرب کے نظام تعلیم کی اندھی تقلید و اسلام کی مخفی دینی طاقتوں پر  
ڈالے گی، اگر ہم اسلام کے جوہر کو یہ سمجھ کر محفوظ رکھنا چاہتے ہیں کہ وہ ایک مستقل علمی و  
تہذیبی عنصر ہے تو ہمارے لئے ضروری ہوگا کہ ہم مغربی تمدن کے ذہنی ماحول اور فضل سے  
دور دور رہیں، وہ فضا جو ہمارے معاشرہ اور ہمارے میلانات پر غلبہ حاصل کرنے کے لئے  
تیار ہے مغرب کے طور و طریق اور اس کے لباس و مظاہر زندگی کو قبول کر لینے سے مسلمان  
آہستہ آہستہ مغرب کے نقطہ نظر کو قبول کرنے پر مجبور ہو جائیں گے، خارجی مظاہر کی تقلید  
اس ذہنی رجحان تک پہنچا دیتی ہے۔

اس نتیجہ کی پیشین گوئی ان بعض مفکرین نے بھی کی ہے جو ایشیائی اور مشرقی ممالک میں اس  
نظام تعلیم کو رواج دینے والے تھے، مشہور انگریز اہل قلم لارڈ میکالے نے جو ۱۸۳۵ء میں اس نتیجہ کی پیشین  
گوئی کے صدر تھے جو یہ طے کرنے کے لئے بیٹھی تھی کہ ہندوستانوں کو مشرقی زبانوں کی جگہ انگریزی زبان  
میں تعلیم دی جائے یا کرے، اپنی رپورٹ میں لکھا تھا:-

”ہیں ایک ایسی جماعت بنانی چاہئے جو ہمیں اور ہماری کروڑوں رعایا کے درمیان

ترجمان ہو، یہ ایسی جماعت ہونی چاہئے جو خون اور رنگ کے اعتبار سے تو ہندوستانی ہو،  
مگر مذاق اور رائے الفاظ اور سمجھ کے اعتبار سے انگریز ہو؛

یہ مغربی نظام تعلیم درحقیقت مشرق اور اسلامی ممالک میں ایک گہرے قسم کی لیکن خاموش  
نسل کشی (GENOCIDE) کے مرادوں تھا، عقلاء مغرب نے ایک پوری نسل کو جسمانی طور پر ہلاک کرنے  
کے فرسودہ اور بدنام طریقہ کو چھوڑ کر اس کو اپنے سانچے میں ڈھال لینے کا فیصلہ کیا اور اس کام کے لئے  
جا بجا امرکز قائم کئے جن کو تعلیم گاہوں اور کالجوں کے نام سے موسوم کیا، اکبر عزم نے اس سنجیدہ تاریخی  
حقیقت کو اپنے مخصوص ظریفانہ انداز میں بڑی خوبی سے ادا کیا ہے ان کا مشہور شعر ہے

یوں قتل سے بچوں کے وہ بدنام نہ ہوتا

افسوس کہ فرعون کو کالج کی نہ سوچھی

ایک دوسرے شعر میں انھوں نے مشرقی و مغربی حکمرانوں کا فرق اس طرح بیان کیا ہے

مشرقی تو سردشمن کو کچھل دیتے ہیں

مغربی اس کی طبیعت کو بدل دیتے ہیں

اس سے کئی برس بعد اقبال نے (جنھوں نے اس نظام تعلیم کا خود زخم کھایا تھا) اس حقیقت

کو زیادہ سنجیدہ انداز میں اس طرح پیش کیا ہے

مباش ایمن ازاں علمے کہ خوانی

کہ ازوے ریح توے می توآن کشت

تعلیم جو قلب ماہیت کرتی ہے اور جس طرح ایک سانچہ توڑ کر دوسرا سانچہ بناتی ہے

اس کو بیان کرتے ہوئے کہتے ہیں :-

تعلیم کے تیزاب میں ڈال س کی خودی کہ ہو جائے ملائم تو یہ بھر جائے اسے پھیر  
 تاثیر میں کبیر سے بڑھ کر ہے یہ تیزاب سونے کا ہمالہ ہو تو مٹی کا ہے اک ڈھیر  
 وہ مغرب کے اس نظام تعلیم کو دین و اخلاق کے خلاف ایک سازش قرار دیتے ہیں۔ فرماتے ہیں ۵

اور یہ اہل کلیسا کا نظام تعلیم  
 ایک سازش ہے فقط دین و مروت کے خلاف

اقبال ان محدودے چند خوش قسمت افراد میں سے ہیں جو مغربی نظام تعلیم کے سمندر میں  
 غوطہ لگا کر ابھرائے اور نہ صرف یہ کہ صحیح سلامت ساحل پر پہنچے بلکہ اپنے ساتھ بہت سے موتی  
 تہ سے نکال کر لائے اور ان کی خود اعتمادی، اسلام کی ابدیت اور اس کے وسیع مضمرات پر ان کا  
 یقین اور زیادہ مستحکم ہو گیا، اگرچہ یہ کہنا مشکل ہے کہ انھوں نے مغربی تعلیم اور مغربی فلسفہ کا مطلق  
 اثر قبول نہیں کیا، اور ان کا دینی فہم کتاب و سنت اور سلف امت کے بالکل مطابق ہے، لیکن  
 اس میں شبہ نہیں کہ اس آئینہ نمود نے ان کے ہزاروں معاصرین کی طرح ان کی خودی اور شخصیت  
 کو جلا کر خاک نہیں کیا اور بڑی حد تک ان کو یہ کہنے کا حق حاصل ہے کہ:

طلسمِ علم حاضر را شکستم      ربودم دانہ و دامش گستم  
 خداداند کہ مانند برابیم      بنا را و چہ بے پروا نشستم  
 اس جدید تعلیم اور اس کے اثرات کے متعلق مولانا محمد علی مرحوم کی شہادت بھی بڑی وقعت

۵۵ ضربِ کلیم ۵۵ ایضاً ۵۵ اس کا اندازہ ان کے ان خطبات سے ہو سکتا ہے، جو انھوں نے مدراس میں دیئے  
 تھے اور جن کا مجموعہ (RECONSTRUCTION OF RELIGIOUS THOUGHT IN ISLAM) کے نام سے  
 شائع ہوا ہے اور جس میں کہیں کہیں تھائی، غلبی کی فلسفیانہ تعبیر اور تاویل کا شدید رنگ صاف جھلکتا ہے۔

۵۵ امرخان حجاز ص ۷۷

رکھتی ہے، جنہوں نے ایک راسخ العقیدہ دینی ماحول میں تربیت پائی تھی، پھر مغربی تعلیم کے بہترین ہندوستانی مرکزوں میں اپنی تعلیم کا آغاز کیا، وہ اپنی خود نوشت سوانح میں لکھتے ہیں:-  
 ”حکومت برطانیہ مکمل مذہبی غیر جانبداری کی قائل اور علمبردار تھی اور مذہبی تہمتی لکھنوی اخلاقی تعلیمات کو بھی بالکل بے دخل کر کے اس نے اس (پالیسی) کو عملی جامہ بھی پہنایا، صرف وہ معلومات جن کو لوہے کے از خود انگریزی اور مشرقی زبانوں کی درسی کتابوں میں پائے جانے والے لٹریچر سے اخذ کر لیں رہ گئیں۔“

دوسری طرف وہ تعلیمی نظریہ جو حکومت نے ہندوستانی نوجوانوں کے لئے بہم پہنچایا تھا، ”جدید“ تھا، لیکن اپنی تمام تخریبی صلاحیت کے ساتھ اس کا سارا زور اس طرف تھا کہ طالب علم کے اندر ایک بیجا ہمدانی کا احساس پرورش پائے اور صدیوں پرانے توہمات کے ساتھ ساتھ روایت اور حجت و سند کی ساری عظمت کو ختم کر دے اس میں شبہ نہیں کہ رفتار زمانہ کے ساتھ یہ تعلیم حقیقت کی تلاش و جستجو کے ایک غلخانہ جذبہ کو بیدار کرنے کا سبب بنی، لیکن اپنی پہلی پورش میں یہ خاص طور پر تخریبی ہی رہی ہے اور ختم کئے ہوئے توہمات کے بدلہ میں جو ٹھوڑا بہت اس نے دیا وہ بذات خود بے بنیاد عنایت اور توہمات پر مبنی تھا، ہاں یہ ضرور ہے کہ یہ ٹھوڑا بہت ”جدید“ تھا۔<sup>۱</sup>

ISLAM IN MODERN HISTORY کا مصنف (W. C. SMITH) جو اسلامی ممالک میں کام کرنے والے مختلف رجحانات اور وہاں کے مختلف طبقوں سے متعلق تازہ معلومات رکھتا ہے، اسلامی الگ میں جدید مغربی تعلیم اور اس کے مرکزوں کے گہرے ذہنی اثر کا اعتراف کرتا ہے، وہ ممالک اسلام کی حریت پسند تحریک (LIBERALISM) کا تذکرہ کرتے ہوئے لکھتا ہے:-

”ممالک اسلامیوں میں آزاد خیالی اور حریت پسندی کی جو تحریک چل رہی ہے اس کا ایک اہم سبب اور عامل (FACTOR) مغرب کا نفوذ بھی ہے، یورپ میں حریت پسندی کی تحریک انیسویں صدی کے اواخر سے لے کر پہلی جنگ عظیم تک اپنے نقطہ عروج پر رہی ہے، یہی معاملہ یورپ کے نفوذ اور ترقی کا ہے، بہت سے مسلمان نوجوانوں نے مغرب کا سفر کیا اور یورپ کی اسپرٹ اور اس کے اقدار سے انھوں نے واقفیت حاصل کی اور ایک حد تک وہ ان کے گرویدہ ہوئے، یہ بات ان طلباء خصوصیت کے ساتھ صادق آتی ہے جو روزانہ فزوں تعداد کے ساتھ یورپ کی یونیورسٹیوں میں تعلیم و تربیت حاصل کرتے رہے ہیں (ان کے ذریعہ) مغرب کی بہت سی چیزیں دنیا سے اسلام میں آئیں، اس کام میں پیش پیش وہ تعلیمی ادارے تھے جنھوں نے ایک پوری نسل کی تربیت کی اور اس کو مغرب کے جدید طرز کے حوالہ کر دیا، مغرب کے آنے والی چیزوں میں وہ متعدد نئے خیالات اور کم از کم نئے ہی زیادہ اہم، نازک اور باریک خام ذہنی اندازے اور نئے میلانات تھے، جن کو مختلف تعلیمی اسٹائل پھیلانے کے ذمہ اہل مزید برآں مغرب کے دوسرے قانونی، سیاسی، اجتماعی اور دوسرے قومی کے جدید اداروں کا بڑھنا ہوا، انہوں نے ان میں سے بعض تو زبردستی مسلط کئے جاتے ہیں اور بعض کے لئے کوشش کی جاتی ہے، بعض مسلمانوں نے اس کا مقابلہ کیا، بعض نے ان کا خیر مقدم کیا، بعض کو ایسی تربیت دی گئی یا انھوں نے خود تدریجی طور پر ان کو خوش آئید کہا، انجام کار بہت سے مسلمان ان نظریات اور اداروں کو مسلمہ خائف سمجھنے لگے، اس طرز سے مغربیت کی کارروائی تیزی اور طاقت کے ساتھ جاری رہی۔“

لیکن ان چند متشکیک شخصیتوں (اقبال و محمد علی وغیرہ) کو چھوڑ کر، جرنی “فطرت ابراہیمی“

یا خارجی متوترات و واقعات نے ان کے نور ایمان اور فہم اسلام کی حفاظت کی، ایمان کے اندر مغرب کی تہذیب و فکر کے خلاف کوئی شدید رد عمل پیدا ہوا، عام طور پر عرب اور عجمی ممالک کے ذہین مسلم نوجوانوں کو (جو اپنی قوم کا جوہر اور سرمایہ تھے) اس نظام تعلیم کے تیزا بنے اتنا بدل دیا کہ نہ اسلام (اپنی صحیح شکل و صورت میں) ان کے جدید ذہن میں فٹ ہو سکتا ہے اور نہ وہ عام اسلامی معاشرہ میں فٹ ہوتے ہیں اور بقول اقبال - ع

فرنگی شیشہ گر کے فن سے پتھر ہو گئے پانی

مذہب کے ایک پرائیوٹ معاملہ ہونے پر اصرار جس کو سیاست و ریاست میں دخل دینے کا کوئی حق نہیں دین اسلام کے ساتھ مسیحی کلیسا کا معاملہ، مذہب و سیاست کی تفریق کا نظریہ مذہب کو ترقی، اکتشاف و تحقیق کی راہ میں حارج اور داخل سمجھنے کا خیال، علماء اسلام کو مسیحی کلیسا کے ان نمائندوں کی صف میں کھڑا کرنا جو قرون وسطیٰ میں مطلق العنان اقتدار کے مالک تھے، عورت کو بالکل مرد کے مساوی سمجھ کر اس کو زندگی کے تمام میدانوں میں دوڑنے اور حصہ لینے کا اہل اور مستحق سمجھنا، پردہ کو (خواہ وہ کسی شکل میں ہو) مشرق کے قدیم حرم کے نظام کی یادگار اور مردوں کے صنفی استبداد کا نشان سمجھنا اور اس کے ختم کرنے کو اصلاح و ترقی کا پہلا قدم تصور کرنا، اسلام کے قانون میراث اور ضابطہ نکاح و طلاق کو قرون وسطیٰ کے مسلمان فقیہوں کا اجتہاد اور اس محدود اور ابتدائی معاشرہ کا طبعی نتیجہ سمجھنا جو ساتویں آٹھویں صدی مسیحی میں قائم تھا، اور اس کی تبدیلی و ترمیم اور مغربی اصولوں اور معیاروں کے مطابق بنانے کے کام کو وقت کا ایک ضروری فریضہ قرار دینا، سود، شراب، قمار، جنسی تعلقات میں آزادی و بے قیدی کو زیادہ معیوب نہ سمجھ کر نظر انداز کرنا، قوم پرستی، قدیم (ما قبل اسلام) تہذیبوں اور زبانوں کے اجاء کا جذبہ اور لاطینی رسم الخط کی افادیت و اہمیت پر یقین، یہ اور اس طرح کے بہت سے رجحانات

جو اس جدید تعلیم یافتہ نسل کے نزدیک (حقائق و مسلمات کا درجہ رکھتے ہیں اور روشن خیالی اور ترقی پسندی کی علامت ہیں مغربی نظام تعلیم اور (محمد اسد صاحب کے الفاظ میں) اس کے ذہنی و فکری ماحول اور فضا اور اس کے تاریخی ورثہ کا نتیجہ ہیں۔

آپ کو ترکی سے لے کر انڈونیشیا تک مسلمان ممالک کے جتنے سربراہ اور رہنما نظر آئیں گے وہ سب اسی مغربی نظام تعلیم کی پیداوار ہیں ان میں سے جن کو براہ راست کسی مغربی ملک یا یورپ کے کسی شہوری تعلیمی مرکز میں پڑھنے اور پروان چڑھنے کا موقع نہیں ملا، انھوں نے اپنے ملک میں رہ کر اس نظام تعلیم سے (اس کے مخلص نمائندوں کی نگرانی و سرپرستی میں) پورا فائدہ اٹھایا، ان میں متعدد اشخاص نے طرز کا بچوں میں تعلیم پائی جہاں مغربی طرز کی تعلیم و تربیت کا خصوصی اہتمام ہوتا ہے۔ اس بنا پر آج عالم اسلام میں دو ذہنوں، دو فلسفوں، دو معیاروں اور دو درجوں کے درمیان جو کشمکش برپا ہے، اور جو عام طور پر منہج ہوتی ہے، زیادہ طاقتور مسلح، صاحب اختیار و اقتدار گروہ کی کامیابی پر، وہ بالکل قدرتی ہے، وہ اگر ہے تو خواہ کتنے نأسف کی بات ہو، تعجب کی بات نہیں تعجب اس وقت ہونا، جب کشمکش اور تجدید و مغربیت کا یہ رجحان پایا جاتا۔

## زہر کا تریاق

اس کا علاج (خواہ وہ کتنا ہی مشکل اور کتنا ہی دیر طلب ہو) اس کے سوا کچھ نہیں کہ اس نظام تعلیم کو از سر نو ڈھالا جائے، اس کو مسلمان اقوام کے عقائد و مسلمات اور مقاصد اور ضروریات کے مطابق بنایا جائے، اس کے تمام علوم و مضامین سے مادہ پرستی، خدا بیزاری، اخلاقی و روحانی اقدار سے بغاوت اور جسم پرستی کی روح نکال کر اس میں خدا پرستی، خدا طلبی، آخرت کو شہی تقویٰ شعاری اور انسانیت کی روح پیدا کی جائے،



زبان وادب کے کرفلسفہ و نفسیات تک اور علوم عمرانیہ سے لے کر معاشیات و سیاسیات تک سب کو ایک نئے سانچے میں ڈھالا جائے، مغرب کے ذہنی تسلط کو دور کیا جائے اس کی معصومیت و امامت کا انکار کیا جائے، اس کے علوم و نظریات کو آزادانہ تنقید اور جرأت مندانہ تشریح (پوسٹ مارٹم) کا موضوع قرار دیا جائے، مغرب کی سیادت و بالائز می سے عالم انسانی کو جو عظیم الشان نقصانات پہنچے ان کی نشاں دہی کی جائے، غرض مغرب کی آنکھوں میں آنکھیں ڈال کر اس کے علوم و فنون کو پڑھایا جائے اور اس کے علوم و تجارب کو مواد خام (RAW MATERIAL) فرض کر کے اپنی ضرورت اور اپنے قد و قامت اور اپنے عقیدہ و معاشرت کے مطابق سامان تیار کیا جائے۔

اس عظیم کام میں خواہ کتنی ہی مشکلات ہوں اور اس میں خواہ کتنی دیر لگے، عالم اسلام میں تجدد و مغربیت کی اس عالمگیر رو کا اس کے سوا کوئی علاج نہیں جو اسلام کے وجود ملی اور اس کے اجتماعی ڈھانچے کو چیلنج کر رہی ہے اور اس کے لئے شدید خطرہ بلکہ موت حیات کا مسئلہ بن گئی ہے اور جس کا نتیجہ یہ ہے کہ مسلمان عوام کا خلوص، ان کی قربانیاں، ان کا جذبہ اور ان کی قوت عمل جس کے سران ملکوں کی آزادی اور سلطنتوں کے قیام کا سہرا ہے اس روشن خیالی و تجدید کی آگ کا حقیقہ ایندھن بن کر رہ گئی ہے اور یہ سادہ دل بے زبان گرجوش اور مخلص عوام، ان قائدین اور حکمرانوں کے ہاتھ میں بھیڑ بکریوں کا ایک ریوڑ بن کر رہ گئے ہیں جن کو جس منزل کی طرف چاہا جاتا ہے، خاموشی کے ساتھ

لے ڈاکٹر رفیع الدین صاحب کی فاضلانہ کتاب "قرآن اور علم جدید" اس کا اچھا نمونہ ہے محمد اسد صاحب کی (ISLAM AT THE CROSSROADS) مولانا ابوالاعلیٰ مودودی کی "تنقیحات" اور پردہ" اور

سید قطب کی "العدالة الاجتماعية في الاسلام" میں بھی مغربی فکر اور مغربی افکار و اقدار پر تنقیدی مواد ملتا ہے۔

ہنکایا جاتا ہے۔

ہندوستان میں انگریزی حکومت کی کامیابی اور استحکام کا راز سول سروس کے طبقہ اور حکام کی مغربی تربیت، سلیقہ مندی اور اطاعت شعاری میں تھا، انھیں نے اس ملک کا سانچہ بنایا اور سو برس تک کامیابی کے ساتھ اس ملک کو اس کے غیر ملکی حکمرانوں کے نشا اور مزاج کے مطابق چلاتے رہے، اب بھی اسلامی ممالک کے رخ کی تبدیلی اور اسلامی فکر اور اسلامی زندگی کی طرف ان کو لے چلنے کی تدبیر یہی ہے کہ اس طبقہ کی اسلامی تعلیم و تربیت کا اہتمام کیا جائے جس کے ہاتھ میں ملک کی رہنمائی اور اس کی زمام کار آنے والی ہے اور اس نظام تعلیم کو درست کیا جائے، جو اس طبقہ کو تیار کرتا ہے۔

نظام تعلیم کی بنیادی تبدیلی اور اس کی اسلامی تشکیل اگرچہ نہایت ضروری ہے، مگر دیر طلب اور طویل کام ہے، اور اس کے لئے وسیع و عظیم صلاحیتوں اور وسائل کی ضرورت ہے، جدید اسلامی نسل کا معاملہ ایک دن کی تاخیر اور التواء کا روادار نہیں، مندرجہ بالا کام تکمیل تک (اور حقیقتاً اس کی موجودگی میں بھی) یہ کام ان اسلامی اقامت خانوں (MUSLIM HOSTELS) سے لیا جاسکتا ہے جن میں یونیورسٹیوں اور کالجوں کے مسلم طلبہ زیا م کریں اور وہاں اسلامی تربیت اسلامی زندگی اور ماحول کے قیام، اور صالح ذہنی دروہانی غزل کے مہیا کرنے کا حاصل ہتمام کیا جائے، اقامت خانوں کا طلبہ کی زندگی و سیرت اور ان کے اخلاق و رجحانات کی تشکیل میں جو گہرا حصہ ہے، اس سے وہ حضرات بے خبر نہیں جو اس نسل کا کچھ تجربہ رکھتے ہیں، اسلامیہ اسکول اور کالج (جن پر ملت کے سرمایہ اور توجہ کا قیمتی حصہ صرف ہو چکا ہے) بہت جگہ حالات کی تبدیلی سے اپنی افادیت کھو چکے ہیں، پھر اکثر وہ "کوہ کندن و کاہ برآوردن" کا مصداق ثابت ہوتے ہیں ان کے برعکس اقامت خانوں کی تاسیس و انتظام کی مشکلات کم اور فوائد

زیادہ ہیں اور جہاں نظام تعلیم کا سرشتہ صحیح انجیال و دردمند مسلمان زعماء و قائدین کے ہاتھ سے نکل چکا ہے اور اس کے بازیاب کی جلد امید نہیں، وہاں یہ اقامت خانے ہی زیر تعلیم مسلمان نوجوانوں کی اخلاقی حفاظت اور ذہنی و دینی تربیت کا سامان کر سکتے ہیں اور بہت سی سعید و سوح کھ فاسد و فسد ماحول اور مسخ کرنے والے نظام تعلیم اور مرکز تعلیم کی سمیت محفوظ رکھ سکتے ہیں۔

ان اسلامی اقامت خانوں کی مسلم ممالک کے علاوہ مغربی ممالک میں بھی ضرورت ہے، جہاں وہ مسلمان نوجوان بڑی تعداد میں تعلیم پاتے ہیں، جو ذہانت و قوت عمل میں ملت کا سرمایہ اور جوہر ہیں اور جن کے لئے بالعموم (اپنی ذہنی صلاحیتوں اور مغربی علوم و السنہ و سیاست سے واقفیت کی بنا پر) گویا مسلم ممالک کی قیادت اور کم سے کم ان کی کلیدی جگہیں نقد ٹھوکی ہیں اگر ان مرکزوں میں ان کے رجحانات کی اصلاح اور اسلامی ذہن کی تعمیر کا سامان کیا جاسکے، اور اسلام اور اس کے مستقبل پر ان کا اعتماد بحال کیا جاسکے تو اس خاموش کام کے ذریعہ ان مسلم ممالک میں خاموشی کے ساتھ وہ اسلامی انقلاب لایا جاسکتا ہے جن کی قیادت دیر یا سویر یہ نوجوان سنبھالنے والے ہیں اور یہ طریقہ ان تمام طریقوں سے زیادہ آسان اور محفوظ معلوم ہوتا ہے، جس کا عرصہ سے براہ راست ان ممالک میں تجربہ کیا جا رہا ہے۔

## مغربی مستشرقین اور ان کی تحقیقات و افکار کا اثر

موجودہ عالم اسلام کے رہنما و حکمران طبقہ کے (جس نے عام طور پر اعلیٰ مغربی تعلیم کا ہونے میں لہ اسلامی اقامت خانوں کے قیام کی تحریک سب سے پہلے مولانا سیدنا ناصر صاحب گیلانی نے اٹھائی ان کے بعد اس تحریک کے سب سے بڑے داعی ان کے رفیق اور ہمارے مخدوم مولانا عبدالباقی ندوی مرحوم تھے، جو اس موضوع پر براہِ مضامین لکھتے اور دردمند و تعالٰی مسلمانوں کو توجہ دلاتے رہتے تھے۔

تعلیم پائی ہے، یا مغربی زبانوں میں اسلامی لٹریچر کا مطالعہ کیا ہے) داغوں میں اسلام کے ماضی کی طرف سے بدگمانی، اس کے حال کی طرف سے بیزاری، اس کے مستقبل کی طرف سے مایوسی، اسلام و پیغمبر اسلام اور اسلامی مآخذ (SOURCES) کے بارہ میں شکوک و شبہات پیدا کرنے اور اصلاح مذہب "اصلاح قانون اسلامی" کے اس طرز پر آمادہ کرنے میں جس کا نمونہ اوپر گزر چکا ہے، بہت بڑا حصہ ان علماء مغرب کا ہے جنہوں نے اسلامیات کے مطالعہ کے لئے اپنی زندگیاں وقف کر دی ہیں اور ان کو عام طور پر مستشرقین (ORIENTALIST) کہا جاتا ہے، اور جو اپنے علمی تجربہ تحقیقی انہماک اور شرقیات سے گہری واقفیت کی بنا پر مغرب مشرق کے علمی و سیاسی حلقوں میں بڑی عظمت و احترام کی نظر سے دیکھے جاتے ہیں اور ان مشرقی اسلامی مباحث و مسائل میں ان کی تحقیق و نظریات کو حرفِ آخر اور قولِ فیصل سمجھا جاتا ہے۔

اس استشراق کی تاریخ بہت پرانی ہے، وہ واضح طریقہ پر تیرھویں صدی مسیحی سے شروع ہو جاتی ہے، اس کے محرکات دینی بھی تھے، سیاسی بھی، اقتصادی بھی، دینی محرک واضح ہے، اس کا بڑا مقصد مذہبِ عیسوی کی اشاعت و تبلیغ اور اسلام کی ایسی تصویر کشی کرنا ہے کہ مسیحیت کی برتری اور ترجیح خود بخود ثابت ہو اور نئے تعلیم یافتہ اصحاب اور نئی نسل کے لئے مسیحیت میں کشش پیدا ہو، چنانچہ اکثر استشراق اور تبلیغِ مسیحیت ساتھ ساتھ چلتے ہیں، مستشرقین کی بڑی تعداد اصلاً پادری ہے، ان میں سے ایک بڑی تعداد نسلاً و مذہباً یہودی ہے۔

سیاسی محرک یہ ہے کہ سینہ مستشرقین عام طور پر مشرق میں مغربی حکومتوں اور اقتدار کا ہراول دستہ (PIONEERS) رہے ہیں، مغربی حکومتوں کو علمی کمک اور مدد پہنچانا ان کا کام ہے، وہ ان مشرقی اقوام و ممالک کے رسم و رواج، طبیعت و مزاج، طریق مانڈ و بود اور زبان و ادب

بلکہ جذبات و نفسیات کے متعلق صحیح اور تفصیلی معلومات ہم پہنچاتے ہیں، تاکہ ان پر اہل مغرب کے حکومت کرنا آسان ہو، اسی کے ساتھ ساتھ ان حالات و تحریکات، عقائد و خیالات کا "ٹوڈ" کرتے رہتے ہیں، جو ان حکومتوں کے لئے پریشانی اور درد سر کا باعث ہیں، اور ایسی ذہنی اور علمی فضا پیدا کرنے کی کوشش کرتے ہیں، جس میں ان حکومتوں کی مخالفت کا خیال ہی پیدا نہ ہونے پائے، اس کے بالمقابل ان کی تہذیب کی عظمت اور ان کی خدمات کی وقعت پیدا ہو اور اپنے ملک کی اصلاح و ترقی اور ان کو مغرب کے نقش قدم پر لے چلنے کا ایسا جذبہ پیدا ہو کہ ان مغربی حکومتوں کے ہٹ جانے پر بھی ان کا ذہنی اور تہذیبی اقتدار قائم رہے۔

اسی بنا پر مغربی حکومتوں نے مستشرقین کی اہمیت و افادیت کو پوری طرح محسوس کیا اور ان کے سربراہوں نے ان کی پوری سرپرستی کی، اور اسی مقصد کے ماتحت مختلف ممالک کے مستشرقین عالم اسلام سے متعلق رسائل اور مجلات شائع کرتے ہیں جن میں عالم اسلام کے مسائل اور رجحانات پر بصرانہ تبصرہ اور ماہرانہ مضامین شائع ہوتے ہیں اس وقت بھی رسالہ شرق اوسط (JOURNAL OF NEAR EAST) اور مجلہ عالم اسلامی (THE MUSLIM WORLD) امریکہ سے اور (LEMONDE MUSALMANS) فرانس سے نکل رہے ہیں۔

ان اہم مذہبی و سیاسی محرکات کے علاوہ قدرتی طور پر استشرق کا ایک محرک اقتصادی بھی ہے، بہت سے فضلاء اس کو ایک کامیاب پیشہ کے طور پر اختیار کرتے ہیں، بہت سے ناشرین اس بنا پر کہ ان کتابوں کی جو مشرقیات اور اسلامیات پر لکھی جاتی ہیں، یورپ اور ایشیا میں بڑی منڈی ہے، اس کام کی ہمت افزائی اور سرپرستی کرتے ہیں، اور بڑی سرعت کے ساتھ یورپ و امریکہ میں ان موضوعات پر کتابیں شائع ہوتی ہیں جو بہت بڑی مالی نفعیت اور کاروبار کی ترقی کا ذریعہ ہیں۔

ان مقاصد کے علاوہ اس میں کوئی شبہ نہیں کہ بعض فضلاء مشرقیات و اسلامیات کو اپنے علمی ذوق و شغف کے ماتحت بھی اختیار کرتے ہیں اور اس کے لئے اس دیدہ ریزی و داغ سوزی اور جفاکشی سے کام لیتے ہیں جس کی داد نہ دینا ایک خلاق کو تاہی اور علمی نافرمانی ہے ان کی مساعی سے بہت سے مشرقی و اسلامی علمی جواہرات و نوادر پر درہٴ مخفا سے نکل کر منظر عام پر آئے اور جاہل و ارتقوں اور ظالم کیڑوں کی دست برد سے محفوظ ہو گئے متعدد اعلیٰ اسلامی مآخذ اور تاریخی وثائق ہیں، جو ان کی محنت و ہمت سے پہلی مرتبہ شائع ہوئے اور مشرق کے اہل علم نے اپنی آنکھوں کو ان سے روشن کیا۔

اس علمی اعتراف کے باوجود اس کے کہنے میں باک نہیں کہ مستشرقین عمومی طور پر اہل علم کا وہ گروہ ہے جس نے قرآن و حدیث، سیرت نبوی، فقہ اسلامی اور اخلاق و تصوف کے وسیع مطالعہ سے حقیقی فائدہ نہیں اٹھایا، اور اس سے ان کے قلب و داغ پر کوئی بڑا انقلاب انگیز اثر نہیں پڑا، اس کی بڑی وجہ یہ ہے کہ نتائج ہمیشہ مقاصد کے تابع ہوتے ہیں، عام طور پر ان مستشرقین کا مقصد کمزوریوں کا تلاش کرنا اور دینی یا سیاسی مقاصد کے ماتحت ان کو نمایاں کرنا اور چمکانا ہوتا ہے، چنانچہ صفائی کے اسپیکٹر کی طرح ان کو ایک گلزار و جنت نشاں شہر میں صرف غیر صحتمند مقامات ہی نظر آتے ہیں۔

مستشرقین کا تاثر صرف ان کی ذات تک محدود نہیں، اگر تہمایہ پہلو ہوتا تو وہ ہماری توجہ کا مرکز اور ہماری اس بحث کا موضوع نہ ہوتا، مسئلہ کا زیادہ سنگین اور دور رس پہلو یہ ہے کہ وہ اپنی تمام صلاحیتوں کو معقول و غیر معقول طریقہ پر ان کمزوریوں کی نشاں ڈہی اور ان کو لے طبقات ابن سعد تا تاریخ طبری تاریخ کامل ابن اثیر، انساب سمعی، فتوح البلدان بلاذری، کتاب

الہند لیبیرونی وغیرہ پہلی مرتبہ یورپ سے شائع ہوئیں پھر ان کے متعدد ایڈیشن مصر سے نکلے۔

نہایت ہمیب شکل میں پیش کرنے میں صرف کرتے ہیں وہ خوردبین سے دیکھتے ہیں اور اپنے قارئین کے دور میں سے دکھاتے ہیں، رائی کا پرہت بنانا ان کا ادنیٰ کام ہے، وہ اپنے اس کام میں (یعنی اسلام) کی تاریکی تصویر کشی کرنے میں (اس سبک دستی، ہنرمندی اور صبر و سکون سے کام لیتے ہیں جس کی نظیر ملنی مشکل ہے، وہ پہلے ایک مقصد تجویز کرتے ہیں، اور ایک بات طے کر لیتے ہیں کہ اس کو ثابت کرنا ہے، پھر اس مقصد کے لئے ہر طرح کے رطب و یابس، مذہب، تاریخ، ادب، افسانہ، شاعری، مستند وغیر مستند ذخیرہ سے مواد فراہم کرتے ہیں اور جس سے ذرا بھی ان کی مطلب برآری ہوتی ہو (خواہ وہ صحت و اسناد کے اعتبار سے کتنا ہی مجروح و مشکوک اور بے قیمت ہو) اس کو بڑے آجے تاجے پیش کرتے ہیں، اور اس متفرق مواد سے ایک نظریہ کا پورا ڈھانچہ تیار کر لیتے ہیں جس کا اجتماعی وجود صرف ان کے ذہن میں ہوتا ہے، وہ اکثر ایک برائی بیان کرتے ہیں، اور اس کو دماغوں میں بٹھانے کے لئے بڑی فیاضی کے ساتھ اپنے مدروح کی دُش خوبیاں بیان کرتے ہیں تاکہ پڑھنے والے کا ذہن ان کے انصاف، وسعت قلب اور بے تعصبی سے مرعوب ہو کر اس ایک برائی کو (جو نام) خوبیوں پر پانی پھیر دیتی ہے) قبول کرے، وہ کسی شخصیت یا دعوت کے ماحول، تاریخی پس منظر، قدرتی طبعی عوامل و محرکات کا نقشہ ایسی خوبصورتی اور عالمانہ انداز سے کھینچتے ہیں (خواہ وہ محض خیالی ہو) کہ ذہن اس کو قبول کرنا چلا جاتا ہے، اور اس کے نتیجے میں وہ اس شخصیت و دعوت کو اس ماحول کا قدرتی ردعمل یا اس کا فطری نتیجہ سمجھنے لگتا ہے، اور اس کی عظمت و تقدیس اور کسی غیر انسانی سرشتیہ سے اس کے اتصال و تعلق کا منکر بن جاتا ہے، اکثر مستشرقین اپنی تحریروں میں "زہر" کی ایک مناسب مقدار رکھتے ہیں، اور اس کا اہتمام کرتے ہیں کہ وہ تناسب سے بڑھنے نہ پائے اور پڑھنے والے کو متنفر اور بدگمان نہ کر دے، ان کی تحریروں میں زیادہ خطرناک ثابت ہوتی ہیں اور ایک تو وسط آدمی کا ان کی زد سے بچ کر نکل جانا مشکل ہے۔

قرآن، سیرت نبوی، فقہ و کلام، صحابہ کرام، تابعین، ائمہ مجتہدین، محدثین و فقہاء  
 مشائخ و صوفیاء، رواۃ حدیث، فن جرح و تعدیل، اسما و الرجال، حدیث کی حجیت، تدوین  
 حدیث، فقہ اسلامی کے مآخذ، فقہ اسلامی کا ارتقاء، ان میں سے ہر موضوع کے متعلق مستشرقین  
 کی کتابوں اور تحقیقات میں اتنا تشکیکی مواد پایا جاتا ہے، جو ایک ایسے ذہین و حساس آدمی کو  
 جو اس موضوع پر وسیع اور گہری نظر نہ رکھتا ہو، پورے اسلام سے منحرف کر دینے کے لئے کافی  
 ہے اس کا علمی جائزہ لینا، ان کی تحریفات، فنی غلطیوں اور ان کے دہل و تلبیس کو واضح کرنا  
 اس وقت ہمارے دائرہ بحث سے خارج ہے، یہ ایک اہم علمی موضوع اور عظیم الشان دینی  
 خدمت ہے جس کے لئے ایک عظیم و منظم ادارہ کی ضرورت ہے۔

یہاں ہم نہایت اختصار کے ساتھ ان کی اس دعوت و تلقین کا خلاصہ پیش کرتے ہیں  
 جو وہ اپنے پڑھے لکھے حوصلہ مند اور ترقی پسند نوجوان قارئین کے سامنے بار بار اور مختلف  
 عنوانوں سے پیش کرتے رہتے ہیں، اور جس کو ان نوجوانوں کا ذہن ایک معقول اور مدبرانہ حقیقت  
 کی طرح قبول کرتا چلا جاتا ہے، اس دعوت و تلقین کا اسلامی ممالک کی "اصلاح و ترقی"  
 کی تحریکات سے فزنی تعلق ہے، اور ان کی نوعیت کا اندازہ اس کے بغیر نہیں ہو سکتا، اس  
 موقع پر ہم اس خلاصہ کو بطور اقتباس پیش کرتے ہیں، جو ایک مصری فاضل (ڈاکٹر محمد الہی)  
 نے اپنی فاضلانہ کتاب "الفکر الاسلامی الحدیث" میں پیش کیا ہے، اور جو اکثر پیشتر مستشرقین  
 کی کتابوں کا قدر مشترک اور ان کے خیالات کا عکس ہے:-

"اسلامی معاشرہ کی وابستگی اسلام کے ساتھ صرف ایک مختصر وقفہ میں مستحکم رہی ہے  
 وہ تاریخی وقفہ ہے جبکہ اسلامی معاشرہ ابتدائی حالت اور دروہ طفولیت میں تھا،

لے سابقہ دائرہ شعبہ ثقافت اسلامی حکومت مصر و وزیر اوقاف جمہوریہ عربیہ متحدہ۔



اس ابتدائی حالت اور دور طفولیت نے اس کا موقع دیا کہ زندگی اور اسلامی تعلیمات میں مناسبت اور ہم آہنگی پیدا ہو سکے لیکن اس مختصر ابتدائی وقفہ کے ختم ہوتے ہی اسلامی معاشرہ اور اسلام کے درمیان خلیج پڑ گئی اور اسلام زندگی کی رہنمائی کا سرچشمہ نہیں رہا، کلچرل، سیاسی، اقتصادی اور دوسرے خارجی محرکات و عوامل کے نتیجے میں اسلامی معاشرہ کے اندر زندگی جتنی تبدیل ہوتی رہی اور ترقی کرتی رہی اتنا ہی اسلام اس بدلتی ہوئی اور ترقی کرتی ہوئی زندگی کا ساتھ دینے سے قاصر ہوتا چلا گیا، یہ خلیج برابر وسیع ہوتی چلی گئی یہاں تک کہ خلافتِ اسلامی کے آخری مرکز (جدید ترکی) نے اس کا اعلان کر دیا کہ اسلام اہتمام زندگی میں دخل نہ دے سکے گا اور اب اس کی جگہ فرد کے ضمیر میں ہوگی اور یہ فرد بغیر کسی اعلان اور رجوش کے اپنی ذات کے لئے اس کا اظہار کر سکے گا!

”اسلامی تعلیمات کا نافذ نہ کر سکتا، اجتماعی ضرورت کا عین تقاضا ہے اور نتیجہ ہے روز بروز بدلتی ہوئی زندگی کے ان حالات کا جن کو اسلام اپنی تعلیمات کی روشنی میں اپنے مطابق نہیں بنا سکا، اور ان کے اور اپنی تعلیمات کے درمیان ہم آہنگی نہیں پیدا کر سکا اسلامی تعلیمات پر عمل کرنے پر زور دینے کے معنی اس زمانہ میں اس کے سوا کچھ اور نہیں ہیں کہ زندگی سے کنارہ کشی اختیار کر لی جائے تمدن جدید کے وسائل سے غائدہ اٹھانے میں مسلمان دنیا سے پیچھے رہ جائیں مسلمان ممالک میں غربت، بیماریوں اور جہالت کو بچوشی گوارا کیا جائے جیسا کہ اس وقت سعودی حکومت میں حال ہے یہ وہ تنہا اسلامی ملک ہے جس نے سرکاری طور پر اسلام پر عمل کیا ہے اس لئے وہ اس بات کا نمونہ ہے کہ اسلام پر عمل کرنے سے کیا نتائج پیدا ہوتے ہیں!

متغیر و ترقی جو زندگی کا ایسا عام قانون ہے جس سے مغرب نہیں، مسلمانوں کو اپنے اسلام کے بارے میں بھی اس سے کام لینا چاہئے تاکہ وہ جدید مغربی دنیا کے قدم بقدم چل سکیں اور مرکزوری و نظمی کے اسباب نجات پاسکیں اس کے لئے ضروری ہے کہ وہ خود اسلام پر بھی بحیثیت ایک مذہب کے اس قانون کو نافذ کریں اور اس کو زمانہ کے ساتھ بدلنے اور ترقی دینے کی کوشش کریں، ملت اسلامی کو بھی تغیر و ترقی کے اس فطری اور ابدی قانون کی پیروی میں مغربی معیار (IDEAL) کے مطابق چلنا اور اپنے مشرقی ماحول میں اس سے متاثر ہونا ضروری ہے، اس لئے کہ فکر و زندگی کے میدان میں اہل مغرب کے رجحانات طویل انسانی تجربوں کا نتیجہ ہیں، اہل مغرب نے ان رجحانات کی تشکیل میں علمی اور سائنٹفک طریقہ استعمال کیا، بطریقہ اہام و خرافات اور مخصوص عقائد سے متاثر نہیں ہوتا، اس کے پیش نظر صرف انسانیت کی فلاح ہوتی ہے۔

تقریباً ڈیڑھ دو صدی کے طویل و مسلسل تجربہ کے بعد مشرقین نے محسوس کیا کہ ان کے طریق کار میں بنیادی غلطی تھی جس کی وجہ سے ان کی جدوجہد کا پورا نتیجہ نہیں نکل رہا تھا، اور بعض اوقات اس کے خلاف اسلامی حلقوں میں شدید رد عمل اور اشتعال پیدا ہو جاتا تھا، جو تبلیغی و دعوتی نقطہ نظر سے خطرناک تھا، وہ برابر اپنی مساعی اور ان کے اثرات و نتائج کا حقیقت پسندانہ جائزہ لینے رہے اب ان نتائج کی روشنی میں انھوں نے طے کیا کہ ان کو اپنے رویہ اور طریق کار میں بنیادی تبدیلی پیدا کرنی چاہئے، اور بجائے مسلمانوں کو بدلنے کی کوشش کے اسلام کی جدید تعبیر پیش کرنے اور اصلاح مذہب (REFORM) کی

تحریک چلائی چاہئے اور جہاں جہاں تجدد و اصلاح مذہب کی تحریک چل رہی ہے، اس کی ہمت افزائی اور تائید کرنی چاہئے، اس ذہنی تبدیلی اور ایک نئے طریق کار کی حسبِ بیل اقتباس سے بخوبی نشان دہی ہوتی ہے (HARRY GAYLORD DORMAN) اپنی کتاب (TOWARDS UNDERSTANDING ISLAM) میں لکھتا ہے :-

» اصلاحی تحریکیں، دینی تعلیمات کی موجودہ تجربوں کی روشنی میں از سر نو تشریح کرنے کی مخلصانہ کوششیں ہوتی ہیں یا ان کے ذریعہ نئے تجربوں کو دینی تعلیمات کی روشنی میں سمجھنے کی کوشش کی جاتی ہے، اور اس لئے وہ (مسیحیت کے) ایک مبلغ کے لئے اولیں اہمیت رکھتی ہیں، اس کے معنی ہرگز یہ نہیں ہیں کہ نئی تحریک جس کو کہ چڑھتی شروع کر دیں وہ اس کا استحقاق رکھتی ہے کہ اس کا سنجیدگی کے ساتھ مطالعہ کیا جائے، ہماری مراد ان تحریکوں سے ہے جن کی حیثیت موجودہ زندگی کے سچے دینی اظہار کی ہے اور جو روزمرہ کے تجربہ کی روحانی تشریح کرنے کی کوشش کرتی ہیں اور پھلتی جا رہی ہیں، اور جس میں روحانی قوتیں حقائق سے نبرد آزما ہیں۔

بہت ممکن ہے کہ ان میں سے ایک اصلاحی تحریک مسلمانوں کے حضرت عیسیٰ کو سمجھنے کے سلسلے میں بالآخر بڑی اہم ثابت ہو، حتیٰ کہ یہ بھی ہو سکتا ہے کہ آئندہ چند سالوں میں اسلامی ممالک میں (مسیحی) مبلغ کا اصل کارنامہ مسلمان افراد کی اصلاح و اجیاء سے زیادہ خود اسلام کی تجدید و اجیاء ہو، بہر حال یہ کام کا

لہ یہ تجدید و اجیاء ظاہر ہے کہ ان مشفقین کے اصول و معیار کے مطابق ہی ہوگا اور یہ درحقیقت تجدید کے بجائے تحریف و تجدد کا عمل ہے جو تقریباً تمام اسلامی ممالک میں شروع ہو گیا ہے۔

ایک میدان ہے جسے نظر انداز نہیں کیا جاسکتا، اور جس سے غفلت نہیں برتی جاسکتی  
یہ میدان کھلا ہوا ہے یہ ان معذرت پسندوں کی مثال سے ظاہر ہے جو عیسائیوں  
اور مسلمانوں کے ساتھ مل کر کام کرنے کا خیر مقدم کرتے ہوئے نظر آتے ہیں؛

اس نصف صدی کے اندر عالم اسلام میں اصلاح و ترقی (درحقیقت تجدید و  
مغربیت) کے جتنے علمبردار پیدا ہوئے ان کے خیالات، اعلانات اور ان کے طریقہ کار میں  
مستشرقین کی اس دعوت و تلقین کا عکس صاف نظر آئے گا، یہاں تک کہ مستشرقین کے  
ان خیالات کو ان مصلحین و زعماء کے فکر و عمل کی اساس قرار دیا جاسکتا ہے اور اس کو  
ان کا مشترک منشور (MANIFESTO) کہاجاسکتا ہے۔

ان مستشرقین نے ایک طرف اسلام کے دینی افکار و اقدار کی تحقیر کا کام کیا اور سچی  
منزجے افکار و اقدار کی عظمت ثابت کی اور اسلامی تعلیمات و اصول کی ایسی تشریح  
پیش کی کہ اس سے اسلامی اقدار کی کمزوری ثابت ہو اور ایک تعلیم یافتہ مسلمان کا رابطہ  
اسلام سے کمزور پڑ جائے اور وہ اسلام کے بارے میں تشنگ ہو جائے، کم از کم یہ سمجھنے  
پر مجبور ہو کہ اسلام موجودہ زندگی کے مزاج کے ساتھ ساز نہیں کرتا اور اس زمانہ کی  
ضروریات اور تقاضوں کو پورا کرنے سے عاجز ہے، ایک طرف انھوں نے بدلتی ہوئی  
زندگی اور تغیر پذیر اور ترقی یافتہ زمانہ کا نام لے کر خدا کے آخری اور ابدی دین اور  
قانون پر عمل کرنے کو روایت پرستی، رجعت پسندی اور قدامت و دقتا نو سیت کا  
مراد قرار دیا، دوسری طرف اس کے بالکل برعکس انھوں نے ان قدیم ترین تہذیبوں  
اور زبانوں کے احیاء کی دعوت دی جو اپنی زندگی کی صلاحیت اور ہر طرح کی افادیت

کھو کر ماضی کے لمبے کے نیچے سیکڑوں ہزاروں برس سے مدفون ہیں اور جن کے احیاء کا مقصد مسلم معاشرہ میں انتشار پیدا کرنے، اسلامی وحدت کو پارہ پارہ کرنے، اسلامی تہذیب اور عربی زبان کو نقصان پہنچانے اور جاہلیت قدیمہ کو زندہ کرنے کے سوا اور کچھ نہیں ہو سکتا، چنانچہ انہی کی تحریروں کے اثر اور انہی کے شاگردانِ رشید کے ذریعہ مصر میں "فرعونی" عراق میں "آشوری" شمالی افریقہ میں "بربری" فلسطین و لبنان کے ساحل پر "فینیقی" تہذیب و زبان کے احیاء کی تحریکیں شروع ہوئیں، اور ان کے مستقل داعی پیدا ہو گئے، انہی مستشرقین اور ان کے شاگردوں نے شد و مد کے ساتھ یہ کہنا شروع کیا کہ قرآنی عربی زبان "فصحی" اس زمانہ کی ضروریات کو پورا نہیں کر سکتی، اس کے بجائے عامی (COLLOQUIAL) اور مقامی زبانوں کو رواج دینا چاہئے اور انہی کو اخبارات اور کتابوں کی زبان بنانا چاہئے، یہ بات انھوں نے اتنی خوبصورتی سے اور اتنے بار کہی کہ مصر میں اچھے پڑھے لکھے اور صاحبِ قلم لوگوں نے اس تحریک کی حمایت شروع کر دی، جس کا نتیجہ اس کے سوا اور کچھ نہیں ہو سکتا تھا کہ ہر ملک و ہر صوبہ کی الگ الگ زبان ہو جائے قرآن مجید اور اسلامی ادب سے عرب قوموں کا رشتہ کٹ جائے اور وہ ان کے لئے ایک اجنبی زبان بن جائے، عربی زبان اپنی بین الاقوامی حیثیت ختم کر دے اور عرب اس پوسے دینی سرمایہ اور روح سے محروم ہو کر الحاد و ارتداد اور اختلاف و انتشار کے نذر ہو جائیں۔

اسی طرح انھوں نے عربی رسم الخط کے بجائے لاطینی رسم الخط (ROMAN CHARACTER)

لے سلامہ موسیٰ اس تحریک کا خاہی علمبردار تھا، محمد حسین بیگلر، احمد امین اور احمد حسن الزیات بھی جزوی طور پر اس کے حامی تھے۔

کے اختیار کرنے کی دعوت دی اور ان کے تلامذہ نے وقتاً فوقتاً اس کی ضرورت ثابت کی، اور اس کے فوائد و فضائل بڑی بلند آہنگی سے بیان کئے، اس کا نتیجہ بھی اس کے سوا اور کچھ نہیں ہو سکتا کہ پوری عرب قوم صحیح طور پر قرآن مجید پڑھنے سے محروم و نا آشنا ہو جائے اور وہ پورا علمی ذخیرہ (جو اپنی وسعت اور علمی قیمت میں بے نظیر ہے) بے معنی اور بیکار ہو کر رہ جائے۔

ان تجاویز اور مشوروں سے متشرقین کے حقیقی مقاصد خیالات ان کی دوہرتی اور ان کی اسلام دشمنی کا پورا اندازہ ہو سکتا ہے، ان میں سے اکثر کی تصنیفات اسلام کی بنیادوں پر تیشہ چلاتی ہیں، اسلامیات کے سرشمچوں (بشمول حدیث و فقہ) کو مشکوک قرار دیتی ہیں، مسلم معاشرہ میں سخت ذہنی انتشار اور تشنگ وارتباب پیدا کرتی ہیں، اسلام کے حاملین و شارحین (محدثین و فقہاء) کی علمیت و ذہانت کی طرف سے تشنگ بناتی ہیں، فاضل علمی غلطیوں، مضحکہ خیز غلط فہمیوں، زبان و قواعد سے ناواقفیت اور بعض اوقات کھلی تحریفیات کی ان میں بکثرت مثالیں ملتی ہیں، لیکن ان کی اکثر و بیشتر تصنیفات مغربی و مشرقی دنیا میں مقبول ہیں، نیا تعلیم یافتہ طبقہ (جس میں سن رسیدہ اہل علم کی بھی ایک تعداد شامل ہے) اس کی حسن ترتیب، طرز استدلال، نتائج کے استنباط اور پیش کرنے کے علمی (سائنٹفک) طریقہ سے معروب و مسحور ہے اور اس کی تشفی خالص علمائے مشرق کی تصنیفات سے نہیں ہوتی، مغربی علمائے مشرقیات جس وقعت و اعتماد کی نظر سے دیکھے جاتے ہیں اور انھوں نے مشرق میں جو مقام حاصل کر لیا ہے اس کا اندازہ اس سے ہو سکتا ہے کہ مشرق وسطیٰ کی تینوں ہوتو قریباً اس علم (ACADEMIES) الجمع اللغوی، (مصر) الجمع العلیسی العربی (شام) الجمع اللغوی العرّاقی، (بغداد) میں متشرقین کی ایک خاص تعداد کرن ہے اور ان کے مطالعہ و آراء سے

استفادہ کیا جاتا ہے، عالم اسلام اور عالم عربی کی بے ناگہی کم ہمتی کا اندازہ اس سے ہو سکتا ہے کہ خالص اسلامی و عربی موضوعات پر بھی عرصہ دراز سے منشرقین ہی کی کتابوں پر درپردہ اور ہاں ہے اور وہ اپنے موضوع پر ایک طرح سے کتاب مقدس (GOSPEL) کی حیثیت رکھتی ہیں، تاریخ ادبیات عرب پر نیکلسن (R. A. NICHOLSON) کی کتاب (A LITERARY HISTORY) تاریخ عرب اسلام پر ڈاکٹر ہیٹی (P. H. HITTI) کی کتاب (HISTORY OF ARABS) تاریخ ادبیات اسلامیہ پر بروکلیمان (CARL BROCKLEMAN) کی کتاب (GESCHICHTE DER ARABISCHEN LITERATURE) جرمن میں اور اس کا انگریزی ترجمہ (THE HISTORY OF ARAB LITERATURE) اسلامی قانون پر شاخست (SCHACHT) کی کتاب (THE ORIGINS OF MOHAMMADAN JURISPRUDENCE)

اپنے اپنے موضوع پر مفرد سمجھی جاتی ہے اور تیز مشرقی جامعات میں شعبہ عربی و اسلامیات میں ان کی حیثیت ایک علمی مرجع (REFERENCE BOOK) اور سند (AUTHORITY) کی ہے، منشرقین کا مرتب کیا ہوا دائرۃ المعارف الاسلامیہ (ENCYCLOPAEDIA OF ISLAM) جس کے متعدد ایڈیشن یورپ و امریکہ سے نکل چکے ہیں، اور جن میں برائے نام مسلمان مقالہ نگاروں کی ایک تعداد بھی شامل ہے، اسلامی معلومات و حقائق کا سب سے بڑا اور مستند ذخیرہ سمجھا جاتا ہے، اور مصر و پاکستان میں اسی کو بنیاد بنا کر عربی اور اردو میں منتقل کیا جا رہا ہے۔

اس صورت حال کی اصلاح اور منشرقین کی تخریبی و تشکیکی اثرات کو روکنے کی صورت یہی صورت ہے کہ ان علمی موضوعات پر مسلمان محققین و اہل نظر قلم اٹھائیں اور منشرقین کی ان تمام قابل تعریف خصوصیات کو ملحوظ رکھتے ہوئے بلکہ ان کو ترقی دیتے ہوئے جو ان کا حصہ سمجھی جاتی ہیں، مستند و محتمد اسلامی معلومات اور نقطہ نظر پیش کریں یہ ایسی تصنیفات ہوں جو اپنی تحقیقات کی اصلیت (ORIGINALITY) مطالعہ کی وسعت، نظر کی گہرائی اور عرق، آفاز کے

استناد و صحت اور اپنے محکم استدلال میں مستشرقین کی کتابوں سے کہیں فائق و ممتاز ہوں، ان میں ان کی تمام خوبیاں ہوں، اور وہ ان کی کمزوریوں اور عیوب سے پاک ہوں، دوسری طرف ان مستشرقین کی کتابوں کا علمی محاسبہ کیا جائے اور ان کی تبلیغات کو بے نقاب کیا جائے، متن کے سمجھنے میں ان کی غلط فہمیوں اور ترجمہ و اخذ مطلب میں ان کی غلطیوں کو واضح کیا جائے، ان کے اخذ کی کمزوری اور ان کے اخذ کئے ہوئے نتائج کی غلطی کو روشن کیا جائے اور ان کی دعوت و تلقین میں ان کی جو بیعتی، مذہبی اعراض اور سیاسی مقاصد شامل ہیں، ان کو پشت از با م کیا جائے اور بتایا جائے کہ یہ اسلام اور ملت اسلامیہ کے خلاف کیسی گہری اور خطرناک سازش ہے۔

اس پہلے مثبت و ایجابی کام (اسلامی موضوعات پر تصنیف) اور اس دوسرے سلبی و جوابی جزو (علمی محاسبہ) کے بغیر دنیا کے اسلام کا ذہن و وصلہ مندرجہ طبقہ جو یورپ امریکہ کی بلند پایہ یونیورسٹیوں یا اپنے ملک کی اعلیٰ تعلیم گاہوں میں تعلیم پاتا ہے، اور مغربی زبانوں ہی میں (جن میں وہ زیادہ مہارت رکھتا ہے) اسلامی لٹریچر کا مطالعہ کرنا چاہتا ہے، مستشرقین کے زہر آلود خیالات کے اثر سے آزاد نہیں ہو سکتا، اور جب تک اس اثر سے آزاد نہ ہو اسلامی ممالک برابر فکری انتشار اور ذہنی ازدحام کے خطرہ سے دوچار رہیں گے اور ان ممالک میں تجدد و مغربیت کے علمبردار بران خیالات کا اظہار کرتے رہیں گے اور جب اقتدار ان کے ہاتھ میں آئے گا تو ان کو برعکس کار لانے کی کوشش کریں گے، جو اسلام کی روح کے منافی ہیں، اور ایک ایسے معاشرہ کی تشکیل کرتے ہیں، جو صرف نسل و قومیت میں قدیم اسلامی معاشرہ سے مشابہت رکھتا ہے، اور جس کا رخ مغرب اور خالص مادیت کی طرف ہوگا، اور جس کو دیکھ کر کم سے کم عالم اسلام



کے ان فضلاء اور رہنماؤں سے یہ کہنا صحیح ہوگا کہ  
ترسم نرسی بکعبہ اے اعرابی  
کیں رہ کر میروی تبرکتان است

## علوم اسلام کا زوال اور علماء کا فکری اضمحلال

عالم اسلام کے جدید اعلیٰ تعلیم یافتہ طبقہ اور ان لوگوں کی (جن کے ہاتھیں حکومت و سیاست کی باگ ڈور ہے) بے راہ روی، غلط اندیشی اور دین سے مایوسی کا کسی قدر سبب وہ جوہر و اضمحلال بھی ہے جو علوم اسلامیہ کے مرکزوں اور نمائندوں پر طویل مدت سے طاری ہے اس جوہر و اضمحلال کی وجہ سے یہ علوم جو نمودار تقاضا کی اعلیٰ صلاحیتوں سے بھرپور ہیں اپنی صلاحیت و افادیت اور بدلتی ہوئی زندگی کی رہنمائی کی قابلیت کا وہ روشن ثبوت پیش نہیں کر سکے جو تنازع للبقاء کے اس دور میں درکار تھا، علوم اسلامیہ کا قدیم نصاب تعلیم اس زمانہ میں تو برابر بدلتا اور زندگی کا ساتھ دیتا رہا جس میں انقلابات بہت دیر میں آتے تھے اور ان کی نوعیت میں بنیادی فرق نہیں ہوتا تھا، یہ انقلابات اشخاص اور حکمران خاندانوں کی تبدیلی کا نام تھے لیکن اس کے باوجود واضحین نصاب و در عالم اسلام میں علمی و علمی تحریک کے رہنما برابر اپنی ذہانت و حقیقت پسندی کا ثبوت دیتے اور تبدیلی و اضافہ سے کام لیتے رہے لیکن جب انیسویں صدی عیسوی کا وہ زمانہ آیا جس میں حکمران خاندانوں کا نہیں بلکہ ہندسیوں اور افکار و اقدار کا انقلاب رونما ہوا اور انقلابات کی کثرت اور شدت دونوں حد سے متجاوز ہو گئیں تو یہ نصاب ایک منزل پر آ کر ٹھہر گیا اور اس نے ہر تغیر و اضافہ سے انکار کر دیا، مضامین، مقررہ کتابوں اور طرزِ تعلیم ہر چیز میں

اس روش پر اصرار کیا گیا جو ہندوستان میں بانی درس نظامی (ملا نظام الدین بکھنوی  
 م ۱۶۱ھ اور شرق وسطیٰ میں اٹھارھویں صدی کے علماء ازہر کے زمانہ میں  
 قائم ہو گئی تھی، فقہ و قانون اسلامی میں توسیع و اضافہ، ان نئے مسائل میں (جو جدید کشفیات  
 نئی اقتصادیات اور نئی تنظیمات نے پیدا کر دیئے تھے) اجتہاد سے کام لینا چھوڑ دیا گیا،  
 اجتہاد جو اپنے اعلیٰ نازک اور نہایت ضروری شرائط کے ساتھ بہر حال علماء اسلام کا  
 فریضہ اور بدلہ ہوئے زمانہ کی رہنمائی کا ذریعہ تھا، عملاً معطل و مسدود ہو گیا، اور ایک  
 معاصر عرب عالم کے بلیغ الفاظ میں "علماء کے نزدیک اس دروازہ کو کھولنا (شرعاً) ممنوع  
 نہیں تھا، مگر جس کجی سے وہ کھل سکتا تھا، وہ عرصہ سے گم شدہ تھی۔"

اسلامی علوم، معارف قرآنی اور شریعت اسلامی کے لئے جس طاقتور، موثر و دلپذیر  
 و دلنشین تعبیر و تشریح اور اس کے لئے زبان و ادب کے اس نئے دور میں جس اسلوب و پیرایہ  
 بیان کی ضرورت تھی، وہ اگر نایاب نہیں تو کیاب ضرورت تھا، ایسے علماء خال خال پائے جاتے  
 تھے، جو ان دینی حقائق کی ابدیت، زندگی کی صلاحیت اور اسلام کی فوقیت و برتری کا  
 نقش جدید طبقہ کے دل و دماغ پر قائم کر سکیں اور اپنی بھرپور علمی تنقیدوں اور ماہرانہ  
 تحلیل و تجزیہ سے تہذیب جدید کے طلسم کو توڑ سکیں۔

## قانون اسلامی کی تدوین جدید کی ضرورت!

اس میں شبہ نہیں کہ عالم اسلام کے مختلف گوشوں میں ایسی ممتاز ذہنی شخصیتیں

لے جن کی تفصیل کتب اصول فقہ میں ہے۔

لے اتاد مصطفیٰ احمد الزرقاء، اتاد فقہ اسلامی جامعہ عمان و سابق وزیر قانون حکومت شام۔

پیدا ہوئیں جنھوں نے بعض وسیع حلقوں کو اپنی طاقتور اور دلاؤ پر شخصیتوں سے متاثر کیا اور ایک بڑے طبقہ کو ذہنی ازداد سے بچایا اور بعض گوشوں میں فقہ و مسائل اسلامیہ پر کسی حد تک انفرادی کام بھی ہوا اور فقہ و قانون اسلامی کو نئے لباس میں پیش کیا گیا لیکن عالم اسلام میں ایک ایسی طاقتور عالمگیر علمی تحریک کی کمی برابر محسوس کی جا رہی ہے جو جدید طبقہ کا اسلام کے علمی ذخیرہ سے رشتہ و رابطہ قائم کر سکے، اسلامی علوم میں نئی روح پھونک سکے، اور اس حقیقت کو ثابت کر سکے کہ اسلامی قانون اور فقہ نہایت وسیع اور ترقی پذیر قانون ہے، اور وہ ایسے ابدی اصولوں پر قائم ہے، جو کبھی فرسودہ اور از کار رفتہ نہیں ہو سکتے جس میں زندگی کے تغیرات و ترقیات کا ساتھ دینے کی پوری صلاحیت ہے، اور جس کی موجودگی میں کسی وضعی و انسانی قانون کی پناہ لینے کی ضرورت نہیں، ابھی عصر حاضر کا وہ ضروری کام ہے، جو اسلامی ملکوں اور موجودہ اسلامی معاشرہ کو ذہنی و معاشرتی ازداد سے بچا سکتا ہے، اور مغرب زدگی اور تجدد کے اس تیز دھارے کو روک سکتا ہے، جو عالم اسلام میں اس وقت اپنی پوری طغیانی پر ہے، علامہ اقبال نے اس کام کی ضرورت و اہمیت اور اس کے دور رس نتائج کے متعلق بجا طور پر لکھا ہے :-

”میرا عقیدہ ہے کہ جو شخص زمانہ حال کے بورس پر وڈنس (JURISPRUDENCE) (اصول قانون) پر ایک تنقیدی نگاہ ڈال کر احکام قرآنہ کی ابدیت کو ثابت کرے گا وہی اسلام کا مجدد ہوگا اور بنی نوع انسان کا سب سے بڑا خادم بھی وہی شخص ہوگا، قریباً تمام ممالک میں اس وقت مسلمان یا تو اپنی آزادی کے لئے لڑ رہے ہیں یا قوانین اسلامیہ پر

لے مثال کے طور پر اتنا ذمہ دار مصطفیٰ ازرقاء کی قابل قدر کتاب ”للدخل الفقہی العام“ ڈاکٹر مصطفیٰ الباعی کی کتاب الاحوال الشخصیہ“ (۱۲۰۲ھ) مصر میں شیخ محمد ابو زہرہ کے بعض مضامین مسائل جہیز پیش کئے جاسکتے ہیں۔

غور کر رہے ہیں، غرض یہ وقت عملی کام کل ہے، کیونکہ میری رائے ناقص میں مذہب اسلام اس وقت گویا زمانہ کی کسوٹی پر کسا جا رہا ہے اور شاید تاریخ اسلام میں ایسا وقت اس سے پہلے کبھی نہیں آیا!

فقہ اسلامی کی جدید تدوین و توسیع کا کام کسی نئے قانون کی بنیاد رکھنے کے مراد نہیں جس کے لئے نئے اصول وضع کرنے اور ایک چیز کو عدم سے وجود میں لانے کی ضرورت ہو، اسلامی فقہ قانون کا وہ عظیم سرمایہ اور انسانی ذہانت و محنت کا وہ عجیب و غریب نمونہ ہے جس کی نظیر دنیا کے قانونی ذخیروں میں ملتی مشکل ہے، یہ زندگی کے بہت بڑے حصہ اور عصر قدیم کے اکثر حالات پر حاوی ہے، صرف اس کی ضرورت ہے کہ ان حکیمانہ اصول و کلیات سے (جو سراسر قرآن و حدیث پر مبنی ہیں) نئے جزئیات کا استنباط کیا جائے اور ان سے موجودہ زندگی کی ضروریات اور تبدیلیوں میں رہنمائی حاصل کی جائے، اس فقہی ذخیرہ کی وسعت اور اس کی قانونی قدر و قیمت کا اندازہ کرنے کے لئے مشہور شاہی مصلح و ماہر قانون مصطفیٰ احمد الزرقانی کی کتاب المدخل الفقہی العام إلى الحقوق المدنیة کے مقدمہ سے ایک اقتباس پیش کیا جاتا ہے، جس میں انھوں نے پیرس یونیورسٹی کے ہفتہ قانون اسلامی کے سیمینار میں مغربی ماہرین قانون کا فقہ اسلامی سے متعلق تاثر و نظریہ پیش کیا ہے، وہ کہتے ہیں:-

”ماثل قوانین کی عالمی اکیڈمی کی مشرقی قانون کی شاخ نے پیرس یونیورسٹی کے لاکاج میں ۲ جولائی ۱۹۵۱ء میں فقہ اسلامی کا ہفتہ منایا اور ایک کانفرنس منعقد کی، یہ کانفرنس موسیو MILLIOT پروفیسر فقہ اسلامی پیرس یونیورسٹی کی

صدارت میں ہوئی، اس میں عرب غیر عرب ملکوں کے لاکھوں کے اساتذہ ازمہر کے نمائندے  
عرب اور فرانسیسی و کلاء نیز مستشرقین بڑی تعداد میں مدعو کئے گئے، مصر سے چار نمائندے  
منتخب ہو کر گئے، دو جامعہ فواد سے ایک جامعہ ابراہیم کے لاکھج کے پرنسپل اور ازمہر کی  
ھیبتہ کبارہ العلماء کا ایک نمائندہ، دمشق یونیورسٹی کے لاکھج کی طرف سے میں نے  
اور ڈاکٹر معروف الدوالیبی نے نمائندگی کی، نمائندوں نے دیوانی، فوجداری اور  
مالی قوانین کے پانچ عنوانات پر بحث کی جو اکیڈمی کی طرف سے پہلے متعین کر دیئے گئے  
تھے، وہ حسب ذیل تھے:-

- (۱) ملکیت کا اثبات (۲) عام مفاد کے لئے استملاک (عوام کی املاک پر قبضہ)
- (۳) جرم کی ذمہ داری (۴) اجتہادی مذاہب فکر کا ایک دوسرے پر اثر (۵) سود  
کے بارے میں اسلام کا نقطہ نظر۔

یہ سب لیکچر اور مباحث فریج میں ہوئے تھے، اور ہر موضوع کے لئے ایک دن مقرر  
تھا، ہر لیکچر کے بعد مقرر اور کانفرنس کے نمائندوں کے درمیان مباحثہ ہوتا تھا جو موضوع  
اور ضرورت کے اعتبار سے کبھی طویل ہوتا تھا، کبھی مختصر، اس کا خلاصہ قلمبند کر لیا جاتا تھا۔  
اسی قسم کے مباحثہ کے درمیان ایک نمبر جو پیرس کے بارالسیوسی ایشن کے صدر تھے  
کھڑے ہوئے اور انھوں نے کہا: "میری سمجھ میں نہیں آتا کہ میں اس عمومی خیال  
میں کہ اسلامی فقہ جاہد ہے اور اس میں جدید معاشرہ کی ضروریات کی تکمیل کی صلاحیت  
نہیں ہے، اور اس کانفرنس کی تقریروں اور مباحثوں سے اصول و شواہد کی بنیاد  
پراس کے بالکل برخلاف جو بات ثابت ہو رہی ہے ان دونوں میں کیسے مطابقت  
لے علماء ازمہر کی وہ بڑی کونسل جو اہم دینی و علمی مسائل میں فیصلہ کرتی ہے۔

پیدا کروں؟“

کانفرنس کے اختتام پر تمام نمائندوں نے بلاجماع ایک تجویز پاس کی جس کا ترجمہ حسب ذیل ہے:-

اس کانفرنس کے شرکاء ان مباحث کے پیش نظر جو فقہ اسلامی کے سلسلے میں پیش ہوئے اور ان بحثوں کی بنا پر جس سے یہ بات اچھی طرح ظاہر ہو گئی کہ:—  
(الف) اسلامی فقہ کی ایک خاص (قانونی دستوری) قیمت ہے جس میں تذبذب نہیں کیا جاسکتا۔ (ب) اس عظیم قانونی سرمایہ میں فقہی مذاہب کا یہ اختلاف، معلومات، بدولت اور قانونی اصولوں کا بڑا خزانہ ہے جو اعتراض و تحسین کا پورا مستحق ہے اور اس کے ذریعہ فقہ اسلامی اس قابل ہے کہ جدید زندگی کی ضرورت اور مطالبات کی تکمیل کر سکے۔ اپنی اس خواہش کا اظہار کرتے ہیں کہ یہ ہفتہ ہر سال دنیا جایا کرے، اور کانفرنس کے سکرٹریٹ کو اس کا ذمہ دار قرار دیتے ہیں کہ وہ ان موضوعات کی ایک فہرست تیار رکھے جن کو آئندہ جلسہ میں بحث و مذاکرہ کی بنیاد بنانے کی ضرورت ہے اور جن کی اہمیت کا گذشتہ میاشحات سے اظہار ہوتا ہے۔

کانفرنس کے نمائندے اس کی بھی امید رکھتے ہیں کہ فقہ اسلامی کی ایک انگریزی تیار کرنے کے لئے ایک کمیٹی بنا دی جائے گی جس کے ذریعہ قانون کی کتابوں سے استفادہ اور مراجعت آسان ہو جائے گی اور وہ ایک ایسا فقہی انسائیکلو پیڈیا بن سکے گی جس میں اسلامی قانون کی تمام معلومات جدید طرز پر مرتب کی گئی ہوں گی۔<sup>۱</sup>

لہ المدخل الفقہی العام، ص، ج، ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳


## امید کی روشنی

جدید تعلیم یافتہ طبقہ جو اپنی مخصوص عصری تربیت اور جدید صلاحیتوں کی بنا پر قیادت و رہنمائی کے منصب پر فائز ہے اپنی ان تمام کمزوریوں اور مزاج کے باوجود، جو مغربی تعلیم و تربیت کا نتیجہ ہے، سلامت فہم اور قبول حق کی استعداد و صلاحیت سے محروم نہیں بلکہ عام طور پر وہ قوت فیصلہ، قوت عمل اور حقیقت پسندی میں بعض دوسرے طبقوں سے کبھی ممتاز ہے اس طبقہ کے بہت سے افراد جب کسی بات کو صحیح اور حق سمجھ لیتے ہیں تو بڑے جوش اور انہماک کے ساتھ اس کی تبلیغ و اشاعت میں مشغول ہو جاتے ہیں اس طبقہ میں بکثرت ایسے افراد پائے جاتے ہیں جن کو اسلام سے گہرا تعلق اور پیچھا مشق ہے، اس طبقہ سے اسلام کو بعض بڑے صحیح انجیال عمیق النظر مفکر، اسلام کے شہدائی اور سرفروش مجاہد حاصل ہوئے، بہت سی دینی دعوتوں اور اسلامی تحریکات کو اسی طبقہ سے پر جوش داعی اور باعمل سپاہی ملے، مشرق وسطیٰ میں سید جمال الدین افغانی، شیخ محمد عبدہ اور شیخ حسن بٹاکو اور ہندوستان میں تحریک خلافت سے لے کر عصر حاضر کی تمام دینی تحریکات کے قائدین کو اسی طبقہ میں سے اپنے بہترین کارکن ہاتھ آئے، اب بھی اگر دین کے داعی بے لوث اور مخلصانہ طریقہ پر اس کو دین سے مانوس کرنے کی کوشش کریں، ان کے ذہن کی ان شکنوں کو دور کر دیں جو مغرب کی مخصوص مزاج کی تعلیم نے ڈال دی ہیں، اور ایمان کی اس چنگاری کو متحرک کرنے میں کامیاب ہو جائیں، جو اب بھی ان کے دل و دماغ کے اندر دبی ہوئی ہے تو اب بھی اس طبقہ میں اقبال و محمد علی جیسے صاحب فکر و صاحب عمل افراد پیدا ہو سکتے ہیں، یہ دین کے داعی کے لئے ایک ایسا حیرت انگیز لیکن سرت بخشن انکشاف ہو گا کہ اس کی زبان سے بے اختیار نکلے گا کہ - ع

ایسی چنگاری بھی یارب اپنے خاکستر میں تھی

عالمگیر صورتِ حال کی تبدیلی کے لئے اور عالمِ اسلام کے حالات میں انقلابِ عظیم پیدا کرنے کے لئے دین کے داعیوں کو اس طبقہ پر اپنی توجہ مرکوز کرنے کی ضرورت ہے کہ اسی طبقہ کی غلط اندیشی اور بے راہ روی نے عالمِ اسلام کو ذہنی ارتداد کے خطرہ میں مبتلا کر دیا ہے، اسلامی ممالک کا رخ خالص اسلامیت کے بجائے خالص مغربیت کی طرف ہوڑ دیا ہے اور عوام کو بے زبان گلہ اور جانوروں کے ریوڑ کی طرح غیر اسلامی قیادت کے ہاتھ میں دے دیا ہے، اور اسی طبقہ کی اصلاح سے دوبارہ ان ممالک کا رخ مغربیت سے اسلامیت کی طرف ہوڑا جاسکتا ہے۔

ذرا نم ہو تو میٹھی بہت زرخیز ہے ساقی





عالمِ اسلام  
کا  
مستقل و مجتہدانہ کردار

## تیسرا موقف

اب دیکھنا یہ ہے کہ تیسرا موقف کیا ہے، وہ متوازن اور صحیح موقف، جو عالم اسلام کو مغربی تہذیب کے بارے میں اختیار کرنا چاہیے، اور جو مغربیت و اسلامیت کی اس کشمکش میں اس کی شخصیت کی حفاظت کر سکتا ہے۔

عالم اسلام کے موقف کا تعین اس وقت تک نہیں کیا جاسکتا جب تک کہ ہم امتِ اسلامیہ کے مزاج اور اس دنیا میں اس کے منصب اور حیثیت سے واقف نہ ہوں پھر اس زندگی کے بارے میں اس کے نقطہ نظر سے باخبر ہوں جو تہذیب کو سید کرتا ہے اور سائیدوں اور تمدنوں کی تشکیل کرتا ہے۔

## امتِ اسلامیہ کا مقام اور اس کی دعوت!

امتِ اسلامیہ آخری دینی پیغام کی حامل ہے، اور یہ پیغام اس کے تمام اعمال اور حرکات و سکنات پر حاوی ہے، اس کا منصب قیادت و رہنمائی اور دنیا کی نگرانی و احتساب کا منصب ہے، قرآن مجید نے بہت قوت اور صراحت کے ساتھ اعلان کیا ہے:-

كُنْتُمْ خَيْرَ أُمَّةٍ أُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ  
عَنِ الْمُنْكَرِ وَتُؤْمِنُونَ بِاللَّهِ  
(آل عمران - ۱۱)

(اے پیروانِ دعوتِ ایمانی) تم تمام امتوں میں  
”بہتر امت“ ہو جو لوگوں (کی ارشاد و اصلاح)  
کے لئے ظہور میں آئی ہے تم نیک کام دینے والے، برائی  
سے روکنے والے اور اللہ پر سچا ایمان رکھنے والے ہو۔

دوسری جگہ کہا گیا ہے:-

وَكَاذِبًا جَعَلْنَاكُمْ أُمَّةً وَسَطًا اور اسی طرح تو ہم نے تمہیں ایک امت وسطاً

لِتَكُونُوا مِنْكُمْ آخِلَى النَّاسِ (البقرہ ۱۴۳) بنایا ہے تاکہ تم دنیا کے لوگوں پر گواہ ہو۔

اس لئے اس کا سوال ہی نہیں پیدا ہوتا کہ اس امت کی جگہ قافلہ کے پیچھے اور شاگردوں اور غاشیہ برداروں کی صف میں ہو اور وہ دوسری اقوام کے سہارے زندہ رہے اور قیادت و رہنمائی، امر و نہی اور ذہنی و فکری آزادی کے بجائے تقلید اور نقل، اطاعت و سپراندازی پر راضی اور مطمئن ہو، اس کے صحیح موقف کی مثال اس شریف قوی الارادہ، آزاد ضمیر شخص سے دی جاسکتی ہے، جو ضرورت و احتیاج کے وقت دوسروں سے اپنے ارادہ و اختیار سے وہ چیزیں قبول کرتا ہے، جو اس کے حالات کے مطابق ہوں اور اس کی شخصیت اور خود اعتمادی کو مجروح نہ کرتی ہوں، اور ان چیزوں کو مسترد کر دیتا ہے، جو اس کی شخصیت اور حیثیت کے مطابق نہ ہوں یا اس کو کمزور کرتی ہوں، یہی وجہ ہے کہ اس قوم کو کسی دوسری قوم کے شعائر اور امتیازات اختیار کرنے سے منع کیا گیا ہے۔

لہ علامہ (حسین بن محمد راشد) طیبی (م ۱۴۳۲ھ) اپنی کتاب "الکاشف عن حقائق السنن المحمدیۃ"

(شرح مشکوٰۃ المصابیح) میں حدیث میں تشبیہ بقوم فہو منہم کی شرح بیان کرتے ہوئے لکھتے ہیں،

یہ اخلاق اشکل و صورت اور شعاریتوں کے لئے عام ہے، لیکن چونکہ شعاریت سے زیادہ نمایاں اور ظاہر ہوتا

ہے اس لئے اس کو اس باب میں ذکر کیا ہے، ملا علی قاری (م ۱۰۱۴ھ) نے تفرقاۃ میں لکھا ہے کہ یہاں شعائر

ہی میں تشبیہ مراد ہے، اس لئے کہ صوری اخلاق میں تشبیہ کا تصور نہیں ہوتا، اور معنوی اخلاق کے لئے

تشبیہ کا نہیں بلکہ تخلیق کا لفظ استعمال کیا جاتا ہے، اس لئے اس سے مراد قومی خصائص اور علامات

ہی ہیں (ج ۴ ص ۲۳۱)

یہ قوم زندگی کا ایک خاص متعین مقصد رکھتی ہے، دنیا کے لئے اس کے پاس ایک مکمل دعوت ہے اس کی تہذیب و ثقافت، اس کی جدوجہد اور عمل اور اس کی ہر قسم کی سرگرمی اور نشاط اس کے عقیدہ، مقاصد اور پیغام کی تابع ہے اس کے نزدیک علم برائے علم، اور طاقت برائے طاقت اور اتحاد برائے اتحاد کی کوئی قیمت نہیں انسان اور کائنات پر فتح حاصل کرنا اور طبعی و فلکی طاقتوں کی تسخیر (اگر وہ اپنی قوت یا اپنی مادی اور علمی فتوحات کے اظہار کے لئے ہو) اس کے نزدیک لہو و لعب یا حد سے بڑھی ہوئی انسانیت کے سوا کچھ نہیں، قرآن مجید اس کے جذبات اور میلانات کو اس آیت سے قابو میں رکھتا ہے :-

يٰۤاَيُّهَا الَّذِيْنَ اٰمَنُوْا جَعَلْنَا لَكُمْ فِيْ هٰذَا حَيٰٓاتٍ مَّوَدِّعَةً لِّئَلَّا تُغۡرِبُوۡا فِيْ مَا كُنۡتُمْ تَكۡفُرُوۡنَ  
 لَا يُرِيۡدُ وَاٰتٍ عَلٰۤوٰٓا۟ فِي الْاٰدۡمِ  
 وَلَا فَسٰۤا۟دًا وَاَلۡعَاقِبَةُ لِلۡمُتَّقِيۡنَ

یہ عالم آخرت ہم ان لوگوں کے لئے خاص کرتے ہیں جو دنیا میں نہ بڑا بننا چاہتے ہیں اور نہ فساد کرنا، نیک نیتی منقذ لوگوں کو ملتا ہے۔ (المقصود - ۸۳)

## طاقتور، باخبر، صالح اور صلح مسلمان!

ضرورت کی حد تک اور انسانیت کے مفاد اور نیک مقاصد کے لئے اسلام زندگی کائنات اور علم کی راہ میں جدوجہد کو ناجائز قرار دیتا ہے، بلکہ بعض اوقات اس کی ترغیب بھی دیتا ہے، اس کے لئے اللہ تعالیٰ نے طاقتور، باخبر و ہوشیار اور صلح و صلح مومن کی مثال دی ہے، جو کائناتی و مادی طاقتوں کو مسخر بھی کرتا ہے اور اسباب و وسائل کا ذخیرہ بھی جمع کرتا ہے، اور اپنی فتوحات اور مہمات کا دائرہ بھی برابر وسیع

کرتا رہتا ہے، لیکن اپنی طاقت، سلطنت اور قیادت کے شباب میں بھی اوز ظاہری ایسا  
 پر تصرف کے بعد بھی اپنے رب پر ایمان رکھتا ہے، اس کے سامنے تسلیم خم کرتا ہے،  
 آخرت پر یقین رکھتا ہے اور اس کے لئے جدوجہد کرتا ہے، اپنے ضعف کا معترف  
 ہے، انسانیت اور کمزور قوموں پر رحم دل اور حق کا حامی ہے اور اپنی ساری قوت  
 جدوجہد، صلاحیتیں اور اپنے سارے وسائل اور ذخائر، اللہ کے نام کی بلندی  
 اور انسانوں کو ظلمتوں سے نور کی طرف اور انسان کی بندگی سے اللہ کی بندگی کی  
 طرف بلانے میں صرف کرتا ہے، وہ سیرت اور کردار جس کی نمائندگی سلیمان بن  
 داؤد علیہما السلام، ذوالقرنین اور خلفاء راشدین اور ائمہ اسلام نے اپنے اپنے  
 زمانہ میں کی ہے۔

## زندگی، آخرت کے لئے ایک عبوری مرحلہ!

اس زندگی کے بارہ میں اس کی پالیسی اور موقف یہ ہے کہ وہ اس کو سب سے بلند  
 مقصد، آدرش اور ترقی و کامیابی کی معراج نہیں سمجھتا، وہ اس کو ایک ایسا عبوری مرحلہ  
 سمجھتا ہے جس کو پار کرنا انسان کے لئے ضروری ہے، اس کے نزدیک وہ عظیم تر کامیابی،  
 لافانی اور پرمسترت زندگی کا ایک ذریعہ اور واسطہ ہے، قرآن مجید اس دنیا کی بے ثباتی  
 اور آخرت کے مقابلے میں اس کی بے حقیقتی بیان کرتے ہوئے بہت وضاحت اور  
 قوت کے ساتھ کہتا ہے:-

فَمَا مَتَاعِ الْحَيَاةِ الدُّنْيَا فِي الْآخِرَةِ (یاد رکھو) دنیا کی زندگی کی متاع تو آخرت

الْآخِرَةُ ۝ (التوبہ - ۳۸) کے مقابلے میں کچھ نہیں ہے مگر تھوڑی!

دوسری جگہ ارشاد ہے:-

وَاتَّذَرْنَا لِلْآخِرَةِ لَهَا الْجَيِّدَ  
تُوكَاوُيَعْلَمُونَ ۝ (العنكبوت ۶۴)

اور اصل زندگی عالم آخرت ہے اگر ان کو  
اس کا علم ہوتا تو ایسا نہ کرتے!

ایک اور جگہ آتا ہے:-

اعْلَمُوا أَنَّمَا الْحَيَاةُ الدُّنْيَا لَعِبٌ  
وَلَهُمْ زِينَةٌ وَتَفَاخُرٌ بَيْنَكُمْ  
وَكُلٌّ فِي الْأَمْوَالِ وَالْأَوْلَادِ  
كَمَثَلِ غَيْثٍ آتَجِبَ الْكُنُوزَ  
نَبَاتًا ثُمَّ يَمْحُجُّ فَأَتْرَهُ مُصْفَرًّا  
ثُمَّ يَكُونُ حُطَامًا وَفِي الْآخِرَةِ  
عَذَابٌ شَدِيدٌ لَا وَمَغْفِرَةٌ مِّنَ  
اللَّهِ وَرِضْوَانٌ ۚ وَمَا الْحَيَاةُ  
الدُّنْيَا إِلَّا مَتَاعُ الْعُورِ ۚ

تم خوب جان لو کہ (آخرت کے مقابل میں) دنیا  
زندگی محض ہو و لعب اور (ایک ظاہری) زینت  
اور باہم ایک دوسرے پر فخر کرنا اور اموال اور  
اولاد میں ایک دوسرے سے زیادہ تکرار ہونا ہے جیسے  
میتھ (برتن) ہے کہ اس کی پیداوار کھیتی کا شکار  
کو اچھی معلوم ہوتی ہے پھر وہ خشک ہو جاتی ہے  
اس کو تو زرد دیکھتے ہیں پھر وہ چورا چورا ہو جاتی  
ہے اور آخرت (کی کیفیت یہ ہے کہ اس میں عذاب  
شدید ہے اور رضاد کی طرف سے مغفرت اور رضامندی  
ہے اور دنیوی زندگی محض دھوکے کا ابراج ہے

(الحمدید - ۲۰)

وہ بہت صفائی کے ساتھ اس کو آخرت کا پل اور عمل کا ایک موقع قرار دیتا ہے ارشاد ہے:-

إِنَّا جَعَلْنَا مَا عَلَى الْأَرْضِ زِينَةً  
لَّهَا لِيَتَلَوُا هُمُ آدِيمَهُمْ أَحْسَى عَمَلًا

رہے زمین میں جو کچھ بھی ہے اسے ہم نے زمین کی  
خوشنمائی کا موجب بنایا ہے اور اس لئے بنایا ہے  
کہ لوگوں کو آزمائش میں ڈالیں کون ایسا ہے جس  
کام سب سے زیادہ اچھے ہوتے ہیں۔

(الکہف - ۷)

ایک اور موقع پر آتا ہے:-

الَّذِي خَلَقَ الْمَوْتَ وَالْحَيٰوةَ  
لِيَبْلُوَكُمْ اَيُّكُمْ اَحْسَنُ عَمَلًا  
وَهُوَ الْعَزِيزُ الْعَفُوْرُ  
(الملك - ۲)

وہ کہتا ہے کہ آخرت زیادہ بہتر اور زیادہ پابدار حقیقت ہے:-

وَمَا الْحَيٰوةُ الدُّنْيَا اِلَّا لَعِبٌ وَّ  
لَهْوٌ وَّلَلَّذِي اٰلَاخِرَةُ خَيْرٌ لِّلَّذِيْنَ  
يَتَّقُوْنَ ؕ اَفَلَا تَعْقِلُوْنَ  
(الانعام - ۳۲)

وَمَا اَوْتَيْنٰكُمْ مِّنْ شَيْءٍ فَمَتَّعِ  
الْحَيٰوةَ الدُّنْيَا وَاذِنْتُمْ لَهَا وَمَا  
عِنْدَ اللّٰهِ خَيْرٌ وَّاَلْقَى ؕ اَفَلَا  
تَعْقِلُوْنَ  
(القصص - ۶۰)

وہ ان لوگوں کی مذمت کرتا ہے، جو اس فانی، عارضی، ناقص اور پر عیب دنیا کو  
ابدی، لازوال، وسیع، قہر کم کی کدورت اور آلائش، بیماری اور نقصان سے خالی ہر لذت  
سے آزاد اور بے خطرہ سے پاک آخرت پر ترجیح دیتے ہیں، قرآن مجید کہتا ہے:-

اِنَّ الدِّيْنَ لَآيْرَجُوْنَ بَيْنَا وَاَنَا

نہیں رکھتے صرف دنیا کی زندگی ہی میں گن ہیں اور اس حالت پر مطمئن ہو گئے ہیں اور جو لوگ بہارِ نشانیوں سے غافل ہیں تو ایسے ہی لوگ ہیں جن کا (آخری) ٹھکانا دوزخ ہو گا یہ سب اس کمائی کے جو (خود اپنے ہی عملوں کے ذریعہ) کمائے جاتے ہیں۔

وَرَضُوا بِالْحَيَاةِ الدُّنْيَا  
وَاطْمَأَنَّنُوا بِهَا وَالَّذِينَ هُمْ عَنْ  
الْآخِرَةِ غَفِلُونَ ۗ أُولَٰئِكَ مَا لَهُمْ  
النَّارُ بِمَا كَانُوا يَكْسِبُونَ ۝

(یونس - ۸۱ء)

دوسری جگہ ارشاد ہے:-

جو کوئی (صرف) دنیا کی زندگی اور اس کی دلفریبیاں ہی چاہتا ہے تو (بہارا ٹھہرایا ہوا قانون یہ ہے کہ) اس کی کوشش و عمل کے نتائج یہاں پوسے پوسے دینے ہیں یہاں نہیں ہوا کہ دنیا میں اس کے ساتھ کسی کی جائے (لیکن یاد رکھو) یہ وہ لوگ ہیں جن کے لئے آخرت (کی زندگی) میں (دوزخ کی) آگ کے سوا کچھ نہ ہوگا جو کچھ انھوں نے یہاں بنایا ہے سب اکارت جائے گا اور جو کرتے رہے ہیں سب نابود ہونے والا ہے۔

مَنْ كَانَ يُرِيدِ الْحَيَاةَ الدُّنْيَا  
وَرِزْقَهَا فَأَوْقِ إِلَيْهِمْ أَعْمَالَهُمْ  
فِيهَا وَهُمْ فِيهَا لَا يَبْخَسُونَ ۝  
أُولَٰئِكَ الَّذِينَ لَيْسَ لَهُمْ فِي  
الْآخِرَةِ إِلَّا النَّارُ ۗ وَحَبِطَ مَا  
صَنَعُوا فِيهَا وَبَدِّلُوا  
يَعْمَلُونَ ۝

(ہود - ۱۶/۱۵)

اور عذاب سخت کی خرابی ہے ان نیکوں کے لئے جنھوں نے آخرت چھوڑ کر دنیا کی زندگی پسند کر لی، جو اللہ کی راہ سے انسانوں کو روکتے

وَوَيْلٌ لِّلْكَافِرِينَ مِنْ عَذَابٍ  
شَدِيدٍ ۗ وَالَّذِينَ يَسْتَحِبُّونَ  
الْحَيَاةَ الدُّنْيَا عَلَى الْآخِرَةِ



ہیں اور چاہتے ہیں کہ اس میں کجی ڈالیں  
یہی لوگ ہیں کہ بڑی گہری گمراہی میں  
جا پڑے۔

یہ لوگ صرت دنیوی زندگی کے ظاہر کو  
جانتے ہیں، اور یہ لوگ آخرت سے  
بے خبر ہیں!

آپ ایسے شخص سے اپنا خیال ہٹالیجئے جو  
ہماری نصیحت کا خیال نہ کرے اور بجز دنیوی  
زندگی کے اس کو کوئی (آخری مطلب)  
مقصود نہ ہو، ان لوگوں کی فہم کی رسائی کی  
حدس یہی (دنیوی زندگی) ہے، تمہارا  
پروردگار خوب جانتا ہے کہ کون اس کے  
راستے سے بھٹکا ہوا ہے اور وہی اس کو  
خوب جانتا ہے جو راہ راست پر ہے۔

دوسری جگہ ارشاد ہے:-

یہ لوگ دنیا سے محبت رکھتے ہیں اور اپنے  
آگے (آنے والے) ایک بھاری دن کو  
چھوڑ بیٹھے ہیں۔

وَيَسْتَدُونَ عَنْ سَبِيلِ اللَّهِ وَ  
يَتَّخِذُوا عَوجًا وَأُكْلًا فِي  
صَلَاتِ بَعِيدٍ ۝ (ابراہیم ۳۱۲)  
يَتْلُمُونَ ظَاهِرًا مِنَ الْحَيَاةِ  
الدُّنْيَا ۖ وَهُمْ مِنَ الْآخِرَةِ هُمْ  
غٰفِلُونَ ۝ (الروم ۷)

فَاعْرِضْ عَنْ مَنْ تَوَلَّىٰ ۖ عَنْ  
ذِكْرِنَا وَلَمْ يُرِدِ إِلَّا الْحَيَاةَ الدُّنْيَا  
ذٰلِكَ مَبْلَعُهُمْ مِنَ الْعِلْمِ اِنَّ رَبَّكَ  
هُوَ اَعْلَمُ بِمَنْ صَلَّىٰ عَنْ سَبِيلِهِ ۖ  
وَهُوَ اَعْلَمُ بِمَنْ اٰهْتَدٰى ۝  
(انجم ۱۲۹، ۳۰)

اِنَّ هٰؤُلَاءِ لَمُتَّحِدُونَ الْعٰجِلَةَ  
وَيَذَرُونَ وِرَآءَهُمْ نَوْمًا تَقِيْلًا  
(الذہر ۲۷)

ایک اور جگہ یہ آیت ملتی ہے:-

فَأَمَّا مَنْ طَغَىٰ ۖ وَآثَرَ الْحَيٰوةَ  
 الدُّنْيَا ۖ فَإِنَّ الْجَحِيْمَ هِيَ الْمَأْوٰى  
 جس شخص نے (حق سے) سرکشی کی ہوگی اور  
 (آخرت کا منکر ہو کر) دنیوی زندگی کو ترجیح  
 دی ہوگی سو روزِ قیامت (اس کا) ٹھکانہ ہوگا۔  
 (الشُّرُعُت - ۳۹، ۳۸، ۳۷)

وہ اس شخص کی تعریف کرتا ہے، جو آخرت کو ترجیح دیتے ہوئے اور پیش نظر رکھتے ہوئے  
 دنیا و آخرت دونوں میں کامیاب زندگی گزارتا ہے، وہ کہتا ہے:-

رَبِّمَا آتَيْنَا فِي الدُّنْيَا حَسَنَةً ۖ وَفِي الْآخِرَةِ  
 حَسَنَةً ۖ وَقِنَا عَذَابَ النَّارِ  
 اے ہمارے رب ہمیں دنیا میں بھی بھلائی  
 دے اور آخرت میں بھی بھلائی، اور آگ  
 کے عذاب سے ہمیں بچا۔  
 (البقرہ - ۲۰۱)

حضرت موسیٰ کی زبان سے ارشاد ہوتا ہے:-

وَكَذٰلِكَ نَتَنَبَّأُ فِي هٰذِهِ الدُّنْيَا حَسَنَةً  
 وَفِي الْآخِرَةِ ۗ اِنَّا هُنَا نَا۟لُكَ  
 اور (خدا یا!) اس دنیا کی زندگی میں بھی ہمارے  
 لئے اچھائی لکھے اور آخرت کی زندگی میں بھی  
 ہمارے لئے اچھائی کر ہم تیری طرف لوٹ آئے۔  
 (الاعراف - ۱۵۶)

حضرت ابراہیم علیہ السلام کی تعریف کرتے ہوئے قرآن مجید میں ارشاد ہوتا ہے:-

وَآتَيْنَاهُ فِي الدُّنْيَا حَسَنَةً ۖ وَآتَيْنَاهُ  
 فِي الْآخِرَةِ لَمِنَ الصّٰلِحِيْنَ  
 اسے دنیا میں بھی بہتری دی اور بلاشبہ  
 آخرت میں بھی اس کی جگہ صالح انسانوں  
 میں ہوگی۔  
 (النحل - ۱۲۲)

وہ تعبیر اور تفسیل جو اس دنیا کے بارہ میں ایک مسلمان کے موقف کو بہت کامیابی  
 اور نزاکت کے ساتھ متعین کرتی ہے، وہ یہ باتور حکیمانہ جملہ ہے، جو جمعہ کے بعض خطبات  
 کا جزو ہے، "اِنَّ الدُّنْيَا خَلِقَتْ كَلِمًا ۖ وَآتَلَّمُ خَلِقْتُمْ لِلْآخِرَةِ" (دنیا تمہارے لئے

پیدا کی گئی ہے اور تم آخرت کے لئے پیدا کئے گئے ہو) مسلمان دنیا کے اسباب و وسائل سے اس طرح فائدہ اٹھاتا ہے جیسے کہ یہ چیز اس کے لئے مستخر کر دی گئی بلکہ اسی کے لئے وجود میں آئی ہے اور آخرت کے لئے وہ اس طرح کوشش کرتا ہے جیسے کہ وہ اسی کے لئے پیدا کیا گیا ہے وہ دنیا اور اس کے اسباب و وسائل کو مرکب سمجھتا ہے، راکب نہیں، غلام اور ماتحت سمجھتا ہے، آقا اور مالک نہیں، ذریعہ اور وسیلہ سمجھتا ہے، مقصد اور غایت نہیں، آخرت کو وہ اپنے سفر کی "منزل مقصود" سمجھتا ہے، جہاں اس کو پہنچنا ہے، ایسا وطن سمجھتا ہے، جہاں اس کو پناہ لینا ہے، چنانچہ وہ اس کے لئے اپنی ساری قوت جمع کرتا ہے، قہر کی زحمت مول لیتا ہے، عزم اور شوق کے ساتھ اپنے وسائل کو کام میں لاتا ہے اور یہ نبوت، کی وہ مثال ہے جو رسول اللہ صلی اللہ علیہ وسلم نے دی تھی، آپ نے فرمایا تھا:-

مَالِي وَاللَّذْنِيَاءُ إِنَّمَا أَنَا كِرْكِبٌ      میرا اور دنیا کا تعلق صرف اتنا ہے کہ میری  
 اسْتَظَلَّتْ شَجَرَةً ثَمَّ رَاحَ      مثال اس سواری کی طرح ہے جو تھوڑی دیر کے  
 وَتَرَكَهَا      لئے ایک رخت کے نیچے سایہ لینے کے لئے  
 بیٹھ گیا پھر اس کو چھوڑ کر چلا گیا!

دنیا کی زندگی کے بارہ میں قرآن کا یہ طرز بیان اور تمثیل رسول اللہ صلی اللہ علیہ وسلم کی زندگی، آپ کی تعلیمات، آپ کی گفتگو، آپ کے جذبات، آپ کی دعاؤں، آپ کی خلوت، جلوت، ہر چیز سے عیاں ہے، ان قدسی نفوس کی زندگی بھی اس کی تصویر پیش کرتی ہے، جنہوں نے آپ کے دامنِ عاطفت میں تربیت پائی اور ان کی شخصیت اور سیرت کی تعمیر آپ کی تربیت میں ہوئی اور اسی طرح وہ تابعین اور دوسرے اہل ایمان کے لئے منہا احمد و ترمذی۔

یقیناً جو ان کے راستے پر چلتے رہے اور ان کی ہدایت پر عمل پیرا رہے۔

یہ ان کا مزاج اور سرشت بن گئی تھی اور ایک ایسی تاریخی حقیقت جس میں شبہ کی کوئی گنجائش نہیں ہے۔ یہ وہ نقطہ ہے جہاں آسمانی مذاہب اور نبوت کی تعلیمات یا (اگر یہ تعبیر صحیح ہو) مدرسہ نبوت مادی فلسفوں اور اس مادی فکر سے ٹکراتا ہے جس کا اصرار یہ ہے کہ یہی دنیا سب کچھ ہے، یہی انسان کا منتہا ہے، چنانچہ وہ اس کی تعریف و تقدیس اور اس کی عزت و محبت میں اور اس کو آرام دہ اور اچھے سے اچھا بنانے میں مبالغہ سے کام لیتا ہے۔

## دینی و روحانی قدروں سے باغی تہذیب

یہ انسانیت کی ایک بہت بڑی ٹریجڈی اور تاریخ کا عظیم المیہ تھا کہ مغربی تہذیب اس زمانہ اور اس قوم میں وجود میں آئی جو ایمان بالغیب جیسی دین کی بنیادوں سے باغی تھی، اور دین کے ان نام نہاد علمبرداروں سے سخت بیزار اور متنفر تھی جنہوں نے دین کو اپنے ذاتی مصالح اور نفسانی خواہشات کا تابع اور آئہ کار بنا رکھا تھا، ان کی بدکرداری ان کی وحشت و جہالت، اور علم و عقل کے راستے میں رختہ اندازی کی کوشش سے وہ ان سے برا فر و خستہ و بیزار تھی، چنانچہ تہذیب و صنعت اور تیز مادی رجحان ساتھ ساتھ آگے بڑھے، یہ رجحان یہ تھا کہ زندگی کی تنظیم خالص مادی بنیادوں پر کی جائے، جس میں انسانیت اور معاشرہ انسانی کا اس کے خالق و رب سے کوئی تعلق نہ ہو، یہ سب ان اسباب اور یورپ کے مخصوص حالات کا نتیجہ تھا، جن حالات میں اس تہذیب کا نشوونما ہوا، وہ مادی اسباب اور کائناتی قوتوں پر قابو پا چکی تھی، اور سائنس و صنعتی علوم میں

بہت آگے بڑھ چکی تھی، یہاں تک کہ آخر میں مسافیتیں اور فاصلے بھی اس لئے ختم ہو گئے اور وہ اس قابل بھی ہو گئی کہ ہوائی کرہ کو پار کر سکے، خلا میں آزادانہ سفر کرے اور کم سے کم وقت میں کرہ ارضی کے گرد چکر لگائے اور وہ کامیابیاں حاصل کرے جو پچھلی نسلوں کے خواب و خیال میں بھی نہیں آسکتی تھیں۔

## مشرق اسلامی کے تجدید پسند رہنماؤں پر مادیت کا غلبہ!

یہ مادی رجحان اور نفسیات مشرق اسلامی کے تجدید پسند بلکہ زیادہ صحیح الفاظ میں مغرب پرست قائدین میں بھی منتقل ہو گئی، کمال سے جمال تک اسلامی ممالک کے تمام رہنما مادیت کے عشق میں یکساں طور پر پسرشار نظر آتے ہیں انھوں نے بھی "قوت" اور "ترقی" کو ایسا معبود مطلق بنا لیا ہے جس کی پرستش واجب ہے، اور جس کے علاوہ کوئی حقیقت موجود نہیں جس کی قربان گاہ پر ساری اخلاقی و روحانی قدریں اور ہر وہ چیز جس کی مادی افادیت نہ ہو بھینٹ چڑھا دی جانی چاہئیں۔

اس کے ثبوت کے لئے ان قومی رہنماؤں اور سیاسی لیڈروں کے بیانات ان کے مضامین، ان کے اعلانات و مشور اور ان کی عملی کارروائیاں اور اقدامات اور وہ معاملہ جو یہ لوگ ان جماعتوں کے ساتھ کرتے ہیں، جو ان رجحانات پر تنقید کرتی ہیں، بالکل کافی ہے جو شخص حکومت کے منصوبوں اور پلانوں اور اس کی سرگرمیوں کا دیا نندارانہ جائزہ لے گا، وہ محسوس کرے گا کہ ان کے سامنے ملک کی صرف مادی ترقی و خوشحالی ہے، اس کا مقصد معیار زندگی کو بلند کرنا اور ان قوموں کی برادری میں شامل ہونا ہے جو مادہ اور محسوسات

لے کمال اتار کر تلمہ جمال عبدالناصر

کے سوا کسی اور چیز سے واقف نہیں اور طاقت کے سوا ان کا کوئی معبود نہیں، مادی ترقی اور  
 ارضی خوشحالی کے سوا ان کا کوئی نصب العین اور مقصود نہیں، وہ صرف انسانوں کے  
 اس مجموعہ کو معتبر مانتی ہیں، جن کو کوئی قومی یا سیاسی معاہدہ مربوط کرتا ہے اور وہی اس کے  
 نزدیک عزت و احترام کا مستحق ہے، اس ذہن و مزاج اور نفسیات (سائیکالوجی) نے  
 ہر دور میں دنیا کو مصیبت میں ڈالا ہے، مذاہب نے اس تنگ اور مریض ذہنیت کے  
 خلاف جہاد کیا ہے، اسلام بھی اس کو مٹانے کے درپے ہے، کسی اسلامی ملک کے رہنما کا  
 اس ذہنیت کو اپنانا اور اس طرز فکر کو اختیار کرنا بہت بڑے فکری انحطاط اور  
 پستی کی علامت ہے، جس سے ایمان کی کمزوری، تربیت کی خرابی، پستی بہت ہی اور تنگ نظری  
 کا پتہ چلتا ہے، اور یہ خود اس ملک کے لئے اور اس کے نتیجے میں ساری دنیا کے لئے  
 ایک بڑی بد نصیبی ہے۔

اپنی اسلامی شخصیت اور اس دنیا میں اس امت کے منصب و مقام کی حفاظت  
 اس کا احساس کہ اس کا پیغام اور دعوت کیا ہے، اخروی زندگی اور زندگی کے اخلاقی  
 و روحانی پہلو پر اصرار وہ حدِ فاصل (LINE OF DEMARCATION) ہے، جو ان دو تہذیبوں  
 کو ایک دوسرے سے جدا کرتی ہے، ایک وہ تہذیب جس کا سرچشمہ اسلام ہے اور اس کی  
 ذمہ داری اس نے قبول کی ہے، اس میں اسلامی شخصیت کی خود نگری اور خود شناسی نظر  
 آتی ہے، دوسری تہذیب وہ ہے جسے اسلام نے برأت کا اظہار کیا ہے، اور مسلمانوں  
 کا اس میں نقصان ہی نقصان ہے، اور اس میں ذہنی غلامی، شکست خوردگی پوری طرح  
 نمایاں ہے، اور بندروں کی طرح نقل کرنے (APING) کا جذبہ اور طوطے کی طرح ہرٹی ہوئی  
 چیز کو دہرانے کا طریقہ اس سے صاف ظاہر ہے۔

## ذہانت اور قوت ارادی کا امتحان

تہذیب کا ڈھانچہ تیار کرنا اور تمدن کی تشکیل، انسانی ذہانت، کسی قوم کی عبقریت (GENIUS) اس کی قوت ارادی اور حوصلہ مندی اور دین کے صحیح فہم کا امتحان ہے، وہ مجرد نقل و تنقید یا اضافہ و ترمیم کا عمل نہیں ہے، اسلام نے حرام و حلال کے حدود مقرر کئے ہیں، ان حدود سے آگے بڑھنا اس نے ناجائز بتایا ہے، اس کے درمیان پاکیزہ اور مناسب طریقہ پر زندگی سے متنع کا وسیع میدان ہے، شرط یہ ہے کہ اس میں اسراف و بخل نہ ہو، دوسروں کی حق تلفی نہ ہو، گناہ میں ملوث نہ ہونے اور اسراف وغیرہ میں مبتلا نہ ہونے کا ڈرنہ ہو، غرض کہ زندگی کا وہ طرز نہ ہو جو مردانہ اوصاف اور شرفیاءانہ خصائل کے منافی ہو، یہ اسپرٹ لباس، غذا، گھراور گھر کے ماحول اور زندگی سے لطف اندوزی کے ہر شعبہ میں جاری و ساری ہے اس نے مصالح کی رعایت، مفاسد اور مضرتوں سے احتیاط، مادی اور دفاعی قوت کا ممکن حد تک حصول، اور مفید اور نافع علوم سے استفادہ کی ترغیب دی ہے، بشرطیکہ وہ اس کی شخصیت کی بنیادوں کو کمزور اور اس کی اسلامی قومیت کو مجروح نہ کرتی ہوں، نیز اس قوم میں احساس کہتری، بے اعتمادی اور دوسروں کی بے ارادہ اور جذباتی طریقہ پر اندھی تقلید دان کے رنگ میں رنگ جانے اور ان کے طرز حیات کو عزت و احترام کی نگاہ سے دیکھنے کا جذبہ اور خواہش پیدا نہ ہو۔

### فولاد کی سختی اور ریشم کی نرمی!

یہ اس تہذیب کی اساس ہے جس میں ایک طرف فولاد کی سختی ہے دوسری طرف ریشم کی نرمی!

یہ تہذیب، ثقافت، نئے مسائل اور وقت کے نئے تقاضوں کے معاملہ میں (بغیر مبالغہ اور خیال آرائی اور تخیل پسندی کے) ریشم کی نرمی رکھتی ہے، عقیدہ و اخلاق کی سرحدوں پر وہ فولاد سے زیادہ سخت ہے اور پہاڑوں کی طرح ثابت قدم اور غیور، وہ دنیا کے علوم کے بارہ میں خواہ وہ کسی دور دراز ملک اور خطہ میں ہوں اپنی صنمیر و عقل کی آنکھ کھلی رکھتی ہے اور سینہ کشادہ، نیز ان تنظیموں اور منصوبوں کو قبول کرنے کے لئے آمادہ رہتی ہے جو نئے دین کو مجروح کرتے ہیں، نہ اس کے اخلاقی نظام میں کوئی تغیر پیدا کرتے ہیں۔

## مغربی استفادہ کا حقیقی میدان اور اس کے حدود!

یہاں پر محمد اسد صاحب کی کتاب (ROAD TO MECCA) کا ایک قبضاس پیش کیا جاتا ہے جس میں خیالات کا توازن اور فکر و نظر کی چنگی بہت نمایاں ہو کر سامنے آئی ہے اور جس میں انھوں نے بہت خوبی کے ساتھ اس شاہراہ کی نشان دہی کی ہے جس پر عالم اسلام کو مغرب سے استفادہ اور جدید وسائل سے کام لینے کے میدان میں چلنا چاہئے اور کہتے ہیں:۔

”عالم اسلام اور یورپ کبھی ایک دوسرے سے اتنے قریب نہیں ہوئے تھے جتنے

آج ہیں، اور یہی قرب اس ظاہری اور پوشیدہ کشش کا باعث ہے جو آج ان دونوں میں

پائی جاتی ہے، اس کی وجہ یہ ہے کہ مسلمانوں کی ایک بڑی تعداد (مردوں، عورتوں) کی

رو میں مغربی ثقافت کے اثر سے آہستہ آہستہ سکڑتی اور سمٹتی جا رہی ہیں، اپنے اس

گذشتہ احساس سے وہ دور ہوتے جا رہے ہیں کہ معیار معیشت کی درستی اور اصلاح

صرف انسان کے روحانی احساسات کی اصلاح و ترقی کا ایک ذریعہ ہے، وہ اسی ترقی

کے بت کی پرستش کا لٹکارا ہوتے جا رہے ہیں، جس کی وجہ سے یورپ تباہ ہو رہا ہے،



ان لوگوں نے دین کو واقعات و حوادث کے پیچھے کی ایک فرسودہ آواز سمجھنا شروع کر دیا ہے اس لئے وہ بجائے بلند ہونے کے اور پست ہوتے جا رہے ہیں۔

میرے کہنے کا مطلب یہ نہیں کہ مسلمان مغرب کے کچھ فائدہ نہیں اٹھا سکتے بالخصوص صنعتی علوم و فنون کے میدانوں میں اس لئے کہ علمی انکار و اسالیب کا اعتقاد کرنا اور حقیقت تقلید نہیں، خصوصاً اس امت کے لئے جس کے نبی نے اس کو ہر ممکن ذریعہ سے علم حاصل کرنے کا حکم دیا ہو، علم نہ مغربی ہے نہ مشرقی، علمی انکشافات و تحقیقات ایک ایسے سلسلہ کی کڑی ہیں جس کی کوئی انتہا نہیں، اور جس میں تمام بنی نوع انسان برابر کے شریک ہیں، ہر عالم اور سائنسٹ، ان ہی بنیادوں پر اپنی تحقیق کی بنیاد رکھتا ہے، جو اس کے پیشروؤں نے قائم کی تھیں، خواہ وہ اس کی قوم سے تعلق رکھتے ہوں یا کسی اور قوم سے، اسی طرح ایک انسان سے دوسرے انسان، ایک نسل سے دوسری نسل، ایک تہذیب سے دوسری تہذیب تک، تعمیر و اصلاح و ترقی کا کام برابر جاری رہتا ہے، اس لئے اگر کسی خاص زمانہ یا خاص تمدن میں یہ کام انجام پائیں تو یہ قطعاً نہیں کہا جاسکتا ہے کہ وہ اس زمانہ یا اس تہذیب کے ساتھ مخصوص ہیں، ہو سکتا ہے کہ کسی اور زمانہ میں کوئی دوسری قوم جو زیادہ باہمت اور وصلہ مند ہو میدان علم میں بڑھ چڑھ کر حصہ لے، لیکن بہر حال سب اس کام میں برابر کے حصہ دار ہیں۔

ایک دور ایسا بھی آیا تھا، جب مسلمانوں کی تہذیب و تمدن یورپ کے تہذیب و تمدن سے زیادہ شاندار تھی، اس نے یورپ کو بہت سی انقلابی قسم کی صنعتی و فنی ایجادات عطا کیں، اس سے بڑھ کر یہ کہ اس نے یورپ کو اس عملی طریقہ کے اصول و مبادی دیئے جس پر علم جدید اور تہذیب جدید کی بنیاد ہے، لیکن اس کے باوجود جابرین حیاں کا

کیمسٹری کا علم عربی نہیں کہلایا، اسی طرح الجبر اور علم مثلثات کو اسلامی علوم نہیں کہا گیا حالانکہ اول الذکر کا موجود تھواری ہے اور موخر الذکر کاتبانی، اور یہ دونوں ہی مسلمان تھے، ٹھیک اسی طرح نظریہ کشش کو کوئی انگریزی علم نہیں کہہ سکتا، اگرچہ اس کا موجود انگریز تھا یہ بڑے بڑے علمی کام نوع انسانی کی مشترک میراث ہیں۔

اسی طرح اگر مسلمان (جیسا کہ ان کے اوپر واجب ہے) مصنوعی علوم و فنون کے نئے ذرائع اپناتے ہیں تو وہ صرف ارتقاء و ترقی کی فطری خواہش اور جذبہ سے کرتے ہیں، دوسروں کے تجربات اور معلومات سے فائدہ اٹھانے کی فطری خواہش اور جذبہ، لیکن اگر وہ (اور ان کو اس کی ضرورت بھی نہیں ہے) مغربی زندگی کی اشکال (FORMS) آدابِ عادت (MANNERS) اور مغرب کے اجتماعی تصورات کو اپناتے ہیں تو اس سے ان کو ذرہ برابر بھی فائدہ نہ ہوگا، اس لئے کہ یورپ ان کو اس میدان میں جوڑے سکے گا وہ اس سے بہتر نہیں ہوگا جو خود ان کی ثقافت اور ان کے دین نے ان کو عطا کیا ہے۔

اگر مسلمان ذرا ہمت بلند کریں اور جو صلہ سے کام لیں اور ترقی کو ایک ذریعہ اور وسیلہ کی حیثیت سے اپنائیں تو وہ اس طرح نہ صرف اپنی باطنی حریت کی حفاظت کر سکیں گے بلکہ شاید یورپ کے انسان کو زندگی کے گم شدہ لطف کاراز بھی بتا سکیں گے! ۱۱

## ممالک اسلامیہ میں اسلامی تمدن کی اہمیت

تمدن کی جڑیں، انسانی نفسیات اور قوم کے جذبات و احساسات کی گہرائیوں

لہ ROAD TO MECCA P. 347, 349 ترجمہ ماخوذ از طوفان سے ماہنامہ "۱۸۹-۱۸۷"

تک انہی ہوئی ہوتی ہیں اور کسی قوم کو اس کی مخصوص تہذیب تمدن سے الگ کر دینا جو اس کے دین و شریعت کے سایہ میں پروان چڑھا ہے اور مخصوص دینی ماحول میں اس کا نشوونما ہوا ہے اسے کارزار حیات سے الگ اور عقیدہ و عبادت اور دینی رسوم تک محدود کر دینے اور اس کے حال کو اس کے ماضی سے کاٹ دینے کے مراد ہے اس کا قوموں اور انسانی معاشرہ پر بڑا گہرا اثر پڑا ہے اور بالآخر وہ معاشرے ان معاشرہ میں ضم ہو گئے ہیں جن کی تہذیب انہوں نے اپنائی تھی اور اس طرح وہ آسانی کے ساتھ رفتہ رفتہ... اپنے بنیادی عقائد اور مسلک حیات سے بھی الگ ہو گئے ہیں جس کو وہ دانتوں سے پکڑے ہوئے تھے۔

اسلامی شخصیت اور ملت مسلمہ کے وجود کے لئے مغربی تمدن کے خطرناک ہونے کا مطلب یہ نہیں ہے کہ زندگی کی سہولتوں سے استفادہ اور مغرب کی دریافت کردہ سائنس اور ٹکنالوجی، ایجادات و تفریح و سہولت کے وسائل کو مطلق حرام کہہ دیا جائے، اور یہ دروازہ بالکل بند کر دیا جائے، اسلام ہمیشہ سے وسیع ذہن کا مالک اور ہر صالح اور مفید شئی سے استفادہ کرنے کے سلسلہ میں فراخ دل اور کشادہ چشم رہا ہے اور رہے گا، لیکن اس معاملہ میں مغربی تمدن کا مفہوم آلات و ایجادات اور زندگی کے مفید تجربات سے استفادہ سے زیادہ وسیع معنوں میں مشتمل ہے اور وہ افکار و اقدار اور مفہم و مطالب بھی اس میں شامل ہیں جن پر مغربی تہذیب کی بنیاد ہے، پوری زندگی کو مغربی رنگ اور تمدنی منصوبہ بندی کا تابع کرنا اس طرز حیات کو اپنانا جو اسلامی معیارِ طہارت و نفاذ اور اعتدال و میانہ روی کی روح سے بیگانہ ہے آداب شریعت اور سنت نبوی پر عمل کی راہ میں بھی رکاوٹ بن جاتا ہے اور اس اسلامی زندگی سے بھی

بہت دور کر دیتا ہے جس کا نمونہ رسولِ خدا، صحابہ کرامؓ اور ان کے صحیح تابعین نے دنیا کے سامنے پیش کیا، وہ امت پر ایک اجنبی رنگ چڑھا دیتا ہے جس کے بعد وہ صرف اپنے ناموں یا اپنے ملی و قومی لباسوں (جنھیں بعض عرب و مسلم اقوام ابھی تک اپنائے ہوئے ہیں) یا اس کی مسجدوں سے بلند ہونے والی اذانوں یا مختلف ملکوں میں کم و بیش تعداد میں مسجد جانے والوں سے پہچانی جاتی ہے، گو یا سے اسلام سے رسوم کا ایک باریک دھاگہ باندھے ہوئے ہے، جو خدا نخواستہ اگر ٹوٹا تو ہر چیز ٹوٹ کر بکھر جائے گی۔ میرا یقین ہے کہ بیک وقت موجودہ تمدنی سہولتوں، جدید آلات و ایجادات اور اعلیٰ ترقیات سے استفادہ اور اسلامی تمدن کے حسن و سادگی، حقیقت پسندی، طہارت و نظافت اور اسلام کے اخلاقی اصولوں اور معاشرتی تعلیمات کا کاربند رہنا ممکن اور قابل عمل ہے، اگر یہ اس وقت ممکن ہے، جب اسلامی حکومتوں اور معاشروں کو آزادانہ و مجتہدانہ فکر و نظر اور جرأت مندانہ منصوبہ بندی کی توفیق ملے، اور جب ان کے اندر فراست ایمانی، اصلیت پسندی، اسلامی تعلیمات و ثقافت اور شخصیت کی برتری پر ایمان ہو، یہ منصوبہ بندی اتنی جاذب نظر، دل فریب اور قابل قدر و لائق احترام ہوگی کہ ان اسلامی شہروں کا رخ بیرونی ممالک کے مفکر اور دانشور اس کثرت سے کریں گے جتنے آج تفرق کرنے والے بھی نہیں کرتے اور تمدن کا نقش جمیل، بہت سے مغربی ممالک کو کم سے کم اس مسئلہ پر تنجیدگی سے سوچنے اور اسلامی تمدن کی برتری کا اعتراف کرنے پر مجبور کرے گا، جیسا کہ انڈس کے اسلامی تمدن کے بارے میں دیکھنے میں آچکا ہے، جس کا مغربی تہذیب اور اس کے ادب و فلسفہ پر گہرا اثر پڑا ہے۔

لیکن افسوس کے ساتھ کہنا پڑتا ہے کہ مشرق و مغرب اور عرب و عجم کے کسی اسلامی ملک کو ابھی تک اس کی توفیق نہیں ہوئی، نہ ان میں سے کسی ایک کو اتنی جرأت ہوئی کہ وہ تجربہ کے طور پر یہی ایسا کر کے دیکھنا، نتیجہ یہ ہوا کہ یہ سب ممالک مغربی کتاب تمدن کا ایک ناقص اور غلط ایڈیشن اور ایک روکھی پھسکی تصویر بن کر رہ گئے ہیں، جو اہل مغرب کے لئے کوئی کشش نہیں رکھتی، جب وہ کبھی ان ممالک سے تفریحاً گذرتے ہیں تو یہی کہتے ہیں کہ "بصا عند ردت إلینا" (یہ ہماری ہی چیز ہے جو ہمیں مل رہی ہے۔)

تہذیبی لائحہ عمل، محنت و ذہانت، تخلیق و اجتہاد، اور جرأت و عزم کا نام ہے، وہ نقل و تقلید اور جزوی اصلاح و ترمیم کا نام نہیں، اسلام نے حلال و حرام کے حدود قائم کر کے ان کے توڑنے کی ممانعت کر دی ہے، اور پاک اور بے ضرر تفریح کے لئے (جو اسراف اور حقی تلفی، فحش و گناہ سے خالی ہو) بڑی گنجائش دے رکھی ہے، وہ اس زندگی کو ناپسند کرتا ہے، جو بشرین و بہادر مردوں کے شایان شان نہیں، اور یہی روح، لباس و غذا، معاشرت و اجتماع، تفریح و لذت اندوزی کے اسلامی احکام میں کار فرما ہے، اجتماعی مصالح کی رعایت، مفسد اور مضرتوں سے اجتناب، فوجی طاقت اور دفاع کی تیاری، اور علم و حکمت کے صالح، اور نافع پہلو کو اختیار کرنے کی وہ نہ صرف اجازت بلکہ ترغیب دیتا ہے، بشرطیکہ یہ چیزیں اسلامی قومیت و شخصیت کی قیمت دے کر نہ حاصل کی جائیں، اور ان سے امت میں احساس کہتری، بے اعتمادی، عاجلانہ و سطحی تقلید، دوسروں کی نقل کا مجنونانہ شوق اور ان کی زندگی پر رشک بے پایاں کے جذبات نہ پیدا ہوں۔

یہ ایسی تہذیب کے اصول و اساس ہیں، جن میں ریشم کی نرمی بھی ہے، اور

فولاد کی سختی بھی، نرمی حقیقی و فطری ضرورتوں اور جائز تقاضوں کی تکمیل اور حقائق کو تسلیم کرنے میں ہے، جو تخیل اور مبالغہ پر مبنی نہ ہوں، اور سختی عقیدہ و اخلاق کے حدود پر ثابت قدمی کے سلسلہ میں ہے، اسلامی تہذیب کھلے ذہن و ضمیر کی مالک ہے، وہ ان ترقی پذیر علوم و فنون اور انسانی تجربوں سے فائدہ اٹھانے میں جو کسی خطہ زمین یا کسی دور تاریخ میں کئے گئے ہوں، بہت کشادہ قلب واقع ہوئی ہے، بشرطیکہ وہ اس کے بنیادی اصولوں اور مقاصد کے منافی اور دین و اخلاق کے لئے فتنہ کا سامان نہ بنیں۔

## عالم اسلام کا سب سے بڑا خلا

عالم اسلام کا اس وقت سب سے بڑا خلا اس قائد اور حوصلہ مند انسان کا فقدان ہے جو مغربی تہذیب کا جرأت، اعتماد اور یقین کے ساتھ سامنا کرے اور اس تہذیب جدید کے مختلف سانچوں، مختلف مکاتب فکر اور راستوں کے درمیان ایک نیا راستہ پیدا کرے، ایسا راستہ جس میں وہ تقلید، نقل، غلو اور انتہا پسندی سے بالاتر نظر آئے اور ظاہری اشکال، مظاہر اور سطحی نقطہ نظر سے بلند ہو، حقائق اور وسائل، قوت اور مغز کی طرف متوجہ ہو اور اس کے ظاہری نول میں نہ الجھے۔

## عالم اسلام کا مردِ کامل

ایسا مردِ کامل اور عبقری (GENIUS) جو اپنے ملک اور اپنی قوم کے لئے ایک ایسی نئی شاہراہ کھولے جس میں ایک طرف وہ ایمان ہو جو محض نبوت کا فیض ہے، وہ دین ہو جو اللہ تعالیٰ نے رسول اللہ صلی اللہ علیہ وسلم کے ذریعہ اس امت کو عطا کیا،

دوسری طرف وہ علم ہو جو کسی خاص ملک یا قوم یا زمانہ کے ساتھ مخصوص نہیں، وہ دین سے نیک خواہشات اور جذبات اخذ کرے جو انسانیت کی خدمت اور تہذیب کی تشکیل و تعمیر کے لئے سب سے بڑا ذخیرہ اور سب سے بڑی دولت ہے، وہ صحیح اور صالح مقاصد حاصل کرے جو صرف آسمانی مذہب اور صحیح دینی تربیت سے حاصل ہو سکتے ہیں، اس کے ساتھ مغربی تہذیب کے وہ پیدا کردہ وسائل اور آلات حاصل کرے جو اس کو طویل علمی سفر اور مسلسل اور سخت جدوجہد کے بعد حاصل ہوئے ہیں، لیکن ایمان اور ان نیک مقاصد کے فقدان کی وجہ سے ان سے صحیح فائدہ نہیں اٹھایا جاسکا بلکہ اس کو انسانیت کشی اور تہذیب دشمنی یا بہت حقیر مقاصد کے لئے استعمال کیا جاتا رہا ہے۔

وہ عالی دماغ جو صلہ مند انسان جو مغربی تہذیب اور اس کے تمام نظریات انکشافات اور قوتوں کے ساتھ خام مال (RAW MATERIAL) کا سامنا کرے اور اس سے ایک نیا اور طاقت ور تہذیب کی عمارت تعمیر کرے جو ایک طرف ایمان، اخلاق، تقویٰ، رحم دلی اور انصاف پر قائم ہو، دوسری طرف اس میں اس کی مخصوص ذہانت، قوت ایجاد اور جدت فکر جلوہ گر ہو، وہ مغربی تہذیب کو اس نظر سے نہ دیکھے کہ وہ تکمیل و ترقی کے آخری مراحل سے گزر چکی ہے اور اس پر آخری مہر لگ چکی ہے اور اب اس میں کسی ترمیم و اضافہ کی گنجائش نہیں ہے اور اس کو جوں کاتوں اور اس کے سارے عیوب کے ساتھ قبول کرنے کے سوا کوئی چارہ کار نہیں ہے، بلکہ وہ اس پر علیحدہ علیحدہ اجزاء کی حیثیت سے نظر ڈالے جس چیز کو چاہے رد کرے اور جس چیز کو چاہے اختیار کرے، اور پھر اس سے زندگی کا ایک نیا ڈھانچہ تیار کرے جو اس کے مقاصد، اس کے عقیدہ، اس کے مبادی اور اصول

اخلاق کے ساتھ ہم آہنگ ہو، اسلام نے اس کو زندگی کا جو ضابطہ، دنیا کا جو مخصوص نقطہ نظر، بنی نوع انسان کے ساتھ معاملہ کرنے کے لئے جو خاص احکام، اور آخرت کے لئے مسلسل جدوجہد اور جہاد کا جو جذبہ عطا کیا ہے، اس پر مبنی ہو اور اس سے وہ زندگی وجود میں آئے جس کے متعلق قرآن نے شہادت دی ہے:-

مَنْ عَمِلْ صَالِحًا مِّنْ ذَكَرٍ أَذُوقْنَا  
وَهُوَ مُؤْمِنٌ فَلَنُحْيِيَنَّهٗ حَيٰوةً  
طَيِّبَةً ۗ وَلَنَجْزِيَنَّهُمْ أَجْرَهُمْ  
بِأَحْسَنِ مَا كَانُوا يَعْمَلُونَ ۝  
(النحل - ۹۷)

جو شخص نیک عمل کرے گا مرد ہو یا عورت  
اور وہ ایمان بھی رکھتا ہو تو ہم دنیا میں بھی  
اس کی زندگی اچھی طرح بسر کرائیں گے اور  
ان کو آخرت میں بھی ان کے بہترین اعمال  
کا صلہ ضرور عطا فرمائیں گے۔

ایسا طریق حیات جو رسول اللہ صلی اللہ علیہ وسلم پر ایمان اور اس عقیدہ پر مبنی ہو کہ وہ انسانیت کے لئے اسوۂ کامل، اس کے ابدی رہنما اور قائم، اور قیامت تک کے لئے قابل تقلید نمونہ اور محبوب آقا ہیں، ان کی لائی ہوئی شریعت زندگی کا دستور، قانون سازی کی بنیاد، اور وہ تنہا طریق زندگی ہے جس کے ذریعہ دنیا و آخرت کی کامیابی حاصل ہو سکتی ہے، اور اس کے علاوہ اللہ کو کوئی اور طریق زندگی قبول نہیں۔ وہ عالی دماغ اور موصل مندانسان جو مغرب سے وہ علوم حاصل کرے جو اس کی قوم اور ملک کے لئے ضروری ہیں، جن کے اندر کوئی عملی افادیت ہے اور جس پر مغرب و مشرق کسی کی چھاپ نہیں، وہ محض تجربی اور عملی علوم (SCIENCES) کہے جاسکتے ہیں، قرون مظلمہ اور دین سے بغاوت کے دور میں (جب یورپ اپنا دماغی توازن کھو چکا تھا، اور دینی حقائق پر ٹھنڈے دل سے غور کرنے کے قابل نہیں تھا) ان علوم و نظریات پر جو گرد



چرٹھ گئی تھی اس کو وہ جھاڑ دے اور اس طرح ان کو صاف کر کے لے جس طرح خاک کے ڈھیر یا کچھڑے کے اندر سے کوئی ہیرا یا ابدار موتی حاصل کیا جاتا ہے، وہ مفید علوم کو اتحاد مذہب بیزاری اور ان غلط نتائج سے پاک اور آزاد کر کے حاصل کرے جو زبردستی ان کے ساتھ لگا دیئے گئے ہیں، وہ مغرب سے جن علوم و نظریات کو اخذ کرے ان میں ایمان کی روح پھونک دے اور ان کو دین کے گہرے رنگ میں غوطہ دے کر اپنا بنا لے اور ان سے عظیم اور انقلاب انگیز نتائج پیدا کرے جو انسانیت کے لئے زیادہ مفید اور بہتر ہوں اور ان نتائج سے کہیں زیادہ قیمتی ہوں جہاں اس کے مغربی استاد پہنچے تھے اور جس کے آگے ان کے فکر و تخیل کی رسائی نہیں۔

وہ شخص، جو مغرب کو اپنا امام و رہنما اور خود کو اس کا منقلد اور شاگرد اور خوشہ چیں تسلیم نہ کرتا ہو، بلکہ یہ سمجھے کہ وہ اس کا ایک رفیق سفر اور معاصر ہے، جو مخصوص حالات کی وجہ سے بعض مادی اور اقتصادی علوم میں اس سے سبق لے گیا ہے، وہ اس کے ان تجربوں سے سبق لے، لیکن نبوت نے جو روشنی اس کو عطا کی ہے اس کا اس میں اضافہ کرے اور یہ سمجھے کہ اگر اس کو مغرب سے بہت کچھ سیکھنے کی ضرورت ہے تو مغرب کو بھی اس سے بہت کچھ حاصل کرنے کی ضرورت ہے، بلکہ مغرب کو وہ جو دے سکتا ہے وہ اس سے کہیں افضل اور بہتر ہے جو وہ خود مغرب سے لے سکتا ہے، وہ کوشش کرے کہ اپنی ذہانت اور شوق و مغرب اور مادی و روحانی قوتوں کے اس حسین امتزاج سے ایک ایسی شاہراہ اور ایک ایسا مسلک زندگی پیدا کرے جس کا احترام اور اس کی تقلید کرنے پر مغرب بھی مجبور ہو اور مکاتب فکر اور تہذیبی دبستانوں میں ایک ایسے دبستان کا اضافہ کرے جو دنیا کے عظیم ترین مفکرین کو دعوتِ فکر و مطالعہ اور عظیم ترین قوموں کو دعوتِ عمل دے۔


یہ عالم اسلام یا کسی اسلامی ملک کے وہ عالی دماغ اور حوصلہ مند رہنما کا نمونہ ہے جو عالم اسلام میں (جہاں ہر طرح کے زعماء و قائدین کثرت کے ساتھ موجود ہیں) ابھی تک ناپید ہے اور ایک حسین و دلکش خواب اور تخیل کی حیثیت رکھتا ہے، یہ وہ بلند قامت دیو سیکرستی ہے جس کے پہلو میں اگر عالم اسلام کے فرومایہ نقال و مقلد و غاشیہ بردار رہنما کھڑے کر دیئے جائیں تو نہایت حقیر انسان معلوم ہوں اور فکر و نظر، عزم و حوصلہ اور اپنی صلاحیتوں کے لحاظ سے ٹونے اور بالشتئے (PYGMIES) نظر آئیں، مشرق کے وہ زعماء و قائدین جو اس نصف صدی کے عرصہ میں سامنے آئے ہیں کوئی اس بلند معیار پر پورا نہیں اترتا اور کوئی اس ضرورت کو پورا نہیں کرتا جو عصر حاضر کی سب سے بڑی ضرورت بن گئی ہے، اقبال نے صحیح کہا ہے کہ

نہ مصطفیٰ نہ رضا شاہ میں ہے اس کی نمود  
 کہ روح مشرق بدن کی تلاش میں ہے ابھی

## مسلم ممالک کا کردار اور تاریخ جدید کا سب سے بڑا کارنامہ

عصر جدید میں جبکہ مغربی تہذیب اپنے ارتقا کے آخری نقطہ پر پہنچ گئی ہے، اور مسلم ممالک اپنے مخصوص حالات اور تاریخ کی بنا پر اس میں مساویانہ حصہ نہیں لے سکتے اور اگر بالفرض ایسا ممکن ہو تو ان کے لئے اپنے عقیدہ، مسلک، زندگی، مقاصد اور مخصوص نوعیت کی بنا پر ایسا کرنا ممکن اور جائز بھی نہیں، یہ ان کی ملی موت اور اجتماعی خودکشی کے مراد ہے، اس حالت میں تقلید و پیروی اور انکار و سلبیت کے درمیان ایک محفوظ، بلند و باعزت راہ ہے، یہ نہ صرف ان ممالک کے منصب، مقام کے شایان شان ہے

بلکہ نئے نئے جدید کاموں کا سب سے بڑا انقلاب نگیز اقدام اور وقت کا سب سے اہم اور مقدس کام ہے، یہ ہے خود تہذیب جدید کی رہنمائی، اس میں زندگی کی نئی روح بھونکنا، اس کو صاف مفاد اور سفر کی صحیح منزل عطا کرنا، اس کو نبوت کی عطا کی ہوئی ایمان و محبت کی دولت سے آشنا کرنا، اور اس کی اصلاح و تکمیل کی وہ خدمت جو صرف مسلم ممالک ہی انجام دے سکتے ہیں اور جس کی اس عہد میں کوئی جرأت نہیں کر رہا ہے۔



## حرفِ آخر

یہ بات کتنی ہی تلخ اور ناخوشگوار ہو، لیکن یہ امر واقعہ ہے کہ موجودہ عالمِ اسلامی مجموعی طور پر خود شناسی، اور خود اعتمادی کی دولت سے محروم ہے، اس وسیع (اسلامی) دنیا میں جو ملک آزاد ہیں، (خواہ وہ صدیوں سے آزاد چلے آ رہے ہوں یا انھوں نے ماضی قریب میں آزادی حاصل کی ہو) وہ بھی ذہنی اور علمی حیثیت سے مغرب کے اسی طرح سے غلام ہیں، جس طرح ایک ایسا پیمانہ ملک غلام ہوتا ہے جس نے غلامی ہی کے ماحول میں آنکھیں کھولیں، اور ہوش سنبھالا ہے، بعض اوقات ان ملکوں کے سربراہ سیاسی میدان میں قابلِ تعریف اور بعض اوقات خطرناک حد تک جرات و ہمت کی بات کرتے ہیں، اور بعض اوقات مہم جوئی، اور اپنے ملک کی بازی تک لگا دینے سے باز نہیں آتے، لیکن فکری، تہذیبی، اور تعلیمی میدان میں ان سے اتنی بھی خود اعتمادی، انتخاب کی آزادی، اور تنقیدی صلاحیت کا اظہار نہیں ہوتا، جتنی کہ کسی ایک عاقل بالغ انسان سے توقع کی جاتی ہے، حالانکہ فلسفہ تاریخ کا یہ ایک مسلمہ اصول ہے کہ فکری، تہذیبی اور تعلیمی غلامی، سیاسی غلامی سے زیادہ خطرناک، عمیق اور مستحکم ہوتی ہے، اور اس کی موجودگی میں ایک حقیقت پسند

فاتح قوم کے نزدیک سیاسی غلامی کی ضرورت باقی نہیں رہتی، اس بیسویں صدی عیسوی کی آخری دہائیوں میں جب دنیا دو عظیم عالمگیر جنگوں سے گزر چکی ہے اور تیسری جہاں سوز جنگ کے بادل امنڈ رہے ہیں، اور کسی ملک کا کسی ملک کو غلام بنانا اور اس کی مرضی کے خلاف اس پر قبضہ رکھنا ایک ناقابل فہم، اور ناممکن العمل سی بات سمجھی جانے لگی ہو، دنیا کی بڑی طاقتیں اب روز بروز سیاسی اقتدار کے بجائے ذہنی و تہذیبی اقتدار، اور کیسانی وہم رنگی پر قائم ہوتی چلی جائیں گی۔ مغرب کے اس ذہنی و تہذیبی اقتدار اور اصولی و نظریاتی وحدت کو دنیا میں اگر کوئی طاقت و دعوت چیلنج کر سکتی تھی، اور اس کی راہ میں رکاوٹ بن سکتی تھی، تو صرف عالم اسلام کی جداگانہ شخصیت، اس کی دینی و اخلاقی دعوت اور اس کا فلسفہ زندگی تھا، لیکن ایک طرف ان تاریخی عوامل کی بناء پر چین کی ہم نے کسی قدر تفصیل کے ساتھ اپنی کتاب "انسانی دنیا پر مسلمانوں کے عروج و زوال کا اثر" میں تشریح کی ہے، عالم اسلام مغرب کی ابھرتی اور پھلتی ہوئی طاقت سے آنکھیں ملانے کے قابل نہیں رہا تھا، اور جو طبقہ اس دور انقلاب میں اس کی قسمت کا مالک بنا ہوا تھا، وہ جیسا کہ ہم نے ایک پچھلے باب میں بیان کیا ہے، تمام تر مغرب کا نہ صرف نوشہ چیں بلکہ دائیہ مغرب کا شیر خوار بچہ تھا، جس کا (ذہنی) گوشت پوست اسی کے دودھ اور اسی کے خون جگر سے تیار ہوا تھا، دوسری طرف ان اسلامی ملکوں کے عوام و جمہور میں ایمان و عقیدہ کا جو اثر، اخلاقی رکھ رکھاؤ، معاشرتی روایات کا احترام اور نفس کی ترغیبات کا مقابلہ کرنے کی جو سچی کھچی طاقت تھی (جس سے مغرب عرصہ ہوا محروم ہو چکا ہے) اس کو مغرب نے

لے لیکن افغانستان پر روس کے فوجی تسلط نے اس کلیہ کو مجروح و شلوک بنا دیا ہے۔

ان مختلف ذرائع سے، جن میں سے بعض بظاہر نہایت معصوم اور فیاضانہ ہیں اور بعض نہایت مسموم اور مجرمانہ ہیں ڈائنامیٹ کرنا شروع کر دیا ہے، تعلیمی میدان میں یونیسکو کی اعانت و سرپرستی، اور ماہرین فن کی منصوبہ بندی کے ذریعہ، کبھی مغربی اساتذہ اور ماہرین تعلیم کے ذریعہ، کبھی اس تشکیلی انتشار پسند اور ہیجان انگیز لٹریچر کے ذریعہ جو ایک سیلاب کی طرح عالم اسلام میں پھیلتا جا رہا ہے، کبھی معیار زندگی بلند کرنے، اور زندگی کو خوشگوار اور پرسرت بنانے کے بہانے ٹیلی ویژن کو گھر گھر عام کرنے کے ذریعہ، اس طاقت کو برابر مفلوج کیا جا رہا ہے کبھی ان سپاندہ ملکوں کو فیاضانہ امدادیں دی جاتی ہیں، ان کی شرائط کے طور پر ان ملکوں کی حکومتوں سے ایسی تبدیلیاں اور اصلاحات کا مطالبہ کیا جاتا ہے، جو ان مسلم عوام کا مزاج، اور ان کا نظام معاشرت بدل دینے کے لئے ایک کارگر حربہ ثابت ہوتی ہیں، عرض مغرب نے دور رہتے ہوئے بھی ان ملکوں کے گرد ایسا گھیر ڈال دیا ہے، اور ایسے حالات پیدا کر دیئے ہیں کہ غلامی کے کہنے اور فرسودہ طریقوں سے کہیں زیادہ یہ آزاد ملک مغربی طاقتوں کے نیچے اقتدار میں گرفتار ہیں، اور اکبر مہوم کے اس پرانے شعر کی ایک ایسی وسیع اور پرآز حقیقت تشریح سامنے آرہی ہے کہ شاید خود شاعر کے وہم و گمان میں نہ تھی۔

کس رہے ہیں اپنے منقاروں سے حلقہ جال کا

طاؤروں پر سحر ہے، صیاد کے اقبال کا

ان تبدیلیوں یا اصلاحات کے نفاذ میں ان ملکوں کے سربراہ جن میں سے

بعض اسلام کا دم بھی بھرتے ہیں، بعض ایک عالمگیر اسلامی طاقت، اور اسلامی بلاک

کی باتیں بھی کرتے ہیں اس طرح سرگرم اور مستعد نظر آتے ہیں، جس سے زیادہ خود مغرب کے تجدید پسند نہیں ہو سکتے، جس طرح بے چوں و چرا امریکہ اور روس کے اصلاحی اور تعلیمی منصوبوں کو قبول کیا جا رہا ہے، جس طرح ان کے ماہرین فن کو ان ملکوں کے ذہن و مزاج کی تبدیلی کا نقشہ بنانے کی اجازت دی جا رہی ہے، جس جوش و خروش اور عزم و فیصلہ کے ساتھ ٹیلی ویژن کو (بغیر کسی بنیادی تبدیلی و اصلاح کے) گھر گھر پہنچانے کی کوشش کی جا رہی ہے، اور مختلف ذرائع سے اس کو زیادہ سے زیادہ قابل حصول بنایا جا رہا ہے، جس طرح مستشرقین کے بعض سعادت مند شاگردوں کو اسلامی معاشرہ میں تشکیک و انتشار پیدا کرنے کے وسائل اور مواقع فراہم کئے جا رہے ہیں، جس طرح مختلف ذرائع سے تفریح و تیش کا رجحان پیدا کیا جا رہا ہے، عورتوں کی غیر محدود آزادی و بے پردگی، مخلوط تعلیم، فلم سازی کی صنعت کی بہمت افزائی اور سرپرستی کی جا رہی ہے، اس سے شبہ ہوتا ہے کہ یہ سربراہ ان مغربی طاقتوں کے (دانستہ یا نادانستہ) آلہ کار، اور ان کے تحریبی مقاصد میں ہم نوا تو نہیں بن گئے ہیں اور کہیں ایسا تو نہیں ہے کہ وہ ان عوام کو اس دینی غیرت، اخلاقی شعور، خیر و شر کی تمیز، اور حیا و بے حیائی کے مفہوم ہی سے نا آشنا بنا دینا چاہتے ہیں، جو بعض اوقات ان کی انفرادی بے راہ روی اور تجدید و مغرب پرستی کی راہ میں رکاوٹ بنتا رہتا ہے اور جو کسی وقت بھی ایک دینی انقلاب اور نشاۃ ثانیہ بن کر ان کے اقتدار کے لئے خطرہ بن سکتا ہے، یہ صاف نظر آ رہا ہے کہ اگر تبدیلی یا اصلاحات کا یہ عمل چند برس اور جاری رہا، اور اخلاقی تحریب و انتشار کے ان وسائل کو کچھ عرصہ آزادی کے ساتھ اپنا کام کرنے کا موقع ملا، تو ان ملکوں کی وہ نسل جس میں نئے اثرات قبول کرنے کی پوری صلاحیت ہے اتنی متاثر ہو جائیگی کہ

وہ اس تجدد و مغربیت کی راہ میں کوئی قابل ذکر مزاحمت نہ کر سکے گی، جہاں تک اس نئی نسل کا تعلق ہے، جو اس ماحول میں پروان چڑھے گی تو اس کے یہاں کسی مخالفت یا اختلاف رائے کا کوئی سوال ہی باقی نہیں رہے گا، اس کا بھی قومی خطرہ ہے (اور اس کے آثار ظاہر ہونے شروع ہو گئے ہیں) کہ ان ممالک کا ایک بڑا طبقہ، بالخصوص مرقہ الحال اور با اختیار طبقہ اس اخلاقی جذام میں مبتلا ہو جائے گا جس کا مغرب پوری طرح شکار ہو چکا ہے، اور پھر شاید پوری دنیا میں کوئی ایسا صحت مند معاشرہ ہی باقی نہیں رہے گا جس پر دنیا کی دوبارہ روحانی اور اخلاقی تطہیر کے کام میں اعتماد کیا جاسکے۔

جہاں تک مغرب کا تعلق ہے، وہ عالم اسلام کے بارے میں کبھی مخلص اور نیک نیت نہیں ہو سکتا، یہ اس پچھلی تاریخ کا بھی تقاضا ہے جس پر صلیبی جنگوں کے گھنے ساعے پھیلے ہوئے ہیں اور سلطنت عثمانیہ اور مغربی ممالک کی طویل اور خون ریز آویزش کی گہری چھاپ پڑی ہوئی ہے، یہ حقیقت پسندی اور عقل عملی کا بھی تقاضا ہے کہ صرف عالم اسلام ہی میں مغرب کے عالمگیر اقتدار کو چیلنج کرنے، اور ایک ایسا نیا بلاک بننے کی صلاحیت پائی جاتی ہے جس کی بنیاد جداگانہ فلسفہ زندگی اور عالمگیر دعوت پر ہو، یہ ان قدرتی وسائل اور ذخائر کی قدر و قیمت کے احساس کا بھی نتیجہ ہے، جو عالم اسلام کے مختلف گوشوں میں بڑی افراط اور فرادانی کے ساتھ پائے جاتے ہیں، اور جو مغرب کے صنعتی و تجارتی، نیز سیاسی اقتدار کے لئے بڑی اہمیت اور بعض اوقات فیصلہ کن حیثیت رکھتے ہیں، اور آخر میں یہ انسانی فطرت کی ایک کمزوری کا تقاضا بھی ہے کہ اکثر انسان جب ایک لاعلاج مرض میں مبتلا ہوتا ہے تو اس کو اس سے تسکین ہوتی ہے کہ دوسرے بھی اس کے شریک حال ہیں، اور تندرست و بیمار کے درمیان کوئی فرق باقی نہیں ہے، انسان فطرت



کی اس کمزوری سے وہی لوگ محفوظ رہتے ہیں! اس پر غالب آجاتے ہیں، جن کے اندر پیغمبروں کی تعلیم کے اثر سے سچی خداترسی، اور صحیح انسانیت دوستی پیدا ہو جاتی ہے اور بدقسمتی سے مغرب صدیوں سے اس دولت سے محروم ہو چکا ہے، مغربی اقتدار اور فتوحات کی تاریخ صاف بتاتی ہے کہ جن ملکوں کو اس کے زیر سایہ آنے کا موقع ملا، ان کو وہ اخلاقی چھوٹ ضرور لگ گیا، جو مغرب کے نقیبوں کے ساتھ ساتھ چلتا تھا، اور جیسا کہ بعض جبری اور منصف مزاج مغربی مصنفین و ناقدین کا بیان ہے، مغرب کی سامراجی طاقتوں نے مشرقی ممالک میں اخلاقی انتشار پھیلانے اور تشکیک پیدا کرنے کی منظم کوششیں کیں مسیحیت کا حلقہ بگوش مغرب مسیحیت کے بارے میں خواہ کتنا ہی مشکوک وارتیابی (AGNOSTIC) واقع ہوا ہو سچی عقائد کے بارے میں اس کی روشن خیالی و وسیع انظری خواہ اتحاد و زندیقہ کے حد تک پہنچی ہوئی ہو، لیکن مسلم اقوام اور عالم اسلام کے معاملہ میں وہ کٹر مسیحی واقع ہوا ہے، وہ اس کے معاملہ میں اپنے جنم دشمن اور خون کے پیاسے یہودیوں تک سے مصاحبت کر سکتا ہے اور ان کو مسلمانوں پر کھلی ترجیح دے سکتا ہے، اس مذہبی تعصب کے علاوہ جو اس کی گھٹی میں پڑا ہوا ہے اور جو تقریباً اس کا مزاج بن چکا ہے اس کو اپنا مفاد بہر حال ہر چیز سے عزیز ہے، یہ بارہا کا تجربہ ہے کہ کسی اسلامی طاقت کی جب کسی غیر اسلامی طاقت سے ٹکڑ ہوئی تو اس نے ہمیشہ غیر اسلامی طاقت کا کھل کر ساتھ دیا، یا اس کی درپردہ مدد کی، جون ۱۹۷۱ء کے عرب و یہود تصادم نے اس بات کو روز روشن کی طرح ثابت کر دیا کہ مسلمانوں کی کسی ملت یا جماعت کو کسی مغربی یا مشرقی بلاک سے کسی غلصانہ مدد اور مکمل رفاقت کی امید نہیں رکھنی چاہئے۔ اس کو ہر اقدام اور فیصلہ کے وقت خدا کے بعد اپنے ہی دست و بازو اور اپنے ہی وسائل پر

اعتماد کرنا چاہئے۔

جہاں تک اسلامی ملکوں کے سربراہوں اور رہنماؤں کا تعلق ہے ان کو سمجھنا چاہئے کہ اس ادھادھند تجدد و مغربیت اور تکنیک و انتشار سے خواہ وقتی طور پر ان کو اور ان کے جانشینوں کو فائدہ پہنچے، مجموعی طور پر ملت کو ایسا نقصان پہنچے گا، اور اس کی جڑیں اس طرح ہل جائیں گی کہ صدیوں تک اس کی تلافی نہ ہو سکے گی، ان قوموں میں اپنی ساری کمزوریوں اور خرابیوں کے باوجود وہ طاقتور ایماںی جذبہ اللہ کے نام پر ایثار و قربانی کی صلاحیت، اطاعت اور انقیاد کا ولولہ اور خلوص و محبت کی گرم جوشی پائی جاتی ہے جن سے تقریباً دنیا کی تمام مادہ پرست قومیں محروم ہو چکی ہیں، اسلامی ملکوں کے عوام اپنی قابل افسوس جہالت اور سپماندگی کے باوجود وہ بہترین مواد خام ہیں جن سے بہترین انسانی نمونے اور موڈل تیار کئے جاسکتے ہیں ان کی سب سے بڑی طاقت ان کا ایمان و خلوص، اور ان کی سادگی و گرم جوشی ہے اس طاقت نے بارہا مجیر العقول کا نام انجام دیئے ہیں، اور بعض اوقات ناممکن کو ممکن بنا دیا ہے، اور جب کبھی ان ملکوں پر کوئی نازک وقت آیا ہے تو مسلم عوام کا یہی ایماںی جذبہ اور خلوص و سادگی کام آئی ہے، خالص حقیقت پسندی، اور واقعیت کی بنیاد پر بھی اس طاقت کی قدر کرنی چاہئے، اور اس کو اپنے ملکوں کی حفاظت و استحکام، اور دنیا میں کوئی بڑا رول ادا کرنے کے لئے اپنا سب سے بڑا سہارا اور ذخیرہ سمجھنا چاہئے، لیکن اس تجدد و مغربیت کے اثر سے ان عوام کی اس طاقت کو وہ گھن گتتا جا رہا ہے، اور ان کے اندر ایک ایسا اخلاقی کینسر پیدا ہو رہا ہے، جو ناقابل علاج ہے۔ مغرب کے ناقابل انکار علمی و صنعتی تفوق کو سامنے رکھ کر جس سے آنکھیں بند کر لینا، عقل کا نقصان ہے، نہ مذہب کی تعلیم، اور نہ عملاً ممکن، عالم اسلام کے سامنے صرف

دور استے رہ جاتے ہیں، ایک تو یہ کہ اس سے مسخو ہو کر اس کے پورے فلسفہء زندگی، اس کے تصور کائنات، اس کے ابعاد الطبیعیاتی عقائد و تصورات اس کے عمرانی و اجتماعی نظریات اس کے اخلاقی نقطہ نظر، اور اس کے مسلک زندگی کو جوں کا توں قبول کر لیا جائے اور اپنی ہستی کو اس کے سانچے میں کسر ڈھال دینے کی کوشش کی جائے، اس حقیقت سے قطع نظر کہ یہ ایک مکمل اور ہمہ گیر ارتداد اور روحانی و ذہنی خودکشی کے مرادف ہوگا، اور اس انسانیت کے ساتھ غداری اور بے وفائی جس کی آخری آس نبی خاتم کی اسی امت سے لگی ہوئی تھی، ایک ایسی غیر ضروری محنت اور سعی لا حاصل ہے جس کا نتیجہ طویل و فوٹو پر ذہنی کشمکش، روحانی بے چینی، انسانی طاقتوں کے ضیاع، اور اضاعتِ وقت کے سوا کچھ نہیں، یہ ایک ایسی بنی بنالی مستحکم عمارت کی تخریب ہے جس کے ملبہ پر دوسری عمارت تعمیر کرنے کے لئے نہ مواد خام موجود ہے، نہ تعمیری صلاحیتیں، نہ آب و ہوا اور ماحول سے مناسبت، نہ ماضی سے ارتباط، عالم اسلام کے جن جن گوشوں اور جن اسلامی ملکوں میں یہ کوشش کی گئی، ناکام رہی اور جب بھی اس مصنوعی اور غیر طبعی اقتدار کی گرفت ڈھیلی ہوئی، اور عوام کو اپنی پسند اور ناپسند کے اظہار کا موقع ملا، انھوں نے فوراً اس جھول کو اتار پھینکا، جو نہ ان کے جسم پر قطع ہوئی تھی اور نہ ان کے مزاج کے مطابق تھی، آج ترکی میں یہی نظر آرہا ہے، اور مصر و شام میں بھی عنقریب یہی پیش آنے والا ہے۔

دوسرا استہ یہ ہے کہ مغرب سے علم و صنعت، لیکن لوجی اور سائنس اور ان علوم و تحقیقات میں جن کا تعلق تجربہ، حقائق و واقعات اور انسانی محنت و کوشش سے ہے، فراخ دلی کے ساتھ استفادہ کیا جائے، پھر ان کو ان مقاصد کے لئے اپنی خداداد ذہانت اور اجتہاد کے ساتھ ان اعلیٰ مقاصد کمالیج اور خدام بنایا جائے، جو آخری نبوت اور آخری صحیفہ نے ان کو عطا

اور جن کی وجہ سے ان کو خیر امت اور آخری امت کا لقب ملا ہے، وسائل اور مقاصد کا یہ خوشگوار امتزاج جس سے سردست مغرب بھی محروم ہے اور مشرق بھی کہ مغرب تنہا قاہر مسائل کا سر بایہ دار ہے، اور صالح مقاصد میں محض تہی دامن اور مشرق (اسلامی) صالح مقاصد کا واحد اجارہ دار ہے، اور مؤثر وسائل سے کیسے محروم، مغرب کو سب کچھ سکتا ہے لیکن کرنا نہیں چاہتا، اور صحیح الفاظ میں کرنا نہیں جانتا، اسلامی مشرق کو سب کچھ چاہتا ہے، لیکن کرکچھ نہیں سکتا، یہ صحت مند و صالح امتزاج دنیا کی قسمت بدل سکتا ہے، اور اس کو خود کوشی و خود سوزی کے راستے سے ہٹا کر فلاح دارین اور سعادت ابدی کے راستے پر ڈال سکتا ہے، یہ ایسا کارنامہ ہوگا جو تاریخ کے دھاکے اور دنیا کی قسمت کو بدل کر رکھ دے گا، یہ کارنامہ وہی امت انجام دے سکتی ہے جو آخری پیغمبر کی جانشین اور اس کی تعلیمات کی حامل امین ہے، اس بناء پر عالم اسلام کا حقیقی نعرہ جس سے اس کے دشت و جبل گونجنے چاہئیں، یہ ہے کہ

عالم ہمہ ویرانہ ز چنگیزی افنگ

معار حرم باز بہ تعمیر جہاں خیز

مشرق کے ایک باہمت اور حوصلہ مند ملک جاپان نے اس اقدام کا ایک نہایت محدود اور اسلامی نقطہ نظر سے بہت پست معیار کا تجربہ کیا، اس نے مغرب سے علم و صنعت میں ایسا استفادہ کیا کہ لاتعداد شاگردیں فرق کرنا مشکل ہو گیا، اسی کے ساتھ اس نے اپنے معتقدات اور اپنے تہذیبی خصائص و روایات قائم رکھے، لیکن بد قسمتی سے اس کے مذہبی معتقدات اور اس کی تہذیب و تمدن کے حال سے کوئی مطابقت رکھتی ہے، نہ اس کے اندر افاقیت اور انسانی خدمت کا کوئی پہلو ہے، نہ اس میں عالمگیر پیام بننے کی صلاحیت ہے، یہ چند کہنہ اور فرسودہ معتقدات و روایات کا ایک مجموعہ ہے جس کو جدید جاپان اپنے سینہ سے لگائے

ہوئے ہے اور یہ اس کی قوت ارادی اور اپنے ماضی سے وابستگی کا کرشمہ ہے کہ اس نے اس کو ابھی تک ترک نہیں کیا ہے لیکن اسلامی ممالک کا معاملہ اس سے بالکل مختلف ہے ان کے پاس ایسا دین، ایسی شریعت اور ایسا قانون ہے جس کے لئے قدیم و جدید کی اصطلاح بے معنی ہے، ایسی تہذیب جس کی اساس حقائق ابدی پر ہے، یہ ایک سد بہار درخت ہے، جو کسی وقت بھی نمو کی طاقت اور برگ و بار لانے کی صلاحیت سے محروم نہیں ہوتا، اس بناء پر ان ممالک کے لئے جدید علم و صنعت اور اپنے ابدی عقائد و حقائق کے درمیان اتحاد و تعاون پیدا کرنے میں قطعاً کوئی زحمت پیش نہیں آسکتی اور اس کے نتائج اس سے کہیں زیادہ انقلاب انگیز اور عالمگیر اثرات رکھنے والے نکل سکتے ہیں، جتنے کہ جاپان کے اس تجربہ سے برآمد ہوئے، جاپان اور ہر روایت پرست ملک میں یہ کوشش بیشک و آہن اور پنبہ و آتش کی بہم آمیزی کی کوشش کے مرادوں ہے لیکن ایک مسلمان کے نزدیک اس میں کوئی تضاد و تناقض نہیں ہے اس کے نزدیک دین صحیح اور علم صحیح کا ٹکراؤ ممکن نہیں، اور اس کے نزدیک حکمت مومن کا گم شدہ مال ہے، اور وہی اس کا حقیقی مالک ہے، اس کے نزدیک وسائل کے خیر و شر ہونے کا فیصلہ اس پر منحصر ہے کہ وہ کن مقاصد کے ماتحت استعمال ہوتے ہیں، اس کے نزدیک ہر طاقت بہ تحقیق، ہر علم ہر مؤثر و ذریعہ اسی لئے ہے کہ وہ خدا کے دین کے لئے استعمال ہو، اور مخلوق کے فائدے کے کام آئے، اس کا فرض ہے کہ وہ اس کو غلط محل سے نکال کر صحیح محل میں استعمال کرے اور اس کو تخریب کے بجائے تعمیر کا ذریعہ بنائے، لیکن اس کام کے لئے وہ ذہانت، جرأت اندیشہ اور وہ ایمان و خلوص درکار ہے جو ہر تقلیدی رجحان، ہر چلے ہوئے نعرے اور فریٹن، اور شخصی و جماعتی مفاد کا مقابلہ کر سکے، جس کے خاطر ہمارے اسلامی ملکوں کے سربراہ اس سب

ایشارہ و قربانی پر آمادہ ہوں جو اس کے لئے مطلوب ہے، اور جس کے نتیجے یا انعام کے طور پر اولاً ان کو اپنے ملکوں میں محبوبیت کا وہ مقام حاصل ہوگا، جو اکرسی ذریعہ سے ان کو حاصل نہیں ہو سکتا، پھر ان کو اور ان کے ذریعہ ان کے ملکوں کو ہدایت و امامت کا وہ منصب رفیع میسر آئے گا، جس کا وہ ابھی خواب بھی نہیں دیکھ سکتے، مغربی تہذیب کو پوپے کے طور پر گھن لگ چکا ہے، وہ اب محض اپنی صلاحیت اور زندگی کے استحقاق کی بناء پر نہیں جی رہی ہے، بلکہ اس لئے کہ قسمتی سے کوئی دوسری تہذیب اس کی جگہ لینے کے لئے تیار نہیں اس وقت جتنی تہذیبیں یا قیادتیں ہیں یا مغربی تہذیب کی لکیر کی فقیر، اور اس کی ایک روکھی پھسکی تصویر ہیں یا اتنی کمزور اور شکست خوردہ ہیں کہ اس سے آنکھیں نہیں ملا سکتیں، اب اگر اسلامی ممالک اور عالم اسلام مجموعی طور پر اس خلا کو پر کرنے کی صلاحیت پیدا کر سکے جو مغربی تہذیب کے خاتمہ سے عالم انسانی میں پیدا ہوگا تو اس کو دنیا کی امامت کا دوبارہ منصب تفویض کیا جاسکتا ہے، جو سنتہ اللہ کے مطابق ایک جبری و قوی اور تازہ دم ملت یا قیادت کے سپرد کیا جاتا رہا ہے، اب ان قائدین کو فیصلہ کرنا چاہئے کہ کیا مغرب کی دائمی غاشیہ برداری اور کشکول گدائی مناسب ہے، یا دنیا کی رہنمائی کا منصب عالی، اور عالم انسانی کی ہدایت کی مسند رفیع جس سے (نبوت کے بعد) بڑھ کر کوئی سرفرازی اور سر بلندی نہیں، کیا اس کے لئے ظاہری نام و نمود، عہدہ و منصب، لذت و راحت اور مادی جسمانی ترغیبات کی قربانی کوئی حقیقت کھتی ہے؟ اگر اس کے لئے سو جانیں بھی قربان کی جائیں تو درحقیقت گھاٹے کا سودا، اور زیان و نقصان کا معاملہ نہیں ہے۔

اے دل تمام نفع ہے سودائے عشق میں

اک جان کا زیاں ہے سوا یا زیاں نہیں

اب دیکھنا یہ ہے کہ کون سا اسلامی ملک اس کا عظیم کی ہمت کرتا ہے جس سے زیادہ انقلاب انگیز عہد آفرین اور حیات بخش کوئی کام اس دور میں نہیں ہو سکتا اور جس کے سامنے یورپ کی نشاۃ ثانیہ کی تحریک (RENAISSANCE) انقلاب فرانس اور روس کا فلسفہ انتمائیت اور مارکسی دعوت ذکر کرنے کے قابل بھی نہیں اس میں ذہانت و جرأت کا جو عنصر اور حیا آفرینی و انقلاب انگیزی کی جو صلاحیت مضمر ہے اور اس سے نہ صرف ان ممالک کو جن میں یہ تجربہ کیا جائے گا، بلکہ پورے عالم انسانی کو فکر و عمل کا جو نیا میدان ہاتھ آئے گا، اور راستی و سلامتی کی جو راہ ملے گی، اس کو سامنے رکھتے ہوئے وہ پچھلے انقلابات جن کا ہم نے نام لیا ہے ایک جرأت رندانہ اور ایک حرکت طفلانہ سے زیادہ حقیقت نہیں رکھتے یہ کار عظیم صرف وہی اقوام ملل اور وہی جماعتیں و افراد انجام دے سکتے ہیں جو ملت ابراہیمی کے حلقہ بگوش ہیں اور جو تکمیل دین اور ختم نبوت کے انعام و مرثوہ سے سرفراز ہو چکے ہیں آج عالم اسلام کے تمام قائدین کے لئے وہی ”سرود ازیلی“ ہے جس سے قرن اول کے مسلمانوں کے کان آشنا ہوئے۔

اور خدا کی راہ) میں جہاد کرو جیسا جہاد کرنے	وَجَاهِدُوا فِي اللَّهِ حَقَّ جِهَادِهِ
کام حق ہے اس نے تم کو برگزیدہ کیا ہے اور	هُوَ اخْتَبَلَكُمْ وَمَا جَعَلَ عَلَيْكُمْ فِي
تم پر دین (کی کسی بات) میں تنگی نہیں کی	الَّذِينَ هُمْ يَخْرُجُونَ مِلَّةَ آبَائِكُمْ لِيُرَاهُمُ
تمہارے باپ ابراہیم کا دین (پنہ کیا) اسی نے	هُوَ سَمَّكُمُ الْمُسْلِمِينَ مِنْ قَبْلُ
پہلے (یعنی پہلی کتابوں میں) تمہارا نام مسلمان	وَفِي هَذِهِ الْبُكُورَةِ الرَّسُولُ شَهِيدًا
رکھا تھا اور اس کتاب میں بھی (وہی نام رکھا	عَلَيْكُمْ وَتَكُونُوا شُهَدَاءَ عَلَى النَّاسِ
ہے تو جہاد کرو) تاکہ پیغمبر تمہارے بارے میں شاہد	فَأَقِمْ وَجْهَكَ لِلدِّينِ حَنِيفًا

وَاعْتَصِمُوا بِاللَّهِ هُوَ مَوْلَاكُمْ ۗ  
 فَانصِبُوا زَكَاةَ دَوَارِضِكُمْ لِمَنْ  
 فِي سَبِيلِ اللَّهِ لَعَلَّكُمْ تُرْحَمُونَ  
 (الحج - ۷۸)

ہوں اور تم لوگوں کے مقابلہ میں شاہد ہوا اور  
 نماز پڑھو اور زکوٰۃ دو اور خدا کے دین کی  
 رسی) کو پکڑے رہو وہی تمہارا دوست  
 ہے اور خوب دوست اور خوب مددگار ہے۔

